

کھروں

نہ نہیں

علیم الحق حقی

www.iqbalkalmati.blogspot.com

گھر و ندا

زمیں پر نام میرا روز وہ لکھے محبت سے
ہوا مارے رقابت کے سدا اس کو مٹا جائے
بنائے وہ میری خاطر گھر و ندا روز ساحل پر
کوئی موج سمندر روز ہی اس گھر کو ڈھا جائے

ماجد نے جھپٹ کر مڑک کر اس کی۔ اس دورانِ سگنل کی روشنی تبدیل ہو چکی تھی۔ وہ ایک منی بس کی لپیٹ میں آتے آتے بچا، لیکن اسے اس بات کا احساس بھی نہیں ہوا۔ اسے تو یہ بھی پتا نہیں چلا کہ منی بس والے نے گاڑی روک لی ہے اور بڑی روانی سے اسے گالیاں دے رہا ہے۔ راہگیر بھی رک کر اسے عجیب سی نظروں سے دیکھ رہے تھے، مگر وہ ان سب سے بے نیاز تھا۔ اس نے گھری میں دیکھا۔ آئٹھ نج کر پینتیس منٹ ہوئے تھے گویا وہ لیٹ ہو گیا تھا۔ وہ تیزی سے ۲۱ نمبر کے بس اسٹاپ کی طرف بڑھا۔ وہ دل ہی دل میں دعا مانگ رہا تھا کہ وہ چلنے لگئی ہو۔

بس اسٹاپ کی طرف مرتے ہی اسے ۲۱ نمبر کی دو بیس نظر آئیں۔ ایک بس اسٹاپ پر کھڑی تھی، جس کی پیشتر نشستیں ابھی خالی تھیں۔ دوسری اسٹارٹ ہو چکی تھی اور بس اسٹاپ چھوڑ رہی تھی۔ اس نے جاتی ہوئی بس کو دیکھا اور اس کا ذہن امید و نیم کی کیفیت میں متعلق ہو گیا۔ بس اسٹاپ پر کوئی بھی نہیں تھا۔ وہ بس کی طرف بڑھ گیا۔ اگلے دروازے سے اس نے بے حد سرسری انداز میں لیڈریز کپارٹمنٹ کا جائزہ لیا۔ وہاں دو بوڑھی خواتین بیٹھی تھیں لیکن وہ موجود نہیں تھی۔ اس کی پابندی وقت کے پیش نظر یہ بات یقینی تھی کہ وہ جا چکی ہے مگر اس کا ذہن یہ بات تسلیم کرنے کے لئے آمادہ نہیں تھا۔ یہ بھی تو ممکن ہے کہ آج وہ بھی لیٹ ہو گئی ہو۔ محبت میں یہ ایک بات عجیب ہوتی ہے۔ ذہن اور دل مل کر امید کی رائی کو بھی پھاڑ بنا دیتے ہیں۔

اس نے پیکٹ سے ایک سگریٹ نکال کر سلگایا اور وہیں کھڑا ہو گیا۔ پھر اسے ایک خیال نے چونکا دیا۔ اگر وہ آئی اور بس میں بیٹھی تو خود اس کا بس میں اچانک بیٹھنا کس قدر معیوب ہو گا۔ بس میں بیٹھنے ہوئے لوگ، تکڑ پر پان کی دکان والا اور وہاں کھڑے ہوئے لوگ اسے چھتی ہوئی نظروں سے دیکھیں گے، سوچیں گے کہ وہ اتنی دیر کھڑا رہا اور لڑکی

کے آتے ہی بس میں بینٹھ گیا۔ کیوں؟ وہ بجانپ لیں گے، سمجھ جائیں گے۔ یہ سب کچھ سوچتے ہوئے وہ مضطرب ہو گیا۔ اس نے سگریٹ کا طویل کش لیا اور نکڑوائے ریستوران کی طرف بڑھ گیا۔ اس نے سوچا کہ وہ وہاں کھڑا ہو کر بس اٹاپ پر نظر رکھ سکتا ہے اور اس کے آتے ہی جھپٹ کر بس میں سوار ہو سکتا ہے۔ تب شاید کسی کو اس بات کا احساس نہیں ہو سکے گا..... شاید۔

طبعاً وہ بہت شرمیلا تھا۔ اس کے قریب ہی کہیں کوئی لڑکی موجود ہوتی تو اسے محسوس ہوتا کہ ہر شخص اسے شک آکوڈ نظروں سے دیکھ رہا ہے۔ ایسے میں اس کی ایک ایک حرکت اس کے اندر ولی اضطراب کی غمازی کرتی۔ دراصل اسے خواتین کی قربت سمجھی میرہی نہیں آئی تھی۔ پاس پر دوس کی خواتین اور لڑکیاں کبھی اس کے گھر آتیں تو وہ ادھر ادھر مثل جاتا۔ کبھی کسی نے کچھ پوچھا تو نگاہیں جھکا کر جواب دے دیا۔ محلے کی معمر خواتین کے نزدیک وہ شرافت کا نمونہ تھا۔ جب کہ محلے کی تمام لڑکیاں اسے زرا آتو سمجھتی تھیں۔ اس بات کا احساس اسے خود بھی تھا اور اسی احساس نے اسے لڑکیوں کے معاملے میں اور زیادہ اٹو بنا کر رکھ دیا تھا۔

وہ بیکری والی گلی کی طرف دیکھتا اور سگریٹ کے کش لینا رہا پھر پیچھے سے ایک اور بس آئی، اور پسلے والی بس چلی گئی۔ اس نے سگریٹ سے سگریٹ سلگایا اور اپنی جگہ ڈٹا رہا۔ اس کے آنے کی امید اب بھی باقی تھی۔ تیسری بس کے جانے کے بعد اس نے گھری پر نظر ڈالی۔ سوانو بیج چکے تھے۔ اس کی امید دم توڑنے لگی۔ اسے تسلیم کرنا پڑا کہ اب اس کے آنے کا امکان نہیں رہا ہے، وہ یقیناً جا چکی ہے۔ اسے یہ احساس بھی ہوا کہ اس کی خوش امیدی درحقیقت بہت بڑی حماقت تھی۔ وہ جنمبلہ کر رہا گیا۔ اسے خود پر غصہ آنے لگا۔ پھر وہ بلا ارادہ ریستوران میں داخل ہوا اور ایک خالی میز پر جا بیٹھا۔ بیرے نے بغیر کچھ کے نے اس کے سامنے چائے کی پیالی رکھ دی۔

اچانک اسے دفتر کا خیال آگیا۔ عجیب بات تھی۔ وہ دفتر جانے کے ارادے سے گھر سے چلا تھا یا اس لڑکی کی ہم سفری کے لئے، جس کا نام بھی اسے اتفاقاً معلوم ہوا تھا، جس سے کبھی اس نے بات بھی نہیں کی تھی۔ پھر اسے احساس ہوا کہ گزشتہ تین ماہ سے دفتر جانا بھی اس کے لئے ایک خوبی کی حیثیت اختیار کر گیا ہے۔ ہیئت کلرک صاحب اور اس

کے ساتھی، دفتر میں بھی جیران تھے کہ اب وہ چھٹی نہیں کرتا اور نہ اسی زیادہ لیٹ ہوتا ہے، بلکہ ایک معقول کے مطابق ایک مخصوص وقت پر دفتر پہنچ جاتا ہے۔ لیٹ تو وہ اب بھی ہوتا تھا لیکن سرکاری دفتروں میں اتنی معمولی تاخیر کو لیٹ ہونے میں شمار نہیں کیا جاتا۔ وہ سب جیران تھے لیکن انھیں یہ علم نہیں تھا کہ یہ محبت کی کوشش سازی ہے۔ یہ انقلاب تین ماہ پلے ہی تو آیا تھا۔

اس نے سامنے رکھی ہوئی پیالی سے چائے کا گھونٹ لیا اور براسمنہ بنا کر پیالی ایک طرف کھکھلا دی۔ اسے خیال ہی نہیں رہا تھا کہ ایرانی ہوٹلوں میں سادہ چائے بہت خراب ہوتی ہے۔ اسے اپیشل چائے کا آرڈر دیا چاہیے تھا۔ چائے پر فاتحہ پڑھتے ہوئے اس نے سگریٹ سلگایا۔ اس بد ذاتِ نعمت کی یہ افادت اپنی جگہ تھی کہ وہ اس کے زور پر ریستوران میں کافی دیر تک بیٹھے سکتا تھا۔ اس وقت وہ خاصاً مایوس تھا۔ تین مینے کے دوران یہ پسلا موقع تھا کہ وہ اس کی ہم سفری سے محروم رہا تھا۔ اسے پہلی بار احساس ہوا تھا کہ احتفاظِ محبت کا وہ بیج اس کے دل میں جگد بنا چکا ہے۔ اسے اس دن کے رائیگاں ہونے کا شدت سے احساس ہو رہا تھا۔ وہ جیران تھا کہ اجبی لوگ اس طرح بغیر تعارف کے، بغیر کسی حرفِ مدعا کے، یوں جزو رُگ جاں بھی ہو سکتے ہیں کہ ان کے بغیر بھری پُری دنیا گوئی اور زندگی بے مقصد لگنے لگتی ہے۔ اسے بس اتنا معلوم تھا کہ لڑکی کا نام ہیلن ہے۔ ہم بھی اسے اتفاقاً ہی معلوم ہوا تھا۔ اس کے ساتھ بیٹھی ہوئی خاتون نے ایک بار اسے اسی نام سے پکارا تھا۔

وہ اس کے بارے میں سوچتا رہا۔ سوچنے کو بھی کچھ زیادہ نہیں تھا۔ بس کے عقب نما آئینے میں ایک چرے کا عکس تھا اور بڑی بڑی سیاہ آنکھیں۔ اس کے پاس اس لڑکی کے سی چند حوالے تھے۔ یہ عجیب جذبہ تھا۔ شاید اسی کو پہلی نظر کی محبت کتے ہیں۔ تین ماہ پلے تک وہ پہلی نظر کی محبت کا شدت سے مذاق اڑاتا رہا تھا، اسے حماقت قرار دیتا رہا تھا، اور اب وہ خود اسی حماقت میں جلتا ہو گیا تھا۔

یہ سوچ کر اس خود پر غصہ نہیں آیا۔ پہلی بار اسے احساس ہوا کہ اتفاقات انسان کی زندگی میں کتنا اہم کردار ادا کرتے ہیں۔ اسے پتا بھی نہیں چلتا کہ اس کا ہانکا ہو رہا ہے، اسے کسی مخصوص سمت میں دھکیلا جا رہا ہے۔ خود اسے بھی تو پتا نہیں چلا تھا۔ جو کچھ بھی

ہوا تھا، اس کی بنیاد مخفی اتفاق ہی تو تھا۔

اے وہ دن آج بھی یاد تھا، بلکہ وہ اس دن کو کبھی بھول ہی نہیں سکتا تھا۔ اس روز وہ دفتر جانے کے لئے بس اسٹاپ پر پہنچا تو اس کی طبیعت کچھ گری گری سی تھی..... اسے ناور جانا ہوتا تھا اور بسیں بھری ہوئی آتی تھیں۔ اے ہر روز کھڑے ہو کر جانا پڑتا تھا لیکن اس روز اس کا کھڑے ہو کر جانے کا موذ نہیں تھا پھر اسے ۲۱ نمبر کی خالی بس آتی نظر آئی وہ بلا ارادہ اس میں بیٹھ گیا۔ بس بالکل خالی تھی۔ وہ لیڈریز کپارٹمنٹ سے ہمیشہ سیٹ پر جا بیٹھا۔

۲۱ نمبر بس صدر سے ناور جاتی تھی، لیکن اس کا روٹ مختلف تھا۔ وہ کینٹ اسٹیشن، سول لائنز، مولوی تیز الدین روڈ اور نئی جیٹی ہوتی ہوئی ناور پہنچتی تھی۔ اسی لئے صدر سے ناور جانے والی عام بسوں کے مقابلے میں زیادہ وقت لیتی تھی، لیکن ماجد کو وقت کی پرواہ نہیں تھی۔ سرکاری ملازمت میں یہی تو ایک سوالت ہے کہ جب جی چاہا، دفتر پہنچے اور جب جی چاہا، گھر لوٹ آئے۔

اس نے سگریٹ سلکایا اور دھوائی کھڑکی سے باہر چھوڑ دیا۔ اب بس میں لوگ بیٹھنے لگے تھے۔ وہ اپنے خیالوں میں گم سگریٹ پیتا رہا۔ پھر اچانک خوبصورت کے ایک جھونکے نے اس کے خیالات کا سلسلہ منتشر کر دیا۔ وہ بھی بھیں مدھر خوبصورتی..... ہلکی ہلکی..... درستہ تیز خوبصورت اس کے سر میں درد کر دیتی تھی۔ اس نے چونکہ کرنٹ کرنٹ کے آگے والی سیٹ پر کوئی لڑکی آبیٹھی تھی۔ اس کے لمبے بال کھلے ہوئے تھے اور کمر تک آ رہے تھے۔ ماجد کو خواخواہ تھیں ہوا، اس کا جی چاہا کہ لڑکی کا چہرہ دیکھئے لیکن اس کی کوئی صورت نہیں تھی۔

اس نے سگریٹ بھجا لیا اور کھڑکی سے باہر دیکھنے لگا لیکن اس کا دھیان بدستور لڑکی میں الجھا ہوا تھا۔ یہ اس کے لئے نئی بات تھی۔ ایسا پسلے کبھی نہیں ہوا تھا کہ اس نے کسی لڑکی کو بار بار دیکھنا چاہا ہو۔ کوئی انجلانی سی کشش تھی، جو اسے اس لڑکی کی طرف سمجھنے رہی تھی۔ بس اب بھر پھی تھی۔ اس کے برابر والی نشت پر بھی کوئی آبیٹھا تھا، چنانچہ وہ خود پر جبر کر کے کھڑکی سے باہر دیکھتا رہا۔ اس نے شدید خواہش کے باوجود لڑکی کی طرف دیکھنے سے گریز کیا۔ وہی پرانا خوف عود کر آیا تھا کہ اگر اس نے لڑکی پر توجہ دی تو بس میں موجود

ہر شخص کو اس بات کا احساس ہو جائے گا۔

بس اب چل دی تھی۔ وہ دونوں ہاتھ اپنی گود میں پھیلائے بیٹھا کھڑکی سے باہر دیکھ رہا تھا۔ چند ہی لمحوں میں وہ اپنی عادت کے مطابق تصور میں کھو گیا۔ وہ بے حد تصوراتی آدمی تھا، خوابوں میں گم رہنے والا۔ شر میلے لوگوں کے تصور یہ شے بے حد ذرخیز ہوتے ہیں۔ سو کسی تصور میں گم ہونا اس کے لئے کوئی غیر معمولی بات نہیں تھی۔ البتہ ایک غیر معمولی بات ہوئی تھی، جس کا اسے شروع میں احساس ہی نہیں ہو سکا تھا۔ پہلے وہ تصور میں گم ہوتا تھا تو ہر غیر عملی آدمی کی طرح تصور میں اپنی محرومیوں کی تلاشی کرتا تھا۔ اپنا بنگلہ اپنی کار، اپنا ٹھپٹراق دیکھتا تھا لیکن جاگتی آنکھوں دیکھا جانے والا اس دن کا خواب بکسر مختلف تھا۔ وہ رنگارنگ پھولوں سے آرائتے ایک حسین باغ میں زرم گھاس پر بیٹھا تھا۔ گرد و پیش میں رنگوں اور خوبصورتوں کے سوا کچھ نہیں تھا۔ جدھر نظر اٹھتی، رنگ ہی رنگ دکھائی دیتے..... ہوا کے خوبصورتوں سے بو جھل جھوٹکے اس کے جسم سے انکھیلیاں کر رہے تھے۔ اس کے ذہن کو محطر کئے دے رہے تھے، لیکن اس منظر کی جان ایک زرم و نازک وجود تھا۔ وہ ایک لڑکی تھی، جو اس کے سامنے دو زانوں پیٹھی تھی۔ اس نے اپنا سر اس طرح جھکا کر کھا تھا کہ اس کا چہرہ بالکل نظر نہیں آ رہا تھا اور وہ خود اس سے بار بار سر انداختے کی التجا کر رہا تھا تاکہ اس کا چہرہ دیکھ سکے لیکن لڑکی کسی مورت کی طرح ساکت و صامت پیٹھی تھی۔

پھر وہ بری طرح چونکا۔ کسی نے اس کے گود میں رکھے ہوئے ہاتھ کو بڑی نرمی اور ریشم جیسی ملائمت سے سہلایا تھا۔ وہ لس ایسا تھا، جیسے کوئی ہوا کا جھونکا سے چھو کر گزر گیا ہو۔ اس نے اپنے برابر پیٹھے ہوئے سافر کو دیکھا۔ وہ بے حد کرخت آدمی تھا۔ اس کے لس میں اتنی ملائمت کیسے ہو سکتی تھی۔ وہ سوچ میں پڑ گیا۔ کیا وہ وہم تھا؟ لیکن اسی وقت اسے اپنے ہاتھ پر وہ اڑتا ہوا لس پھر محسوس ہوا۔ اس نے گھوم کر دیکھا۔ وہ آنچل تھا، نیلا آنچل، آنکل نشت پر پیٹھی ہوئی لڑکی کا آنچل۔ وہ بری طرح بوکھلا گیا لیکن ساتھ ہی ساتھ سکور بھی ہو گیا۔ شریر آنچل کے اس لس میں نہ جانے کیا تھا کہ اسے اپنی رگوں میں سرشاری دوڑتی محسوس ہونے لگی۔ اس سے پہلے کسی لس نے اسے اس طرح بے خود نہیں کیا تھا۔ اس کا جی چاہا کہ وہ آنچل اسی طرح لس کی زبان میں اس کے ہاتھوں سے

ہمیشہ سرگوشیاں کرتا رہے لیکن دوسری طرف برسوں سے خوف کا عادی ذہن آڑے آ رہا تھا کہ کوئی دیکھ نہ لے..... اسے کچھ کہہ نہ دے۔ شوق بھی شدید تھا۔ ایسے میں مناہست کی ایک ہی صورت تھی اور اس نے اسی پر عمل کیا۔ اس نے اپنے ہاتھوں کو بالکل ساکت کر لیا اور برابر والی سیٹ پر بیٹھنے ہوئے شخص کی طرف متوجہ ہو گیا جو بڑی لا تعلقی سے دوسری طرف دیکھ رہا تھا۔

ماجد اس شخص کو دیکھتا رہا لیکن وہ کن انکھیوں سے اپنے ہاتھوں اور اگلی نشت پر بیٹھی ہوئی لڑکی کو بھی دیکھتا رہا۔ اس نے جھنگے سے اپنے آنچل کو کھینچا۔ ماجد پوری طرح اس طرف متوجہ ہو گیا تھا۔ آنچل کا الوداعی لس اسے خدا حافظ کہتا محسوس ہوا۔ اس نے نظریں اٹھا کر لڑکی کو دیکھا۔ اسی وقت اس کی نظریں ڈرائیور کے سامنے نصب آئیں پر پڑیں۔ یوں اس نے پہلی بار اس لڑکی کا چہہ دیکھا..... چہہ نہیں عکس۔

وہ بیضوی چہہ تھا، اور اس پر بلاکی ملاحظت تھی۔ ساتویں سلونی رنگت، چیئن نبوش، بھرے بھرے ہونٹ اور بڑی بڑی سیاہ آنکھیں۔ وہ بے حد حسین اور بولتی ہوئی آنکھیں تھیں۔ اس نے خود کو براو راست ان آنکھوں میں دیکھتے پایا۔
لڑکی نے بھی آنچل کھینچتے ہی آئینے کی طرف دیکھا تھا۔

ماجد دیکھتا رہا۔ اسے گرد و پیش کا احساس ہی نہیں رہا تھا۔ اس وقت ساری کائنات میں اس چہرے کے عکس اور ان آنکھوں کے سوا کچھ بھی نہیں رہا تھا۔ لڑکی کی آنکھوں میں خنگی اور جھنجلاہٹ کی کیفیت تھی، جیسے اسے اپنے آنچل کی شرارت اور گستاخی ہی پر نہیں بلکہ اس پر بھی غصہ تھا، جس کی طرف وہ آنچل لمرا کر لپکا تھا۔ وہ بست غور سے آئینے میں اس کا عکس دیکھ رہی تھی۔ پھر ماجد نے ان آنکھوں کا موسم بدلتے دیکھا۔ خنگی اور جھنجلاہٹ معدوم ہوئی اور اس کی جگہ ایک پاکیزہ ہی زماہث نے لے لی۔ ماجد کو ایسا لگا جیسے لڑکی کے آنچل نے اس بارے حد نزدی سے، ریشم جیسی ملامت سے اور پاکیزہ لطافت سے خود اس لڑکی کے دل کو چھو لیا ہے۔ آنکھوں میں ہر کیفیت، ہر موسم دل ہی کا تو ہوتا ہے۔ وہ تو شخص آئینہ ہوتی ہیں۔

ان آنکھوں کا موسم ایک بار پھر بدلا۔ پاکیزہ زماہث کی جگہ حریت میں لپٹی ہوئی جیا آمیز پسندیدگی جھلکنے لگی۔ یا یہ اس کا وہم تھا، خواہش تھی اس کی۔ ماجد فیصلہ نہ کر سکا۔ پھر

لڑکی نے دریچوں پر پلکوں کی چلنیں گردیں لیکن اس نے سر نہیں جھکایا تھا۔ ماجد کو ایسا لگا، جیسے وہ سو گئی ہو۔ وہ بہر حال آئینے میں اس کے عکس کو تلتا رہا۔ اس کا دل شدت سے دھڑک رہا تھا۔ لڑکی کی پلکیں اٹھیں، ایک ٹانیے کے لئے۔ شاید وہ جانتا چاہتی تھی کہ وہ اب بھی اسے دیکھ رہا ہے یا نہیں یا شاید وہ چوری چوری پکے سے اسے دیکھنا چاہتی ہو گی لیکن اسے آئینے کی طرف متوج پا کر اس نے پسلے پلکیں جھکائیں، پھر سر جھکایا اور پھر مرکر کھڑکی سے باہر دیکھنے لگی۔ اب آئینے میں اس کے چہرے کا ایک رخ دکھائی دے رہا تھا، وہ بھی نامکمل۔ اس کے باوجود ماجد آئینے سے اپنی نظر نہ ہٹا سکا۔

”مکٹ بابو جی۔“ کند کمزکی آواز نے اسے چونکا دیا۔

اس نے جیب میں ہاتھ ڈال کر پیسے نکالے اور ناور کا مکٹ لے لیا۔ پھر وہ حسب سابق کھڑکی سے باہر دیکھنے لگا۔ لڑکی بھی باہر دیکھ رہی تھی۔ کند کمزکی کی طرف پہنچا۔ لڑکی نے کند کمزکی طرف نوٹ بڑھاتے ہوئے کہا۔ ”کوئی نفس روؤ۔“ اس کی آواز میں بلا کالوچ تھا۔

سفر کے دوزان وہ دونوں آئینے کے ذریعے ایک دوسرے سے ملتے رہے۔ ماجد کے لئے یہ بات باعثِ طہانیت تھی کہ یہ ملن یک طرف نہیں تھا۔ لڑکی بھی بار بار اسے دیکھتی رہی لیکن اس کے انداز میں ایک حجاب تھا، دلکش سا شرمیلا پن تھا۔ ماجد کا اپنا حال بھی ایسا ہی تھا۔ وہ دونوں ہی ایک دوسرے کی بے خبری میں ایک دوسرے کو دیکھنے کی وو شش کرتے۔ اس کو شش میں کئی بار ان کی نظریں ملیں اور ہر بار وہ دونوں ہی جیجنپ گئے۔ وہ آئینہ ان کے لئے ایک ایسا راستہ بن گیا، جس پر وہ دونوں ہی ایک دوسرے سے ملنے کی آس میں چلتے تھے اور ملنے پر نظریں چرا لیتے تھے۔

وہ مختصر سفر تھا یا کوئی خواب، جو اتنی جلدی ختم ہو گیا۔ لڑکی مولوی تمیز الدین روؤ پر مائز کمپنی کے اسٹاپ پر اتر گئی۔ اس کے اترنے کے بعد ماجد کو خلا کا سا احساس ہوا۔ اس کا سینہ خالی سا تھا، بس خالی خالی سی تھی اور بس ہی کیا، جیسے ساری کائنات بے روح ہو کر رہ گئی تھی۔ پانچ منٹ بعد اس کا اسٹاپ بھی آگیا اور وہ بس سے اتر گیا۔

اس روز اپنے دفتر کی طرف بڑھتے ہوئے اس کے قدموں کی لئے مختلف تھی۔ اندر کا موسم جو بدلا ہوا تھا۔ ہوا کا کوئی جھونکا نہیں سے اسے چھوتا تو اسے اس آپل کا لس یاد

آجائے۔ اس روز دفتر میں بھی اس کا عجوب حال رہا۔ بے خودی کی اس کیفیت میں اس نے کام بھی معمول سے زیادہ کیا۔ گھر پہنچ کر بھی وہ کھویا کھویا سارہا اس رات اس کی آنکھوں میں موسم جوانی کا پہلا خواب اترتا تھا۔

اگلے روز اس کے قدم خود بخود ۲۱ نمبر کے اشآپ کی طرف بڑھ گئے۔ وہ سوا آٹھ بجے وہاں پہنچا اور بس میں بینچے گیا..... اگلی سیٹ پر۔ پھر بس چلنے لگی۔ وہ اداں ہو گیا کہ شاید وہ ایک دن کی ہم سفری کسی سانے خواب کی مانند تھی، آنکھ کھلی اور کھیل ختم۔ وہ باسیں سوت کی کھڑکی کے ساتھ بیٹھا تھا۔ اسی وقت بیکری والی لگلی میں وہ آتی دکھائی دی لیکن وہ خاصی دور تھی۔ اس کے باوجود اس کا جی چلاہا کہ اسے پکارے لیکن وہ اسے کس نام سے پکارتا۔ کس رشتے کے حوالے سے پکارتا؟

بس گزر گئی وہ نظروں سے او جھل ہو گئی۔ اس نے گھڑی دیکھی۔ ساڑھے آٹھ بجے تھے۔ اس کا جی چلاہا کہ پہلے ہی اشآپ پر اتر جائے اور ایمپریس مارکیٹ واپس جائے لیکن اس میں ایک خدشہ تو یہ تھا کہ اس کے وہاں پہنچنے سے پہلے ہی بس چل دی تو کیا ہو گا۔ اس کے علاوہ وہ ازلی خوف بھی تھا کہ لوگ کیا کہیں گے، اسے کون نظروں سے دیکھیں گے۔ چنانچہ وہ بیٹھا پہلو بدلتا رہا۔

وہ سفری نہیں بلکہ وہ دن بھی بے کیفی سے عبارت تھا۔ دفتر میں وہ انہرنا انہر رہا اور وتحا فوتا چڑھے پن کا مظاہرہ کرتا رہا۔ شام کو گھر پر بھی اس کی یہی کیفیت رہی۔ البتہ رات کچھ بہتر ثابت ہوئی۔ بستر پر لیٹا ہوا آدمی حکراں ہوتا ہے۔ سب کچھ اس کے اختیار ہوتا ہے۔ تصور اور خواب دونوں مملکت ہی تو ہوتے ہیں، جن میں آدمی مطلق العنان ہوتا ہے۔ اب پھر وہی بس تھی، وہ دونوں تھے، وہی آئینہ تھا اور وہی نظروں کی آنکھ چھوٹی۔ صرف ایک فرق تھا۔ بس بالکل خالی تھی، حتیٰ کہ اس میں ڈرائیور بھی نہیں تھا، پھر بھی وہ چل رہی تھی۔ ہر طرف کیف ہی کیف تھا۔

تیسرا صبح وہ مناسب وقت پر گھر سے نکلا اور آٹھ بج کر ۲۵ منٹ پر بس اشآپ پر پہنچا جو بس کھڑی تھی، اس کی اگلی نشستیں بھر چکی تھیں۔ پیچے کچھ سیٹیں خالی تھیں لیکن وہ ان پر بیٹھنا نہیں چاہتا تھا۔ وہ نکڑ والی پان کی دکان کی طرف بڑھ گیا۔ وہاں سے اس نے سگریٹ کا پیکٹ خریدا اور پھر بس کی طرف آیا۔ اس دوران باقی سیٹیں بھی بھر چکی تھیں۔

وہ بس میں چڑھ گیا اور لیڈر کپارٹمنٹ والے پارٹیشن سے لگ کر کھڑا ہو گیا۔ پھر اس نے لیڈر کپارٹمنٹ کا جائزہ لیا، لڑکی موجود نہیں تھی۔ ڈرائیور کے پیچے والی تین کی سیٹ بھر چکی تھی۔ البتہ ڈرائیور کی سائیڈ والی سیٹ پر صرف دو عورتیں بیٹھی تھیں۔ اس نے وند شیلڈ کے پار دیکھا۔ اسی وقت وہ اسے بیکری والی گلی سے بس کی سمت مڑتی دکھائی دی۔ ایک لمحے کے لئے اس کا دل جیسے دھڑکنا بھول گیا۔ پھر جسم میں ایسی لطیف سُنْتی سی دوزی کہ وہ اندر ہی اندر بھیگ کر رہ گیا۔ اس کی چال میں بڑی نزاکت تھی۔ وہ چھوٹے چھوٹے قدم اخاتی آگے بڑھ رہی تھی۔

ڈرائیور نے بس اشارت کر دی۔ وہ ڈرائیور کو روکنا چاہتا تھا، اسے بتانا چاہتا تھا کہ تمہارا ایک پسخت آ رہا ہے، لیکن پھر وہی ازمل خوف۔ اس کی دھڑکنیں بے ربط ہونے لگیں۔ کیا وہ آج بھی اس کی ہم سفری سے محروم ہو جائے گا۔ یہ خیال ہی اسے سوہاب روح معلوم ہو رہا تھا۔

بس نے ابھی رفتار نہیں پکڑی تھی۔ لڑکی نے بس رکوانے کے لئے ہاتھ لمرا کر اشارہ کیا۔ ڈرائیور نے بریک لگادیے۔ لڑکی بس میں سوار ہوئی اور ڈرائیور کی سائیڈ والی سیٹ پر بیٹھ گئی۔ ماجد کو اپنی خوش نصیبی پر رشک آنے لگا۔ اگر لڑکی آج بھی اسی سیٹ پر بیٹھتی تو وہ کسی بھی طرح اسے نہ دیکھ پاتا نہ آئینے میں اور نہ براہ راست لیکن اب وہ اس کے رو برو تھی۔ آج درمیان میں آئینے کا پردہ بھی حاصل نہیں تھا۔

وہ پر اشتیاق نگاہوں سے لڑکی کو نکلنگی باندھے دیکھتا رہا۔ شاید اس کی نگاہوں کی چیزوں نے لڑکی کو چونکا دیا تھا، تبھی تو اس نے نظریں انداز کر اس کی طرف دیکھا۔ دونوں کی نظریں لمبیں لڑکی کی نظروں میں شناسائی کی چمک ابھری لیکن لمحے بھر بعد اس نے منہ چھیر لیا۔ ماجد محیت سے اسے دیکھتا رہا۔ اس روز اسے بس میں کسی کی موجودگی کا احساس ہی نہیں رہا تھا۔ شب گزشتہ کے تصور کی طرح۔ کبھی کبھی تصور حقیقت پر اس طرح حادی آ جاتا ہے کہ حقیقت اپنی حقیقت کھو بیٹھتی ہے۔

لڑکی نے اس کی طرف سر گھما کیا تو وہ جلدی سے دوسری طرف دیکھنے لگا، لیکن لڑکی کی نظروں کی تپش اسے اپنے چرے پر محسوس ہو رہی تھی۔ گد گدی کا سا احساس ہو رہا تھا۔ اس کا جی چاہا کہ کھلا کھلا کر نہس دے۔ پھر جیسے گد گدی ناقابل برداشت ہو جاتی ہے،

گھروندہ ۱۴

لڑکی کی نظروں کی تمیش اس کے لئے ناقابل برداشت ہو گئی۔ وہ لڑکی کی طرف مڑا۔ لڑکی نے تیزی سے اپنی نظروں کا زاویہ تبدیل کیا لیکن اتنی دیر میں ماجد دیکھ چکا تھا کہ لڑکی اسے ہی دیکھ رہی تھی۔

نگاہوں کی وہ آنکھ مچھلی اس وقت تک جاری رہی؛ جب تک ٹارکمپنی کا اسٹاپ نہیں آیا۔ ٹارکمپنی پر لڑکی اتری۔ ماجد کو موقع تھی کہ وہ اترتے ہوئے اس کی طرف ضرور دیکھے گی اور وہ اسے آنکھوں کی زبانی الوداع کہ سکے گا، لیکن لڑکی نے اسے ایک بار بھی نہیں دیکھا۔ وہ بس سے اتری..... اس نے سڑک کراں کی اور اپنے راستے پر چل دی۔ اس کی اس بے رخی کے باوجود ماجد کے رگ و پے میں دوڑتا ہوا خوشگواریت کا احساس کم نہیں ہوا۔ اس بے رخی میں بھی ایک اپناست تھی۔ جیسے لڑکی بھی اس تعلق کو ساری دنیا سے مخفی رکھنا چاہتی ہو۔ صرف اسی بنیاد پر وہ کہہ سکتا تھا کہ لڑکی اس کی ہم مزاج ہے۔

دن گزرتے گئے۔ ہم سفری کا وہ حسین سلسہ جاری رہا۔ وہ ایک دوسرے کے عادی ہوتے گئے۔ آئینے کے واسطے سے ہوں یا براہ راست، ان کی نگاہیں لٹنے کے وقته طویل ہوتے گئے۔ اب نگاہیں متین تو فوراً ہی چڑا نہیں لی جاتیں۔ بلکہ اب نگاہوں کے ذریعے گفتگو ہونے لگی تھی، لیکن ماجد خوف زدہ رہتا تھا کہ کہیں یہ اس کی خوشگمانی نہ ہو۔ ممکن ہے کہ وہ رائی کو پہاڑ بنا رہا ہو، اور ممکن ہے کہ وہ رائی بھی نہ ہو۔

ایک روز ماجد بس میں اسی مخصوص نشست پر بیٹھا تھا۔ اگلی سیٹ پر لڑکی بیٹھی تھی۔ آرسی مصحف کا سلسہ جاری تھا کہ کینٹ سے ایک خاتون بس پر سوار ہوئیں۔ وضع قطع سے وہ عیسائی لگ رہی تھیں۔ انہوں نے اسکرت اور بلا ذرہ پہنچا ہوا تھا۔ ان کی نظر جیسے ہی لڑکی پر پڑی، انہوں نے تک کر اسے مخاطب کیا۔ ”ہیلو ہیلیں!“

لڑکی نے چونک کر خاتون کو دیکھا اور پر پتاک لجھے میں بولی۔ ”ہیلو آئٹی! ہاؤ آر یو؟“ ماجد کے لئے وہ لمحہ دھماکا خیز تھا۔ اس کے وہم و گمان میں بھی نہیں تھا کہ وہ لڑکی عیسائی ہے۔ حق تو یہ ہے کہ اسے لڑکی کا نام سننے کے باوجود اس بات پر یقین نہیں آ رہا تھا۔ لڑکی کے انداز، اس کی وضع قطع، اس کا لباس اور سب سے بڑھ کر اس کی حیا اسے ایک مشرق لڑکی ثابت کرتی تھی۔ وہ الجھ کر رہ گیا۔

لڑکی نے اس عورت کے لئے جگہ خالی کر دی تھی۔ وہ دونوں انگریزی میں گفتگو کر

بڑی تھیں۔ لڑکی بھی بست روائی سے انگریزی بول رہی تھی۔ سمجھی کبھی وہ کہن انگلیوں سے اس کی طرف دیکھ لیتی تھیں اب اس کی آنکھوں میں کچھ عجیب کیفیت تھی، جسے وہ سمجھ نہیں پا رہا تھا۔ پی آئی ذی سی کے اشਾپ پر خاتون اتر گئیں اور لڑکی پھر اپنی جگہ بینھے تھی۔ ماجد آئینے میں اس کے عکس کو تک رہا تھا تھیں اب وہ اسے ایک نئے زاویے سے ایک نئے امکان کو سامنے رکھ کر دیکھ رہا تھا۔ دوسرا طرف لڑکی نظریں اٹھانے سے گریز کر رہی تھی۔ اس کے انداز سے پتا چلتا تھا کہ وہ اس کی نگاہیں محسوس کر رہی ہے تھیں عکس کی حد تک بھی اس سے گریزاں ہے۔

وہ مسلسل لڑکی کے عکس کو گھورتا رہا۔ دل ہی دل میں اس سے نظریں اٹھانے کی انجا کرتا رہا کیونکہ اب ٹاٹر کمپنی کا اشਾپ قریب آ رہا تھا۔ پھر جیسے لڑکی نے اس کی خاموش انجانے لی۔ اس نے نظریں اٹھا کر آئینے میں اس کے عکس کو دیکھا۔ اس بار بھی اس کی آنکھوں میں وہ عجیب کیفیت تھی۔ ماجد پھر ابھینے لگا۔ وہ اس کیفیت کو سمجھ نہیں پا رہا تھا۔ پھر لڑکی نے نظریں جھکالائیں۔

ٹاٹر کمپنی کے اشਾپ پر اترتے وقت لڑکی نے خلافِ معمول اسے پلٹ کر دیکھا، صرف ایک ثانیے کے لئے۔ پھر وہ تیزی سے اتر گئی۔ اس نے سڑک کراس کی اور اپنے مخصوص راستے پر بڑھ گئی۔ چلتے چلتے اس نے پھر پلٹ کر دیکھا۔ ماجد کھڑکی سے اسی کی طرف دیکھ رہا تھا۔ اسی لمحے میں بس چل دی تھیں لڑکی بدستور اس کی طرف دیکھتی رہی۔ اس کا سر بس کے ساتھ ساتھ متحرک تھا۔

ساجد کا دل ڈوبنے لگا۔ اسے وہ نظریں الوداع کہتی محسوس ہو رہی تھیں۔ ساتھ ہی ان میں عجیب سی سو گواری اور ادا سی بھی تھی، جو آدمی کی آنکھوں میں اسی وقت جھلکتی ہے، جب وہ اپنی کسی پسندیدہ چیز کو ہمیشہ کے لئے کھو رہا ہو۔ ماجد کی طبیعت بوجمل ہو گئی۔ دفتر میں بھی وہ ادا اس رہا۔

اس کے بعد اگلے دو روز تک صورت حال بدستور رہی لڑکی کی نظریں گریزاں رہیں۔ اس نے ایک بار بھی نظر اٹھا کر ماجد کو نہیں دیکھا۔ بس سے اترنے کے بعد بھی اس نے اسے پلٹ کر نہیں دیکھا۔ ماجد پر وہ دونوں دن بست سخت گزرے۔ وہ مسلسل اس بارے میں سوچتا رہا۔ شاید اس سے کوئی غلطی ہو گئی تھی، شاید اس کی کوئی بات ہیلن


گھروندا ☆ 16

کو بڑی گلی تھی، تسبیحی تو وہ اس سے گریز اس ہو گئی تھی لیکن بات کیا تھی، وہ یہ سمجھنے سے قاصر تھا۔ ہیلن سے پوچھا کیسے جائے۔ اس کی کوئی صورت نہیں تھی۔ ہمارے کمپنی کے اٹاپ پر اتر کر اس سے بات کی جاسکتی تھی لیکن اس کا ازالی خوف۔

تیرے دن بھی وہ آئینے میں اس کے عکس پر نظریں جائے بیٹھا تھا۔ اس روز اسے بس میں ہیلن کے علاوہ کسی کی موجودگی کا احساس نہیں تھا۔ وہ دل ہی دل میں التجاہیں کرتا رہا۔ نہ جانے کیوں اسے یہ یقین تھا کہ اس کی خاموش التجاہیں ہیلن کی ساعت تک پہنچتی ہیں۔

پھر اس کا دل جیسے دھڑکنا بھول گیا۔ ہیلن نے نظریں انھائی تھیں۔ وہ جھٹ مسکرا دیا۔ اس نے کوشش کی تھی کہ اس مسکراہٹ میں معدرت ہو، پیشمالی ہو، پچھتاوا ہو، اس غلطی پر، جو نادانشگی میں اس سے سرزد ہو کر ہیلن کی ناراضی کا سبب بنی ہو گئی، جس سے وہ خود لا علم تھا۔ اس مسکراہٹ کا رو عمل بہت خوش کن اور حسین تھا۔ آئینہ جگلگا انھما تھا۔ ہیلن بھی مسکرائی تھی، لیکن اس کی مسکراہٹ آنکھوں تک محدود رہی تھی۔ اس لمحے کے بعد ان کے معمولات پھر لوٹ آئے تھے یہاں تک کہ آج.....

ماجد نے چونک کر گرد و پیش کا جائزہ لیا۔ سامنے رکھی چائے ٹھنڈی ہو چکی تھی۔ انگلیوں میں دبا ہوا سگریٹ اس کی بے التفاتی کاشکوہ کرتے کرتے بھجھ چکا تھا۔ اس نے سگریٹ کو نیچے پھینک کر جوتے سے ملا۔ پھر وہ انھا اور کاؤنٹر پر چائے کے پیسے دے کر ریستوران سے نکل آیا۔ وہ بہت زیادہ بے کیفی محسوس کر رہا تھا۔ دفتر جانے کا موذ نہیں تھا، چنانچہ وہ گھر کی طرف چل دیا۔ اس کا گھر ای پریس مارکیٹ سے کچھ زیادہ دور بھی نہیں تھا۔



وہ کچے کچے مکانوں کی ترقی پذیر بستی تھی، جس میں کہیں جھونپڑیاں تھیں۔ ترقی پذیر اس لحاظ سے کہ گزشتہ کئی برس میں متعدد جھونپڑیاں کچے مکانوں میں اور متعدد کچے مکان کچے مکانوں میں تبدیل ہو چکے تھے۔ وہاں زیادہ تر مزدور پیشہ لوگ رہتے تھے لیکن بستی کی تعمیر و ترتیب سے مطلق العنان ظاہر ہوتی تھی۔ کوئی گلی بہت چوڑی تھی تو کوئی بہت زیادہ ٹنگ تھی۔ کہیں کہیں چائے خانے اور پان کی دکانیں بڑکوں کے وسط تک

چیل آئی تھیں۔ سڑک پر زیادہ نریفک تاگلوں اور سائیکلوں کا تھا اور اس پر گھوڑوں کی سوکھی لیدنے بکھر کر فرش سابچا دیا تھا۔ دھول میں نے ہوئے جسموں والے نیم برہن پچ کھیل کوڈ میں مصروف تھے۔ گلیوں سے سڑکوں اور سڑکوں سے گلیوں تک انہی کی حکمرانی تھی۔ گھروں کے دروازوں پر کبھی کبھی کوئی عورت نمودار ہوتی اور اپنے بچے کو بے سود پکارتی۔ کسی جھونپڑی کائنات کا پردہ سر کتا اور کوئی خاتون سرباہر نکال کر چلتی۔ ”او فو، خبیث کماں مر گیا ہے۔ تجھے ڈھائی گھنٹی کا ہیضہ آئے۔ آ جا۔“ حالاں کہ اسے معلوم ہوتا تھا جو اس کی چیز کی پہنچ سے دور کسی گلی یا کسی سڑک پر دوز رہا ہو گا۔ پکرم پکڑنی کھیل رہا ہو گا پھر وہ مايوس ہو کر بڑھتا تھا۔ ”کم بخت نے زندگی حرام کر دی ہے میری تو۔“ بخت کہتے ہوئے وہ ”ب“ کو ایک زبر کے ساتھ متھک کرتی اور ”خ“ کو مزید ایک زبر کے ذریعے ”ت“ سے ملا دیتا۔ اس کے بعد اس کا سرثاث کے پردے کے پیچھے غروب ہو جاتا اور ثاث کا پردہ برابر ہو جاتا۔ یہ سب کچھ وہاں کے معمولات میں شامل تھا۔ ماجد کو اپنی اس بستی اور اس کے باسیوں سے بہت پیار تھا۔ وہ انہی شگ و تاریک گلیوں میں پلا برہا تھا۔ بس فرق یہ تھا کہ اس کے گھر کا ماحول ذرا مختلف تھا۔ اس کے والد کا شمار علاقے کے چند گنے پنے لوگوں میں ہوتا تھا، جو تعلیم یافت ہونے کی وجہ سے علاقے کے سب سے زیادہ قابل احترام لوگ تھے۔ بستی کے تمام لوگ انہیں دانشور سمجھتے تھے اور اپنا ہر مسئلہ ان لوگوں کے سامنے پیش کرتے اور ان لوگوں کو یابو جی کہہ کر پکارتے۔ یہ اس بات کا ثبوت تھا کہ وہ تعلیم کی اہمیت سے واقف ہیں لیکن وہ اپنے بچوں کو تعلیم سے دور رکھتے یا رکھنے پر مجبور ہوتے۔ اس لئے کہ وہ غربت کے مرض میں بنتا تھا۔ ان کی زندگی کا فلسفہ نسایت سادہ تھا۔ تعلیم پر ہنر کو فوکیت حاصل تھی، کیوں کہ تعلیم میں پلے سے جاتا تھا جب کہ ہنر سے ان کی غربت میں کمی واقع ہوتی تھی۔ پچہ ویڈنگ یا لیٹنگ کا کام سمجھتا تو گھر میں چار پیسے آتے اور مستقبل میں اچھی آمدی کا امکان نظر آتا۔ وہ سب بے حد عملی لوگ تھے۔ انھیں پتا بھی نہیں تھا کہ زندگی نے انھیں برت کر کتنی اہم تعلیم دی ہے۔ تعلیم اتنا وسے مشروط کماں ہوتی ہے۔

وہ بستی صرف رہن سکن کے اعتبار سے ترقی پذیر نہیں تھی۔ ماجد کو خوب یاد تھا کہ بچپن میں جب وہ اسکول جاتا تھا تو وہ علاقے کے دس بیس بچوں میں سے ایک تھا۔ اپنی گلی

گھروندہ ۱۸

کے انمارہ گھروں میں سے وہ اسکول جانے والا واحد لڑکا تھا، لیکن اب صبح اور دوپر کو لڑکے اور لڑکیاں یونیفارم پہنے جوق در جوق اسکول جاتے نظر آتے۔ ۳۴ ہم کام پر جانے والے لڑکوں کی تعداد اس سے زیادہ ہوتی اور دن بھر گھروں اور سڑکوں پر غل غاڑہ کرنے والے بچوں کا تو شمار ہی نہیں تھا۔

وہ سرجھکائے سڑک پر چلتا رہا۔ اس کے ذہن میں اس وقت صرف ہیلن کا خیال تھا۔ وہ اپنی گلی میں مڑھی رہتا تھا کہ نکو کے پان والے نے آواز لگائی۔ ”اوہو، مجید بابو ہیں۔ دفتر نہیں گئے آج؟ طبیعت تو نحیک ہے؟“ وہ ہمیشہ اسے مجید ہی کہتا تھا۔

”سب نحیک ہے رسمو چاچا!“ اس نے بچھے بچھے لمحے میں جواب دیا۔ ”بس..... جی ہی نہیں چلا جانے کو۔“

”یہی تو مزے ہوتے ہیں بابو لوگوں کے۔ جب تی چلا چلے گئے، جب جی چلا آ گئے۔“ پان والے نے خوش دلی سے کہا۔

پان والے کے لمحے میں طنز نام کی کوئی چیز نہیں تھی، پھر بھی ماجد خفیف ہو کر رہ گیا۔ وہ سرجھکائے گلی میں داخل ہوا۔ گلی سنان تھی۔ کہیں کوئی بچہ بھی نظر نہیں آ رہا تھا۔ اسپنے دروازے پر پہنچ کر اس نے تالا دیکھا۔ شاہد تو اس کے سامنے ہی اسکول چلا گیا تھا۔ تالے کا مطلب تھا کہ امی، شیسہ اور زرینہ کے ساتھ کہیں گئی ہوئی ہیں اور گیارہ بجے تک یقیناً واپس آ جائیں گی۔ کیونکہ شیسہ اور زرینہ کو اسکول جانا ہوگا۔ اس بات کا امکان کم ہی تھا کہ وہ پڑوس میں چالی دے گئی ہوں۔ کیوں کہ یہ تو ان کے وہم و گمان میں بھی نہیں ہو گا کہ وہ اتنی جلدی واپس آ جائے گا۔ شاہد کی واپسی دیسے بھی ایک بجے سے پسلے نہیں ہوتی۔ ابا کی واپسی کا بھی کوئی سوال نہیں تھا، کیوں کہ وہ دفتری معاملات میں پابندی وقت کا بست خیال رکھتے تھے۔

امکان نہ ہونے کے باوجود چالی کے متعلق پوچھ دیکھنے میں کوئی حرج نہیں تھا۔ چالی مل گئی تو خیر، درست چائے خانہ تو ہے ہی۔ یہ سوچ کر اس نے شمو خالہ کے دروازے کی کنڈی بجا دی۔ دروازہ خالہ کی بڑی لڑکی نبھی نے کھولا۔ ہم تو اس کا نیزہ تھا لیکن سب اسے نبھی ہی کہتے تھے۔

”آہا..... ماجد بھائی ہیں۔ جلدی گھر آ گئے آج؟“ نبھی نے لہک کر کہا لیکن اس

گھوندا ہڈ 19

کی آنکھوں کی عنقٹا اور طویل تھی۔ ماجد نے گھبرا کر نظریں جھکالیں۔ نبی کوئی صین لڑکی نہیں تھی لیکن ہر لڑکی پر ایک ایسا موسم ضرور آتا ہے، جب وہ صین نہ ہوتے ہوئے بھی صین لگتی ہے۔ دل میں اتار لینے کے قابل۔ نبی بھی اسی موسم بہار سے گزر رہی تھی۔

”شش..... شو خالہ کہاں ہیں؟“ ماجد نے گزبردا کر پوچھا۔

”وہ تو خالہ ثینہ اور زرینہ کے ساتھ بازار گئی ہیں۔ میں گھر میں اکیلی ہوں۔“ نبی نے دوسرے جملے پر خاص طور پر زور دیا۔

”ای چالی دے کر گئی ہیں؟“ ماجد نے پوچھا۔ اسے نبی کی نظروں کی چھپن کا شدید احساس تھا۔ اسی لئے وہ جلدی سے کھنک لینا چاہتا تھا۔

”جی..... چالی تو وہ دے کر گئی ہیں۔“ نبی نے جواب دیا لیکن دروازے سے نہیں ہٹی۔

”تو چالی لا دو مجھے۔“ ماجد نے خٹک لجھے میں کہا۔

وہ بدستور کھڑی رہی۔ ”وہ..... ماجد بھائی! آپ بڑے موقع سے آئے ہیں۔“ اس نے پچکچاتے ہوئے کہا۔

ماجد خاموش کھڑا مستفرانہ نظروں سے اسے دیکھا رہا۔

”وہ مجھے اوپر بریکٹ پر سے صندوقی اتارتا تھی۔ بریکٹ بست اوپر ہے اور اسنوں مل رہا ہے۔“

ماجد کو اس کی آواز میں خفیف سی لرزش محسوس ہوئی لیکن وہ اس کا سب سمجھنے سے قاصر تھا۔ ”تو میں کیا کروں؟“ اس نے جھلا کر کہا۔

”میری مدد کر دیں نا..... پلیز..... اجھے بھائی!“

ماجد پکھل گیا۔ یہ وہی الجھ تھا، جس میں ثینہ اور زرینہ اس سے انجا کرتی تھیں۔

”چلو، تم بھی کیا یاد کرو گی۔“ اس نے کہا۔ نبی جھپاک سے اندر بھاگ گئی۔ وہ بھی اس کے پیچھے اندر داخل ہو گیا۔ نبی مکان کے انکوٹے کمرے میں کھڑپڑک رہی تھی۔ وہ کمرے کی طرف بڑھ گیا۔ نبی بریکٹ کے قریب اسنوں رکھ رہی تھی۔ بریکٹ ایک فٹ چوڑا ہو گا اور خاصی بلندی پر تھا۔

”نھرو،“ میں دیکھتا ہوں۔ شاید اسنوں پر چڑھے بغیر ہی کام بن جائے۔ کہاں ہے

تمساری صندوقتی؟"

"وہ..... وہ بالکل بیچھے ہے۔ اسٹول پر تو چڑھنا پڑے گا۔" نمی نے کہا۔

"اچھا تو میں چڑھوں؟" ماجد نے پوچھا۔

"نمیں، یہ اسٹول آپ کو تو برداشت نہیں کر سکتا۔ آپ کر جائیں کے۔"

ماجد نے اسٹول کو ہلا جلا کر ایکھل دہ واقعی بری طرح ہل رہا تھا۔ "یہ تو واقعی

مخدوش ہے۔ مجھے تو ذر ہے کہ تم بھی گر جاؤ گی۔"

"آپ مجھے گرایں گے؟"

"میں نہیں گراؤں گا، اگر تمہیں گرتا ہے تو تم خود گروگی اپنی وجہ سے۔"

نمی جنگل لا کر کچھ کرنے کے لئے پیشی..... ذہن کاٹی اور سیدھی ماجد کے اوپر آئی۔ ماجد نے جبلی طور پر ہاتھ اور کر کے اسے سنبھالنے کی کوشش کی۔ نمی کی باشمیں اس کی گردن سے پیشیں۔ اس کے باوجود وہ سنبھلی نہیں بلکہ ماجد سمیت دری اور چاندنی کے فرش پر ذہیر ہو گئی۔ ماجد کے حواس کام نہیں کر رہے تھے۔ اس نے بوکھلا کر نمی کو ایک طرف دھکیل دیا اور تڑپ کر انہے بیخفا۔ "یہ کیا بے ہودگی ہے؟" وہ غریبا۔

"ایسا ہی ہوتا ہے۔" نمی نے اس کی آنکھوں میں آنکھیں ڈال کر کہا۔

ماجد جانتا تھا کہ نمی کی عمر بمشکل چودہ سال ہو گی۔ وہ کبھی اسکواں نہیں گئی تھی۔ ان کے گھر میں میلی ویرین تو کجا ریڈ یو بھی نہیں تھا۔ عام طور پر وہ گھر سے باہر نہیں نکلتی تھی۔ قد کاٹھ کی وہ اچھی تھی اور اس پر شاید بمار بھی قبل از وقت آئی تھی لیکن پھر بھی وہ پچی ہی تھی۔ پھر یہ سب کچھ اس نے کہاں سے سیکھا؟

ماجد کو بڑے زور کا غصہ آیا۔ "کیسے پتا ہے تمہیں؟" اس نے سخت لمحے میں کہا۔

"بس پتا ہے مجھے، بہت دنوں سے، بلکہ کئی سال سے۔" نمی نے جواب دیا۔ لیکن وہ سُم گئی تھی۔ اس نے نظریں جھکالی تھیں۔

"مجھے بتاؤ، کیسے پتا چلا تھیں یہ سب بتاؤ؟ ورنہ میں تمساری پٹائی کر دوں گا۔" ماجد غصے میں آپ سے باہر ہو گیا۔

نمی اور سُم گئی۔ اس نے ماجد کو بہت دیکھا تھا لیکن اس سے پہلے اسے کسی سے بھی اس انداز میں بات کرتے نہیں سناتھا۔ وہ تو بچوں سے بھی بڑی محبت سے بات کرتا

تحا۔ اس کی نرم اور سربان طبیعت کی تھکلے میں مثالیں دی جاتی تھیں۔ اپنے گھر میں بھی بہن بھائیوں میں سب سے بڑا ہوتے کے باوجود وہ کبھی اپنی آواز میں نہیں بولا تھا۔
”بو لیں کیوں نہیں۔ جواب دو۔“ وہ پھر دھارا۔

”وہ..... ابا..... امی.....“ وہ بری طرح ہکلا کر رہ گئی۔

اس کے شرم سے تھماتے چرتے اور لرزیدہ آواز نے مابعد کو اس کے سوال کا جواب دے دیا تھا۔ اس کا انداز گواہی دے رہا تھا کہ وہ اب بھی معصوم ہے، لیکن وہ معصومیت ایسی تھی کہ کسی بھی وقت پماں ہو سکتی تھی۔ وہ پوری جان سے لرز کر رہ گیا۔ ایک کمرے کے مکان، یہ تنگ جھونپڑیاں یہ غربت کی مجبوریاں انسانی فطرت کے سامنے بند تو نہیں باندھ سکتیں۔ وہ سوچتا اور لرزتا رہا۔ یہ سب کیا ہے، کیوں ہے اور دور تک..... بہت دور تک اس کے نتائج کیا ہوں گے؟ لیکن اس کے پاس سوال ہی سوال زندگی میں پہلی بار اس علاقے سے وحشت ہوئی۔ اس کی بھی دو بہنیں تھیں۔ شیرنہ تو نہیں تھی کی ہم عمر تھی۔ یہ بات اطمینان بخش تھی کہ اس کا گھر مخفیوط بنیادوں پر قائم تھا، کشادہ تھا۔ اس اعتبار سے نہیں پرانی آگ تھی لیکن وہ جانتا تھا کہ آگ کی فطرت میں پھیلنا بھی ہے۔ اسے بھجا یا جائے تو وہ اپنے ارد گرد کی چیزوں کو پیٹ میں لے لیتی ہے۔ انسان معاشرے سے کٹ کر تو نہیں رہ سکتا۔ نہیں کی اس کی دو توں ہنروں سے دوستی تھی۔ وہ بے تکلفی سے اس کے گھر میں آتی جاتی تھی۔ کبھی کبھی شیرنہ اور زرینہ نہیں کے گھر بھی چلی جاتیں لیکن ایسا کم ہوتا تھا۔ امی کی بختی کی وجہ سے۔ اس نے فیصلہ کیا کہ اب یہ سلسلہ بالکل ختم ہو جائے گا۔ وہ نہیں سے کہنے ہی والا تھا کہ وہ آئندہ کبھی اس کے گھر بھی نہ آئے، لیکن اس نے بروقت خود کو روک لیا۔ کیا اس کا کوئی مثبت نتیجہ نکلے گا؟ اس نے خود سے پوچھا۔ کیا اس طرح نہیں کی تباہی یقینی نہیں ہو جائے گی اور اس جزا کے ذمے داروں میں وہ بھی شامل ہو گا۔ معصوم بھوں پر وقت سے پہلے آگئی کا عذاب اتر رہا تھا۔ اس میں قصور وار کون ہے؟ پچے؟ والدین؟ معاشرہ؟ کون ہے قصور وار؟ مزید سوالات..... اور جواب ندارد۔ وہ بری طرح جھنجلا گیا۔

نہیں اسے بڑے غور سے دیکھ رہی تھی۔ ”آپ مجھ سے بہت زیادہ ناراض ہیں؟“

اس نے بڑی مخصوصیت سے پوچھا۔

”آں.....“ ماجد بری طرح چونکا۔ ”نہیں ہونا چاہیے ناراض؟ تمہیں ایسا نہیں کرنا چاہیے تھا۔“ اس نے بے حد زم لجھے میں کہا۔ ”تم نے ایسا کیوں کیا؟“

”میرا دل چاہتا ہے کہ ہیش.....“ نبی نے پھر انظریں جھکالیں۔

”نہیں گزیا.....“ دل کی ہر خواہش تو درست نہیں ہوتی۔ ہر چیز کا ایک وقت ہوتا ہے اور کچھ شرطیں بھی پوری کرنا ہوتی ہیں۔“ ماجد نے اسے بڑے پیار سے سمجھایا۔

”تمہیں پتا ہے، آج اگر میری جگہ کوئی اور ہو جائے..... مجھ سے بھی خراب آدمی تو پتا ہے، تمہیں کتنا بڑا نقصان ہوتا تم کہیں کی بھی نہیں رہتیں پکلی.....“

”کیسے ہوتا کوئی اور؟“ نبی یکخت پھر گئی۔ ”مجھے تو بس آپ اتنے لگتے ہیں..... صرف آپ۔ اگر آپ کو برا لگا ہے تو خدا کی قسم، آئندہ ایسا کبھی نہیں کروں گی۔“

”ہا۔ مجھے بہت برا لگا ہے۔“

”تم سے آئندہ کبھی ایسا نہیں کر دیں گی بس آپ اتنا کہہ دیں کہ آپ مجھ سے پیار کرتے ہیں۔“

”ایسی باتیں بھی نہیں کرتے۔“

”اب نہیں کروں گی لیکن میں آپ کا انتظار کروں گی ہیش۔“

”میں تمہیں اپنی شمینہ کی طرح سمجھتا ہوں۔ اچھا لاؤ اب چالی دو۔“ ماجد نے کہا۔ نبی نے اسے چالی دی۔ وہ چالی لے کر نکل آیا۔ اپنے دروازے کا ٹالا کھول کر وہ گھر میں داخل ہوا اور اندر سے کنڈی لگا دی۔ پھر وہ اپنے کمرے میں چلا آیا، جسے بطور بینک بھی استعمال کیا جاتا تھا۔ کمرے میں پہنچ کر وہ تمحکے تھنکے سے انداز میں بنیز پر ڈھیر ہو گیا۔ پھر اس نے پیکٹ سے سگریٹ نکال کر سلائیا اور ایش نے اپنے قریب کھینچ لی۔

اسے بنیز پر دروازہ ہوئے پانچ منٹ ہوئے ہوں گے کہ دروازے پر دستک ہوتی۔ اس نے سوچا، کون گھوم کر دروازے تک جائے۔ بینک کا بیرونی دروازہ بھی کلی میں کھلتا تھا۔ اس نے وہ دروازہ کھول کر باہر جھانکا۔ آنگن والے دروازے پر ایک اجنبی شخص کھڑا تھا۔ اس کے ساتھ ایک عورت بھی تھی۔ عورت کی پینچھے اس کی طرف تھی البتہ مرد کا چہرہ ایک رخ سے نظر آ رہا تھا۔ اس کے ہاتھ میں بہت سی کتابیں تھیں۔ عورت کے ہاتھ میں

صرف ایک پر س تھا۔

”بھی فرمائیے۔“ ماجد نے دہیں سے انہیں پکارا۔

مرد نے چونک کراست دیکھا۔ اسی وقت عورت بھی اس کی طرف مڑی، لیکن وہ عورت نہیں، لڑکی تھی..... اور لڑکی بھی کون! وہ ہیلن تھی۔ وہ سکتے کی سی کیفیت میں ہیلن کو دیکھتا رہا۔ ہیلن نے بھی اسے دیکھ لیا تھا اور نہ جانے کیوں اس کے شاداب چہرے پر زردی کھنڈ گئی تھی۔ ان دونوں کی نگاہیں لمبیں۔ ہیلن کی نگاہوں میں اس لمحے وہی کیفیت تھی؛ جو ماجد کو اس دن نظر آئی تھی؛ جباتفاقاً اسے ہیلن کا نام معلوم ہوا تھا۔ اس روز وہ اس کیفیت کو نہیں سمجھ سکا تھا، لیکن اس لمحے اس کی سمجھ میں سب کچھ آگیا۔ ہیلن کی نگاہوں میں جو کیفیت تھی، اسے صرف خوف کما جا سکتا تھا اور وہ یقیناً اسے سکونے کا خوف تھا۔ اس کے دل کی دھڑکنیں بے ربط ہونے لگیں۔ گویا اس کی حافظت یک طرفہ نہیں تھی۔ ہیلن بھی اس میں بتلا تھی۔ پھر اس نے غور کیا کہ اس خوف کا سب کیا ہو سکتا ہے۔ اس نے پہلی بار اس کی آنکھوں میں یہ خوف اس وقت دیکھا تھا، جب اس کا نام معلوم ہوا تھا۔ اس سے کیا ہوتا ہے؟ پھر اس کے ذہن میں روشنی کا جھمکا سا ہوا اور بات اس کی سمجھ میں آگئی۔ نام معلوم ہونے کا مطلب یہ معلوم ہونا تھا کہ ہیلن عیسائی ہے، یوں ہیلن کو خوف ہوا ہو گا کہ اب وہ اس سے دور ہو جائے گا۔ اسی لئے وہ اس دن کے بعد کئی روز تک اس سے آنکھیں ملانے سے بچتی رہی تھی، لیکن آج کے خوف کی وجہ؟ وہ ایک لمحے میں سب کچھ سوچ گیا۔

ہیلن بھی سحر زدہ سی اسے دیکھتی رہی۔ اس کا ساتھی مرد کچھ نہ سوسا تھا۔ شاید اسی لئے وہ ان دونوں کی بصری گفتگو سے بے خبر رہا۔ پھر وہ ماجد کی طرف بڑھا۔ یوں نظروں کا وہ ظسم نوت ٹکیا۔ ہیلن بھی اپنے ساتھی کے پیچے چلتی ہینک کے دروازے تک آگئی۔ ماجد اب پوری طرح مرد کی طرف متوجہ تھا۔ اسے اپنی از خود رفتگی پر شرمندگی ہو رہی تھی۔ پھر یہ دیکھ کر اسے کچھ سکون ہوا کہ ہیلن کے ساتھی نے یہ بات محسوس نہیں کی ہے۔

”فرمائیے؟“ اس نے رسماً دہرا دیا۔

”کہا آپ تمیرا بیٹھنے کے لئے نہیں کہیں گے؟“ مرد نے بڑی شانتگی سے کہا۔

عام حالات میں شاید ماجد بڑی رکھائی سے پہلے تعارف کا مطلب کرتا..... لیکن ہیلن کی اپنے گھر آمد تو اسے اعزاز محسوس ہو رہی تھی۔ ویسے اس آمد کی وجہ وہ اب بھی نہیں سمجھ سکتا تھا۔ اگر مرد کے انداز میں ذرا بھی بہمی یا کشیدگی ہوتی تو وہ اسے آمد برائے گو شماں تصور کر جائے، اس لیکن کے ساتھ کہ ہیلن اسے اس کی خوش نعمتی کی سزادی نے آئی ہے، لیکن یہاں تو انداز بے حد پر تپاک تھا۔ ”ضرور، تشریف لائے۔“ اس نے ایک طرف ہٹتے ہوئے کہا۔

وہ دونوں بینک میں داخل ہو گئے۔ ہیلن نے اس کے پاس سے گزرتے ہوئے ایک مانی کے لئے اسے دیکھا تھا۔ اس کی آنکھوں میں اس وقت بھی وہی خوف تھا۔ وہ خوف ماجد کے لئے پریشان اور ابھسن کا باعث تھا، لیکن ہیلن کے لباس سے اٹھنے والی جانی پہچانی ممکن نہ اسے سکھو کر لیا۔ اس نے دروازہ کھلا چھوڑا اور اندر آگیا۔ وہ دونوں کرے کے درست میں کھڑے تھے۔ انداز میں چکچاہت تھی۔

”تشریف رکھیے۔“ ماجد نے صوفی کی طرف اشارہ کرتے ہوئے کہا۔

وہ دونوں بینجھ گئے۔ مرد نے آہستہ سے شکریہ کہا۔

”اب فرمائیے، میں آپ کی کیا خدمت کر سکتا ہوں؟“ ماجد نے مرد سے پوچھا لیکن اس کی نگاہوں کا مرکز ہیلن ہی تھی۔

”دیکھیے، ہم ایک کارِ خیر کے سلسلے میں آپ سے مدد کی درخواست کرنے آئے ہیں۔“ مرد نے کہا۔ ”ہمارا مشن دیکھی انسانیت کی خدمت ہے۔ اس سلسلے میں ہمیں فذ درکار ہوتے ہیں۔ یہ جو کتابیں میرے ہاتھ میں ہیں، یہ راہ بھٹکے ہوؤں کے لئے رہنمائی کی روشنیاں ہیں۔ یہ ہماری مطبوعات ہیں۔ آپ اپنی حیثیت کے مطابق ان کا جو ہدیہ دیں گے، وہ انسانیت کے کام آئے گا۔ آپ کچھ نہیں دیں گے، تب بھی کوئی بات نہیں۔ کیوں کہ روشنی کبھی بیچی نہیں جاتی۔ سب کچھ آپ کی خوشی پر ہے۔“

ماجد کو یہ دیکھ کر حریت ہوئی کہ ہیلن کا چہرہ اب سفید پڑ گیا تھا۔ اس نے اپنا چھوٹا سا پرس صوفی کے ساتھ رکھی تپائی پر رکھنا چاہا لیکن وہ نیچے گر گیا۔ ہیلن نے پرس اٹھانے کی کوشش نہیں کی۔ وہ اضطراب کے عالم میں اپنی انگلیاں چھکاتی رہی۔ اب وہ اس سے نظریں بھی نہیں ملا رہی تھیں۔

”میں آپ کا مطلب نہیں سمجھا؟“ ماجد نے کہا۔
مرد نے چار کتابیں منتخب کیں اور اس کی طرف بڑھا دیں۔ ”آپ انھیں دیکھنے تو
سمی۔“ اس نے التجاکی۔

ماجد نے اس کے ہاتھ سے کتابیں لے کر ان کا جائزہ لیا اس کا خون کھول اٹھا۔ وہ
مشعر لڑپر تھا، تبلیغ و ترویج مسیحیت کے سلسلے میں پھیلایا جانے والا لڑپر۔ ”میں اس سے
انکار نہیں کروں گا کہ یہ کتابیں روشنی ہیں۔“ اس نے سرد لمحے میں کہا۔ ”یقیناً ہوں گی
لیکن ان کے لئے جو خورشید ہدایت سے محروم ہیں۔ جن کے دل و دماغ اور آنکھیں
بصیرت سے عاری ہیں۔ میری رہنمائی کے لئے وہ کتاب اللہ کافی ہے۔“ اس نے اپنی
الماری میں رکھے کلامِ پاک کی طرف اشارہ کیا۔ وہ بے حد جذباتی ہو گیا تھا۔ اپنا یہ ردِ عمل
خود اس کے لئے بھی حرمت انگیز تھا۔ وہ تو پیدائشی مسلمان تھا اور بس۔ مذہب کی طرف
اس کا رجحان کبھی نہیں رہا تھا۔ آج یہ جذباتیت نہ جانے کتنی تھیں چیر کر باہر نکل آئی
تھی۔ اس نے ہیلن کی طرف بڑھی سے دیکھا۔ ہیلن کی حالت غیر ہو رہی تھی۔ ایسا لگتا
تھا کہ وہ بے ہوش ہو جائے گی۔ نہ جانے کیوں اسے ہیلن پر ترس سا آگیا۔ وہ بہت پیشیان
نظر آرہی تھی لیکن مرد پر اس کی باتوں کا کوئی اثر نہیں ہوا تھا بلکہ اب تو وہ مسکرا رہا تھا۔
”جذباتیت کمزوری کا ثبوت ہوتی ہے جناب۔“ مرد نے کہا۔ ”آدمی کو یہ دقت حق
کی جستجو کرتے رہنا چاہئے۔ اس کے لئے مطالعہ اور موازنہ ضروری ہے۔ آپ بے شک
ہدیہ نہ دیں لیکن کتابوں کو پڑھ کر تو دیکھیں۔“

”حق کی جستجو وہ کرے، جو اوہام میں الجھا ہوا ہو۔“ ماجد نے تند لمحے میں کہا اور
کتابیں واپس کر دیں۔ ”میرا مذہب دنیا کا کامل ترین مذہب ہے۔ میں سورج کے بدلو وہ
چراغ کیوں لوں، جو کسی بھی وقت بجھ سکتا ہے۔“

”آپ میری بات.....“

”بس جناب!“ ماجد نے اس کی بات کاٹ دی۔ ”آپ اس وقت میرے گھر میں
ہیں، اس لئے قابلِ احترام ہیں، لیکن اب میں اس سلسلے میں کچھ سننا نہیں چاہتا۔ اس
وقت گھروالے موجود نہیں ہیں ورنہ میں یقیناً چائے پلواتا آپ کو، لیکن پلیز..... آپ
مجھے کسی کڑے امتحان میں نہ ڈالیں، اور اگر یہ گفتگو آپ کے لئے ضروری ہے تو ازراہ

مریانی یہاں سے تشریف لے جائیں۔“

”بہت بہتر۔“ مرد انہ کھڑا ہوا۔ ”لیکن ہم کبھی مایوس نہیں ہوتے، اس لئے میں آپ سے بد اخلاقی کی شکایت بھی نہیں کروں گا۔“
ہیلن بھی انہ کھڑی ہوئی۔ ماجد نے اسے شاکی نظروں سے دیکھا۔ ہیلن نے فوراً نظریں جھکالیں۔

”میں نے آپ سے بد اخلاقی کی بھی نہیں ہے۔“ ماجد نے کہا۔ ”لیکن ایک مشورہ ضرور دوں گا۔ آئندہ اس کمروہ ارادے کے ساتھ یہاں تشریف لانے کی زحمت نہ کبھی گا۔“

اس بار مرد کا چہرہ سرخ ہو گیا۔ تاہم وہ بغیر کچھ کہے کرے سے نکل گیا۔ ہیلن بھی اس کے پیچھے تھی۔ ان کے باہر نکلتے ہی ماجد نے دروازہ بند کر لیا۔ وہ پھر بستر پر دراز ہو گیا، لیکن اس بار اس کا ذہن بہت زیادہ منتشر تھا۔ ہیلن سے ملاقات ہوئی بھی تو کس ماحول میں! اسے افسوس بھی تھا اور ہیلن پر غصہ بھی آ رہا تھا، لیکن ہیلن کی کیفیت اور اس کے تاثرات یاد آتے تو اس کا غصہ زائل ہو جاتا۔ اسے سر میں بھاری پین کا احساس ہونے لگا۔ یہ چائے کی طلب کی علامت تھی لیکن اس وقت اس پر سُستی بھی سوار تھی۔ وہ پکن میں جا کر خود چائے بنانے کے موڑ میں نہیں تھا۔ اس نے سگریٹ سلاگایا اور اس صوفے کی طرف بڑھ گیا جس پر ہیلن بیٹھی تھی۔ اچانک اسے صوفے اور پتاپی کے درمیان ہیلن کا پرس نظر آیا۔ اس نے پرس کی طرف ہاتھ بڑھایا اور کچھ سوچ کر رک گیا۔ جی چاہتا تھا کہ پرس کھوکھ کر اس کا جائزہ لے، لیکن یہ بد دیانتی ہوتی اور وہ کم از کم مشنری کی کسی مبالغہ کے ساتھ ایسا نہیں کر سکتا تھا۔ وہ دوبارہ بیٹھ پر آ لیتا۔ اس نے گھڑی پر نظر ڈالی۔ سوادس بجے تھے۔ ای ابھی تک نہیں آئی تھیں۔

وہ سگریٹ کے بلکے بلکے کش لیتا اور رائکھ ایش ٹرے میں جھکتا رہا۔ اچانک ایک خیال نے اسے چونک رائکھ بینھنے پر مجبور کر دیا۔ ہیلن یقیناً واپس آئے گی، اپنا پرس لینے۔ یہ خیال آتے ہی اس کا دل ایسی تیزی سے دھڑکا گیا تاپ کر باہر نکل آئے گا۔ جسم میں خوشگوارتی سُنبھلی کی لہر دوڑ گئی لیکن دوسرے ہی لمحے سارا بیجان سرد ہو گیا۔ وہ مسیحیت کی تبلیغ کرنے اس کے گھر آئی تھی۔ اسے غصہ آئے لگا۔ پھر اس نے سوچا کہ ہیلن نے تو

اس سے ایک لفڑ بھی نہیں کہا۔ وہ عجیب سکھش میں گرفتار ہو گیا۔ وہ ہیلن سے جڑ بھی رہا تھا اور اس کا منتظر بھی تھا۔

کوئی پندرہ منٹ کے بعد دروازے پر دستک ہوئی۔ بینھک کے دروازے پر۔ وہ انھا اور اس نے دروازہ کھول دیا۔ حسب توقع وہاں ہیلن موجود تھی۔ زرد چڑھکی ہوئی آئیں۔

”معاف کیجئے گا..... میرا پر س شاید یہیں کہیں رہ گیا ہے۔“ ہیلن نے نظریں جھکائے جھکائے کہا۔

”آئیے، خود ہی دیکھے جیئے۔“ اس نے خشک لبھے میں کہا۔ وہ خود کو فریب دے رہا تھا کہ وہ اسے زحمت دے کر اس سے بدل لے رہا ہے۔ حالانکہ وہ دل کی خواہش پوری کر رہا تھا کہ وہ اندر آجائے۔ ورنہ وہ اس سے یہ بھی تو کہہ سکتا تھا کہ آپ یہیں نہ سریئے میں ابھی آپ کا پر س لا دیتا ہوں۔

ہیلن صوفے کی طرف گئی اور اس نے اپنا پر س انھالیا پھر وہ چکھاتے ہوئے دروازے کی طرف بڑھی، لیکن درمیان میں ہی رک گئی۔ اسی وقت آنگن والے دروازے پر دستک ہوئی۔ ماجد نے آگے بڑھ کر دروازے سے جھانکا۔ نمی ہاتھ میں چائے کی پہلی لئے کھزی تھی۔

”کیا بات ہے؟“ ماجد نے درشت لبھے میں پوچھا۔ اس کا سوال فضول تھا کیوں کہ جواب اسے معلوم تھا۔

”چائے لائی ہوں آپ کے لئے۔“

کوئی اور وقت ہوتا تو شاید نمی کی تازہ ترین حرکت کی وجہ سے ماجد وہ چائے قبول نہ کرتا، لیکن اس وقت تو وہ عجیب نفاق سے دو چار تھا۔ ایک طرف ہیلن سے باتیں کرتے کوئی چاہ رہا تھا، دوسری طرف اسے سزا بھی دیتا چاہتا تھا۔ اسے ہیلن کا تبلیغ کے لئے آتا بالکل پسند نہیں آیا تھا۔

”یہیں لے آؤ۔“ اس نے نمی کو پکارا۔

نمی بینھک کی طرف چل آئی، لیکن دروازے ہی پر نہنک گئی۔ ”اوہ..... تو یہ بھی ہیں یہاں!“ اس نے حیرت سے کہا۔

”تم انہیں جانتی ہو کیا؟“ ماجد نے بیلن کی طرف اشارہ کرتے ہوئے نمی سے پوچھا۔

”ابھی دس منٹ پہلے دیکھا تھا۔ یہ ایک صاحب کے ساتھ آئی تھیں۔ وہ صاحب بولتے تھے، کچھ باش کرنا ہیں۔ میں نے کہہ دیا کہ اس وقت گھر پر کوئی نہیں ہے، بعد میں آتا، نہیں کیا ہے؟“

”بہت اچھا کیا۔“ ماجد نے بڑی محبت سے کہا۔ ”لیکن مجھ سے حماقت ہو گئی کہ میں نے انہیں اندر بلالیا۔“

خفت کے مارے بیلن کا چہرہ سرخ ہو گیا لیکن وہ خاموش رہی۔

”چائے لاوں آپ کے لئے؟“ نمی نے بیلن سے پوچھا۔

”نہیں، شکر یہ۔“

ماجد، بیلن کی طرف مرا۔ ”یہ نیجہ ہے۔“ اس نے نمی کی طرف اشارہ کرتے ہوئے کہا۔ ”میں اسے پیار سے نمی کھتا ہوں۔ بہت ذیال رکھتی ہے میرا۔“ اس وقت وہ صرف بیلن کو تکلیف پہنچانا چاہتا تھا۔

نمی نے حیرت سے اسے دیکھا، پھر شربا کر نظریں جھکالیں۔ ”اب میں چلتی ہوں۔ گھر اکیلا ہے۔“ اس نے کہا اور جواب کا انتظار کئے بغیر بھاگ گئی۔

نمی کے جانے کے بعد بیلن نے ماجد کی آنکھوں میں آنکھیں ڈالتے ہوئے کہا۔ ”پس کا تو بہان تھا، درحقیقت میں آپ سے مذدرت کرنے آئی تھی۔“ وہ بہت صاف اور دوہیل رہی تھی۔ ماجد کو بے حد حیرت ہوئی۔

”مذدرت! اس بات کی مذدرت؟“ ماجد نے ترش روئی سے پوچھا۔

”جو کچھ ہوا، اس پر مذدرت۔ میں تو یوں بھی ماں یکل کے ساتھ نہیں آتا جاتی تھی، لیکن میاں نے زبردستی مجھے بھیج دیا۔ اس کے لئے مجھے آفس سے بھی چھٹی کرنا پڑی۔“

ماجد کو اس کی آواز میں آنسوؤں کی نمی اور لمحے میں پچھی مذدرت محسوس ہوئی اس کا دل یک لخت مووم ہو گیا۔ ”میں اب بھی نہیں سمجھا۔“ اس نے آہستہ سے کہا۔

”میں تبلیغ کے چکر میں بھی نہیں ہڑتی۔ میں تو خود حق کی جستجو میں ہوں۔ میں کسی کو کیا راستہ دکھاؤں گی، اور پھر آپ کے سامنے اس انداز میں آتا، مشر.....؟“

ماجد کو پہلی بار خیال آیا کہ لڑکی تو اس کا نام بھی نہیں جانتی۔ ”اوہ..... میرا نام
ماجد ہے..... ماجد رشید۔“ اس نے جلدی سے کہا۔
”ماجد۔“ لڑکی نے خود کلائی کے سے انداز میں دھرا یا۔ ”ماجد۔“ ایسا لگتا تھا کہ وہ
اس نام کو اپنے وجود میں اتار رہی ہے..... سانسوں کے ذریعے..... دھڑکنوں میں با
رہی ہے۔

ماجد کو اس کے منہ سے اپنا نام سننا بہت اچھا لگا۔
”ماجد..... میں پسلے ہی جانتی تھی کہ ایک نہ ایک دن میں آپ کی نظرؤں سے گر
جائیں گی۔ اب اس انداز سے آپ کے سامنے آنے کے بعد..... خیر چھوڑ دیئے۔ آئی ایم
سوری..... ایکسٹریملی سوری۔“

ماجد کا دل بری طرح دھڑک اٹھا۔ ہیلن جو کچھ کہ رہی تھی، اس کا صرخا ایک ہی
مطلوب تھا اور وہ مطلب اس کے لئے بے حد خوش آئند تھا۔ خوشی کا وہ لمحہ تسلی کی طرح
اس کی انٹیوں پر رنگ چھوڑ کر اڑنے والا تھا۔ اسے اس لمحے کو گرفت میں لینا تھا۔ ”ایسی
تو کوئی بات نہیں۔ میری نظرؤں میں تو آپ اب بھی ویسی ہیں۔ آپ نہیں جانتیں، میں
آپ سے کتنی.....“ اس سے جملہ پورا نہیں کیا گیا۔

ہیلن نے اپنا جھکا ہوا سر انداز کر اس کی آنکھوں میں جھانکا۔ پسلے وہ نظریں حقیقت کو
نولتی محسوس ہوئیں، بڑی بے قیمتی کے ساتھ۔ پھر ان میں حیرانی جھلکی اور اس کے بعد ان
میں ایک بے نام ہی صرت چمکی۔ اس کے ہونوں پر ایک بے ساختہ مسکراہٹ نمودار
ہوئی اور کمرہ جیسے جگہا اٹھا۔ وہ چند لمحے انتظار کرتی رہی۔ پھر بولی۔ ”آپ اپنا جملہ مکمل
نہیں کریں گے؟“

ماجد بوکھلا گیا۔ ”آ..... آپ تشریف رکھیے نا..... پلیز..... تھوڑی دیر بیٹھ
جائیے، میری خاطر۔“

ہیلن بیٹھ گئی۔ ”اچھا، تو جو میں سننا چاہتی ہوں، وہ آپ کہنا نہیں چاہتے۔“ اس نے
اداس لمحے میں کہا۔

”کہنے سے کیا ہوتا ہے۔ آپ تو جانتی ہیں۔“ ماجد نے مدافعتہ انداز میں کہا۔
”کہنے سے آدمی کہت ہو جاتا ہے۔ اس کے کمٹنٹ سے دوسرے آدمی کو سکورنی

گھروندہ ☆ 30

ملتی ہے پلینز..... آپ اسے اصرار نہ سمجھتے۔ میں جانتی ہوں اور یہ بھی جانتی ہوں کہ ہر آدمی اپنی طبیعت سے مجبور ہوتا ہے، جیسے میں ہوں۔ میں دل کی بات دل میں نہیں رکھتی، ہر حال میں متعلق شخص تک پہنچاتی ہوں۔ اب چاہے آپ برا سمجھیں، میں کے بغیر نہیں رہوں گی۔ آئی ایم ان لو ودھ یو۔ آئی ہیو نو کنٹرول اور مائی سیلف منس آئی ہیو میں یو دی فرسٹ نائم۔ بٹ..... میں ذرتی ہوں۔“

ماجد سنائے میں آگیا۔ انگریزی میں اظہارِ محبت کتنا آسان تھا۔ ہیلن نے اپنے دل کا بوجھ کتنی آسانی سے اتار دیا تھا۔ اسے ہیلن پر رشک آنے لگا۔ وہ تو یہ سب کچھ سن کر دہرانے کی ہمت بھی نہیں رکھتا تھا۔ ”آپ ذرتی ہیں، کس سے؟“ اسے نے پوچھا۔

”خود سے، آپ سے، اردو گرد کے سارے لوگوں سے، آپ کے لوگوں سے، اپنے لوگوں سے، اپنے اور آپ کے مشترک جذبے سے۔“ ہیلن نے کہا۔

”کیوں؟ ذرنے کی کیا بات ہے اس میں؟“

”یہ تو مجھے پسلے ہی معلوم ہو گیا تھا کہ آپ جذباتی ہیں۔ اب آپ کا یہ سوال یہ بات ثابت کر رہا ہے۔ جذباتی لوگوں میں نہراو نہیں ہوتا۔“

”تو آپ جذباتی نہیں ہیں؟“

”نہیں، میں ایسا لائیٹنگ ہوں۔ آپ جذباتی ہیں۔ اسی لئے میرا ذر اور بڑھ گیا ہے۔“

”لیکن میں اس کی وجہ اب بھی نہیں سمجھتا۔“

”دیکھیے میرے اور آپ کے درمیان ایک بعد بھی ہے..... اور آپ کی جذباتیت اسے کسی بھی لمحے بڑھا سکتی ہے۔ سو آئی فیل ان پر دیکھنا ہیڈ ولزر یبل۔“

”ایسی تو کوئی بات نہیں۔“ ماجد نے جلدی سے کہا۔ قریب سے دیکھنے اور باشی کرنے پر وہ اور پیاری لڑکی ثابت ہو رہی تھی۔ وہ اسے کھونا نہیں چاہتا تھا۔

”حالاں کہ کچھ دیر پسلے آپ اپنے روئے سے یہ بات ثابت کر چکے ہیں۔“

”تو کیا میں اپنے گھر میں مسیحیت کی تبلیغ کی اجازت دے دوں؟“ ماجد پھر گیا۔

”دیکھیں، آپ پھر جذباتی ہو گئے۔“ ہیلن نے مسکراتے ہوئے کہا۔ ”میں نے زندگی میں کبھی مسیحیت کی تبلیغ نہیں کی، کر بھی نہیں سکتی۔ میں نے تو آپ سے ایک لفظ بھی

گھونڈا ☆ 31

نہیں کہا لیکن آپ نے مائیکل کے ساتھ مجھے بھی ذیل کیا۔ دوسری طرف میں جذباتی نہیں ہوں اور آپ سے تعلق بھی محسوس کرتی ہوں۔ آپ نے میرے ساتھ زیادتی کی لیکن میں نے تعلق خاطر کی اہمیت کے پیش نظر ہا صرف اسے نظر انداز کر دیا بلکہ آپ سے مغدرت کرنے کے لئے دوبارہ چلی آئی۔ مج کیس، آپ میری جگہ ہوتے تو ایسا کر سکتے تھے؟"

سوچنے کی ضرورت ہی نہیں تھی۔ ماجد کو ایک لمحے میں اندازہ ہو گیا کہ وہ ٹھیک کہہ رہی ہے۔ وہ شرمende ہو گیا۔ "آئی ایم سوری۔" اس نے آہستہ سے کہا۔ "آپ نے تاؤل والو اسٹوری پڑھا ہے؟" ہیلن نے اس کی مغدرت کو نظر انداز کرتے ہوئے پوچھا۔ "نہیں۔"

"پڑھیے گا۔ اس میں ایک سیگل نے ایک آفیال مکالہ دیا ہے۔" وہ خواب تاک لمحے میں بولی۔ "اگر آپ اسے ہمیشہ یاد رکھنے کا وعدہ کریں تو سناؤں۔" ماجد بنے اثبات میں سرہلا دیا۔

"وہ مکالہ ہے۔ لو ویمنز نیور ہیونگ ٹو سے یو آر سوری۔" ماجد کو اس مکالے کی معنویت نے دھلا دیا۔ "لیکن آپ تو خود مجھ سے مغدرت کرنے آئی ہیں۔" اس نے اعتراض کیا۔

"صرف اس لئے کہ آپ سے ملنے کی بھی ایک صورت تھی۔" ہیلن نے بے حد سادگی سے کہا۔ ماجد گنگ ہو کر رہ گیا۔


"اچھا، اب میں چلتی ہوں۔" ہیلن اٹھ کھڑی ہوئی۔ ماجد بھی مختصرانہ اٹھ گیا۔ "پھر کب ملیں گی؟" اس کے لمحے میں بے قراری تھی۔ ہیلن نے نظریں انہا کر اسے بغور دیکھا۔ "مجھ سے ملنا چاہتے ہیں آپ؟" "جی ہاں۔ ہر روز۔"

"جس وقت اور جہاں کہیں گے، مل جاؤں گی۔ میں آپ کے ماحول کی لڑکی تو نہیں ہوں کہ چھپ چھپ کر ملوں۔"

ہیلن کے لمحے میں شاید خفیف سا ظہر تھا، لیکن ماجد کو اب کسی بات کی پروا نہیں تھی۔ ”کل شام چھ بجے کیفے اوڑین کے سامنے میں آپ کا انتظار کروں گا۔“ اس نے کہا۔ ”اوکے۔ سی یو دین۔“ ہیلن نے کہا۔ پھر اس کی نظر چائے کی پیالی پر پڑی جواب بھی ماجد کے ہاتھ میں تھی۔ ”چھ چھ..... اتنی محبت سے بنائی گئی چائے آپ نے مٹھنڈی کر دی۔“ اس نے سادگی سے کہا۔

ماجد نے پیالی کو دیکھا۔ چائے واقعی مٹھنڈی ہو چکی تھی۔ ”میں تو یہ چائے قبول بھی نہ کرتا۔“ اس نے کہا۔ ”بس ذرا آپ.....“

”میں جانتی ہوں۔ آپ نے اتنا یہ چائے قبول کی تھی۔“ ہیلن نے بنتے ہوئے کہا۔ ”اوکے..... بائی۔“ پھر وہ ماجد کے جواب کا انتظار کئے بغیر ہوا کے جھوکے کی طرح بیٹھک سے نکل گئی۔



اس رات ماجد بہت دیر تک سو نہیں سکا۔ ہیلن کی صورت اس کی آنکھوں میں پھرتی رہی۔ اس کی باتیں اس کی سماحت میں رس گھولتی رہیں۔ درحقیقت وہ تھی بھی ایسی ہی کہ اس کے بارے میں عمر بھر سوچا جا سکتا تھا۔ ماجد اس کی صاف اور روشن اردو پر حیران تھا۔ دوسری طرف اس کا انگریزی مطالعہ بھی وسیع معلوم ہوتا تھا۔ پھر اسے یاد آیا کہ تبلیغ کے ذکر پر ہیلن کا لمحہ عجیب سا ہو گیا تھا۔ اس نے کہا تھا، ”میں نے کبھی تبلیغ نہیں کی، کر بھی نہیں سکتی۔ میں تو خود حق کی جستجو میں ہوں، میں کسی کو کیا روشنی دکھاؤں گی۔“ آخر اس بات کا کیا مطلب تھا؟ کیا کہنا چاہتی تھی وہ؟ وہ سوچتا اور ابھتارہ۔ تجھ آکر اس نے اس کے جلووں میں پناہ لی۔ پھر اچانک اس کے سامنے نمی آکھڑی ہوئی۔ نمی جس کی معصومیت زبردستی کی آگئی میں لمحہ ہوئی تھی۔ اس نے بھی اطمینان محبت کیا تھا۔ وہ اس کی پیار بھری ڈانٹ سے بہت مرعوب ہو گئی تھی۔ اس نے وعدہ کیا تھا کہ آئندہ ایسا نہیں کرے گی۔ اس نے یہ بھی کہا تھا کہ وہ صرف اسی کے ساتھ ایسا کمر سکتی تھی، کیوں کہ وہ اسے پسند کرتی ہے۔ ماجد جانتا تھا کہ نمی کا وعدہ مشروط ہے، اس کے الفات سے۔ اس کا الفات ہی نمی کو بچا سکتا تھا۔ علاقے کے ماحول سے بھی وہ بخوبی واقف تھا، اور یہ بھی جانتا تھا کہ پکے ہوئے پھل کے لئے بعض اوقات شاخ ہلانے کی ضرورت بھی نہیں پڑتی۔

گھونڈا ☆ 33

اے تو ہوا کے ایک جھوٹکے کا بہانہ درکار ہوتا ہے اور ایسے میں وہ کسی بھی رائیگیر کی جھوٹی میں جاگرتا ہے۔ یوں کسی اونچی نیچی کی صورت میں ماجد کا کچھ بگزنا بھی نہیں تھا، لیکن طبعاً وہ اپنے گرد و پیش سے لا تعلق رہنے والا آدمی نہیں تھا۔ نبی ابھی بھی تھی۔ اے برے بھلے کی تمیز نہیں تھی، دو چار سال بعد وہ ذہنی طور پر پختہ ہو جائے گی۔ اس دوران وہ اے بے ضرر التفات کی مدد سے بہلا کر خوف ناک انجمام سے بچا سکتا تھا۔ دن میں دو ایک بار زمی کر لینے میں اس کا جاتا بھی کیا تھا۔ صرف اسی صورت میں وہ آگئی کی ترغیب سے نجکتی تھی۔ دو چار سال بعد نبی خود اس بارے میں سوچے گی تو اسے اپنی حماقت قرار دے کر اس پر نہے گی۔ یہ سوچ کرو وہ مطمئن ہو گیا۔

اس کے خیالات کی رو پھر ہیلن کی طرف مڑ گئی۔ وہ آنے والی شامِ ملاقات کے بارے میں سوچتا رہا اور خوشگواریت کا احساس لئے بالآخر سو گیا۔

☆=====☆

صح وہ معمول کے مطابق دفتر کے لئے نکلا۔ اس روز بس میں آئینے کو تکتے ہوئے اس کے انداز میں بھیش سے زیادہ بے تابی تھی، لیکن ہیلن نے ایک بار بھی نگاہ اخفاکے اسے نہیں دیکھا۔ وہ زبان خامشی میں اسے پکارتا رہا۔ اس کی کوئی پکارتی ہیلن کی سماعت تک نہیں پہنچی یا شاید اس نے دانتے اسے نظر انداز کر دیا۔ البتہ اپنے اشآپ پر اترتے وقت اس نے ایک بار اسے دیکھا اور پھر بس سے اتر گئی۔ اس کے اترنے کے بعد وہ مسلسل سوچتا رہا کہ آج ہیلن کی بے رخی اور بے نیازی کا کیا سبب تھا۔ انہی سوچوں میں گم وہ آفس پہنچا۔ کچھ دیر کام کیا..... لیکن اس روز کام میں دل لگ ہی نہیں رہا تھا۔ وہ پھر ہیلن کی بے رخی کے بارے میں سوچنے لگا۔ کوئی ناراضی تھی؟ ممکن ہے، کل کی کوئی بات اسے بری لگی ہو، لیکن اترتے وقت اس کا دیکھنا اس بات کی نفی کر رہا تھا۔ پھر اس کی نگاہوں میں بھی خنگی نہیں بلکہ پیار تھا۔ اچانک اس کے ذہن میں ایک خیال آیا۔ شاید پسلے کی بات اور تھی۔ تب ان کے درمیان کوئی گفتگو نہیں ہوئی تھی لیکن کل کے بعد صورت حال بدلتی تھی۔ پھر اسے خیال آیا کہ صورت حال اس کے لئے کیوں نہیں بدلتی۔ وجہ کچھ بھی رہی ہو، بہرحال یہ حقیقت تھی کہ صورت حال ہیلن کے لئے بدلتی تھی۔ شاید اس لئے کہ اس نے اظہار کے ذریعے اپنے دل کا بوجھہ ہلکا کر لیا تھا۔ وہ خود اب بھی آئینے

میں اس سے آنکھوں آنکھوں میں بات کرنا چاہتا تھا۔ وہ بات جو وہ کل موقع ملنے کے باوجود زبان سے نہیں کہہ سکتا تھا۔ ہاں، شاید یہی بات تھی۔

وہ شام کے انتظار میں شام کے بارے میں سوچتا اور خواب دیکھتا رہا۔ کبھی کبھی انسان کو تعبیر کے انتظار میں تعبیر کے خواب بھی دیکھنے پڑتے ہیں۔ اس کا اندازہ اسے پہلی بار ہوا تھا۔ اس روز اس نے اپنے کسی ساتھی سے بات کی نہ کوئی شرارت۔ حالانکہ وہ آفس میں شراری اور چلبلا مشورہ تھا۔ دو ایک ساتھیوں نے اسے چھیڑنے کی کوشش بھی کی لیکن وہ ٹس سے مس نہ ہوا تو انہوں نے اس کے حال پر چھوڑ دیا۔

ٹھیک پانچ بجے وہ دفتر سے نکلا، بس پکڑی اور اوڑیں کے اٹاپ پر اتر گیا۔ وہاں اتر کر وہ کیفے اوڑیں کے سامنے کھڑا ہو گیا۔ اس کا دل عجیب انداز سے دھڑک رہا تھا۔ اس نے گھڑی دیکھی۔ سارے ہے پانچ بجے تھے۔ گویا ہیلن کی آمد میں ابھی آدھا گھنٹا باقی تھا۔ اب وہ خوف محسوس کرنے لگا۔ اس نے ہیلن کو مدعا توکر لیا تھا لیکن یہ اس کے لئے پہلا موقع تھا، کسی لڑکی کو کسی ریسورٹ میں لے جانے کا۔ یوں کیفے اوڑیں اس کے لئے نیا نہیں تھا۔ وہ عموماً اپنے دوستوں اور آفس کے ساتھیوں کے ساتھ یہاں آتا رہتا تھا۔ اور فیملی کیبین تھے۔ اس کے لئے دروازہ الگ تھا۔ سامنے ہی سیڑھیاں نظر آ رہی تھیں۔ اس کا جی چاہا کہ اوپر جا کر فیملی کیبینز کا جائزہ لے لیکن اسے ڈر تھا کہ کوئی ویٹر اسے روک دے گا۔ یہ کہ کر کہ اوپر صرف فیملی والے جاسکتے ہیں۔

ہیلن مقررہ وقت سے دس منٹ پہلے ہی پانچ گئی۔ وہ اوڑیں ہی کے اٹاپ پر چہ نمبر بس سے اتری تھی۔ ماجد کو حیرت ہوئی کہ وہ ۲۱ نمبر سے نہیں آئی ہے۔

”ہیلو۔“ ہیلن نے بے حد غافلگی سے کہا۔ ”کیسے ہو ماجد؟“ اس کے انداز میں الیکٹریکی تلفیقی تھی، جیسے وہ ایک دوسرے کو برسوں سے جانتے ہوں۔

ماجد نے جلدی سے ادھر اور دریکھا۔ اسے ڈر تھا کہ کوئی شناسا اسے ہیلن کے ساتھ دیکھ لے گا۔

ہیلن نے بھی یہ بات بھانپ لی۔ ”ڈر رہے ہو، ہے نا؟ واپس چلی جاؤں میں؟“ ”نہیں، یہ بات نہیں۔ میں تو بس یو نہی۔“ ماجد نے جھینپ کر کہا۔ ”آئیے چلیں۔“ وہ کیفے اوڑیں کی اوپری منزل پر پہنچے۔ وہاں علیحدہ کیبین بھی تھے، جن پر پردے لمرا

گردندا ☆☆ 35

رہے تھے۔ اس کے علاوہ باہر بھی میزس لگی تھیں۔ پوری منزل سنان پڑی تھی۔ ماجد نے باہر والی میزوں کی طرف بڑھنا چاہا لیکن ہیلن نے اس کا ہاتھ تھام لیا۔ ”یہاں نہیں، ہم اندر بیٹھیں گے۔“ اس نے اسے ایک کیبن کی طرف کھینچتے ہوئے کہا۔ ماجد نے کوئی مراحت نہیں کی۔ وہ کیبن میں آئنے سامنے بیٹھ گئے۔ ”آدمی کو پرائیویٹی کا ہیش خیال رکھنا چاہیے..... اپنے لئے بھی اور دوسروں کے لئے بھی۔“ ہیلن نے کہا۔
ماجد کہنا چاہتا تھا کہ پرائیویٹی کی حدود گھر سے شروع ہو کر گھر پر ہی ختم ہو جاتی ہیں، لیکن چاہئے کے باوجود وہ یہ بات نہ کہہ سکا۔ ”آپ اس راستے سے.....“
”میرا خیال ہے، اب ہمیں یہ آپ جناب کا تلف بر طرف کر دنا چاہئے۔“ ہیلن نے اس کی بات کاٹ دی۔

”جی، جی ہاں۔ میں یہ پوچھ رہا تھا کہ تم اکیس نمبر کے بجائے چھ نمبر بس میں کیسے آئیں؟“ ماجد نے پوچھا۔ اسے ہیلن کو تم کہہ کر مخاطب کرنا عجیب بھی لگا تھا اور اچھا بھی۔ ”اکیس نمبر دیر سے پہنچاتی اور وہ بھی ایکپریس مار کیٹ۔ وہاں سے یہاں تک پہنچنے میں لیٹ بھی ہو سکتی تھی۔ اسی لئے میں آفس سے میکلوڈ روڈ وہاں سے بولٹن مار کیٹ کی طرف نکل آئی۔“

ماجد کو افسوس ہوا کہ اس نے ملاقات کا وقت طے کرتے ہوئے اس سے یہ تک نہیں پوچھا تھا کہ اس کی چھٹی کس وقت ہوتی ہے۔ یہ اس کی خود غرضی کا ثبوت تھا۔ ”تو تم مجھے بتا دیتیں، ہم بعد کا کوئی وقت رکھ لیتے۔“ اس نے کہا۔

”جب کہ میں تم سے کہہ چکی تھی کہ جس وقت اور جماں کو گے، مل جاؤں گی۔ اس کے بعد کسی بات کی تنبجاں ہی کہاں رہتی ہے۔“ اس نے ماجد کو یاد دلایا۔

”اوہ، تو اتنا پاس ہے اپنے لفظوں کا؟“

”اس سے بھی زیادہ۔ کبھی آزمایتا۔ میں نہ کبھی جھوٹ بولتی ہوں اور نہ مصلحت سے کام لیتی ہوں۔“ اس کے لمحے میں سچائی تھی۔

اسی وقت دیٹر آگیا۔ ”کیا پیوں گی؟“ ماجد نے اس سے پوچھا۔

”جو جی چاہے، منگوں الو۔“

ماجد نے دیٹر کو چائے کا آرڈر دیا..... اور ہیلن کو بغور دیکھنے لگا۔ ہیلن کو اس کی

نگاہوں کا احساس تھا لیکن وہ نظریں جھکائے بیٹھی رہی۔ چند لمحوں کے بعد اس نے نظریں اٹھائے بغیر پوچھا۔ ”کیا دیکھ رہے ہو؟“

”اپنی خوش قسمتی کا ثبوت دیکھ رہا ہوں۔“

”خوش قسمتی کبھی یک طرف نہیں ہوتی ماجد!“

اس کے لمحے میں جواب تھا۔ ماجد نے چونک کر بغور اسے دیکھا۔ وہ عجیب لڑکی تھی، تضادات سے عبارت، نمایت سادگی سے گھری بات کہہ جاتی تھی۔ اس وقت اس نے کتنی سادگی سے، بغیر کے اس کے وجود کو اپنی خوش قسمتی کا ثبوت کہہ دیا تھا۔ ایک طرف تو وہ اتنی بولڈ تھی کہ اس نے بغیر اچکچکائے پسلی ہی گفتگو میں اطمینان محبت کر دیا تھا۔ دوسری طرف یہ اشارے کنائے کا انداز یہ جواب۔ ماجد اسے دیکھتا رہا۔ اس وقت اس کے چہرے پر وہ تمازگی نہیں تھی، جو صبح نظر آتی تھی۔ پھر ہیلن نے نظریں اٹھائیں۔ ماجد کو اس کی آنکھوں میں چھکن اور اضھلائی کا تاثر نظر آیا۔

”تم کام کیا کرتی ہو ہیلن؟“ اس نے پوچھا۔

”ایک ایمپورٹ ایکسپورٹ کی فرم میں اشینو ہوں۔ دن بھر شارٹ پینڈ اور ٹائپ۔

آج کام بھی زیادہ ہی تھا۔“ اس نے تھکے تھکے سے لمحے میں کہا۔ پھر اچانک پوچھ بیٹھی۔

”تم کہاں سروس کرتے ہو؟“

”میں کے پیٹی میں ہوں۔“

”سرکاری ملازمت؟ تب تو مزے ہوں گے تمہارے۔“

”ہاں۔ یہ تو ہے لیکن تختواہ کم ہے۔“

ویژر چائے لے آیا۔ ہیلن نے چائے بنائی اور پیالی اس کی طرف بڑھا دی۔ ”اب بتاؤ، مجھے کیوں بلایا ہے۔“ اس نے کہا۔ پھر خود اسی صفائی پیش کی۔ ”اس کا یہ مطلب نہیں کہ تم مجھے صرف ہی صورت میں بلا سکتے ہو، جب کوئی بات ہو۔ یہ بات نہیں ہے۔ تم جب اور جہاں بلاو گے، میں ضرور پہنچوں گی۔“

”کچھ نہیں، بس تمہیں قریب سے دیکھنا، سمجھنا چاہتا ہوں میں۔“ ماجد نے چائے کا گھونٹ لیتے ہوئے کہا۔ ”اگر میں سگریٹ جالا لوں تو تمہیں کوئی اعتراض تو نہیں ہو گا؟“

”یہ بات تم نے پہلے کبھی سوچی؟ تم میرے میں تیچھے بیٹھے سگریٹ پیتے رہے ہو۔“

”تب کی بات اور تمی۔“

”یہاں مجھے تم سے اختلاف ہے۔ محبت کا انحصار اظہار پر تو نہیں ہوتا۔ میں تو شروع ہی سے تمہارے بارے میں اپنائیت سے سوچتی رہی ہوں۔“

ماجد جانتا تھا کہ وہ بچ کہہ رہی ہے۔ وہ شرمندہ ہو گیا۔ یہ دوسری ہی ملاقات تھی لیکن اسے اندازہ ہو گیا تھا کہ اس لڑکی کی سچائی اسے آئندہ بھی شرمندہ کرتی رہے گی۔ ”تم عجیب لڑکی ہو۔“ اس نے بڑے پیارے کہا۔ ”ویسے تم نے میرے سوال کا جواب نہیں دیا۔“

”یہ لبجہ تم پر بہت اچھا لگتا ہے، بہت سوٹ کرتا ہے تمیں۔“ ہیلن نے آنکھیں موندتے ہوئے، خواب ناک لبجے میں کہا۔ ”کاش، تم مجھ سے ہمذہ اسی لبجے میں گفتگو کرتے رہو اور سنو، پسلے مجھے سُگریٹ کا دھواں بہت برالگتا تھا، لیکن جب سے تم ملے ہو، یہ بات نہیں رہی، بلکہ تمہارے سُگریٹ کا دھواں تو مجھے بہت اچھا لگتا ہے۔“

اس کی نگاہوں میں، اس کی باتوں میں، لبجے میں، ہر انداز میں ایسی محبت تھی کہ ماجد سرشار ہو کر رہ گیا۔ اس نے بڑی ممنونیت سے ہیلن کو دیکھا اور سُگریٹ سلاکیا۔

”ہاں، تو تم میرے بارے میں جاننا چاہتے ہو۔ ایسا کرو پسلے تم سوال پوچھو۔ جب تمہارے پاس سوال ختم ہو جائیں گے تو میں تمیں خود اپنے بارے میں بتاؤں گی۔ سب کچھ بتاؤں گی، کچھ نہیں چھپاؤں گی، سوائے ایک بہت بڑے بچ کے، جو مجھ پر میری روح کا قرض ہے۔“

”تم رہتی کہاں ہو؟“

”اس کا جواب میں عملہ دوں گی۔ آج میں تمیں اپنا گھر دکھاؤں گی، اپنی مما اور بیبا سے ملااؤں گی تمیں۔“

”تم اتنی اچھی اردو کیسے بولتی ہو؟“

”اردو ہی کیا، میں تو.....“ وہ کہتے کہتے رک گئی۔ ”دراصل مجھے ابتداء ہی سے ادب سے لگاؤ رہا ہے۔ پھر میری اردو کی نیچر بھی مجھ پر بہت توجہ دیتی تھیں۔ اردو ادب میں نے گھول کرپی ڈالا ہے، تلفظ کے سلسلے میں میری نیچر نے میری رہنمائی کی۔ وہ تو شکر کرو، میں نے تمیں اب تک شعر نہیں نایے۔ فراز اور ناصر کے میٹکنوں شعرياد ہیں

مجھے۔ ” اس کے لمحے میں انگارہی انگارہ تھا۔ ” انگریزی ناول بھی بست پڑھے ہیں میں نے، لیکن وہاں تخصیص نہیں ہے کوئی۔ بس، جو ناول مل گیا، پڑھ دالا۔ اگر مجھے موقع ملا ہوتا تو شاید میں بھی لکھتی۔ شروع ہی سے میرا رجحان لکھنے کی طرف تھا۔ ” اس کا لمحہ اداں ہو گیا۔

” مجھے سے..... مجھے سے تعلق کا احساس تمہیں کب ہوا؟ ”

” اس سوال کا جواب پہلے تم دو گے؟ ”

” مجھے تم پہلی ہی نظر میں بھاگنی تھیں۔ تمہارے آنچل کا وہ پہلا لمس، اس سے پہلے کسی لمس نے مجھے اس طرح نہیں جبنجھوڑا تھا۔ پھر میں نے آئینے میں تمہارا عکس دیکھا اور بس۔ مجھے پتا چل گیا کہ میں خود کو ہمار گیا ہوں۔ میں ہمیشہ پہلی نظر کی محبت کا نہاد قائم تھا۔ شاید اسی لئے کہ مجھے خود اس کا شکار ہونا تھا۔ ” ماجد نے پوری سچائی سے جواب دیا۔ اب اس کی جبکھک ختم ہو گئی تھی۔ ” اب تم بتاؤ۔ ” اس نے کہا۔

” مجھے تم سے تعلق کا پہلا احساس اس وقت ہوا تھا، جب میں نے ہوش سنپھالا تھا۔ ” بیلن نے خواب ناک لمحے میں کہا۔ ” اس وقت تم، تم نہیں تھے، بلکہ یوں کہو کہ تمہارا کوئی نام نہیں تھا۔ اس روز بس میں مجھے احساس ہو گیا تھا کہ میرا آنچل پیچھے جا گرا ہے۔ میں نے آئینے میں تمہیں دیکھا۔ تم اس وقت آئینے کی طرف متوجہ نہیں تھے۔ میں تمہارے چہرے کے تاثرات دیکھتی رہی۔ تمہیں اچھا لگا تھا لیکن تم ڈر رہے تھے۔ تم بظاہر دوسری طرف متوجہ ہو گئے، لیکن کن انگھیوں سے میرے آنچل کو دیکھتے رہے۔ بس اسی لمحے میں تمہیں پہچان گئی کہ تم وہی ہو جس کی میں برسوں سے آرزو کرتی رہی ہوں..... ”

” لیکن تم نے مجھے میں کیا دیکھا؟ میں کیوں بھالا تمہیں؟ ” ” ماجد نے پوچھا۔

” نوکو مت، میں یہی بتانے والی تھی۔ تمہیں معلوم ہے کہ ہمارے ماحول میں کتنی آزادی ہے، لیکن نہ جانے کیوں، میں شروع ہی سے مختلف ہوں۔ میں نے اس آزادی کا کبھی غلط استعمال نہیں کیا۔ میں نے خود اپنے آپ پر پابندیاں لگائیں۔ ہمارے ہاں محبت کھیل ہے لیکن میں شروع ہی سے محبت کا کچھ اور تصور رکھتی ہوں۔ مجھے اب تک نیسیوں مردوں کے انہماں محبت سے واسطہ پڑکا ہے۔ مجھے یہ سب کچھ کبھی اچھا نہیں لگا۔

یوں میرے ذہن میں تمہارا تصور جاتا گیا۔ اس روز میں نے تمہیں گھبرا تے دیکھا اور تمہیں پہچان گئی۔ پھر تم نے آئینے میں مجھے دیکھا۔ تم نظریں چرا رہے تھے، پچکے پچکے مجھے دیکھ رہے تھے۔ اس روز صحیح معنوں میں پہلی بار مجھے پتا چلا کہ محبت کتنا حسین جذبہ ہے لیکن ساتھ ساتھ اسی میں بھی ذرنے لگی کہ تمہیں میرے کرچن ہونے کا پتا چلے گا تو تم مجھ سے دور ہو جاؤ گے۔“

ماجد حیرت سے اسے دیکھ رہا تھا۔ وہ حیرت انگلیز لوکی تھی، اس کی باش اور اس کی محبت بھی حیرت انگلیز تھی۔

”اب تھوڑی دیر بعد میں تمہیں اپنے گھر لے کر چلوں گی۔“ ہیلن نے مزید کہا۔ ”اس لئے بہتر ہے کہ اپنے لا جھیں کے متعلق بتا دوں۔“ مہما بت اچھی ہیں۔ میراں اور محبت کرنے والی۔ پیا بہت اپنے تھے، اب ذرا چڑچڑے ہو گئے ہیں۔ میرے علاوہ دو بہنیں ہیں۔ میری مجھ سے بڑی ہے۔ وہ بھی سروس کرتی ہے۔ شیلا مجھ سے چھوٹی ہے اور کالج میں پڑھ رہی ہے۔ پیا کے ایکیڈمیٹ کی وجہ سے میں اور میری کالج نہیں جائے گے۔ ہم چاہتی ہیں کہ شیلا کو یہ محرومی نہ ملے۔ میرے پیا بہت شراب پیتے ہیں لیکن وہ کیا کریں۔ وہ بہت زندہ دل آدمی تھے، بے حد فعال۔ حادثے میں ان کی ایک نانگ کٹ گئی۔ اب وہ بستر تک محدود ہیں۔ سوائے پینے کے اور کیا کر سکتے ہیں؟“

بیرا بل رکھ گیا۔ ماجد نے دس کافنوٹ نکال کر پلیٹ میں رکھ دیا۔

”میرا جی چاہ رہا تھا مل دینے کو، لیکن میں جانتی ہوں کہ تمہیں یہ اچھا نہیں لگے گا۔ دیے بھی میرا دل تو نہ جانے کیا کیا چاہتا ہے۔“

”تم مجھے گھر پر چائے پلا رہے۔ اب چلیں؟“

ہیلن نے اثبات میں سرہا یا۔ وہ اٹھنے اور باہر نکل آئے۔

☆=====☆=====☆

وہ ماجد کے لئے ایک بالکل نئی دنیا تھی۔ وہ سمجھتا تھا کہ صدر کا علاقہ اس کا دیکھا بھالا ہے لیکن آج وہ جس صدر کو دیکھ رہا تھا، وہ اس کے لئے بالکل اجنبی تھا۔ گلیوں میں قدیم عمارتیں تھیں، جن میں سے بہت سی تو خطرناک حد تک بوییدہ تھیں۔ گلیوں میں متعدد ہوڑے ایک دوسرے سے سرگوشیوں میں مصروف تھے۔ کوئی کسی دوسرے کی طرف متوجہ نہیں تھا۔ کبھی کوئی سر اٹھا کر دیکھتا اور ہائے ہیلن..... پہلو ہیلن کھتا اور پھر مصروف ہو جاتا۔ گلی سے گزر کر وہ میں روڑ پر پہنچتے اور اسے کراس کر کے دوسری گلی میں پہنچ جاتے۔ تمام گلیاں ان میں ایسا تھا کہ عمارتیں اور وہاں کا ماہول، سب کچھ ایک جیسا تھا۔ ان میں علیحدہ سے شناخت کرنا آسان نہیں تھا۔ پھر انہوں نے یمنی فیلڈ اسٹریٹ کراس کی اور ایک گلی میں داخل ہوئے۔ گلی میں چند لڑکے کھڑے تھے۔ آدمی آستین والی بشریں اور جیزتر پہنچنے۔ ان میں ایک لڑکا ہیلن کو دیکھ کر آگے بڑھا۔ اس کے بال بڑھے ہوئے تھے، بڑی بڑی قلمیں اور گھنی موچھیں تھیں۔ اس کے ایک ہاتھ میں اشیل کا کڑا تھا۔ گریبان کھلا ہوا تھا اور گلے میں پڑی ہوئی پتکی سی زنجیر نظر آری تھی۔

”ہائے ہیلن!“ اس نے بے حد پاک سے کہا۔ ”آج تم دری سے آئی ہو۔ یہ ساتھ میں کون ہے؟“

”ہی ازمائی فرنڈ۔“ ہیلن نے خلک لجھے میں کما اور ماجد کا ہاتھ تھام لیا۔ وہ دونوں آگے بڑھ گئے تھے۔

”تو تم کو دوستی کرنا آگیا ہیلن!“ لڑکا عقب سے چینا۔ ”قسم تو زنا تھا تو ہم سے کہتیں، ہم حاضر.....“

”اوہ شٹ اپ ولسن!“ ہیلن نے پلٹ کر دیکھے بغیر سخت لجھے میں کہا۔ ”ماں نہ یور اوں بزن۔“

ہیلن کا فلیٹ گراڈنڈ ٹکوڑ پر تھا۔ دروازے کے بین اور ایک جھوٹی سی صلیب گڑی ہوئی تھی۔ دروازہ کھلا ہوا تھا۔ وہ اندر چلے گئے۔ فلیٹ میں دو کمرے تھے۔ پہلا بطور سٹنگ روم استعمال ہوتا تھا۔ ہیلن، ماجد کو اسی کمرے میں لے گئی۔ آہٹ سن کر ایک عورت پکن سے نمودار ہوئی۔ وہ اپنے باندھے ہوئے تھی۔ اس کی عمر پچاس سے کم نہیں تھی۔ ”گذ ایونگ ماما!“ ہیلن نے اسے مخاطب کیا۔

”گذ ایونگ مائی ڈارلنگ!“ عورت نے کہا اور سوالیہ نظرؤں سے ماجد کو دیکھا۔ ”ہی از مائی فرینڈ ماما! ماجد رشید۔ میں اسے آپ سے ملوانے لائی ہوں۔ ماجد! یہ ہیں میری سویٹ ماما۔“

”خوش ہوئی آپ سے مل کر“ ماجد نے پر خلوص لجھے میں کمال۔ ”ہم کو بھی خوش ہوا ماجد۔“ ممانے کمال۔ ”بی لیوی۔ یو آر آرڈ مائی بوائے۔ یو آر دی فرست بوائے فرینڈ شی ہیز میڈ۔“ اس کے لجھے میں محبت کے ساتھ ہلکی سی تیکھی بھی تھی۔

”او ماما!“ ہیلن نے احتجاج کیا۔ پھر ہنسنے ہوئے پوچھا۔ ”میری کماں ہے..... شیلا کماں ہے؟“

”میری جارج کے ساتھ کہیں گیا ہے۔ شیلا نمار ایسا کے کمرے میں پڑ رہا ہے۔“ ”آؤ ماجد! تمہیں بیا اور شیلا سے ملاو۔“ ہیلن نے ماجد کا ہاتھ تھامنا اور دوسرے کمرے کی طرف چل دی۔ ماجد زوس ہو رہا تھا۔ اسے یہ سب کچھ عجیب سالگ رہا تھا۔ ہیلن کا باپ کم از کم دیکھنے میں تو بست بوڑھا معلوم ہوتا تھا۔ اس کے سارے بال سفید تھے۔ چہرے پر لکیروں کا جال تھا اور بڑی بڑی آنکھوں میں بلا کی سرفی تھی۔ بڑھے ہوئے شیوکی وجہ سے وہ خاصا خوف ناک معلوم رہا تھا۔ وہ بیٹھ پر بیٹھا تھا، دیوار سے نیک لگائے۔ اس کی نانگوں پر گھنٹوں تک کسل پڑا ہوا تھا۔ بیٹھ کے ساتھ ہی ایک رائٹنگ نیبل پر نیبل لیس پ روشن تھا اور ایک لڑکی بیٹھی پڑھ رہی تھی۔ ان لوگوں کے کمرے میں داخل ہونے پر وہ دونوں چوٹکے۔

”گذ ایونگ بیا! ایونگ شیلا!“ ہیلن نے چمک کر کہا اور انہیں جواب دینے کا موقع دیئے بغیر ماجد سے ان کا تعارف کراؤالا۔

بڑھے نے بڑی بے دلی سے ماجد سے ہاتھ ملایا۔ اس کی سانسوں سے شراب کی بو رہی تھی۔ ماجد کا جی متلانے لگا۔ اس نے بڑھے سے کچھ رسمی گفتگو کی۔ پھر اسے احساس ہوا کہ لڑکی اسے بست غور سے دیکھ رہی ہے۔ وہ لڑکی کی طرف متوجہ ہوا۔ اس نے کتاب ایک طرف رکھ دی تھی اور ہوننوں پر مسکراہٹ لئے بڑی دلچسپی سے ماجد کو دیکھ رہی تھی۔ پھر اس نے ہیلن سے کہا۔ ”چلو، سنگ روم میں چلتے ہیں۔“

ماجد کی سمجھ میں اس کی وجہ بھی آگئی۔ ہیلن کے پیانا سائینڈ نیبل سے جام انھالیا تھا۔ وہ تینوں کمرے سے نکل آئے۔ ہیلن کی مہماں ہیں رہ گئی تھیں۔ سنگ روم میں ہیلن نے ماجد کو صوفی پر بھالیا۔ شیلا کری کھنچ کر اس کے سامنے بیٹھ گئی۔ ”میں ابھی آتی ہوں، جب تک تم شیلا سے باشیں کرو۔“ ہیلن نے کہا اور کمرے سے چلی گئی۔

ماجد اور شیلا نے ایک دوسرے کو بغور دیکھا۔ شیلا بڑی نرم و نازک سی لڑکی تھی۔ عمر سترہ سال کے لگ بھگ ہو گی۔ چند لمحے وہ ایک دوسرے کو دیکھتے رہے۔ شیلا کی نگاہوں میں ماجد کے لئے پسندیدگی تھی۔ ”آپ اجھے ہیں۔“ اس نے آہستہ سے کہا۔ ”لیکن مجھے یقین ہے کہ آپ بست اجھے ہوں گے، بست زیادہ اجھے۔“

”یہ تم کیسے کہہ سکتی ہو؟“ ماجد نے کہا۔ ”ویسے تم بھی مجھے بست اچھی لگی ہو۔“

”آپ سے ہیلن نے دوستی کی ہے تو یقیناً آپ بست اجھے ہوں گے۔“ شیلا نے جواب دیا۔ ”ے بی یو ڈونٹ نو، بست ٹھی ہیز اے ویری ڈفیلکٹ اینڈ ان ار تھلی اسٹینڈرڈ آف جنگ دی میں۔“

ماجد جیسینپ گیا۔ اس کی سمجھ میں نہیں آیا کہ کیا کہ۔

”بست سے لڑکوں نے ہیلن سے دوستی کرنے کی کوشش کی لیکن ہیلن نے کبھی کسی کو قبول نہیں کیا۔ آپ پہلے آدمی ہیں اور سنیں، ہیلن بست اچھی ہے، بست ہی اچھی۔“

کہتے ہوئے شیلا نے آنکھیں بچ لیں۔ اس لمحے وہ ماجد کو بست کم سن، بست پیاری لگی۔ ”یہ میں اس لئے نہیں کہہ رہی ہوں کہ وہ میری بہن ہے۔ وہ بچ بچ بست اچھی ہے۔ ہم بہ اس کے لئے دعا کرتے ہیں..... اسے خوش رکھنا اور خوش دیکھنا چاہتے ہیں۔ ایک

بات کہوں۔ مجھے آپ سے مل کر بچ بچ بست خوشی ہوئی۔“

ماجد کا سینہ اس لڑکی کے پچھے جذبے سے بھر سا گیا لیکن ایک بات اسے عجیب سی

گئی رہی تھی۔ وہ لوگ جانتے تھے کہ وہ مسلمان ہے، پھر بھی اس کی پذیرائی کر رہے تھے، ہیلن کی پسندیدگی کے حوالے سے۔ آزاد خیالی اپنی جگہ لیکن ایسے معاملات میں تو بھی لوگ تجھ نظر ہو جاتے ہیں۔ ”تم سب لوگ مجھے اچھے لگے ہو۔“ اس نے کہا۔ ”اور ہیلن تو واقعی بہت ہی اچھی ہے۔“

اسی وقت ہیلن چائے کا گک اٹھائے کر رہے میں داخل ہوئی۔ اس نے گک ماجد کے سامنے میز پر رکھ دیا۔

”یہ کیا؟“ ماجد نے حیرت سے پوچھا۔

”چائے،“ جس کا میں نے تم سے وعدہ کیا تھا۔ میں خود بنا کر لائی ہوں۔ ممکو ہاتھ بھی نہیں لگانے دیا میں نے۔“

”لیکن.....“

”ہیلن وعدہ ہیش اور ہر حال میں پورا کرتی ہے۔“ شیلانے فخریہ لمحہ میں کہا۔ وہ تینوں باتیں کرتے رہے۔ ماجد چائے ختم کر کے اٹھ کھڑا ہوا۔ سب نے اسے بڑی گرم جوشی سے الوداع کیا تھا۔ اس بار بیانے بھی اس سے گرم جوشی سے ہاتھ ملایا تھا، البتہ ان کی زبان لزکھڑا رہی تھی۔ ممکنے بڑی محبت سے اسے دوبارہ آنے کو کہا تھا۔ ہیلن اور شیلانے دروازے تک چھوڑنے آئی تھیں۔

گلی میں وہ تھوڑی دور ہی چلا ہو گا کہ کسی نے اسے پکارا۔ ”اے مسڑا“ اس نے چونک کر دیکھا۔ وہ ولسن تھا جو دیوار سے نیک لگائے کھڑا تھا۔ اس نے دونوں ہاتھ سینے پر باندھ رکھے تھے اور سلگتا ہوا سگریٹ اس کے ہونٹوں میں دبا ہوا تھا۔ ماجد رک گیا۔

”نام کیا اے تمہارا؟“

”ماجد۔“

”ویل مسڑا ماجد! کیپ اٹ ان ماںڈ دیت ہیلن از مائی گرل۔“

”دین گو اینڈ ٹیل ہر۔ آئی ایم ناٹ ہیلن۔“

ولسن نے بہت زور کا قیفہ لگایا۔ ”کھوب..... تم کھش مزاج آدی ہے، لیکن تم اپن کو نہیں جانتا۔ اپن ایسا جواب دینے والے کا دانت حلک میں اتار دیتا ہے۔“

”میں تمہیں جانتا بھی نہیں چاہتا۔“ ماجد نے بے حد رسمان سے کہا۔ ”لیکن تم بھی

مجھے نہیں جانتے ہو۔ میرے والدیں فالیو فالیو پولیس اشیشن میں انپکٹر رشید نام ہے ان کا۔ ”ماجد نے پولیس اشیشن کی سمت اشارہ کیا۔ ”اور جو کام تم نے بتایا ہے، میرے والد اس میں اپنی شلست ہیں۔ وہ آدمی کی کھال بھی اتنی صفائی سے اتارتے ہیں کہ اس کے ساتھ گوشت کا ایک ذرہ بھی نہیں آتا۔“

”تم سمجھے گا ہم ڈر گیا۔“ ولسن نے ایک طویل سانس لے کر کہا۔ ”لیکن یہ بات نہیں ہے۔ ہم کسی سے نہیں ڈرتے۔ پر ہم جانتا ہے کہ گھلطی تمارا نہیں ہے۔ وہ اپنا ہیلن ای کلا بھیڑ ہے۔“ یہ کہتے ہوئے اس کے لمحے میں اداہی اتر آئی۔ ”پر تم یہ تو سچوں تمارا اس کا رویہ ہیں اللگ اے.....“

”تم اس کی فکر مت کرو یہ میرا درود سر ہے۔“ ماجد نے سرد لمحے میں کما اور آگے بڑھ گیا۔

”ایک بات مانند میں رکھنا۔ کوئی اونچ پیچ ہوا تو یہ نہ سمجھنا کہ ہیلن کا کوئی آگے پیچھے نہیں اے۔ کھدا کسم، اپن کسی سی آئی ڈی انپکٹر سے نہیں ڈرتے۔“ ولسن نے چیخ کر کہا۔ ماجد خاموشی سے بڑھتا رہا۔ اس کے ذہن میں اس وقت صرف ہیلن کا خیال تھا۔



اس دن کے بعد ان کے درمیان ملاقاتوں کا سلسلہ شروع ہو گیا۔ ماجد کئی بار ہیلن کے گھر گیا۔ بس کے تعلق کی کوئی اہمیت نہیں رہی تھی۔ ہیلن کے گھر کئی بار جانے کے بعد یہ ہوا کہ وہ اس کے بیان کو پسند کرنے لگا۔ حالانکہ ان کے بارے میں اس کا پہلا تاثر اچھا نہیں تھا، لیکن قریب سے دیکھنے پر اسے اندازہ ہوا کہ بوڑھا البرٹ درحقیقت بہت نہیں اور محبت کرنے والا انسان ہے۔ وہ صرف معدود ری کی محرومی ہی سے دوچار نہیں تھا بلکہ وہ اپنے ماحول سے کٹ کر رہا گیا تھا۔ اس کا کوئی بینا نہیں تھا۔ یہوی عموماً گھر کے کاموں میں جتی رہتی تھی۔ بچیاں سروں اور تعلیم کے سلسلے میں مصروف رہتیں۔ اسے کوئی بھی وقت نہیں دے پاتا تھا۔ مطالعے سے اسے شفف نہیں تھا۔ ایسے میں آدمی پینے کے سوا کیا کرے۔ پھر پینے ہوئے اسے یہ احساس ہوتا تھا کہ وہ بچیوں پر بوجھ ہے۔ ماجد نے اسے ذرا سا وقت دیا تو وہ اس کا گرویدہ ہو گیا۔ وہ ماجد سے دنیا جہاں کی باعثیں کرتا۔ اسے اپنے تجربات سناتا۔ درحقیقت وہ اندر سے بہت بھرا ہوا

آدمی تھا۔ اس نے زندگی کو بہت قریب سے دیکھا تھا۔ ماجد کو اس کی قربت میں بہت لطف آئے۔ ہیلن کبھی کبھی اس بات پر احتیاج کرتی کہ ماجد آتا ہے تو پیلا ہی کا ہو کر رہ جاتا ہے لیکن اندر ہی اندر اس بات پر خوش ہوتی اور ماجد کے لئے منونیت محسوس کرتی۔ ”ہی از اے ویری نائس بوائے۔“ بوڑھا البرٹ خوش ہو کر کہتا۔ ”کاش..... کاش.....“ لیکن اس کا جملہ کبھی پورا نہ ہوتا۔

ہیلن کی مما بھی ماجد سے بہت پیار کرتیں، اور شیلا تو اس کی دیوانی ہو گئی تھی۔ شاید بھائی سے محرومی کے بعد ماجد کا وجود اسے کسی سایہ دار درخت کی مانند محسوس ہوتا تھا۔ ماجد بھی بڑے بھائی ہی کی طرح اس کے ناز اٹھاتا۔ وہ اس گھر کا فرد بن گیا تھا۔ ایک دن وہ دفتر سے گھر لوٹا تو اسی کامنہ پھولہ ہوا تھا۔ پہلے تو انہوں نے اس سے سیدھے منہ بات ہی نہیں کی۔ پھر اچانک بولیں۔ ”یہ تم نے لڑکیوں سے دستی کا سلسلہ کب سے شروع کر دیا ہے؟“

ماجد بری طرح گڑبردا گیا۔ ”کیا..... کیا مطلب؟“

”ایک لاکی آئی تھی آج۔ کہتی تھی، میں ماجد کی دوست ہوں۔“

”میری دوست!“

”ہاں..... ہیلن نام تھا اس کا۔“

”اوہ ہیلن۔“ اس نے گھری سانس لی اور جلدی سے بات بنا لی۔ ”وہ بہت اچھی لڑکی ہے ای! دفتری کام کے سلسلے میں اس سے ملاقات ہوئی تھی۔“

”اچھی تو ہے وہ۔“ اسی نے کچھ سوچتے ہوئے کہا۔ ”لیکن عیسائی ہے۔“

”صرف اچھی نہیں، وہ بہت اچھی ہیں۔“ شینہ نے مداخلت کی۔

”میرا تو جی چاہتا تھا کہ انہیں واپس ہی نہ جانے دوں۔“ زرینہ بولی۔

”تو نہیں ہے، نہ جانے دیتیں اسے۔“ ماجد نے بہنوں کی حمایت کا فائدہ اٹھایا۔

”چلو تم دونوں یہاں سے۔“ اسی نے شینہ اور زرینہ کو ڈانتا۔ ”ہربات میں نانگ مت اڑایا کرو۔“

”میں کچھ کہہ رہی ہوں ای! وہ اتنی اچھی ہیں کہ.....“ زرینہ نے مال کے تجہ دیکھے تو شینہ کے ساتھ وہاں سے کھمک لی۔

گھر دندا ☆ 46

”اب تم بتاؤ، یہ کیا سلسلہ ہے؟“ ای نے ماجد سے پوچھا۔

”آپ خواجواہ بات کا بتکڑا بتا رہی ہیں۔ بات تو میں آپ کو بتا چکا ہوں۔“

ای چند لمحے اسے بغور دیکھتی رہیں۔ وہ پوری طرح مطمئن معلوم نہیں ہو رہی تھیں۔ یہاں بات آئی گئی ہو گئی۔

ہیلن، ماجد سے کئی بار کہہ چکی تھی کہ وہ اس کی امی اور بہنوں سے ملتا چاہتی ہے۔ ماجد ڈرستا تھا۔ اس پر ہیلن نے کہا تھا کہ وہ انہیں یہ بتائے گی کہ کام کے سلسلے میں وہ ماجد سے ملی تھی۔ وہ برسوں سے کسی مسلمان فیملی کو قریب سے دیکھنا چاہتی تھی، اس لئے چلی آئی ہے۔ اس لئے ہیلن کے تذکرے پر ماجد کو یہ بات سوچ گئی اور شاید ہیلن نے اسی سے یہی کہا تھا، ورنہ وہ کبھی مطمئن نہ ہوتیں۔

اگلے روز وہ دونوں پھر کیفے اوڑیں میں ملے۔ ”تم نے تو کل مجھے مردا ہی دیا تھا۔“

ماجد نے سگریٹ سلاکتے ہوئے کہا۔

”کیوں..... کیا ہوا؟“

”ای نے مجھے گھیر لیا تھا تمہارے بارے میں۔ وہ تو شکر ہے کہ مجھے تمہاری بات بروقت یاد آگئی، دفتری کام کے سلسلے میں ملاقات والی۔“

ہیلن کھلکھلا کر ہنس دی، لیکن فوراً ہی سنجیدہ بھی ہو گئی۔ ”مجو! کل مجھے تمہاری وجہ سے جھوٹ بولنا پڑا، لیکن مجھے اچھا نہیں لگا۔“

”میری وجہ سے کیوں؟“ ماجد نے پوچھا۔

”یہ تم ڈرتے جو ہو۔ تم تو ہمیشہ منع کر دیتے تھے مجھے اپنے گھر جانے سے۔“

”ای تو اس پر بھی خاصی بڑھم تھیں اور پھر تمہارا مطلب کیا ہے؟ کیا تم اسی کو اپنی تو اسٹوری سناتیں؟“ ماجد نے آنکھیں نکالیں۔

ہیلن کو پھر نہیں آگئی۔ ”نہیں، یہ ممکن نہیں تھا لیکن بہر حال میں جھوٹ نہیں بولتی اور یہ بھی جانتی ہوں کہ بچ لفظوں کے بغیر بھی بولا جاسکتا ہے۔“

”ہاں بھی، اس معاملے میں تو تم بہت تیز ہو۔“ ماجد نے اس کی آنکھوں میں جھانکتے ہوئے کہا۔ ”ویسے تم نے یہ جھوٹ میرے لئے نہیں، اپنے لئے بولا ہے۔“

”وہ کسے؟“

گھر و ندا ☆ 47

”وہ ایسے کہ اس طرح ان پر تمہارا اچھا تاثر نہیں پڑتا اور ان دی لانگ رن یہ بات
نقسان دہ ثابت ہوتی۔“

”یہ بات ہے تو میں کل ہی جا کر تمہاری امی کو حقیقت بتاریتی ہوں۔ جھوٹ دیے
بھی ہمیشہ ذلیل کرائے ہے۔“

”ارے نانا.....، ایسا غصب نہ کرنا۔ پلیز..... میری خاطر۔“

”تمہاری خاطر جھوٹ بولتی ہوں تو تم اسے خود غرضی سمجھتے ہو میری۔“ ہیلن کے
لہجے میں شکایت تھی۔

”غلطی ہو گئی۔ آئندہ ایسا نہیں کروں گا۔“ ماجد نے کان پکڑتے ہوئے کہا۔ ”لیکن
تم میرے گھر کیوں جانا چاہتی تھیں؟“

”جانا چاہتی تھی نہیں، جانا چاہتی ہوں۔ ہمیشہ کے لئے اور اس سے پہلے بھی کئی بار
تاکہ ایڈ جسمٹنٹ دشوار نہ ہو۔ کیا وہ میرا گھر نہیں ہے؟“

”بالکل ہے۔“ ماجد نے کما اور اس کی آنکھوں میں دیکھا، جہاں اس وقت خواب ہی
خواب تھے، جیسے وہ کسی تصور میں کھو گئی ہو۔ ”ایڈ جسمٹنٹ میں تمہیں کیا دشواری
ہوگی۔“ ماجد نے مزید کہا۔

”تمہارے خیال میں یہ کوئی آسان بات ہے؟“

”اور کیا، شیئر اور زرینہ تو تم پر فدا ہو گئی ہیں اور امی نے بھی تمہیں ناپسند نہیں کیا
ہے۔“

”شیئر، زرینہ کے ذکر پر ہیلن کی آنکھیں چکٹاں ٹھیک ہیں لیکن وہ چکٹ فوراً ہی معدوم ہو
گئی۔“ پھر بھی بھو! دشواری تو ہوتی ہی ہے، ہر لڑکی کو ہوتی ہے۔ میں تو پھر غیر مدد ہب کی
ہوں تم لوگوں کے لئے۔“

”ارے چھوڑو نا، یہ کیا باتیں لے بیٹھیں تم۔“

”یہ بات ضروری ہے۔ میں وقتاً فوتاً تمہارے گھر جاتی رہوں گی لیکن تمہاری عدم
موجودگی میں۔ میں تمہارے گھر کے ہر فرد کے متعلق سب کچھ جانا چاہتی ہوں۔ کس کو کیا
پسند ہے اور کیا ناپسند۔ میں یہ کبھی نہیں چاہوں گی کہ تمہیں میری وجہ سے شرمندگی
ہو۔“ ہیلن نے سنجیدگی سے کہا۔

گھر و ندا ☆ 48

”مجھے معلوم ہے۔ میں تمہاری وجہ سے کبھی شرمندہ نہیں ہو سکتا۔“

”الکی باتیں نہ کرو! تم بہت غیر عملی آدمی ہو۔“

ماجد کھسپا کر رہ گیا۔

ہیلن نے جو کہا تھا، وہی کیا۔ وہ اس کے بعد بھی کئی بار ماجد کے گھر گئی۔ حالانکہ اس کے لئے اسے آفس سے چھٹی کرنی پڑی تھی۔ وہ ماجد کی موجودگی میں اس کے گھر نہیں جانا چاہتی تھی۔ اس کا نتیجہ بہر حال ثابت نہلا۔ اب تو شاہد بھی اس کے گھن گاتا تھا۔ البتہ اسی کے رویے میں اب بھی کھنچاو تھا۔ شینہ نے تو ایک بار ماجد کے کان میں کہہ بھی دیا تھا کہ اگر ہیلن مسلمان ہو جائے تو اس سے اچھی بھالی دنیا میں کہیں نہیں مل سکتی۔

یوں ماجد کے ذہن میں پہلی بار یہ بات آئی تھی۔

ایک شام ماجد کو کافشن کی سو جھنی۔

”ٹھیک ہے۔ مزہ آجائے گا۔“ ہیلن نے خوشی سے کہا۔ ”ہم تانگے پر چلیں گے۔“

”تانگے پر؟“ ماجد کے لمحے میں حیرت تھی۔

”ہاں نا، ناؤ میرے ساتھ۔“ ہیلن بچوں کی طرح ایکسا یمنڈ ہو گئی۔

ماجد کی سمجھ میں کچھ نہیں آ رہا تھا۔ وہ دونوں اس وقت کینے اوڑیں سے نکلے تھے۔

ہیلن اس کا باہتھ تھام کر تیز قدموں سے چلتی رہی۔ اس کا رخ صدر دواخانے والے تانگا

شینڈ کی طرف تھا۔ ”کیا پتا، رمضانی بابا سواریاں لے کر گئے ہوئے ہوں۔“ ہیلن خود کلای

کے سے انداز میں بڑیڑا کی۔ ”خیر، ہم انتظار کر لیں گے۔“

ماجد کچھ کہنے ہی والا تھا کہ ہیلن نے چمک کر کہا۔ ”وہ رہے، رمضانی بابا موجود

ہیں۔“ اس نے ایک بڑھے تانگے والے کی طرف اشارہ کیا تھا۔

تانگے والا ہیلن کو دیکھتے ہی نیچے اتر آیا۔ ”آؤ بیٹا۔“ اس نے بڑی محبت سے کہا۔

”کیسی ہو؟“

”ٹھیک ہوں، بابا!“ ہیلن نے کہا اور جھٹ ماجد کا تعارف کرایا۔ ”یہ ماجد ہے بابا

میرا.....“ اس نے جملہ ادھورا چھوڑ دیا اور جلدی سے بولی۔ ”بابا! تمہارا تانگا چاہیے

اوھار۔“

”ضرور بیٹا! اوھار کیسا۔ یہ تو ہے ہی تمہارا۔ کہاں چلو گی؟“

”خیس بیبا!“ ہیلن نے ٹھنک کر کہا۔ ”تانگا میں چلاوں گی۔ بس ہم دونوں ہوں گے اس میں۔ پھر یہیں واپس دے جاؤں گی۔“

”ٹھیک ہے بیٹا!“

ماجد بڑھے رمضانی کو حرمت سے دیکھتا رہا۔ یہ تعلق اس کی سمجھ میں خیس آ رہا تھا۔ پھر اسے کچھ خیال آیا۔ اس نے ہیلن سے کہا۔ ”یہ چھت والا تانگا تو بہت برا لگے گا۔“ ہیلن نے چونک کر اسے دیکھا۔ پھر بڑھے رمضانی کی طرف متوجہ ہو گئی۔ اس کی نظروں میں سوال بھی تھا اور الجایبی۔

”ارے، یہ کون سی بڑی بات ہے۔ میں ابھی چھت کھول دیتا ہوں اس کی۔“ رمضانی نے کہا اور واقعی دیکھتے ہی دیکھتے تانگے کی چھت کھول دی۔

ہیلن اچھل کر کوچبان کی نشت پر بیٹھ گئی۔ ”آؤ بجو! میرے ساتھ بیٹھو۔“ وہ چمکی۔ ”بیچھے نہیں بیٹھنے دوں گی تمہیں ورنہ میری پوزیشن خراب ہو گی۔ لوگ کوچبان سمجھنے لگیں گے مجھے۔“

ماجد کو خیس آگئی۔ وہ اس کے ساتھ ہی بیٹھ گیا۔ پھر اس نے پر تشویش لجھے میں ہیلن سے پوچھا۔ ”تم چلا لو گی تانگا؟“

”ارے بیٹا! ساری عمر چلاتی رہی ہے ہمارا تانگا، تم بالکل فکر نہ کرو۔“ ہیلن کے بجائے رمضانی نے جواب دیا۔ ماجد نے ہیلن کو غور سے دیکھا۔ ہیلن نے فخریہ انداز میں سرپلا دیا۔

”خدا حافظ بیٹا!“ رمضانی نے کہا۔ ”میں یہیں ملوں گا۔ دری ہو جانے کی فکر نہ کرنا۔“ ہیلن نے تانگا بڑھا دیا۔ ”تمہیں بھی سکھا دوں گی تانگا چلانا۔ برا مزہ آتا ہے۔“ کچھ دری بعد اس نے کہا۔

”مجھے حرمت ہے بیانے تمہیں تانگا کیسے دے دیا۔“

”کیوں نہ دیتے میری عمر اسی علاقے میں گزری ہے۔ چھوٹی سی تھی جب سے جانتی ہوں بیبا کو۔ بت چلایا ہے میں نے یہ تانگا۔“

ماجد اسے حرمت سے دیکھتا رہا۔ وہ بڑے ماہرانہ انداز میں تانگا چلا رہی تھی۔ ماجد کا جی بھی چاہنے لگا۔ اس کی فرمائش پر ہیلن نے اسے تانگے کے اسرار و رموز سے آگاہ کیا۔

وہ کافشن پہنچ کر مزار سے ساحل کی طرف جانے والی سڑک پر مڑے تو گھوڑے کی بائیں ماجد کے ہاتھ میں تھیں۔

”ساحل پر خوب تیز دوڑانا اے۔“ ہیلن نے بچوں کے سے معصوم لبجے میں فرمائش کی۔

کچھ دیر بعد تانگا ساحل کے ساتھ ساتھ پوری رفتار سے دوڑ رہا تھا۔ تیز ہوا ان دونوں کے بال اڑا رہی تھی۔ ان کے لیوں پر معصوم مسکراہٹ تھی اور انداز میں بچوں کی سی بے فکری۔ لوگ انہیں حیرت سے دیکھ رہے تھے لیکن وہ ہر چیز سے بے خراہیک دوسరے میں گم تھے۔ وہ اس وقت جماں تھے، وہ ایک عجیب دنیا تھی، خواب خواب دنیا۔

”اب رو کو بھی۔“ ہیلن نے کہا۔

”گھوڑے کو کہاں باندھیں گے؟“ ماجد کے لبجے میں تشویش تھی۔

”یہاں بڑے پتھروں کی کمی نہیں ہے۔“

ماجد نے تانگا روکا۔ دونوں نیچے اترے۔ ماجد نے گھوڑے کے سامنے گھاس ڈال دی۔ پھر وہ کف اڑاتی موجودوں کی طرف ہڑھ گئے۔

سورج سمندر کے سینے پر اترا ہوا تھا۔ وہ دونوں ساحل پر نیچے بچوں کی طرح سپیاں ڈھونڈتے رہے، پھر تھک کر ریت پر بیٹھ گئے۔ دونوں اپنی اپنی سوچوں میں گم تھے۔ ماجد انگلی سے ریت پر لکیرس کھینچ رہا تھا اور ہیلن اپنے پیر کے اوپر ریت جمع کر کے اسے ہاتھوں سے پکا کر رہی تھی۔ دیکھتے ہی دیکھتے اس نے گھروندہ بنا دلا اور اپنا یہر بناہ کال لیا پھر اس نے ماجد کی طرف دیکھا۔ وہ بے خیالی میں ریت پر اس کا نام لکھ رہا تھا۔ ہیلن۔

”اس کے آگے اپنا نام نہیں لکھو گے جو؟“ ہیلن نے بے حد زم لبجے میں کہا۔

ماجد نے چونک کر پہلے ہیلن کو اور پھر ریت کو دیکھا۔ ہیلن کا نام دیکھ کر اسے حیرت ہوئی۔ ”ارے، مجھے تو احساس ہی نہیں تھا۔“ اس نے کہا۔ پھر اس کی نظر گھروندے پر پڑی۔ ”اوہ، تم نے کتنا خوب صورت گھروندہ بنایا ہے۔“

”اچھا لگا تھیں؟“

”بہت اچھا، لیکن اس میں دروازہ تو ایک ہی ہے۔“ ماجد نے چھیڑتے والے انداز میں کہا۔

”ہاں“ دروازہ ایک ہی ہوتا چاہیے۔“ ہیلن نے پر خیال انداز میں جواب دیا۔
”صرف اندر جانے کے لئے باہر آنے کا کوئی دروازہ نہیں ہوتا۔ گھروندے تو محبت سے
بنائے جاتے ہیں اور محبت میں واپسی کا کوئی راستہ نہیں ہوتا۔“

”اور یہ ہے کس کے لئے؟“

”تمسارے لئے۔“

”اور تم؟“

ہیلن کا چہرہ زرد ہو گیا۔ پھر اسے احساس ہوا کہ ماجد نے بے دھیانی میں کہا ہے۔
”تم مجھے اس میں تھوڑی سی جگہ نہیں دو گے؟ میں اسے تمسارے لئے خوبصورت اور
آرام دہ بنا دوں گی۔ اسے محبت سے ایشارہ سے اپنے جذبوں کے ساتوں رنگوں سے
آراستہ کروں گی۔“

ہیلن کی آواز دور کیسی خوابوں کے کسی جزیرے سے آتی ہوئی محسوس ہو رہی
تھی۔

ماجد پھر بے دھیانی میں انگلی سے ریت پر اس کا نام لکھ رہا تھا۔ ”کیوں نہیں، میرا
گھروندہ تمسارا گھروندہ ہو گا۔“ اس نے بے حد فراخدلی سے کہا۔ ”لیکن پھر بھی تمہیں
اپنے لئے بھی ایک گھروندہ بنانا چاہیے۔“

”گھروندے تو بنائے ہی دوسروں کے لئے جاتے ہیں۔“ ہیلن کے لمحے میں عجیب سی
اداسی اتر آئی۔ ”صرف اپنا معاملہ ہو تو گھروندہ کون بنائے۔ آدمی خان بدوش بھی تو ہوتا
ہے۔ نہیں مجو! گھروندہ جب بھی بنا لیا جاتا ہے تو کسی اور کے لئے ہوتا ہے۔ یہ الگ بات
ہے کہ وہ کوئی اور اپنوں سے بھی بڑھ کر ہوتا ہے۔ ہاں، جب آدمی کسی کا نام لکھتا ہے،
خواہ کیس پر بھی لکھے تو صرف اپنے لئے لکھتا ہے۔ یہ چھوٹی چھوٹی باتیں محبت میں آدمی
کے رجحانات ظاہر کرتی ہیں۔ کوئی کسی کا نام لکھتا ہے اپنے لئے، اور کوئی بڑی محنت اور
محبت سے گھروندہ بنا لیا ہے، کسی اور کے لئے۔ یہ تو محبت کے مختلف رویے ہیں۔ یہ تم نے
ریت پر جو میرا نام لکھا ہے تو اس لئے کہ میں اس کے آگے تمہارے نام کا اضافہ کر دوں
اور میں اپنے نام کے آگے تمہارا نام لکھنا چاہتی ہوں، لیکن نہیں لکھ سکتی۔“

ماجد کو اس کی گفتگو نے مسحور کر دیا تھا۔ وہ اس کے چہرے پر اترتے دھنک کے

رُنگوں کو تکتا رہا۔ ذوبتے سورج کی الوداعی کرنیں اس کے چہرے پر ناق رہی تھیں۔ وہ اس وقت بے حد حسین لگ رہی تھی۔ ”کیوں نہیں لکھ سکتیں؟“ اس نے پوچھا۔
”تمہارا نام ہی ایسا ہے۔ زمین پر کیسے لکھ دوں۔“ ہیلن نے نہایت سادگی سے کہا۔
ماجد ششدہ رہ گیا۔ ”تمہیں کیسے پتا؟“
”محبت سب کچھ بتاویتی ہے۔“

ماجد کی تسلی نہیں ہوئی۔ وہ حیران تھا کہ ہیلن یہ سب کیسے جانتی ہے۔ بہر حال اتنا ضرور ہوا کہ اسے وہ بات کرنے کا حوصلہ ہو گیا جو وہ چاہنے کے باوجود کہ نہیں پا رہا تھا۔
”ہیلن میں تم سے شادی کرنا چاہتا ہوں۔“ اس نے کہا۔
”تو میں تمہارے لئے گھروندہ کس لئے بنارہی ہوں۔“

”تم اپنا نہ ہب چھوڑ سکو گی؟“
”کیا یہ شرط ہے شادی کی؟“ ہیلن نے چونک کر پوچھا اور اسے بہت غور سے دیکھنے لگی۔

ماجد بری طرح گز برا گیا۔ ”نہیں، لیکن یہ میری خواہش ہے۔“
”تمہاری کوئی بھی خواہش پوری کرنا میرے لئے بہت اہمیت رکھتا ہے۔“ ہیلن نے بڑے پیار سے کہا۔ ”اپنا آبائی نہ ہب چھوڑنا آسان کام نہیں، لیکن میرا خیال ہے کہ انسان کے لئے اپنے نام سے دست بردار ہونا دنیا کا مشکل ترین کام ہے۔ میں تمہارے لئے یہ بھی کر سکتی ہوں۔ پھر بھی میری خواہش ہے کہ تم مجھے اس پر مجبور نہ کرو۔ یہ ایک ایسا کام ہے، جو محض میں تمہاری خوشی کی خاطر نہیں کرنا چاہتی۔“
”کیوں؟ اس میں حرج کیا ہے؟“

”میں اپنی خوشی کے لئے ایسا کروں گی۔ میں نے تمہیں پہلی ہی ملاقات میں بتایا تھا کہ میں حق کی علاش میں ہوں۔ تم میرے بارے میں سب کچھ جانتے ہو لیکن یہ ایک پہلو میں نے تم سے چھپا ہے۔ میں اس فیصلے میں کوئی کھوٹ نہیں چاہتی۔ جب کسی نتیجے پر پہنچ جاؤں گی تو سب سے پہلے تمہیں بتاؤں گی۔ میں تمہاری خاطر سب کچھ کر سکتی ہوں مجو! لیکن مجھے اس پر کبھی مجبور نہ کرنا..... پلیز..... پلیز.....“ وہ سک رہی تھی۔ ماجد سر جھکائے پیشمان بیٹھا تھا۔ پھر اچانک وہ دونوں بری طرح چونکے۔ پانی کی ایک

زور دار موج ان دونوں کو کمر تک بھلو گئی تھی۔

”اوہ، اوہ میرے خدا یہ کیا ہوا۔“ ہیلن کے لمحے میں کرب تھا۔

ماجد نے نظریں اٹھا کر پسلے اسے دیکھا اور پھر پنج دیکھنے لگا۔ موج دم توڑ چکی تھی۔

پانی سمندر کی طرف پلت رہا تھا۔ ہیلن کا بنا یا ہوا گھروندہ ذہر ہو چکا تھا، اور جہاں ماجد نے ہیلن کا نام لکھا تھا، وہاں اب ریت تھی۔ ایسا لگتا تھا، جیسے وہاں کبھی کچھ لکھا ہی نہ

گیا ہو۔

سورج غروب ہو چکا تھا۔

☆ ===== ☆ ===== ☆

ایک روز ماجد دفتر سے لوٹا تو راستے میں شاب نے اسے روک لیا۔ ”ماجد بھائی! آج رات آٹھ بجے شیم بھائی کے گھر پہنچ جائے گا۔“

”کیوں بھائی، خیریت تو ہے؟“ ماجد نے پوچھا۔

”کوئی مینگ ہے۔ ظفر بھائی اور عابر بھائی بھی ہوں گے۔ کچھ لوگ باہر سے بھی آ رہے ہیں۔“ شاب نے بتایا۔

”سلسلہ کیا ہے؟“

”یہ تو مجھے بھی نہیں معلوم۔ بس ہے کوئی اہم معاملہ۔“

”ٹھیک ہے۔ میں آ جاؤں گا۔“ ماجد نے کہا اور آٹھ بجہ گیا۔

علاقے میں پڑھے لکھے لڑکوں کا ایک گروپ تھا۔ ان سب کی علاقے میں بڑی عزت تھی۔ اکثر و بیشتر وہ لوگ مل بیٹھتے تھے لیکن باقاعدہ قسم کی مینگ کا یہ پلا موقع تھا۔ ماجد سوچتا رہا کہ اس مینگ کا کیا سبب ہو سکتا ہے، لیکن وہ کوئی اندازہ لگانے سے قاصر تھا۔

پونے آٹھ بجے ماجد لکھانے سے فارغ ہوا اور سہول کے مطابق دس منٹ چل قدمی میں گزار دیئے۔ پھر وہ شیم کے گھر کی طرف چل دیا، جو زیادہ دور نہیں تھا۔ وہ شیم کے گھر پہنچا تو پورے آٹھ بجے تھے۔ کرکٹ کے کھیل سے اس نے پابندی وقت کا سابق سیکھا تھا۔ اس نے علاقے میں کرکٹ کی ایک شیم آر گنائز کی تھی۔ اس وجہ سے علاقے کے نو عمر لڑکے اس سے بہت زیادہ اپنائیت محسوس کرتے تھے۔

بینچک کا دروازہ کھلا ہوا تھا۔ انر چار پانچ نو عمر لڑکے موجود تھے۔ ماجد ان کے پاس

جا بیشا۔ لڑکے اس سے آئندہ بچ کے بارے میں گفتگو کرتے رہے۔ پھر گفتگو کا رخ مینگ کی طرف مزگیا۔ فاروق نے ماجد سے مینگ کی غرض و نایت کے بارے میں دریافت کیا۔

”بھائی! اس سلسلے میں تو مجھے کچھ بھی نہیں معلوم۔“ ماجد نے جواب دیا۔

اسی وقت اندر سے شیم نمودار ہوا۔ اس نے ماجد سے علیک سلیک کے بعد اسے ایک طرف بلایا۔ ماجد اس کے ساتھ باہر نکل آیا۔

”مسئلہ کیا ہے؟ خیریت تو ہے؟“ ماجد نے شیم سے پوچھا۔

”مسئلہ بہت سخت ہے۔“ شیم نے نایت سنجیدگی سے کہا۔ ”تفصیل تو ظفر بھائی اور کرنل ارشاد ہی بتائیں گے۔ میں تمہیں اتنا بتا سکتا ہوں کہ مسئلہ پاکستان میں عیساویوں کی بھروسہ تبلیغ کا ہے۔ ان دونوں مشنری والوں کی اس علاقے پر خاص نظر ہے۔“

ماجد چور سا ہو گیا۔ ابے ایسا لگا جیسے شیم بلا واسطہ طور پر ہیلن کی آمد کی طرف اشارہ کر رہا ہے۔ وہ احساسِ جرم کا شکار ہو گیا۔ تاہم اس نے سنبھل کر کہا۔ ”مجھے تو اس میں کوئی سیکھنی نظر نہیں آتی۔ مجھے یقین ہے کہ جس بچ کے کان میں پہلی آواز اذان کی پڑی ہو، وہ مرتبے ذم تک مسلمان رہے گا، خواہ اس کے اعمال کتنے ہی خراب کیوں نہ ہوں۔ دنیا کی کوئی ترغیب اسے گمراہ نہیں کر سکتی۔“

”صورت حال اتنی سادہ نہیں ہے، ورنہ یہ مینگ کیوں بلائی جاتی۔ بہر حال، تفصیل کا علم تمہیں مینگ میں ہو گا۔ فی الوقت تمہارے پردا ایک اہم کام ہے۔ ممکن ہے، کرنل ارشاد کو آنے میں کچھ دیر ہو جائے۔ مینگ ان کی صدارت میں ہو گی۔ تم ذرا لذکوں کو سنبھالے رکھنا۔ حاضری کم نہیں ہونی چاہئے۔“

”اگر یہ بات تھی تو تم نے مینگ آٹھ بجے کیوں بلائی؟“ ماجد نے اعتراض کیا۔

”تم تو جانتے ہی ہو، یہاں کسی کو نوبیجے بلانا ہو تو آٹھ بجے کا وقت دنیا پڑتا ہے۔“

”ایسا نہیں ہے، میں پورے آٹھ بجے آیا ہوں اور جب میں آیا ہوں تو یہ لڑکے یہاں موجود تھے۔“

”اس سے کیا فرق پڑتا ہے۔ دیکھو نا، یہ معاملہ نہ ہی اہمیت کا ہے۔“

”اور نہ ہب ہمیں سب سے زیادہ پابندی وقت کی تلقین کرتا ہے، فجر کی نماز عشاء“

کے وقت نہیں پڑھی جا سکتی۔ پھر جو لوگ وقت کی پابندی کرتے ہیں۔ اس طرح انہیں بے وقوف ہونے کا احساس ہوتا ہے اور وہ بھی اس رنگ میں رنگنے لگتے ہیں.....”

”چھوڑو یار! تم بھی کیا باتیں لے بیٹھے۔“ خیم نے چڑ کر کہا۔ پھر زم لجھے میں بولا۔ ”اس وقت تو تمہیں میرا ساتھ دینا ہے۔ پلیز یار! یہ میری عزت کا سوال ہے۔“

”نہیں ہے، میں کوشش کروں گا، لیکن تمہاری جگہ میں ہوتا تو کرنل صاحب کی عدم موجودگی ہی میں مینگ شروع کر دیتا۔“

”یہ ناممکن ہے۔ اس سلسلے میں کرنل صاحب کی معلومات ہی سب سے زیادہ ہیں۔“

اتی دیر میں سات آنھ لڑکے اور آگئے۔ ماجد انہیں لے کر بینک میں آگیا۔ پونے نوبجے تک ادھر ادھر کی باتیں ہوتی رہیں۔ پھر لڑکے بے چین ہونے لگے۔

”بہت دیر ہو گئی ماجد بھائی! اب ہم چلتے ہیں۔“ فاروق نے کہا۔

”بیٹھو کچھ دیر۔ میرا خیال ہے نوبجے تک مینگ شروع ہو جائے گی۔“ ماجد نے دلاسہ دیا۔

”یہ تو کوئی بات ہی نہ ہوئی۔ ہمیں آنھ بجے بلا یا تھا اور ہم آنھ بجے آگئے۔ پون گھننا ہو گیا، ہمیں بیٹھے ہوئے۔“ نصیر نے احتجاج کیا۔ چند اور لڑکوں نے اس کی ہمتوں کی۔

”دیکھو، یہ مینگ بہت اہم ہے۔“ ماجد نے انہیں سمجھایا۔ ”ذہبی نوعیت کا معاملہ ہے۔ جہاں تک تمہاری پابندی وقت کا سوال ہے، یہ ذہن میں رکھو کہ اس سے فائدہ بھی تمہیں ہی پہنچے گا۔ جو لوگ وقت کی پابندی نہیں کرتے، وہ خود کو ہی نقصان پہنچاتے ہیں۔“

”فی الوقت تو ہمیں ہی نقصان پہنچ رہا ہے۔“ شاکر نے کہا۔ ”وقت کی پابندی نہ کرنے والے تو مزے سے اپنے گھر میں بیٹھے ہوں گے۔“

”نقصان تو پہنچا ہی وقت کی پابندی کرنے والوں کو ہے۔“ فاروق بولا۔ ”میرا خیال ہے، ہم جیسے لوگوں کو ان جیسے لوگوں سے کوئی تعلق ہی نہیں رکھنا چاہیے۔ ان سے ہمیں بہت بڑا نقصان پہنچ سکتا ہے۔ ہم چڑ کر پابندی وقت کا اصول ترک کر سکتے ہیں اور یہ

ہمارے ہی لئے نقصان دہ ہو گا۔"

فضا خاصی کدر ہو گئی تھی۔ ہم ماجد نے سمجھا بجھا کر لڑکوں کو روکا۔ سوانو بجے مینگ کے منتظم اعلیٰ ظفر صاحب تشریف لائے۔ لڑکوں کو امید بند ہی کہ شاید اب مینگ شروع ہو جائے لیکن ظفر نے خیم کے ساتھ انتظامات کے سلسلے میں کچھ گفتگو کی۔ پھر وہیں بیٹھ گیا۔

"اب کس بات کی دیر ہے؟" ایک لڑکے نے بے صبرے پن سے پوچھا۔

"ابھی مہماں خصوصی اور صاحبِ صدر تشریف نہیں لائے ہیں۔" خیم نے جواب دیا۔

ماجد نے آنکھوں ہی آنکھوں میں لڑکوں سے اپیل کی ورنہ کئی لڑکوں کے تیور بہت ہی خراب تھے۔ پندرہ مت تک سکون رہا۔ پھر لڑکوں کا تھمل جواب دینے لگا۔ ماجد کے سمجھانے پر وہ بیٹھے تو رہے، لیکن اب وہ چھینٹے بازی کر رہے تھے، مذاق اڑا رہے تھے، ماجد جانتا تھا کہ وہ اس سلسلے میں کچھ نہیں کر سکتا اور وہ کچھ کرنا بھی نہیں چاہتا تھا۔ اس کی طبیعت خود اس ناروا جبر پر کدر ہو رہی تھی۔ مینگ کا مقررہ وقت گزرے ذریعہ گھنٹا ہو چکا تھا اور اب تک مینگ کے آثار ہی نہیں تھے۔ لڑکے اور مفترض ہو گئے۔ ان کے اضطراب کی وجہ یہ تھی کہ اگلے روز اتوار تھا اور انہیں کرک میچ کے لئے صحیح سوریے اٹھانا تھا۔

"میری سمجھ میں نہیں آتا کہ اگر یہ مذہبی معاملہ ہے تو اس میں مہماں خصوصی اور صاحبِ صدر کے ذم پھلے کی کیا ضرورت ہے؟" نصیر نے کہا۔

"کیوں نہیں ہے۔" فاروقی نے تیز لمحے میں کہا۔ "ورنہ خود نمائی کا شوق کیسے پورا ہو گا؟"

"اور کیا" یہ کرک تو ہے نہیں کہ خود کو نمیاں کرنے کے لئے عملی کارکردگی کی ضرورت پڑے۔ "شاکر بولا۔

"ہاں یہاں تو دوسروں کو انتظار کروانے سے بھی آدمی نمیاں ہوتا ہے۔ اب دیکھ لو، ہم ان کے انتظار میں سوکھ رہے ہیں اور اس سے ان کی بڑائی ثابت ہو رہی ہے۔" تھویر نے جھلاہٹ سے کہا۔

”اور آئیں گے تو کیا کر لیں گے، سوائے زبان ہلانے کے۔ کہا کرانا تو کچھ ہے نہیں۔“ نصیر بولا۔

ظفر نے مداخلت کی اور خاصے ترش لجھ میں لڑکوں سے کہا کہ وہ اپنے سے بڑوں کے بارے میں سنبھل کر بات کرنے کی عادت ڈالیں۔ یوں رنگِ محفل اور گزر گیا۔ تمام لوگوں کے واک آؤٹ پر تیار ہو گئے۔ شیم نے آنکھوں ہی آنکھوں میں ماجد سے مداخلت کی اپیل کی۔ ماجد بے بسی بھی محسوس کر رہا تھا اور جھنجلا بھی رہا تھا۔ تاہم اس نے بڑے رسان سے کہا۔ ”بہت دیر ہو چکی ہے۔ اب ہم مہمانِ خصوصی اور صاحبِ صدر کا مزید انتظار نہیں کر سکتے۔ اب آپ مینگ کی کارروائی شروع کر دیجئے۔“

”یہ کیسے ممکن ہے؟“ ظفر صاحب نے چمک کر کہا۔

اس بار ماجد بڑی طرح چڑھا۔ ”تو پھر آپ ہمارے بغیر مینگ کر لیجئے گا۔ ہماری دیے بھی یہاں کوئی خاص ضرورت نہیں ہے۔“ یہ کہہ کر وہ اٹھ کھڑا ہوا۔

خوش قسمتی سے اسی وقت باہر کار رکی اور اس میں سے دونوں تنازعہ شخصیتیں برآمد ہوئیں، مولانا بشیر احمد اور کریل ارشاد، ظفر اور شیم ان کی پیشوائی کے لئے لپکے۔

”چلیں ماجد بھائی؟“ شاکرنے پوچھا۔ تمام لڑکے کھڑے ہوئے تھے۔

”اب اتنے انتظار کو کیوں اکارت کرتے ہو۔“ ماجد نے انہیں سمجھایا۔

کچھ لڑکے زیادہ چڑے ہوئے تھے، وہ وہیں بیٹھ گئے۔ باقی ماجد کے ساتھ کھڑے رہے۔ ظفر اور شیم مولانا اور کریل کو انداز لائے اور انہیں سب سے متعارف کرایا۔ انہیں توقع تھی کہ لوگوں کے گرم جوٹی کا مظاہرہ کریں گے لیکن اس کے بر عکس انہیں سرد فری کا سامنا کرنا پڑا۔ کریل صاحب کو اندازہ ہو گیا کہ اس کھنچاؤ کا سبب ان کی تاخریر سے آمد ہے۔ چنانچہ انہوں نے، ہوئی تاخریر تو چھ باعث تاخریر بھی تھا، کی تشریح شروع کی لیکن لڑکوں کی عدم توجہ کا اندازہ لگانے کے بعد اختصار سے کام لے گئے۔

مہمانِ خصوصی اور صاحبِ صدر کو مند پر بیٹھا دیا گیا۔ ظفر نے معلن کے فرانس سخھا لے۔ انہوں نے زبردست لفاظی سے کام لیتے ہوئے صاحبِ صدر کا تعارف شروع کیا ہی تھا کہ فاروقی اٹھ کھڑا ہوا۔ ”دس بجئے میں دس منٹ ہیں ظفر صاحب!“ اس نے کہا۔ ”ہم آٹھ بجے کے آئے ہوئے ہیں اور ہمیں گھر بھی جانا ہے۔ آپ یہ رکی باشیں۔

چھوڑیں اور کام کی بات کریں۔"

ظفر کے چہرے پر تکدر کا سایہ سال ملیا، لیکن انہیں صورتِ حال کی نزاکت کے پیش نظر خون کے سے گھونٹ پینے پڑے۔ "جی ہاں، آپ کی بات معقول ہے۔" انہوں نے فاروق سے کہا۔ "میں فوری طور پر میلنگ کی کارروائی کا آغاز کرتا ہوں۔ سب سے پہلے شیم صاحب پاکستان میں مسیحیت کی تبلیغ کے موضوع پر اپنا مقالہ پیش کریں گے، شیم صاحب۔"

شیم نے اپنا مضمون پڑھنا شروع کیا۔ لڑکے بہت بور ہو رہے تھے، لیکن جیسے جیسے شیم کی آواز بلند ہوتی گئی، وہ لوگ مسحور ہوتے گئے۔ شیم کے لمحے میں سوز تھا۔ اس کی باعث دلوں میں اترتی جا رہی تھیں۔ وہ اعداد و شمار کے حوالے سے حقائق پیش کر رہا تھا۔ اس نے نہایت ہولناک نقشہ کھینچا تھا۔ وطن عزیز میں مسیحیت قبول کرنے والوں کی تعداد کم نہیں تھی۔ پھر اس نے مسیحیت کے طریق کار کا جائزہ لیا اور اس سلسلے میں مشنوں کے ہتھکنڈوں کا ذکر کیا۔ تبلیغ دین مسیحیت کی تاریخ بھی بیان کی۔ وہ مسلسل دس منٹ تک بولتا رہا۔ اس دوران بیہک میں مکمل سناتا تھا۔ سانوں کے سوا کوئی آواز نہیں تھی۔ ہر شخص اس کا مضمون پوری توجہ سے سن رہا تھا۔ لڑکوں کے چہرے جوش سے تھمتا اٹھتے تھے۔ بالآخر شیم نے اپنا مضمون مکمل کیا۔

اس کے بعد ظفر نے ایک مختصری تقریر کی۔ پھر اس نے مولانا بشیر کو پکارا۔ مولانا نے وضاحت سے بتایا کہ اسلامی ریاست میں اسلام کے علاوہ کسی مذہب کی تبلیغ و ترویج کا شرعاً سوال ہی پیدا نہیں ہوتا۔ اسلامی ریاست میں غیر مسلموں سے عام نیکیں نہیں لئے جاتے بلکہ صرف جزیہ لیا جاتا ہے۔ اس لحاظ سے پاکستان جیسے بڑے ملک میں مسیحیت کی اتنے بڑے پیمانے پر تبلیغ اور شیم صاحب کے پیش کردہ اعداد و شمار ہم سب کے لئے باعث شرم ہیں۔ ہمیں اس سلسلے میں کوئی مؤثر عملی قدم اٹھانا ہو گا۔

مولانا کے بعد صاحب صدر کریم ارشاد کی باری تھی۔ اب تک میلنگ نہایت کامیاب رہی تھی، لیکن اب زوال کا آغاز ہوا۔ ایسا لگتا تھا کہ کریم صاحب کو صرف بولنے کا شوق ہے۔ شاید گھر پر انہیں بولنے کا موقع نہیں ملتا ہو گا۔ ان کی باتوں میں نخراو تھا انہیں تسلسل۔ وہ بے نیف اور غیر متعلق گفتگو کر رہے تھے۔ ذرا سی دیر میں یہ حال ہوا کہ

لڑکوں نے آپس میں سرگوشیاں شروع کر دیں۔ پھر بار بار گھٹی دیکھی جانے لگی۔ کرٹل صاحب بے مغفر تقریر کرتے رہے۔ ان کا ایک گھنٹے سے پہلے تقریر ختم کرنے کا کوئی ارادہ نہیں معلوم ہوتا تھا۔ وہ اس وقت اپنے آپ میں گم تھے۔ حاضرین سے انہیں کوئی غرض نہیں تھی۔ جیسے جیسے وقت گزرتا گیا، لڑکوں کی بے چینی بڑھتی گئی۔ بے آواز بلند جماہیاں لی جانے لگیں لیکن کرٹل صاحب پر کچھ اثر نہ ہوا۔ پھر لڑکوں نے ایک ایک کر کے کھکنا شروع کر دیا۔ کرٹل صاحب اب اسلام کے مختلف فرقوں کے سلسلے میں ہتھ رہے تھے۔ انہیں اندازہ ہی نہیں تھا کہ زیر نظر مسئلے کے لحاظ سے وہ کتنی محدودش گفتگو کر رہے ہیں۔ اس وقت تو ضرورت اس بات کی تھی کہ اسلام کی مرکزت کو اجاگر کیا جائے۔


ماجد نے اپنے قریب بیٹھے ہوئے لڑکوں کو بڑی مشکل سے روکے رکھا تھا۔ پھر کرٹل صاحب کو حاضرین کا احساس ہوا، جن کی تعداد اب صرف چھ رہ گئی تھی۔ انہوں نے جلدی سے گھٹی دیکھی اور بولے۔ ”اوہ، شاید میں کچھ زیادہ بول گیا ہوں۔ مجھے یاد ہی نہیں رہا۔ اب تک تو مجھے گھر پہنچ جانا چاہئے تھا۔“

ظفر نے اس درخواست کے ساتھ مینگ برخواست کرنے کا اعلان کیا کہ ایک ماہ بعد اس سلسلے میں دوسری مینگ ہوگی، جس میں اس مینگ کے تمام شرکاء اس مسئلے کے سلسلے میں اپنی اپنی تجاذبیں پیش کریں گے۔ پھر اس نے کرٹل صاحب کو بمشکل چائے کے لئے روکا، جو گھر جانے پر تلے بیٹھے تھے۔

کرٹل صاحب اور مولانا بشیر کے جانے کے بعد ظفر، شیم اور ماجد کے درمیان اس سلسلے میں گفتگو ہوئی۔ ”مسئلہ واقعی تکمیل ہے۔“ ماجد نے کہا۔ ”لیکن مجھے آپ کی اپروچ سے اختلاف ہے۔ بات تقریروں کی نہیں بلکہ عمل کی متفاہی ہے۔ لڑکے ہی اس سلسلے میں ہمارا ہرا دل دستہ ثابت ہوں گے۔ وہ اچھے خاصے پر جوش ہو رہے تھے لیکن کرٹل صاحب کی تقریر نے انہیں سلا دیا، بے زار کر دیا۔“

”کرٹل صاحب کام کے آدمی ہیں۔“ ظفر نے پر خیال لجھے میں کہا۔

”بمرحال، دیکھیں گے، فی الحال تو ہمیں عملی تجاذبیں کا انتظار ہے۔“



ہیلن سے ملاقات کے بعد ماجد کے نے وہ پہلی رات تھی جو سانے خوابوں کے

بجائے، اضطراب اور کشمکش میں گزری۔ ایک سوال اسے رہ رہ کر تھا۔ کیس وہ نادانشگی میں اسلام کے خلاف مسیحیت کا آله کار تو نہیں بن گیا ہے؟ وہ اس رات ٹھیک طرح سے سو نہیں سکا اور صبح بہت دری سے انھا۔ یہ بھی نیمیت تھا کہ وہ اتوار کا دن تھا اور آفس کی چھٹی تھی۔

اگلی شام وہ گھروابیں آیا تو ای کاپارہ چڑھا ہوا تھا۔ ”تم مجھ سے جھوٹ کیوں بولتے رہے ہو ہیلن کے سلسلے میں؟“ انہوں نے چھوٹتے ہی کہا۔

”جھوٹ..... ہیلن کے سلسلے میں؟ کیا کہہ رہی ہیں آپ؟“

”آج نہی نے ہیلن کو دیکھ لیا۔ اس کے جانے کے بعد نہی نے مجھے بتایا کہ یہ لڑکی تو علاقے میں مسیحیت کی تبلیغ کے لئے آئی تھی۔“

ماجد کو یہ وقت سو جھ گئی۔ ”ہرگز نہیں“ میں نے جھوٹ نہیں کہا تھا۔ اس سے دفتری کام کے سلسلے میں ملاقات ہوئی تھی۔ وہ گھر آنا چاہتی تھی۔ میں نے اسے اپنا پتا دے دیا۔ اس روز وہ آئی تو اتفاق سے اس کا ایک ہم نہ ہب یہاں لٹریچر بائٹھا پھر رہا تھا۔ بس اتنی سی بات ہے۔“

ای مطمئن نہیں ہوئیں۔ ”خیراب میں اسے منع کر دوں گی یہاں آنے سے۔“
انہوں نے فیصلہ کی لمحے میں کہا۔

ماجد ذہنی پریشانی کی وجہ سے چڑھا ہو رہا تھا۔ اس نے وہ بات بڑی آسانی سے کہ دی، جو وہ عام حالات میں کبھی نہیں کہہ سکتا تھا۔ ”آپ ایسا ہرگز نہ کہجئے گا۔ یہ بات ذہن میں رکھیے کہ میں اس سے شادی کرنا چاہتا ہوں۔“

ای کا چڑھہ فق ہو گیا۔ ”کیا بک رہا ہے بد بخت، وہ کرچکن ہے۔“

”ہوتی رہے، میں تو اس سے شادی کروں گا۔“

یوں مقدمہ ابا کی ندادت میں چلا گیا۔ ابا بڑے ٹھنڈے دماغ کے آدمی تھے۔ انہوں نے کچھ دیر سوچا اور پھر ماجد کے حق میں فیصلہ دے دیا۔ ”بھی، زندگی ماجد کو گزارنا ہے تو فیصلہ بھی یہی کرے گا کہ اس کا جیون ساتھی کون ہو گا۔“ انہوں نے یہوی سے کہا۔ ”مجھے اس کا ہر فیصلہ قبول ہو گا، مجھے یہ بھی یقین ہے کہ یہ صحیح فیصلہ کرنے کی ملاحت رکھتا ہے، مجھے یہ بھی یقین ہے کہ اس کا کوئی فیصلہ ہمارے لئے تکلیف دہ ثابت نہیں ہو گا۔“ اگر

اے کوئی عیسائی لڑکی پسند ہے تو ہم اسے اپنی بوس بنائیں گے اور بیٹیوں سے بڑھ کر چاہیں گے۔”

ای احتجاج کرنا چاہتی تھیں، لیکن اپنے شوہر کے اس لمحے کو خوب پہچانتی تھیں۔ انہیں اندازہ ہو گیا کہ اب کچھ کہنا بے سود ہے۔ دوسری طرف ماجد کے ذہن پر بوجھ بڑھ گیا۔ ابا کو کتنا اعتماد ہے اس پر۔ گویا اسے ابا کے اعتماد کی لاج رکھنا ہے۔

وہ جنبلا کر گھر سے نکلا اور ہیلن کے گھر کی طرف چل دیا۔ وہ ہیلن کو ایک ریشورٹ میں لے گیا۔ ہیلن کو اندازہ ہو گیا تھا کہ وہ پریشان ہے۔ ”کیا بات ہے؟“ اس نے ماجد کے سامنے چائے کی پیالی رکھنے کے بعد پوچھا۔

”کچھ نہیں۔ آج تم گھر آئی تھیں۔ نمی نے امی کو تمہارے متعلق سب کچھ بتا دیا۔“
ماجد نے کہا۔

”کون نمی؟“ ہیلن نے پوچھا۔ پھر اسے نمی یاد آگئی۔ ”اوہ، وہ خوب صورت لڑکی،“
جو بڑی محبت سے چائے بنا کر تمہیں پلاتی ہے۔“

”فضول باتیں مت کرو۔ امی کہہ رہی تھیں کہ تمہیں گھر آنے سے منع کر دیں
گی۔“

ہیلن کا چہرہ زرد ہو گیا۔ ”میں جانتی تھی۔ جھوٹ ہیٹھے ذلیل کرتا ہے آدمی کو۔“
اس نے کہا اور پھر کچھ سوچتے ہوئے بولی۔ ”اور بھی کوئی بات ہے؟“

ماجد کی دلی ہوئی جنبلا ہٹ قوت بن کر زبان میں آگئی۔ ”ہاں، بہت سی باتیں ہیں۔
یہ اسلامی ملک ہے اور تم لوگ تبلیغ کے نام پر یہاں دندناتے پھر رہے ہو، تم خود ہمارے
علاقے میں پہلی بار آئیں تو تبلیغ ہی کے سلسلے میں آئیں۔“

ہیلن جیران رہ گئی۔ چند لمحے اس نے خود کو سنبھالا اور نرم لمحے میں بولی۔ ”جمال
تک میرا تعلق ہے، میں تم سے معتدرت کر چکی ہوں۔ رہا دوسروں کا سوال تو میں اس
سلسلے میں کچھ نہیں کر سکتی۔“

”مجھ سے تو تم نے معتدرت کر لی، لیکن تمہارا تبلیغ کا سلسلہ شر کے دوسرے علاقوں
میں تو جاری ہو گا۔“ ماجد نے تند لمحے میں کہا۔

”بہت بد گمانی کرتے ہو۔“ ہیلن نے بڑے پیار سے کہا۔ ”میں نے تم سے کہا تھا کہ

میں تو خود حق کی تلاش میں ہوں۔ میں کیا تبلیغ کروں گی۔ اس دن بھی مجبور آئی تھی بادل نا خواست۔ وہ بھی شاید اس لئے کہ تم سے ملاقات ہونی تھی اسی بھانے۔ مجو! میں نے کبھی تبلیغ میں حصہ نہیں لیا۔ اچھا بتاؤ تو ہوا کیا ہے؟“

ماجد نے اسے مینگ کے بارے میں سب کچھ بتا دیا۔ وہ بڑے غور سے سنتی رہی۔
ماجد وہ اعداد و شمار دہرا تارہ، جو شیم کے مضمون کے ذریعے معلوم ہوئے تھے۔
”اور تم جذباتی ہو گئے۔“ ہیلن نے اس کے خاموش ہونے کے بعد کہا۔ ”حالاں کہ تمہیں صورت حال پر تمہنڈے دل و دماغ سے غور کر کے اس کا تجزیہ کرنا چاہیے۔“

”اگر میری جگہ تم ہوتیں تو کیا کرتیں؟“ ماجد نے زم لجھے میں پوچھا۔
”دیکھوتا“ بنیادی طور پر یہ حکومت کی ذمے داری ہے اور حکومت کو یہ یاد دلانا علم کا کام ہے۔ عام لوگ انفرادی و اجتماعی سطح پر اس سے زیادہ کیا کر سکتے ہیں کہ ان دونوں پارٹیز کو اپر وچ کریں۔ فیصلہ کرنا تو بہر حال اور پرواں کا کام ہے۔“

ماجد خود کو ہلکا چھلکا محسوس کرنے لگا۔ ہیلن کا استدلال واقعی معقول تھا۔

☆ ===== ☆ ===== ☆

دوسری مینگ میں شرکاء کی تعداد بھی بڑھ گئی۔ جب تجویز پر غور کرنے کا مرحلہ آیا تو پہنچا کہ کسی کے پاس اس سلسلے میں کوئی نہ س اور قابل عمل تجویز نہیں ہے۔ صرف ایک تجویز تھی۔ جس پر شد و مدد سے غور کیا جا رہا تھا اور وہ تجویز ایک انجمن کی تشکیل کی تھی۔ خاصے غور اور خوض کے بعد انجمن کا نام تجویز ہوا۔ ”انجمن تحفظ اسلام!“ اس کے بعد عمدے دار نامزد ہوئے۔ کرنل ارشاد نے صدارت کی پیش کش معدرات کے ساتھ مسترد کروی، کیوں کہ سرکاری پالیسی کے مطابق یہ ان کے لئے ممکن نہیں تھا۔ البتہ طے ہو گیا کہ آف دی ریکارڈ انجمن کے سربراہ وہی ہوں گے۔ صدارت ظفر صاحب کے حصے میں آئی۔ ہماری صاحب کو نائب صدر بنایا گیا۔ جزل سیکریٹری کا عمدہ شیم کو ملا۔ وہ لوگ ماجد کو جو ایک سیکریٹری کا عمدہ رہنا چاہتے تھے لیکن ماجد نے معدرات کر لی۔ چنانچہ نفس کو جو ایک سیکریٹری بنایا گیا۔ نفس، ماجد کا پڑوی اور نبی کا بھائی تھا۔ مولانا بشیر انجمن کے خازن مقرر ہوئے۔ کرنل صاحب نے وعدہ کیا کہ وہ اسی ہفتہ انجمن کو رجسٹر کر دیں گے۔

ماجد اس میلنگ سے خاصاً بایوس تھا۔ اصل مسئلے کے حل کی طرف کوئی پیش رفت نہیں ہوئی تھی۔ اس نے اپنی تجاذبیز پیش کیں تو اس پر تمام عمدے داروں کے چہرے اتر گئے۔ ہم انسوں نے وعدہ کیا کہ وہ اس مسئلے میں عملی قدم اٹھائیں گے اور آئندہ ماہ میلنگ کے دوران بتائیں گے کہ ان اقدامات کا کیا نتیجہ نکلا لیکن یہ وعدہ کرتے ہوئے ان کا الجد شیم دلانہ تھا۔

دوسری طرف گھر میں ای اس سے کچھی کچھی رہتی تھیں۔ شینہ اور زرینہ کنی بار پوچھ پچھی تھیں کہ ہیلن کیوں نہیں آتی۔ ”بھائی جان نے منع کر دیا ہو گا۔“ زرینہ نے چمک کر کہا تھا۔ ماجد نے اس پر کوئی تبصرہ نہیں کیا۔

اس روز ماجد اور ہیلن کیفے اوڑیں میں بیٹھے تھے۔ ماجد، ہیلن کو دوسری میلنگ کے بارے میں بتا رہا تھا۔ ہیلن بڑے غور سے سن رہی تھی۔ اس کے چہرے پر تفکر کا غبار تھا۔ ”دیکھ لیتا، اس کا کچھ نتیجہ نہیں نکلے گا۔“ اس نے ماجد کے خاموش ہونے کے بعد کہا۔

”کیوں؟ یہ تم کیسے کہ سکتی ہو؟“

”تم بہت بھولے ہو جو!“ ہیلن نے آہستہ سے کہا۔ ”تمہیں نہیں معلوم کہ ہمارے ملک کو جو غیر ملکی امداد ملتی ہے، وہ مشروط ہوتی ہے۔“

”تو اس سے کیا ہوا؟ کیا مطلب ہے تمہارا؟“

”اس امداد کی ایک شرط یہ بھی ہوتی ہے کہ مشنزرز کو تبلیغ کی نہ صرف یہ کہ اجازت دی جائے گی بلکہ انسیں حکومت کی طرف سے ہر ممکن سولت بھی حاصل ہوگی۔ جو حکومت یہ وعدہ کر پچکی ہو وہ مشنزرز پر پابندی کیسے لگا سکتی ہے ذرا سوجو تو سی۔“

ماجد کا دماغ گھوم گیا۔ ”نہیں یہ ناممکن ہے؟ یہ کیسے ممکن ہے؟“ اس نے تند لمحے میں کہا۔

”یہ حقیقت ہے جو! دیکھ لیتا، اس ملک میں اسلامی نظام آنے کے بعد بھی یہ پابندی نہیں گلے گی۔“

”الی باتیں نہ کرو۔ یہ تمہاری خواہش تو ہو سکتی ہے، حقیقت نہیں۔“

”تم واقعی بدگمانی کرتے ہو، جذبات سے کام لیتے ہو۔ ایسے لوگ تحریز کر ہی نہیں سکتے۔ اچھا، ایک بات بتاؤ، اسلام کا مل مذہب ہے نا؟“

گھروندہ ☆ 64

”یقیناً ہے۔“ ماجد نے تندی سے کہا۔

”اور دلوں میں گھر کر کے باطن میں انقلاب لانے کی بھروسہ صلاحیت بھی رکھتا ہے؟“

”یقیناً اس لئے کہ حق ہے۔“

”تو پھر تم نے کبھی یہ سوچا کہ اتنے سارے مسلمان عیسائی کیوں ہو گئے؟“

”خدا نے ان کے دلوں پر مر لگادی ہو گی۔“

”نہیں، اس بات کا یہ جواب نہیں ہے۔ یہ توجہ باتیت ہی ہوئی تا۔ اس سوال کے جواب میں تمہیں یہ سوچنا چاہیے کہ اس میں مسلمانوں کی کون کون سی کمزوریاں عمل پیرا ہیں اور عیسائی مشنری کے پاس لوگوں کو متاثر کرنے کے لئے بھی یقیناً کچھ ہے، کچھ اچھائیاں، کچھ انتہجے عمل۔ تمہیں وہ تلاش کرنا چاہئیں، اپنی کمزوریوں سمیت۔“

”میں تمہارا مطلب نہیں سمجھتا؟“

”دیکھو، اسلام نے حقوق اور فرائض کے سلسلے میں جو حد بندی کی ہے، وہ بہت اہم ہے۔ جہاں تک میں سمجھتی ہوں، اسلام عملی مذہب ہے اور عمل کی تلقین کرتا ہے، لیکن اس دور میں وعظ و رہ گیا ہے، تقریریں ہی تقریریں ہیں۔ ہر شخص دوسروں کو ہر وقت تصحیحتیں تو کرتا ہے لیکن عمل کر کے نہیں دکھاتا۔ اپنے مذہب سے محبت کا دعویٰ تو ہر شخص کو ہے لیکن عملی ثبوت کوئی فراہم نہیں کرتا۔ واعظ لوگوں کو نماز روزے کی تلقین کرتے ہیں لیکن انہیں حقوق العباد کی اہمیت کا احساس نہیں دلاتے۔ یہ تو بات ہے انفرادی سطح کی، اب حکومت کو دیکھو۔ ہر لیدھر اسلام کو بطور نعروہ استعمال کرتا ہے اپنے سیاسی مفاد کے لئے۔ یہ کوئی نہیں سوچتا کہ حضرت عمرؓ یہ سوچ کر پریشان رہتے تھے کہ وسیع و عریض سلطنت میں کوئی کتابی بھوکارہ گیا تو انہیں خدا کے سامنے جواب دینا ہو گا۔ یہاں نہ جانے کتنے گھرانے فالے سے ہوتے ہیں اور حکومت کے ارکان تو کجا ان لوگوں کے پڑو سی ان کی فاقہ کشی سے بے خبر دعویٰ تھیں اڑاتے ہیں۔ کون سوچتا ہے کہ وہ اپنے فرائض ادا نہیں کر رہا ہے، دوسروں کے حقوق پورے نہیں کر رہا ہے، اگر حکمرانوں کے دلوں میں حضرت عمرؓ کا ساخوفِ خدا پیدا ہو جائے تو بائی گاؤ، یہ ملک جنت بن جائے۔“

ماجد مبسوط ہو کر سن رہا تھا۔ اسے اپنی ساعت پر یقین نہیں آ رہا تھا۔ وہ کیسے مان

لیتا کہ ہیلن کی اسلام پر اتنی گھری نظر ہے، پھر ہیلن کے لجھے میں بچی عقیدت تھی۔

"اب ذرا سیحت کے تبلیغی طریق کار کا جائزہ لو۔ اس کی بنیاد عمل پر ہے، خدمت پر ہے جو اسلام کا زریں اصول ہے۔ عیسائی مشن والے تبلیغ اور خدمت کے ایسے جذبے سے سرشار ہوتے ہیں کہ انہیں زندگی تک کی پروا نہیں ہوتی۔ انسوں نے وہاں جا کر بھی تبلیغ کی، جہاں صندب انسانوں کے قدم کبھی نہیں پہنچے تھے۔ وہ آدم خور قبیلوں میں بھی پہنچے، اللہ تو اجل بھی بنے، لیکن جہاں موقع ملا، انسوں نے خدمت کے ذریعے دلوں کو تسلیخ کر لیا۔ یہاں بھی وہ یہی کر رہے ہیں۔ اس بڑے شر میں اپنالوں، ڈاکٹروں، نرسوں اور ان کی کارکردگی کا جائزہ لو۔ یہ بنیادی طور پر خدمت کے پیشے ہیں، معزز پیشے! لیکن عالم کیا ہے۔ خیراتی اپنالوں میں اپنال کے عملے کا مریضوں کے ساتھ برداشت غیر انسانی ہوتا ہے، حالاں کہ مریضوں کو ہمدردی اور محبت کی ضرورت ہوتی ہے۔ دوائیں خرد بردار جاتی ہیں اور غریب مریضوں کو مہنگی دوائیں لانے کے لئے میڈیکل اشور کی طرف دھکیل دیا جاتا ہے، تاکہ وہ علاج سے ہی تائب ہو جائیں۔ پرائیویٹ اپنال صرف بل پر توجہ دیتے ہیں۔

مریضوں کی نگہداشت نہیں کی جاتی۔ انہیں صرف ایک بیڈ دے کر ان پر احسان کیا جاتا ہے۔ کبھی کسی مشتری اپنال میں جا کر دیکھو جن لوگوں نے وہاں علاج کرایا ہے، ان سے جا کر پوچھو۔ تمہیں اندازہ ہو جائے گا۔ کوئی دوا موجود نہ ہو، تو باہر سے منگوائی جاتی ہے، خواہ ضرورت مند کسی بھی مذہب سے تعلق رکھتا ہو۔ مشن تبلیغی فنڈ کو بڑے سلیقے سے استعمال کرتا ہے۔ اس معاملے میں کوئی بد عنوانی نہیں کرتے وہ لوگ۔ پھر جو! ایک بات اور ہے۔ پیٹ سب سے بڑا مذہب ہے۔ اور غربت سب سے بڑی کمزوری۔ ضرورت مند کی ضرورت جہاں سے پوری ہو گی، وہ وہیں کا ہو جائے گا۔ غریبوں کو اچھوت بنا کر ان کے حال پر چھوڑنا مخدوش ہے۔ کبھی تمہاری تبلیغی جماعت کے کھاتے پیتے لوگ، جن کے لباس بے شکن ہوتے ہیں اور چڑوں پر فراغت تحریر ہوتی ہے، گندی بستیوں کی ٹنگ گلیوں میں جاتے بھی ہیں تو انہیں نماز کی تلقین کرتے ہیں، برتری کے احساس کے ساتھ، برتری کے لجھے میں، جس میں بڑی غیریت ہوتی ہے۔ وہ یہ نہیں پوچھتے کہ تم نے آج کھانا کھایا ہے یا نہیں، تمہارے بیمار پچھے کو دوا میرے ہے یا نہیں، یہ تمہاری بچیاں غربت کی عربی میں کیوں بتتا ہیں ہمارے ہوتے ہوئے۔ آؤ ہم تمہارے ساتھ تمہارے گھر کے کچے فرش

پر بیٹھ کر کھانا کھائیں۔ وہ جو کچھ کرتے ہیں، وہ یہ ہے کہ ضروریات سے محروم آدمی ان کا وعظ سن کر نہ ہب سے اور دور ہو جاتا ہے۔ یہ رو عمل فطری ہے، اسلام نے خود زور دیا ہے کہ اصرار پر خدمت کو فوکیت حاصل ہے اسلام نے اکراہ سے بچنے کی بدایت کی ہے۔

”جب عیسائی مشنری کے لوگ انہی گلیوں میں جاتے ہیں تو لوگوں سے ان کے سائل پوچھتے ہیں، انہیں ممکنہ طور پر حل کرتے ہیں۔ حل نہ کر پائیں تو کم از کم اپنے اجڑے لباسوں سیت وہ ان غربت کے مارے لوگوں میں گھل مل جاتے ہیں۔ وہ انہیں اچھوت ہونے کا احساس نہیں دلاتے۔ وہ ان کی ضروریات پوری کرنے کی کوشش کرتے ہیں۔ اب بتاؤ“ کامیاب کون ہو گا..... تم یا وہ؟“

ماجد خاموش بیٹھا رہا۔ وہ اس وقت بڑی اذیت میں تھا۔ ہیلن کا یج بے حد سفاک اور کاٹ دار تھا اور اسے پسند نہیں آیا تھا۔ اس نے بے حد تلخ لبجے میں کہا۔ ”تم تو یہی کو گی، اور تم سے کیا توقع کی جاسکتی ہے۔ تم انہی کی طرف داری کرو گی، انہی کو برتر و بہتر ثابت کرو گی۔“

ہیلن کے چہرے پر کرب کا سایہ سالہ را گیا۔ ”میں یہ کہہ رہی ہوں کہ اگر اسلامی تعلیمات پر عمل کرو تو برتر و بہتر تو تم ہی ہو، اگر عمل نہیں کرتے تو نہیں ہو اور اس میں قصور نہ میرا ہے نہ اسلام کا۔“ اس نے بھی تلخ لبجے میں کہا۔ ”میں تو غیر جانب داری سے بات کر رہی ہوں۔ میں نے انہیں اپنے لوگ نہیں کہا، اپنے ہم نہ ہب کہہ کر ان کا تذکرہ نہیں کیا۔ میں ان میں ہوں ہی نہیں۔ یقین تو یہ ہے کہ میں کسی کی بھی نہیں ہوں۔ میں تو اپنی منزل ڈھونڈ رہی ہوں۔ بہت تھا ہوں میں۔ یہ سب کچھ میں نے کسی منفی جذبے کے تحت نہیں کہا۔ میں تو تمہاری مدد کرنے کی کوشش کر رہی تھی۔ میں تو بس تمہارا آئینہ ہوں، اور جب آدمی یا قوم یا نسل آئینے سے ڈرنے لگے، چڑنے لگے تو اس کے لئے اپنا احتساب کرنا، خود کو شُنُونا بہت ضروری ہوتا ہے۔“

یہ آخری بات ماجد کو بہت بڑی لگی، ڈس گئی اسے۔ ”بس، بند کر دیجے بکواس۔“ اس نے انتہائی سخت لبجے میں کہا اور جیب سے دس کانوٹ نکال کر کیتلی کے یخچے دبایا اور ٹھنڈی چائے کی پیالی چھوڑ کر باہر نکل گیا۔ اس نے ہیلن کی آنکھوں میں امتنانے ہوئے آنسو بھی نہیں دیکھے۔

☆ ===== ☆ ===== ☆

تیری مینگ میں وہی کچھ سامنے آیا، جس کی پیش گوئی ہیلن نے پسلے ہی کر دی تھی۔ مولانا بشیر نے علماء سے رابطہ قائم کیا تھا۔ علماء کا کہنا تھا کہ اسلامی ملک میں کسی نہ ہب کے پیرو کاروں کو تبلیغ کی اجازت نہیں ہوتی۔ یہ بات وہ لکھ کر دینے کے لئے تیار تھے لیکن وہ حکومت سے یہ مطالبہ کرنے پر آمادہ نہیں تھے کہ مشنرپر پابندی لگائی جائے۔ نہ انہوں نے اس سلسلے میں تحریک چلانے کی ہائی بھری۔

دوسری طرف کرٹل ارشاد اور ظفر نے قوی اسیلی کے ان گنت معموروں سے اس سلسلے میں بات کی تھی۔ معموروں کا کہنا تھا کہ اس طرح غیر ملکی امداد بند ہو سکتی ہے اور ملک کو ناقابلٰ خلافی نقصان بھی پہنچ سکتا ہے۔ انہوں نے معدودت کی کہ وہ اس فلم کی کوئی تحریک قوی اسیلی میں پیش نہیں کر سکتے۔

ماجد نے جو کچھ سنا تھا، ہیلن کا نام لئے بغیر انہم کے عمدے داروں کے گوش گزار کر دیا۔ اس بات کی معقولیت بھی نے تسلیم کی۔ دشواری یہ تھی کہ فی الوقت ان کے پاس فنڈ نہیں تھا۔ طے یہ پایا کہ پسلے اپنے ہی علاقے میں صفائی کی مصمم چالائی جائے گی۔ اس کے لئے ذن اور وقت کا تعین کر لیا گیا۔ کرٹل ارشاد نے کہا کہ وہ انہم کے فنڈ کے لئے کچھ صنعت کاروں سے بات کریں گے۔

وہ ماجد کے لئے بے حد عذاب تاک دن تھے۔ وہ ہیلن کو بھولنا چاہتا تھا لیکن یہ اس کے بس میں نہیں تھا۔ اس نے ۲۱ نمبر بس میں جانا چھوڑ دیا۔ وہ ہیلن کا سامنا نہیں کرنا چاہتا تھا۔ ہیلن کے گھر جانے کا تو سوال ہی نہیں تھا۔ وہ عجیب کش کمش میں جتنا تھا۔ ہیلن کبھی اسے چھی لگتی اور کبھی فریجی۔ اس کے باوجود وہ سونے کے لئے لیشتا تو وہ اس کے تصور میں آکھڑی ہوتی اور شکایتی نظروں سے اسے سکھتی رہتی۔

صفائی کی مصمم والے دن ماجد مقررہ جگہ پر اکیلا کھڑا انہم کے عمدے داروں کا انتظار کرتا رہا۔ دو گھنٹے ہو گئے لیکن کوئی نہیں آیا۔ تھج آکر وہ گھر چلا آیا۔ اگلے روز ظفر اور شیم سے ملاقات ہوئی تو اس نے ان سے وعدہ خلافی کی شکایت کی۔ دونوں نے بھانے بنا دیے کہ وہ کسی ضروری کام سے گئے ہوئے تھے پھر شیم نے کہا۔ ”تم نے بھی تو حد کر دی یا! اب ہم لوگ جہازوں گتے ہوئے کیا اچھے لگیں گے۔ یہ بھنگیوں کا کام ہے۔ انہیں


پیے دے کر صفائی کرائی جائے گی۔ ذرا فندہ تو اکنخا ہو جائے۔ ”

ماجد اندر ہی اندر کھول کر رہ گیا، لیکن کچھ کہنا غضول تھا۔ وہ لوگ اس کام کی افادیت کو سمجھ ہی نہیں رہے تھے۔ ہیلن کی یہ بات بھی درست ثابت ہوئی تھی۔ وہ بے زاری کے عالم میں دہل سے چا آیا۔

اگلے روز اسے پا چلا کہ شر کی ایک پسمندہ بستی میں ایک یہود عورت اپنے بچے سمیت عیسائی ہو گئی ہے۔ اخباروں میں قبول اسلام کی خبریں تو تجھی ہیں لیکن ایسی عبرت خیز خبروں کو جگہ نہیں ملتی کہ کہیں عوام جذباتی ہو کر حکومت اور مشنریز کے خلاف نہ انہوں کھڑے ہوں۔ ماجد نے وہ خبر دفتر میں اپنے ایک دوست کی زبانی سنی جو اس بستی میں رہتا تھا، جماں یہ واقعہ ہوا۔

شیر نے اسے بتایا کہ وہ یہود عورت اپنے چھے سالہ بچے کے ساتھ کرائے کے مکان میں رہتی تھی۔ اس کا گزار اسلامی پر تھا۔ ایک سال پہلے اس کے بچے کو کوئی بیماری لاحق ہو گئی۔ خیراتی اسپتال والوں نے جواب دے دیا کہ مرض ان کی سمجھ میں ہی نہیں آ رہا..... عورت نے شر کے تمام خیراتی اسپتال والوں کے چکر کائے لیکن ہر جگہ ایک ہی جواب ملا۔ ایسے ہی ایک اسپتال میں اس کی ملاقات ایک کرپچن نر سے ہو گئی۔ نرس نے اس کا پالے لیا۔ اگلے روز مشتری والے اس کے گھر پہنچ گئے۔ انہوں نے بچے کو پرائیویٹ اسپتال میں داخل کرایا۔ چھ ماہ بعد بچہ صحت مند ہو گیا۔ مشتری والوں نے اس عورت کی روپے پیے سے بھی مدد کی، کیوں کہ بچے کی بیماری اور اسے لانے لے جانے اور تینارداری کی وجہ سے ملائی کام بھی کم ہو گیا تھا اور فاقوں کی نوبت آگئی تھی۔ پڑوس والے یہ سوچ کر کرتا نے لگے تھے کہ پیے دیں گے تو واپس نہیں ملیں گے۔ ”کل اس نے باقاعدہ عیسائی ہونے کا اعلان کر دیا۔“ شیر نے بتایا۔ ” محلے کے لوگوں نے پہلے اسے سمجھایا، پھر لافت ملامت کی اور دھمکیاں بھی دیں لیکن اس کا ایک ہی جواب تھا۔ کہتی تھی، میرا بچہ مر رہا تھا تو تم میں سے کس نے پوچھا؟ میں فائے کرتی تھی تو تم نظریں چراتے تھے۔ تم سے تو وہ غیر ایجنسی، جنوں نے میرے لئے اتنا بچہ کیا اور مجھ سے مذہب تبدیل کرنے کو بھی نہیں کہا۔ میں اپنی خوشی سے عیسائی ہوئی ہوں۔ پھر مشتری والوں نے اسے مسیحیوں کی ایک بستی میں مکان بھی دلا دیا۔“

ماجد کے دل پر چوت سی لگی۔ ہیلن کی ایک اور بات درست ثابت ہو گئی تھی۔



اس رات ماجد نے ہیلن کو خواب میں دیکھا۔ وہ بہت اداس اور دلگیر نظر آرہی تھی۔ خواب میں ماجد نے بہت کوشش کی کہ اسے بولنے پر مجبور کرے، لیکن وہ خاموش رہی۔ بس وہ اداس نظروں سے اسے تکتی رہی۔ ”مجھ سے خفا ہو؟“ ماجد نے پوچھا۔
ہیلن نے بڑی شدت سے لفی میں سرہلا دیا۔

”میں نے تمہارا دل دکھایا ہے، تمہیں تکلیف پہنچائی ہے۔ یہی بات ہے نا؟“
اس بارہ ہیلن نے اثبات میں سرہلا دیا۔

”مجھے معاف کر دو، آئی ایم سوری..... رینیلی سوری۔“

وہ ایک دم خفا ہو گئی۔ پھر اس نے کہا۔ ”لوویںز نیور ہیونگ ٹو سے یو آر سوری۔“
”آئی ایم سوری فار سینگ سوری۔“ ماجد نے کہا۔

وہ کھلکھلا کر ہنس دی۔ پھر خود ہی سنجیدہ ہو گئی۔ ”تم بہت بدگمانی کرتے ہو۔“
”اب نہیں کروں گا۔“

”وعدہ!“ ہیلن نے ہاتھ پر بڑھاتے ہوئے کہا۔

ماجد نے اس کا ہاتھ تھام لیا۔ ”وعدہ..... پکا و عدہ۔“

ہیلن کی آنکھیں مکرانے لگیں۔ ”یہ بات نہیں کہ میں تمہارے دیے ہوئے دکھوں سے یا ان دکھوں سے ڈرتی ہوں، جو تم مستقبل میں مجھے دو گے۔ میرے لئے تو وہ بھی سرمایہ حیات ہوں گے۔ میں تو صرف اس بات سے ڈرتی ہوں کہ کہیں اس کے باوجود تم مجھے اکیلانہ چھوڑ دو۔“

”ایسا کبھی نہیں ہو گا۔“ ماجد نے کہا اور یہ کہتے ہوئے اس کی آنکھ کھل گئی۔ اپنا یہ جملہ اس نے خود بھی سناتھا۔ وہ بے چین ہو کر انہوں بیٹھا۔ اسے اپنے دل پر ناقابل بیان بوجھ محسوس ہو رہا تھا۔ اس نے گھری میں وقت دیکھا۔ ساڑھے چھ بجے کچھ سوچ کر دوہ انہوں گیا۔ اس نے جلدی سے منہ ہاتھ دھویا، کپڑے بدالے اور گھر سے نکل آیا۔ اسی ناشتے کے لئے کہتی رہ گئیں۔

وہ ہیلن کے گھر پہنچا تو سوا سات بجے تھے۔ ہیلن اسے دیکھ کر جیران بھی ہوئی اور

خوش بھی۔ شیلا کانج کے لئے تیار ہو رہی تھی۔ میری آفس کے لئے نکل چکی تھی۔ پیا بستر پر بیٹھے اخبار پڑھ رہے تھے۔ وہ ماجد کو دیکھتے ہی کھل اٹھے۔ ”او مائی سن، گذ مارنگ..... اٹاڈن کے بعد آیا..... کھنا ہے ام سے؟“

”ارے نہیں یا! آپ سے کیسے خواہو سکتا ہوں میں۔“ ماجد نے ہستے ہوئے کہا۔
”چلو، اچھا ہوا، ناشتا ساتھ کریں گے۔ اے اسٹیلا! ناشتا لاو امارے اور ماجد کے واسٹے۔“ اس نے یہوی کو پکارا۔

ناشٹے کے بعد ہیلن دفتر کے لئے تیار ہوئی۔ ماجد اس کے ساتھ ہی گھر سے نکل آیا۔
وہ دونوں بس اٹاپ کی طرف بڑھتے رہے۔ پھر ماجد نے کہا۔ ”آج دفتر سے چھٹی کر سکتی ہو؟“

ہیلن نے چونک کر اسے دیکھا۔ ”کیوں؟ تم چاہتے ہو کہ میں آج چھٹی کر لوں؟“
”ہاں۔“

”تو سمجھ لو، ہو گئی چھٹی، لیکن کریں گے کیا؟“
”پہلے کہیں چل کر چائے پیں گے۔ وہاں بیٹھ کر سوچیں گے کہ کیا کیا جائے۔“ ماجد نے ڈرتے ڈرتے کہا۔ اسے خوف تھا کہ ہیلن کہے گی۔ ”وہاں بیٹھ کر تو تم لڑو گے مجھ سے۔“ لیکن ہیلن نے کچھ نہیں کہا۔ صرف سر کو تھیہی جبکش دے کر رہا گئی۔ ”آج میرا جی چاہتا ہے کہ ہم اسکول سے بھاگے ہوئے بچوں کی طرح آوارہ گردی کریں۔“ ماجد نے مزید کہا، پھر پوچھا۔ ”پیسے کتنے ہیں تمہارے پاس؟“

ہیلن یہ سن کر کھل انھیں۔ اس سے پہلے ماجد نے کبھی اسے کوئی بل ادا نہیں کرنے دیا تھا۔ ”بہت پیسے ہیں میرے پاس۔ چار سو روپے سے زیادہ۔“

”اتنے سارے! تب تو وہ گھر کے خرچ کے ہوں گے۔“ ماجد نے کہا۔

”نہیں مجو! کل ہی تو مجھے بونس ملا ہے۔“

”تب تو نجیک ہے۔“

باتیں کرتے کرتے وہ کیفے اوڑیں تک آگئے تھے۔ وہ اور جا بیٹھے اور انہوں نے چائے منگوالی۔ ماجد نے چائے کی نرے اپنے سامنے کھینچ لی۔ ”آج چائے میں بناؤں گا۔“ اس نے کہا۔

”نمیں جو! پلیز۔“ ہیلن نے بچوں کی طرح خدکی۔ ”تمارے لئے چائے بنا کر مجھے خوشی ہوتی ہے۔“

”آج تو میں ہی بناوں گا۔ ویسے بھی تم گھر میرے لئے چائے بنا کر اپنی خوشی پوری کر چکی ہو۔“

”تمہیں کیسے پتا؟“ ہیلن کے لمحے میں حیرت تھی۔

”کیا میں تمارے ہاتھ کی چائے کا ذائقہ نہیں پہچاتا؟“ ماجد نے آنکھیں نکال کر کما اور چائے کی پیالی اس کی طرف کھسکا دی۔

”اچھا، اس عنایت کی کوئی خاص وجہ؟“

”بڑی بد گمان ہو۔“ ماجد نے کما اور خود یہ جھینپ گیا۔ بد گمان تو وہ خود تھا۔

”نمیں، لیکن مجھے لگتا ہے، تم خواخواہ کسی بات کی تلاشی کے چکر میں ہو، حالاں کہ اس کی کوئی ضرورت نہیں۔“

”ضرورت تو ہے۔ اچھا، یہ بتاؤ تم مجھ سے خفا تو نہیں ہو؟“

”ہرگز نہیں، میں خفا ہو بھی نہیں سکتی۔ تم سے خفا ہو کر تو مر جاؤ گی میں۔ محو پاگل! تم نے ایسی بات سوچی کیسے؟“ وہ جذباتی ہو گئی۔

”میں نے زیادتی جو کی تھی۔“ ماجد نے کہا۔ ”اچھا، تم خفا نہیں تھیں تو مجھے فون کیوں نہیں کر لیا تم نے؟“

”آزاد خیال تو ہوں۔“ ہیلن نے آہ بھر کے کہا۔ ”لیکن نسوائی و قار کا احترام ضروری سمجھتی ہوں۔ یہ اتنا کی بات نہیں۔ میری غلطی ہوتی تو میں تمہیں اگلے دن ہی فون کر لیتیں، لیکن غلطی تمہاری تھی اور پھر مجھے یقین تھا کہ تم لوٹ آؤ گے۔ یہ یقین نہ ہوتا تو خود ہی فون کر لیتی شاید۔ محو! تم میرے لئے بست قیمتی ہو اور میں گھروندے بنانے والوں میں سے ہوں۔ نام لکھنے والوں میں سے نہیں۔“

ماجد جھینپ گیا۔ ”ٹھیک کہتی ہو تم۔ میں خود غرض بھی ہوں اور اتنا پرست بھی۔“

اس نے بھرائی ہوئی آواز میں کہا۔ ”حقیقت یہ ہے کہ میں تمہاری محبت کے قابل.....“

ہیلن نے جلدی سے اس کے منہ پر باختہ رکھ دیا۔ ”ایسی باتیں نہ کرو محو!“ اس نے

تیر لجھے میں کہا۔

وہ خاموشی سے چائے پیتے رہے، ماجد بست زیادہ شرمذہ تھا۔ اس دنیا میں کون کسی کو اتنا چاہتا ہے، خود سے بھی زیادہ۔

چائے ختم کرنے کے بعد ماجد نے پیال ایک طرف کھکھائی اور آہستہ سے کہا
”ہیلن! تم مجھ سے شادی کرو گی؟“

”کیوں نہیں، کب شادی کرنا چاہتے ہو؟“

”ہیلن! میں مذاق نہیں کر رہا ہوں۔“ ماجد نے احتجاج کیا۔

”میں بھی مذاق نہیں کر رہی ہوں۔ اتنے سنجیدہ اور اہم معاملات میں کون مذاق کر سکتا ہے۔“

”تو تم تیار ہو؟“

”ہاں، حالانکہ بچھل بار کی گفتگو کے بعد مجھے اندازہ ہو گیا ہے کہ تمہاری بدگمانیاں مجھے دکھ دیتی رہیں گی۔ کاش، میں مسلمان پیدا ہوئی ہوتی۔ بہر حال مجھے ان دکھوں کا کوئی خوف نہیں۔ بس مجھے تم مل جاؤ میرے لئے اتنا ہی کافی ہے۔“

ماجد کو اس پر رات کا خواب یاد آگیا۔ ”تم نے رات خواب میں بھی تقریباً یہی بات کہی تھی۔“ اس نے کہا اور پھر ہیلن کو پورا خواب سنادیا۔ ہیلن سنتی رہی۔

”اب تو یقین کر لو میری سچائی کا۔“ ہیلن نے کہا۔

”اب کبھی بدگمانی نہیں کروں گا۔“

”وعدہ؟“ ہیلن نے ہاتھ اس کی طرف بڑھاتے ہوئے کہا۔

”وعدہ..... پکا وعدہ۔“ ماجد نے اس کا ہاتھ تھام کر کہا۔

اس کا خواب سچا ہابت ہو گیا تھا۔

چند لمحے خاموشی رہی۔ پھر ہیلن نے متعدد ہو کر کہا۔ ”لیکن مجھے ایک مسئلہ ہے۔

تمہیں اس وقت کا انتظار کرنا ہو گا جب شیلا تعلیم مکمل کر کے اپنے بیرون پر کھڑی ہو جائے۔ میں ماما اور بیبا کو بے سار نہیں چھوڑ سکتی۔“

ماجد کچھ دیر سوچتا رہا، پھر بولا۔ ”یہ کوئی بڑا مسئلہ نہیں ہے، میں خود بھی یہ نہیں

چاہتا تھا کہ ماما اور بیبا پر کوئی منفی اثر پڑے تم یوں کرنا کہ سروس کرتی رہتا ان دونوں کے

لے، مجھے کوئی اعتراض نہیں ہو گا۔“

”تحمیک یو مجو!“ ہیلن کے لبھے میں احسان مندی تھی۔ ”اچھا ب کیا پروگرام ہے؟“

”یہاں سے پسلے تو چڑیا گھر چلیں گے، اور پھر.....“

”پھر نیکسی کر کے نیکسی والے سے کہیں گے کہ ہمیں گھما آ رہے، شر بھر میں۔ میں تمہارے ساتھ ساری دنیا گھومانا چاہتی ہوں کیوں نہ پسلے اپنے شر سے شروعات کریں۔“

”رات، اور آخر میں ہم کلفشن چلیں گے۔“

”اوکے۔“

وہ سارا دن بچوں کی طرح ہاتھوں میں ہاتھ ڈالے بے فکری سے گھوٹتے رہے۔ انہوں نے کھانا ایک ریسٹورنٹ میں کھایا۔ شام ہوتے ہی وہ کلفشن پہنچ گئے۔ آٹھ بجے کے قریب وہ ساحل سے اٹھے۔ ”اب ہم آج کی آخری چائے پین گے، جیسیں میں۔“ ماجد نے کہا۔ جیسیں میں کھڑکی کے پاس بینہ کر ساحل کی طرف دیکھتے ہوئے ماجد نے کہا۔ ”ہیلن! تمہیں یاد ہے، آج تم نے کہا تھا کہ کاش تم کسی مسلمان کے گھر پیدا ہوتیں۔“

”ہاں، مجھے یاد ہے۔“

”تو تم مسلمان ہو جاؤ گا۔“

”مجو! آج میں تمہیں ایک بات بتاؤں۔ میں شروع ہی سے اسلام سے متاثر ہوں۔ لیکن میں تمہاری خاطر مسلمان ہو کر یہ کہلوانا نہیں چاہتی کہ میں تم سے شادی کے لائق میں مسلمان ہوئی ہوں۔ یہ اسلام کی توبہ ہے۔ میں اسلام کی پسندیدگی کی وجہ سے مسلمان ہوں گی۔ پلیز مجو! اس معاملے میں تم مجھ سے خدمنہ کرنا۔“ ہیلن کے لبھے میں انتہا تھی۔

”تحمیک ہے۔“ ماجد نے چکھاتے ہوئے کہا۔ ”لیکن پھر شادی کیسے ہو گی؟“

”اُسکی بات نہیں۔ اسلام نے اہل کتاب سے نکاح کی اجازت دی ہے۔“

”اچھا۔“ ماجد نے کہا..... لیکن اس کے لبھے میں بے یقینی تھی۔

”ہاں، تم چاہو تو پوچھ لیتا۔“

”تحمیک ہے آوا ب چلیں۔“

وہ آٹھ کھڑے ہوئے۔ انہوں نے ایک دوسرے کی قربت میں ایک یادگار دن گزارا

تھا۔

☆-----☆-----☆

اس رات ماجد، ابا کے کمرے میں بیٹھا تھا۔ ابا کوئی کتاب پڑھ رہے تھے۔ ماجد نے ہمت کر کے ڈرتے ڈرتے وچھا۔ ”ابا جی! کیا اہل کتاب لڑکی سے نکاح جائز ہے؟“
ابا نے کتاب آنکھوں کے سامنے ہٹائی اور اسے بہت غور سے دیکھا۔ ”ہاں بیٹھے جائز تو ہے۔“ انہوں نے بے حد نرم لمحے میں کہا۔ ”لیکن عموماً اس کا نتیجہ اچھا نہیں نکلتا۔
ایسے سائل سامنے آتے ہیں جن کا کوئی حل نہیں ہوتا۔“
”کیسے سائل؟“

”بھی یہوی اپنے مذہب پر قائم رہے، تب بھی محبت کے زور پر کام چل جاتا ہے۔
اصل مسئلہ بچوں کی پیدائش کے بعد سامنے آتا ہے۔“
”میں سمجھا نہیں ابا جی۔“

”مسئلہ یہ کھڑا ہوتا ہے بیٹھے کہ بچوں کا کون سانہ ہب ہو گا۔ یہ بات ملے ہے کہ بچے مال سے بہت قریب ہوتے ہیں اور اس کا اثر بہت گہرائی میں قبول کرتے ہیں۔ اب ظاہر ہے، تم یہ کبھی قبول نہیں کرو گے کہ تمہارے بچے عیسائیت کی طرف مائل بھی ہوں۔
یوں رنجھیں پیدا ہوں گی۔ ازدواجی زندگی الگ متاثر ہوگی اور نسلی بگاڑ کا مسئلہ الگ کھڑا ہو گا۔“

”لیکن ابا جی ہمارے ہاں تو ای بھی ہوں گی اور شینے، زرینہ بھی۔ بچے ان سے بھی تو متاثر ہوں گے۔ اس لحاظ سے یہ مسئلہ ابھرنے کا امکان کم ہے۔“
”ہاں بیٹھے! کم ہے لیکن ہے تو سکی۔ مسئلہ اتنا ٹھیک ہے کہ موہوم سے امکان کا خطرہ بھی مول نہیں لیا جانا چاہئے۔“

ماجد کے چہرے پر اندریشوں کی پر چھائیاں لرزنے لگیں۔ ابا جی ایسے ہی تھے۔ ابا بھی اور دوست بھی۔ اپنے طور پر برا بھلا سمجھا دیتے لیکن کبھی کسی چیز سے نہ روکتے۔ سمجھاتے بھی تو استدلال کے ساتھ۔ یہی وجہ تھی کہ عمل کی آزادی ملنے کے باوجود وہ ان کا فیصلہ قبول کر لیتا تھا۔ اس وقت بھی یہی ہوا تھا۔ محبت کیوں کہ قوی تھی اس نے وہ پھر بھی انک رہا تھا، لیکن ابا جی کی بات کی معقولیت اپنی جگہ تھی۔

ابا نے اسے پریشان دیکھا تو محبت آمیز لمحے میں کہا۔ ”میں نے تمہارے سوال کا جواب دیا ہے میٹھے! یہ نہ کوئی فیصلہ ہے نہ حکم۔ میں کہہ چکا ہوں کہ جس لڑکی کو تم پسند کرو گے، وہ کوئی بھی ہو اور کیسی بھی ہو، اس گھر میں اسے بھوکا درجہ ملے گا اور محبت و شفقت بھی، لیکن میں تمہیں مستقبل میں پریشان اور مسائل میں گھرا ہوا نہیں دیکھنا چاہتا۔ آگے جو مرضی مالک کی۔“

”میں جانتا ہوں ابا جی!“ ماجد نے ممنونیت آمیز لمحے میں کہا۔ ”آپ بہت اچھے ہیں۔“

اس رات وہ دیر تک سوچتا رہا۔ بالآخر اس نے فیصلہ کر لیا۔

☆-----☆-----☆

اگلی صبح اس نے ہیلن کو اس کے آفس فون کیا اور چھ بجے کیفے اوڑین میں ملنے کو کہا۔ حسبِ توقع ہیلن نے ہائی بھرلی۔ اس نے یہ بھی نہیں پوچھا کہ بات کیا ہے۔ ماجد شام تک اس سلسلے میں سوچتا رہا۔ وہ ہیلن سے محبت کرنا تھا اور اسے کھونا نہیں چاہتا تھا۔ دوسری طرف وہ اپنے بچوں کو خود سے بہتر مسلمان دیکھنا چاہتا تھا۔ یہ بات درحقیقت ہیلن کی محبت سے زیادہ اہم تھی۔ اگر ابا سے بات نہ ہوئی تو وہ ہیلن کی محبت کو اہم تر قرار دتا۔ کیوں کہ شادی سے پلے محبت اہم ترین ہوتی ہے اور اس سے متعلق تنگیں مسائل کی طرف آدمی کی نظر کبھی نہیں جاتی۔ البتہ شادی کے بعد چھوٹے چھوٹے مسائل بھی پھیل کر سامنے آتے ہیں۔ بڑے اور تنگیں مسائل کی تو بات ہی الگ ہے۔

وہ بھی ایسے محبت تھا۔ اگر اسے ہیلن کی بے پناہ محبت پر یقین نہ ہوتا تو شاید وہ ہیلن سے کوئی مطالبہ کرنے کے بجائے اسے جماں ہے اور جیسا ہے کی بنیاد پر قبول کر لیتا لیکن اتنے دنوں کے ساتھ کے بعد اسے اندازہ ہو گیا تھا کہ ہیلن اس سے بے پناہ محبت کرتی ہے اور اس کی کوئی بات نہیں ٹال سکتی۔ اس کے باوجود اس نے اپنے فیصلے میں لچک رکھی تھی کیوں کہ وہ بھی ہیلن سے محبت کرتا تھا۔ اس نے سوچا تھا کہ وہ ہیلن سے مسلمان ہونے کو کہے گا، اگر وہ انکار کرے گی تو اس سے وقتی طور پر قطعِ تعلق کر لے گا۔ اس صورت میں امکان یہی تھا کہ ہیلن کچھ دن بعد اس کی بات مان لے گی اور اگر اس نے یہ محسوس کیا کہ ہیلن اڑ گئی ہے تو وہ اس سے مذدرت کر لے گا، اسے منا لے گا۔ سارا

کھیل تھمل کا تھا۔ مزاحت کا تھا۔

یہ فیصلہ کر کے وہ مطمئن ہو گیا۔ شام کو وہ دونوں ملے۔ ماجد نے ویٹر سے کوکا کولا لانے کو کہا۔ ہیلن جیران نظر آنے لگی لیکن منہ سے کچھ نہ بولی۔ ماجد اس سے وہ بات کئے کا حوصلہ پیدا کرتا رہا۔ وہ جانتا تھا کہ اس کا مطالبہ ہیلن کے لئے تکلیف دہ ہو گا۔

”شادی کے بارے میں کیا سوچا تم نے؟“ بالآخر ماجد نے بات شروع کی۔

ہیلن نے نظریں اٹھا کر جیران آنکھوں سے اسے دیکھا۔ ”سوچنا کیا ہے، اب تو فیصلہ بھی ہو چکا ہے۔“ اس نے آہستہ سے کہا۔

”ہاں، لیکن ہیلن! میں چاہتا ہوں، تم شادی سے پسلے اسلام قبول کرو۔“ ماجد نے دبے دبے لمحے میں کہا۔

”میرا خیال ہے، کل ہم اس سلسلے میں بھی جتنی فیصلہ کر چکے تھے۔“

”اس کے باوجود میں تم سے التجا کر رہا ہوں۔“

”آخر ہوا کیا؟“ ہیلن کے لمحے میں جنبجاہٹ تھی۔

ماجد نے ابادی کی تمام دلیلیں اس کے سامنے رکھ دیں، پھر کہا۔ ”تم یقیناً یہ نہیں چاہو گی کہ ہماری محبت ازدواجی زندگی کی تنبیوں کی نذر ہو جائے۔“

”ایسا ہو گا بھی نہیں، کم از کم میری طرف سے ایسا نہیں ہو گا۔“ ہیلن نے مضبوط لمحے میں کہا۔ ”لیکن بدگمانی انسان کو اندر ہی اندر جلاٹی رہتی ہے، اس کا کوئی علاج ہی نہیں ہے۔“

”یہی سی، لیکن یہ صورت بھی تو تلتھی اور اختلاف کی ہے۔“

”میں تو تمہارا دیا ہوا جسم بھی قبول کرنے کو تیار ہوں۔“ ہیلن جذباتی ہو گئی۔

”لیکن میں تمہیں جنت دیتا چاہتا ہوں، اس کے لئے یہ ضرور ہے کہ تم میری یہ التجا مان لو۔ اس کے بعد میں تم سے کچھ بھی نہیں مانگوں گا۔“

”اور اگر میں صرف تمہیں پانے کے لئے بظاہر اسلام قبول کروں تو تمہارے خیال میں مسئلہ حل ہو جائے گا۔“ ہیلن نے طنزیہ لمحے میں کہا۔ ”تم یہ پسلو نظر انداز کر رہے ہو کہ درحقیقت ہر چیز کا انحصار ہماری نیتوں پر ہے اور نیتوں کو جانچنے کا کوئی پیاسہ آج تک ایجاد نہیں ہوا۔ یہ کام تو باہمی اعتبار پر چلتا ہے۔“

”میں تمہیں جانتا ہوں۔“ ماجد نے بڑے یقین سے کہا۔ ”تم کھوئی نہیں ہو، منافقت سے بہت دور ہو تم۔“

”لیکن یہ تو سچوں کے اتنی بڑی آزمائش میں ڈال کر تم مجھے منافقت کی ترغیب دے رہے ہو۔“ ہیلن نے احتجاج کیا۔ ”میں تمہیں کھونا نہیں چاہتی کسی قیمت پر بھی نہیں۔“

”میں جانتا ہوں، یہ ترغیب بھی کامیاب نہیں ہو سکتی۔“

ہیلن کچھ دیر سوچتی رہی، پھر اس نے ماجد کی آنکھوں میں دیکھتے ہوئے پوچھا۔ ”مجھ پر یقین رکھتے ہو؟“

”اس سوال کا جواب تو تم خود بھی دے سکتی ہو۔“

”نہیں دے سکتی، تم نے کبھی مجھ پر یقین کیا ہی نہیں۔“

ماجد شرمندہ ہو گیا۔ ”تم پر، تمہاری سچائی پر یقین رکھتا ہوں۔“ اس نے کمزور لمحے میں کہا۔ اسے احساس ہوا تھا کہ جہاں بات عقیدے اور نہ ہب کی ہو اور دونوں فریقوں کے درمیان یہ فرق موجود ہو، وہاں مکمل یقین اور اعتماد کبھی نہیں پہنچ سکتا، لیکن ہیلن اس پر اعتماد کرتی تھی، یقین رکھتی تھی، پھر اس نے سوچا، ممکن ہے، ہیلن کا یقین اور اعتماد محض سطحی ہو، یا ظاہری۔

”میں صفات دیتی ہوں کہ ہمارے گھر میں یہ مسئلہ کبھی پیدا نہیں ہو گا۔“ ہیلن نے پر اعتماد لمحے میں کہا۔

”یہ..... یہ کیسے ہو سکتا ہے؟“

”میں بچ کر رہی ہوں۔ میں صفات دیتی ہوں کہ میری تربیت کردہ اولاد اسلام کی اس قدر شیدائی ہو گی کہ تم اس کا تصور بھی نہیں کر سکتے۔ وہ جو تمہاری نبی ہے تا، وہ تو مسلمان ہے تا، پھر بھی وہ تمہارے بچوں کی ایسی تربیت نہیں کر سکتی، جیسی میں کروں گی۔ یقین کرو، ہمارے درمیان یہ مسئلہ کبھی نہیں ہو گا۔ مجھ پر اعتماد کرو جو!“

ماجد سوچ میں پڑ گیا۔ ہیلن نے بہت بڑا چیلنج کیا تھا اور کمال یہ تھا کہ اس چیلنج میں نبی کو خوانواہ ملوٹ کر لیا تھا۔ کچھ بھی سی، وہ بہر حال لڑکی تھی اور لڑکیاں ذرا ذرا اسی بات پر رقبابت محسوس کر لیتی ہیں۔ ماجد کو اس کے لمحے میں جذباتیت محسوس ہوئی تھی اور جذباتیت خود بقول ہیلن کے ناقابل اعتبار ہوتی ہے۔ وہ خود اپنے موقوف سے پیچھے ہٹنا

نہیں چاہتا تھا۔ دوسری طرف وہ یہ بھی نہیں کہہ سکتا تھا کہ اسے ہیلن پر اعتبار نہیں ہے اور اس کی ضمانت وہ قبول نہیں کر سکتا۔ اچانک اسے ایک ترکیب سوچھے گئی۔ ”میں تم پر اعتبار کر سکتا ہوں ہیلن، لیکن اسی اور ابا تو نہیں کر سکتے۔“ اس نے کہا اور کہتے ہی اسے ندامت بھی ہوئی کیوں کہ ابا تو عاصف کہہ چکے تھے کہ وہ اس کی پسندیدہ لڑکی کو ہر حال میں بھوکا درجہ دیں گے۔ پھر اس نے یہ سوچ کر خود کو مطمئن کر لیا کہ اس نے یہ جھوٹ نہ صرف اپنے خاندان اور آنے والی سلوں کی بہتری کے لئے بولا ہے بلکہ اس نے ایک رینی خدمت میں بھی کی ہے۔ اس نے کسی سے نہ تھا کہ کسی غیر مسلم کو راہِ حق پر لانا کا بُثواب ہے۔

”یہاں تم نے مجھے لا جواب کر دیا۔“ ہیلن نے ایک سرد آہ بھر کر کہا۔ ”واقعی تمہارے والدین تو آنکھیں بند کر کے مجھ پر اعتبار نہیں کر سکتے۔“

کچھ دیر خاموشی رہی۔ بیرا خالی بو تلہیں لے گیا۔ پھر وہ بیل لایا اور ماجد نے ادا۔ گی بھی کر دی۔ اس دوران ہیلن کسی گمراہی سوچ میں ڈوبی رہی۔ اس کی پیشانی پر فکر کی سلوٹیں تھیں۔

”پھر کیا سوچا تم نے؟“ ماجد نے پوچھا۔

”تم نے مجھے بڑی مشکل میں ڈال دیا ہے۔ یہ حقیقت ہے کہ اگر میں تمہیں پانے کے لئے اسلام قبول کروں گی تو ہمیشہ ایک خاش میں جلا رہوں گی۔ میری روح مضطرب رہے گی۔ ہمیشہ مجھے کھوٹ کا احساس رہے گا۔ میں کیا کروں۔ میری سمجھ میں کچھ نہیں آتا۔“ ہیلن کے لمحے میں بے بسی تھی۔

”محبت ہر خلش دور کر دیتی ہے، یہ ہر درد کا مدداؤ ہے۔ کیا تم محبت پر یقین نہیں رکھتیں؟“

”محبت پر تو ایمان ہے میرا، لیکن جو کچھ جذبے محبت سے بھی باورا ہوتے ہیں۔“

ہیلن نے کہا اور پھر سوچنے لگی۔ پھر اچانک اس نے پوچھا۔ ”چیز باتا جو! تم نے کسی سے بات کی تھی۔ آج تم اپنی زبان تو نہیں بول رہے ہو۔“

”میں نے ابھی سے بات کی تھی۔“ ماجد نے بتایا۔

ہیلن پھر سوچ میں پڑ گئی۔ ”تم ہی بتاؤ، میں کیا کروں؟“ اس نے دونوں ہاتھوں سے

سرقاں کر کھا۔

”میں تو بس یہ چاہتا ہوں کہ تم مجھ سے شادی کرلو۔“

”صرف یہی تو نہیں چاہتے تم۔“ ہیلن نے کہا۔ پھر اس نے سراخایا تو اس کی آنکھوں میں عزم کی چمک تھی۔ ”مجھے مہلت مل سکتی ہے سوچنے کی؟“ اس نے پوچھا۔
”کیوں نہیں۔“

”ٹھیک ہے، میں یہ چاہتی ہوں کہ ہم ایک مینے تک نہ ایک دوسرے سے ملیں نہ فون کریں۔ مجھ سے وعدہ کرو کہ اس کی خلاف ورزی نہیں کرو گے۔“

ساجد بری طرح چونکا۔ ”کیوں، مجھے بھول جانا چاہتی ہو؟“ اس نے پوچھا۔

”نہیں، جانتی ہوں کہ یہ میرے بس میں نہیں ہے۔“

”تو پھر یہ پابندی کیوں لگا رہی ہو؟“

”جاننا چاہتی ہوں کہ مجھ میں تلاشِ حق کا جذبہ تو انہا تر ہے یا تمہاری محبت کا۔ میں کوئی خلش پالنے کی عادی نہیں ہوں۔“

”لیکن ایک مینے“ یہ تو بہت ہوتا ہے۔ میں کیسے رہ سکوں گا تمہارے بغیر؟“ ماجد نے احتجاج کیا۔

”رہ لو گے، تمہیں مجھ سے زیادہ اذیت نہیں ہوگی مجھ سے دور رہ کر۔“

ماجد نے شکایت آئیز نظرؤں سے اسے دیکھا۔

”دیکھو جو! میں جانتی ہوں کہ تم مجھ سے محبت کرتے ہو لیکن یہ حقیقت ہے کہ میں نبنتا تمہاری ضرورت زیادہ محسوس کرتی ہوں۔ میں تمہیں زیادہ چاہتی ہوں۔ براہنے ماننا اور یہ کوئی فخر کی بات نہیں۔ محبتیں بھی رزق کی طرح ہوتی ہیں، مالک جس کو جتنی دے دے اس میں کسی کامکال نہیں۔“

ماجد خاموش رہا۔ جانتا تھا کہ وہ حق کہہ رہی ہے لیکن اس کے دل میں ایک لمحے کے لئے یہ خیال بھی آیا کہ ممکن ہے، یہ دکھاوا ہو پھر اس نے اس خیال کو ذہن سے جھٹک دیا۔ شاید وہ اب تک محبت میں یقین کی منزل میں داخل نہیں ہوا تھا۔

”ایک بات یاد رکھنا جو لوگ محبت میں یقین سے محروم ہوتے ہیں، انہیں کچھ بھی نہیں ملتا۔ لطف کی بات یہ ہے کہ محبت دو طرفہ کھیل ہے۔ یقین دونوں طرف

ضروری ہے، اگر ایک طرف گمان ہو، یقین میں کمی ہو تو دوسرا طرف خواہ یقین ایمان کی حد کو پہنچا ہوا ہو، رائیگاں ہو جاتا ہے، اور زیان کی آگ، جداگی کی آگ دونوں کے لئے یکساں ہوتی ہے۔ یقین والا خواہ خواہ مارا جاتا ہے۔ اور معاف کرنا، میں بھی کہاں کی باتیں لے بیٹھی۔ اس وقت ہذیانی کیفیت ہو رہی ہے میری۔“

ماجد کو احساس تھا کہ وہ ہیلن کا بیان نہیں تھا۔ وہ اس کی عدم یقینی کو پڑھ چکی تھی اور اس نے جو کچھ کہا، وہ ایک طرح کی پیش گوئی تھی۔ وہ ہذیان ہرگز نہیں تھا۔ وہ نظریں جھکائے، خاموش بیٹھا رہا۔ ہیلن سے نظریں ملانے کی اسے ہمت نہیں ہوئی۔

”تو وعدہ کرتے ہو مجھ سے کہ ایک میں نے تک نہ مجھ سے ملوگے اور نہ مجھے فون کرو گے؟“ ہیلن نے پوچھا۔

”یہ بہت ضروری ہے تمارے لئے؟“

”ہاں، اس کے بغیر میں فیصلہ نہیں کر سکتی۔“

”تب تو مجبوری ہے، یقین میں ایسا نہیں چاہتا۔“

”وعدہ کرو..... وعدہ کرو مجھ سے۔“ ہیلن نے تند لبجے میں کہا۔

”میں وعدہ کرتا ہوں۔“ ماجد نے مرے لبجے میں کہا۔ وہ دونوں انہوں کھڑے ہوئے۔ ان میں سے ایک جانتا تھا کہ یہ کتنی کٹھن آزمائش کا نقطہ آغاز ہے، یقین دوسرے کو ابھی اندازہ نہیں تھا۔

☆-----☆-----☆

وہ ایک مہینہ ماجد پر بست بھاری گزارا۔ پابندی اور دوری تو یوں بھی ہر چیز کی نیت بڑھادیتی ہے، وہ تو پھر ہیلن سے محبت کرتا تھا۔ ہیلن سے کم ہی سی، یقین بے طلب تو وہ بھی نہیں تھا۔ اس ایک میں وہ دنیا کا کوئی کام بھی ڈھنگ سے نہیں کر سکا۔ اس کے علاوہ وہ اپنے ماحول سے، گھر والوں تک سے کٹ کر رہ گیا۔ اس کی یہ تبدیلی گھر میں بھی نے محسوس کی لیکن کسی نے کچھ پوچھا نہیں۔ کوئی پوچھتا تو بھی کیا فرق پڑتا۔ وہ اس سلسلے میں کسی کو کچھ بتاہی نہیں سکتا تھا۔

پہلے ہی ہفتے میں اسے اندازہ ہو گیا کہ وہ ہیلن کا عادی ہو چکا ہے۔ اس کی سمجھ میں اس شعر کا مفہوم آگیا، جس کا وہ ہمیشہ مذاق اڑاتا تھا۔

وہ ترا ساتھ اک گھڑی بھر کا
کیوں ستا ہے عادتوں کی طرح
دوسرے ہفتے کے شروع میں یہ حال ہوا کہ اس کے ذہن میں ہر وقت ہیلن کا تصور
ہوتا۔ وہ یہ آس لے کر سوتا کہ اسے خواب میں دیکھے گا لیکن وہ عجیب و غریب خواب
دیکھتا، اذیت ناک خواب۔ ہیلن اسے کبھی خواب میں نظر نہیں آئی۔ اسے نیند سے خوف
آنے لگا۔ نیند اچھی چیز نہیں رہی۔ بار بار آنکھ کھلتی، اس پر وہ اذیت ناک خواب۔

ہر صبح دفتر جاتے ہوئے وہ سوچتا کہ آج ہیلن کو فون کرے گا۔ دفتر میں وہ کش کمش
میں جٹا رہتا۔ اس کا جی چاہتا کہ فون کرے پھر وہ خود کو سمجھاتا کہ فون کرنے کا مطلب یہ
ہو گا کہ وہ اپنے مطالبے سے دستبردار ہو گیا ہے۔ وہ خود کو یاد دلاتا کہ وہ ایک جنگ لڑ رہا
ہے، جس میں اہمیت ضبط اور تحمل کی ہے۔ وہ خود کو روکنے لیتا۔ اسے وہ جنگ بہر حال جتنا
تھی۔ اس ضبط میں بڑی اذیت تھی۔ اسے خیال آتا کہ ہیلن کی اذیت تو اس سے بھی سوا
ہو گی۔ پھر وہ سوچتا کہ کون جانے، وہ بڑے سکون سے ہو۔ سکون سے نہ ہوتی تو فون کر
لیتی۔ پھر خیال آتا کہ وہ خود بھی بے سکون ہونے کے باوجود فون نہیں کر رہا ہے۔ اس
طرح وہ خود ہی سوال گھڑتا اور خود ہی ان کے جواب۔ نتیجے میں وہ بڑی طرح جنبھلاتا، خود
پر بھی اور ہیلن پر بھی۔ خود پر اس لئے کہ ہیلن سے اسلام قبول کرنے کا مطالبہ اسی نے
کیا تھا۔ ہیلن پر اس لئے کہ ایک مینے کی یہ صوتی اور صوری جدائی اسی نے تھوپی تھی۔
اس عالم میں اسے بھوک لگتی لیکن کھانا نہ کھایا جاتا۔ وہ دو چار لفے زہمار کر کے رہ جاتا۔
چائے اور سکریٹ نوشی خطرناک حد تک بڑھ گئی تھیں۔ ہر نیا دن گزرے ہوئے دن کی
تصویر ہوتا تھا۔ بس اذیت کے کسی نئے رنگ کا اضافہ ہو جاتا تھا اس میں۔ وہ ایک ایک
دن گئی کر کاٹ رہا تھا۔

ایک ماہ پورا ہونے سے ایک دن پسلے ہیڈ کلر صاحب نے اسے بلایا۔ ”تمہارا
فون ہے۔“ انہوں نے کہا۔

ماجد نے ریسیور انھیا اور ماؤچھے پیس میں کھل۔ ”سیلو۔“ اس کا دل زور زور سے
دھڑک رہا تھا۔

دوسری طرف سے صرف بے ترتیب سانسوں کی آواز سنائی دی۔

”ہیلو۔“ اس بارہ تقریباً تیج اٹھا۔ ذہن میں اندریشے کھلانے لگے تھے۔

”ہیلو جو!“ جانی پچانی آواز سنائی دی۔

”ہاں بول رہا ہوں۔ خدا کا شکر ہے، تم نے فون تو کیا۔“

”بہت ہو چکی جو! اب مجھ سے ضبط نہیں ہوتا۔“ ہیلن کی آواز لرز رہی تھی۔

”تو نہ کرو۔ میرا بھی برا حال ہے۔ آج ہی آ جاؤ نا۔“

”ہاں، لیکن نہیں۔ جماں اتنے دن جھیلے ایک دن اور سی۔“

”بہت خدیدی ہو۔“

”نہیں، وعدے کا پاس رکھنا جانتی ہوں۔ خواہ وہ کسی اور سے نہیں، خود سے ہی کیا ہو۔ ہم کل ملیں گے جووا!“

”ٹھیک ہے کل چھٹی کر لو۔ میں تمہارے گھر آ جاؤں گا۔“

”نہیں، نہیں.....“ اس کی آواز میں بے تکلی تھی۔ ”یہ تو کوئی ضبط نہ ہوا۔ نہ تم چھٹی کر دے گے نہ میں۔ ہم آفس سے چھٹی کے بعد ملیں گے۔ چھ بجے۔“

”خواہ خواہ ضد کر رہی ہو۔“ ماجد جھنجلا گیا۔

”خد نہیں، وعدے کی بات ہے۔ پلیز جو! مجھ سے خفا ہو کر بات نہ کرو۔“

”نہیں، میں خفا تو نہیں ہوں۔“ ماجد نے جلدی سے کہا۔ ”کہاں ملوگی؟“

”وہیں، کیفے اوڈین۔“

”ٹھیک ہے، خدا حافظ۔“

”اللہ حافظ۔“

رابطہ منقطع ہو گیا۔ ماجد نے ریسیور کریڈل پر ڈالا اور اپنی سیٹ پر واپس آگیا۔ ہیلن کے انداز میں ایک مثبت تبدیلی نظر آئی تھی۔ اس نے گذبانی کے بجائے اللہ حافظ کا تھا۔



وہ ملاقات بھی یاد گار تھی۔ ہیلن نے اس کے دونوں ہاتھ تھام لئے تھے اور ویٹر کے آنے پر بھی نہیں چھوڑے تھے۔ وہ سکتے کی کیفیت میں نکلنی باندھے اسے دیکھے جا رہی تھی۔ اس کی نگاہوں میں بے یقینی تھی، جیسے اس کے وجود پر شک ہو۔ ماجد نے ویٹر

کو چائے لانے کی ہدایت کی۔ وہ خفت محسوس کر رہا تھا۔

”کیسی ہو تم؟“ اس نے بڑی نری سے اپنے ہاتھ چھڑاتے ہوئے کہا۔

”دیکھ لو، کیسی ہوں۔“ ہیلن نے ٹھنڈی سانس لے کر کہا۔

ماجد نے اسے بڑے غور سے دیکھا۔ وہ بہت بدل گئی تھی۔ بہت کمزور نظر آ رہی تھی وہ۔ رخسار اندر کو دھنس گئے تھے، آنکھوں کے گرد سیاہ حلقت تھے۔ رنگت دب گئی تھی اور جلد مر جھائی ہوئی تھی۔ ایسا لگتا تھا کہ وہ ایک صینت اسے چاٹ گیا ہے۔ ”یہ کیا حال کر لیا تم نے اپنا؟“ ماجد نے پوچھا۔

وہ اب بھی ٹھنڈی باندھے اسے دیکھتی رہی۔ ”حال تو تمہارا بھی اچھا نہیں ہے۔“

اس نے کمزور آواز میں کہا۔

اتنی دیر میں ویژہ چائے لے آیا۔ ہیلن نے بے تابی سے ٹرے اپنی طرف کھسکا لی۔

”چائے بنانے کو ترس گئی تھی میں۔“ پوچھو تو چائے سے نفرت ہو گئی تھی مجھے۔“ اس نے کہا اور چائے بنانا کر پیا۔ ماجد کے سامنے رکھ دی۔ ”لو، چائے پیو۔“

”تم نے اپنا کیا حشر کر لیا ہے؟“ ماجد نے محبت آمیز لمحے میں کہا۔

”کچھ نہیں، چند روز میں ہم دونوں ہی سنبھل جائیں گے۔ یہ تو ہوتا ہی تھا۔ یہ نہیں پوچھو گے کہ میں نے کیا فیصلہ کیا ہے؟“

” بتاؤ۔“

”میرا تلاش حق کا جذبہ تمہاری محبت سے ہار گیا۔ مجھے خوشی بھی ہے لیکن میں افسرده بھی ہوں۔ تمہاری محبت کی یہ فتح مجھے بہت منگی پڑی ہے، تم جیت گئے جو!“

ماجد نے جانے کیوں شرمدار ہو گیا۔ وہ واقعی جیت گیا تھا، لیکن اسے اس جیت کی کوئی خوشی نہیں ہوئی تھی۔ ”تو اب تمہارا کیا ارادہ ہے؟“ اس نے پوچھا۔

”میں تو اب ذرا سی بھی دیر نہیں چاہتی۔ آج میں ماما اور بیبا کو بتا دوں گی۔“

”اوران کا رو عمل کیا ہو گا؟“

”کچھ نہیں۔ وہ تو برسوں سے یہی موقع کر رہے ہیں۔ انہیں دکھ ہو گا لیکن یقین کرو،“

مجھے نہیں ہو گا۔ البتہ میں ان کا خیال رکھتی رہوں گی۔ تم سے بھی میری یہی انتہا ہے۔“

”میں تم سے اس سلسلے میں وعدہ کر چکا ہوں۔“

”تو پھر؟“

”میں آج ہی اباجی سے بات کروں گا، تم کل شام مجھے بیس ملتا۔“

☆-----☆-----☆

اباجی نے رضا مندی ظاہر کر دی تھی۔ تقریب کے لئے جمعے کا دن طے پایا۔ اباکی خواہش تھی کہ قبول اسلام کے بعد ماجد ہیلن کو گھر لائے گا اور وہاں مختصر سی تقریب نکال ہوگی۔ جس میں محلے کے کچھ لوگ موجود ہوں گے۔ یہ بھی طے پایا کہ لوگوں کو وقت کے وقت مدعو کیا جائے گا۔

اگلی شام ماجد ہیلن سے ملا۔ اس نے ہیلن کو یہ سب کچھ بتا دیا۔

”ٹھیک ہے۔ میں جمعے کے دن اسلام اپنے علاقے کی مسجد میں قبول کروں گی، وہاں سے آنے والی اذان کی آواز بر سوں سے میرے وجود میں ہائل چھاتی رہی ہے۔“ ہیلن نے خواب تاک لجھے میں کہا۔ ”تم تین بجے مجھے میرے گھر سے لے لیں۔ اب اس سے پہلے میں تم سے نہیں ملوں گی۔“

”واہ، یہ تو زیادتی ہے۔ آج پیر ہے۔ ابھی تو درمیان میں تین دن پڑے ہیں۔“ ماجد نے شوخ لجھے میں کہا۔

”تین دن صبر نہیں کر سکتے۔ پھر تو میں عمر بھر تمہارے ساتھ رہوں گی۔“

”اچھا ٹھیک ہے۔ چلو تم بھی کیا یاد کرو گی۔“

ہیلن نے باہر نکل کر تنا گھر جانے پر اصرار کیا۔ یوں وہ جدا ہو گئے، اس یقین کے ساتھ کہ اب وہ شادی کے بعد ملیں گے۔

☆-----☆-----☆

ان کا یقین رجح ہابت ہوا۔ ان دونوں کی ملاقات شادی کے بعد ہی ہوئی۔ اس شام کے تقریباً بارہ سال بعد۔ اس دوران بہت کچھ تبدیل ہو چکا تھا۔ ان دونوں کے بالوں میں ہلکی ہلکی سفیدی اتر آئی تھی یکن ہیلن کے چہرے پر بلا کی معصومیت اور پاکیزگی تھی، جب کہ ماجد کے چہرے پر بے سکونی اور پچھتاوے لکھوں کی تحریر میں لکھے ہوئے تھے۔ ہیلن کے انداز میں تھسرا وہ تھا، قناعت تھی اور تسلیم تھی۔ ماجد کے انداز میں اضطراب تھا، پریشانی تھی اور خلکشگی تھی۔ صرف وہی دونوں نہیں بد لے تھے، دنیا بدل گئی تھی۔ حکومت

بدل گئی تھی۔ نئی حکومت اسلامی نظام کی دعوے دار تھی۔ سود کا نظام ختم کیا جا رہا تھا یا شاید اس کا نام تبدیل کیا جا رہا تھا۔ شرعی عدالتیں قائم کر دی گئی تھیں۔ محمد انصاب قائم کر دیا گیا تھا، جس کی کوئی شناوائی نہیں ہوئی تھی۔ ملک میں عیسائی مشنریوں کی کامیابی کے اعداد و شمار ہولناک تھے۔ ان اعداد و شمار کے لحاظ سے ملک سرفراست تو نہیں، البتہ ایسے نمایاں ملکوں میں تھا، جہاں میسیحیت کامیاب ہو رہی تھی، قبول کی جا رہی تھی۔ ایک خوشنگوار تبدیلی بھی تھی۔ بارہ سال پلے جو شخص..... خدمتِ علّق کی غرض سے تباہ میدانِ عمل میں اترا تھا، اب وہ ایک ادارہ تھا۔ اس کا نام تھا عبدالستار ایڈھی۔ وہ دکھی انسانیت کی خدمت کرتا تھا، بے لوث خدمت، وہ تبلیغ نہیں کرتا تھا لیکن تبلیغ سے بہتر منتج حاصل کرتا تھا۔ دوسری طرف سرکاری سطح پر اسلام اسلام کا شور تھا لیکن لوگ خود کو پنجابی، سندھی، پنجابی بلوچ، هماجر اور بھاری کہتے تھے۔ اس بیان پر ایک دوسرے سے نفرت کرتے تھے، خون بھاتے تھے ایک دوسرے کا۔ وہ بڑا پر آشوب دور تھا۔ ہیلن کی ایک اور پیش گوئی درست ثابت ہو گئی تھی۔ اسلامی نظام کے دور میں بھی عیسائی مشنریوں کو لعلے عام تبلیغ کی اجازت تھی۔ ان کا تبلیغ لزیج و باکی طرح پھیل رہا تھا۔ بارہ سال بعد اس روز ماجد نے ہیلن کو بازار میں دیکھا تو اسے نہ جانے کیا کیا یاد آگیا۔

وہ اس روز اپنے بیٹے ساجد کو جوتا دلانے نکلا تھا کہ اچانک اسے ہیلن نظر آگئی۔ اس کے ساتھ ایک بچہ تھا، ساجد کا ہم عمر۔ ماجد ہیلن کو دیکھ کر ٹھنک گیا۔ ہیلن نے بھی اسے دیکھ لیا تھا۔ وہ اپنے بچے کی انگلی تھاے اس کے قریب آگئی۔ ”السلام علیکم۔“ اس نے بڑے پیارے کہا۔

”کیا حال ہے ہیلن؟“ ماجد نے سلام کا جواب دینے سے گریز کیا۔ جانتا تھا کہ غیر مسلموں کے سلام کا جواب نہیں دیا جاتا۔

”ہیلن نہیں، میرا نام آمنہ ہے۔“ تمدیدی بچے میں جواب ملا۔ ”اور یہ میرا بیٹا ہے ماجد۔“ اس بار لمحہ فخریہ تھا۔

ماجد سن ہو کر رہ گیا۔ بازار میں زیادہ ہجوم نہیں تھا۔ وہ لوگ سائیڈ میں کھڑے تھے۔ تھما ماجد بڑی دلچسپی سے ماجد کو دیکھ رہا تھا۔ ساجد کے انداز میں بے زاری تھی۔ اسے اپنے جو توں کی فکر تھی۔

”بیٹے ماجد! یہ تم سارے انکل ہیں.....“ آمنہ نے تنخے ماجد سے کہا۔

”السلام علیکم انکل!“ بچے نے کہا اور ماجد سے مصافحے کے لئے ہاتھ بڑھادیا۔

ماجد نے ساجد کو گھور کر دیکھا۔ ساجد نے بڑی بے زاری سے کہا۔ ”ہیلو آئی۔“

ماجد کٹ کر رہ گیا۔

”انکل کو سارے لکھے سناؤ ماجد!“ آمنہ نے اپنے بچے سے کہا۔

بچے نے بڑی روائی کے ساتھ کلے مع ترجمہ سنادیے۔ ماجد کو بچے پر بے ساختہ پیار

آیا۔ اس نے جھک کر اس کی پیشانی چوم لی۔

ساجد کو شاید کتری کا احساس ہوا۔ اس نے آمنہ سے کہا۔ ”میں نظمیں سناؤں

آنٹی؟“

”ضرور سناؤ بیٹا!“ آمنہ نے بڑی شفقت سے کہا۔

ساجد نے بیبا بلیک شیپ سیت تین انگریزی نظمیں فرفر سنادیں۔ ماجد اندر ہی اندر

کڑھتا رہا۔

آمنہ نے ساجد کی پیشانی چوم لی۔ ”ماشاء اللہ، ذہین ہوا پسے ابو کی طرح۔“ اس نے

شاپنگ بیگ ایک ہاتھ سے دوسرے ہاتھ میں منتقل کرتے ہوئے کہا۔

”ای! اب چلنے تا۔ نماز کا وقت ہو رہا ہے۔“ تنخے ماجد کے لہجے میں تڑپ تھی۔

”ہاں لیا! چلنے مجھے جوتے والا ہے۔“ ساجد نے ٹھنڈ کر کہا۔

ماجد اور آمنہ کی نظریں ایک لمحے کے لئے ملیں۔ ”آلی ایم سوری۔“ ماجد نے

زیر لب کہا۔

”سوری کہنے کا تو آپ کو اب بھی کوئی حق نہیں۔“ آمنہ نے کہا۔

ساجد تڑپ کر رہ گیا۔ اس نے نظریں جھکالیں۔

”اچھا، خدا حافظ۔“ آمنہ نے کہا۔

”خدا حافظ انکل! آپ ہمارے گھر آئیں گے نا؟“ تنخے ماجد نے کہا۔

”بیٹے، ہم نے تو بارہ برس پسلے جنت چھوڑ دی تھی۔ اب ہم کسی جنت میں قدم

نہیں رکھ سکتے۔“ ماجد نے دل گرفتگی سے کہا۔

آمنہ نے نظریں اٹھا کر ماجد کی آنکھوں میں جھانکا۔ ماجد کو اس کی آنکھوں میں

درگزر کی روشنی نظر آئی۔ اس نے جان لیا کہ آمنہ نے اس کی وجہ سے بڑی اذیت سی ہے لیکن اسے معاف کر دیا ہے۔

”اچھا، خدا حافظ۔“ آمنہ نے کہا اور بچے کی انگلی تھام کر آگے بڑھ گئی۔ ماجد انہیں جاتے دیکھتا رہا۔ پھر وہ نظروں سے او جھل ہو گئے لیکن وہ اسی راستے کو تکتا رہا۔

”چلنے تایا!“ ساجد نے اسے چونکا دیا۔

اس نے ساجد کو جوتا دلایا اور گھر واپس چلا آیا۔ وہ بہت بجھا بجھا ساتھا۔ اس نے بیوی سے کوئی بات نہیں کی۔ اپنے کمرے میں چپ چپ لیٹا رہا۔ وہ اس دن کو یاد کر رہا تھا، جب اس نے جنت گنوائی تھی۔ اسے مجبور کر دیا گیا تھا۔ اس نے اپنی دانت میں قربانی دی تھی، اسلام کی خاطر، اپنی نسل کی خاطر، اس نے اپنے ارمانوں کا گلا گھونٹ دیا تھا، شاید اس نے ہیلن کی زندگی تباہ کرنے میں کوئی کسر نہیں چھوڑی تھی۔ صرف اس لئے کہ اس کے بچے غالص مسلمان ہوں، لیکن ہیلن برپا نہیں ہوئی تھی۔ وہ تو اب آمنہ تھی، نسخے ماجد کی ای اور وہ خود اپنے بچوں کا بیان کر رہا تھا۔ اس کے بچوں کو صرف ایک کلمہ آتا تھا۔ ہیلن کے بچے کو تمام کلمے یاد تھے معنی سیت۔ اس کے بچے کو جو توں کی فکر تھی اور ہیلن کے بچے کو نماز کی۔ یہ سب کیا تھا! کیا اس کی قربانی رائیگاں ہی گئی؟

اسے وہ دن آج بھی یاد تھا۔ اس نے جمعے کے دن ہیلن سے شادی کا وعدہ کیا تھا۔ جمعرات کی شام وہ دفتر سے آیا تو شیم کا بلا و اس کا منتظر تھا۔ وہ چائے پی کر اس طرف چلا گیا۔ وہاں شیم کے علاوہ ظفر اور مولانا بشیر بھی تھے۔ انہوں نے بڑے پر پتاک انداز میں اس کا خیر مقدم کیا۔ ”فرمائیے، خیریت تو ہے؟“ اس نے پوچھا۔

”بھی ہاں،“ بس آپ سے نجی نوعیت کا ایک سوال کرتا تھا۔ ”ظفر نے کہا۔

”بھی؟“

”سنا ہے کل آپ ایک کرپچن لاکی سے شادی کر رہے ہیں؟“

”بھی ہاں۔“ اس نے جواب دیا لیکن اس کا ماتھا ٹھنک گیا۔

”وہ کرپچن لاکی، جو اس علاقے میں تبلیغ کے سلے میں آچکی ہے؟“

”وہ مجبور ہو کر آئی تھی،“ ورنہ اس نے کبھی تبلیغ کے کام میں حصہ نہیں لیا۔“

”یہ تو اس نے آپ کو بتایا ہو گا اور آپ نے یقین کر لیا ہو گا۔ ہم تو یقین نہیں کر

سکتے اس پر۔"

"تو مت سمجھنے یقین۔" اس نے تیز لمحے میں کہا۔

اس پر ظفر جز بزر ہو گیا۔ مولانا بشیر نے بات آگے بڑھائی۔ "ویکھیں ماجد صاحب! میں جانتا ہوں کہ آپ سیدھے پچ مسلمان ہیں، لیکن آپ ایک کرپچن لڑکی سے شادی کر کے اسلام کو نقصان پہنچائیں گے۔"

"وہ کل مسلمان ہو رہی ہے۔"

"یہ بات ناقابل یقین ہے کہ جو لڑکی کل تک مسیحیت کی تبلیغ کرتی رہی ہے، وہ آج مسلمان ہو جائے گی۔"

"اب میں آپ کو کیسے یقین دلاؤں۔ آپ کل خود اس سے پوچھ لجھے گا۔"

"میں سب جانتا ہوں، آپ کو اندازہ نہیں۔ آپ اپنی پوری نسل تباہ کر لیں گے۔ اسلام کو بھی نقصان پہنچے گا۔"

"میں اسلام کو نقصان پہنچانے کا تصور بھی نہیں کر سکتا۔" اس نے زم لمحے میں کہا تھا۔ "آپ مجھے سمجھائیں تو۔ آخر اس میں کیا قباحت ہے؟"

"ویکھیے، تاریخ شاہد ہے کہ یہودیوں اور عیسائیوں نے مسلمانوں پر سب سے کاری وار اپنی عورتوں کے ذریعے کیا ہے، ہر دور میں ایسا ہوا ہے۔ اس دور میں مصر کو دیکھ لجھے۔ لبنان کو دیکھ لجھے اور نماج آپ کے سامنے ہیں وہ اپنی عورتوں کے ذریعے مسلمانوں کی نسل تباہ کر دیتے ہیں۔"

"لیکن ہیلن اسلام سے متاثر ہے۔ وہ پچ دل سے اسلام قبول کر رہی ہے۔"

"یہی بات تو حلق سے نہیں اترتی۔ میں نے سنا ہے، اس سے پہلے وہ مسلمان ہونے

پر تیار نہیں تھی۔ اس کا کہنا تھا کہ اہل کتاب سے نکاح جائز ہے۔"

"جب ہاں، اس وقت جو بات آپ کہہ رہے ہیں میں نے اسی کے حوالے سے اسے سمجھایا تھا۔"

"وہ مسلمان ہونے پر رضامند کیسے ہوئی؟"

"میری محبت کی وجہ سے۔" اس کے مٹ سے بے ساختہ نکل گیا۔

"ابھی تو آپ کہہ رہے تھے کہ وہ اسلام سے متاثر ہے۔ اس لئے مسلمان ہو رہی

ہے۔"

"تی ہاں، دونوں باتیں ہیں۔" وہ گز بڑا گیا۔

"یہ بھی تو ممکن ہے کہ وہ مشنری کی ہدایت پر مصلحت ایسا کر رہی ہو۔ اس صورت میں آپ کے بچوں کا، آپ کی نسل کا کیا ہو گا؟"

وہ سوچ میں پڑ گیا۔ ہاں، یہ بھی تو ہو سکتا ہے۔ ذہن نے سوچا، لیکن دل نے سختی سے تردید کر دی۔ "یہ ممکن نہیں ہے۔" اس نے سخت لہجے میں کہا۔

"یہ تو آپ کہہ رہے ہیں اور آپ اس سے محبت کرتے ہیں۔ ایسے میں آدمی دماغ سے نہیں، دل سے سوچتا ہے۔"

"نہیں، ایسا نہیں ہے۔" اس نے چیخ کر کہا۔

"یہ بھی سوچیں کہ علاقے میں آپ کی عزت نہیں رہے گی۔" ظفر نے کہا۔

"مجھے کوئی پروا نہیں، عزت ذلت خدا کے ہاتھ ہے، آپ مجھے بلیک میل نہیں کر سکتے۔"

"آپ کو بلیک میل کوئی نہیں کر رہا ہے۔" شیم نے جلدی سے کہا۔

"سوچیے تو، اس میں آپ کے گھر کے ہر فرد کا نقصان ہے۔ آپ کی بہنوں کا کیا بنے گا؟"

"آپ لوگ کہنا کیا چاہتے ہیں؟" وہ جنبھلا گیا تھا۔

"اس صورت میں آپ کی بہنوں کو مناسب رشتہ ملنے کا امکان نہیں۔" مولانا بشیر نے کہا۔ "ہمارا خیال ہے کہ وہ کرچن لڑکی مذموم مقاصد کے تحت اسلام قبول کر کے آپ سے شادی کر رہی ہے۔ آپ سمجھتے ہیں کہ وہ بچی ہے اور اسلام سے واقعتاً متاثر ہے۔ مان لیں کہ ہم دونوں کے لئے امکانات برابر ہیں۔ اب فرض کیجئے کہ آپ کا خیال درست ہے، تب تو ٹھیک ہے۔ یہ کارِ ثواب بھی ہے لیکن ہمارا خیال درست ہے تو آپ بڑے خسارے میں ہیں۔ دنیا میں بھی اور آخرت میں بھی۔ آپ اپنے طور پر ذاتی نقصان کی صورت میں ہر خطروہ مول لینے کا حق رکھتے ہیں، لیکن جمال آپ کی نسلوں کو اور دین کو خطرہ لاحق ہو، وہاں آپ کو خطروہ مول لینے کا حق حاصل نہیں۔ آپ خدا کو کیا جواب دیں گے؟ ہم تو آپ کے بھلے کے لئے ہی کہہ رہے ہیں۔"

وہ منطقی انداز میں کسی گنجی بات تھی، اس کے دل میں اتر گئی۔ وہ چند لمحے سوچتا رہا، پھر بولا۔ ”ٹھیک ہے، میں غور کروں گا۔“

”ہم بھی آپ پر کوئی فیصلہ نہیں تھوپ رہے بلکہ یہی چاہتے ہیں کہ آپ خوب سوچ سمجھ کر فیصلہ کریں۔ جذباتیت سے بچیں۔“

وہ وہاں سے اٹھ آیا۔ وہ سوچتا رہا کہ اس کا سب سے بڑا مسئلہ یہ جذباتیت ہی ہے۔ ہیلن بھی یہی کہتی تھی، سب یہی کہتے ہیں۔ شاید وہ کوئی درست فیصلہ کرنے کی الہیت ہی نہیں رکھتا۔ وہ سوچتا رہا کہ کس بے مشورہ لے پھر اسے ابادی کا خیال آیا، جو بزرگ ہی نہیں دوست بھی تھے۔

اس رات اس نے ابادی کو سب کچھ بتا دیا۔ ان کا کہنا بھی یہی تھا کہ مولانا کی بات محتقول ہے۔ ممکن ہے لڑکی بھی ہو لیکن یہ امکان بھی ہے کہ وہ مضبوطہ بندی کے تحت کام کر رہی ہو۔ اس طرح وہ محلے والوں میں گھل مل کر اور لوگوں کو بھی متاثر کر سکتی ہے۔ ”فیصلہ تو تمہیں کو کرنا ہے بیٹھے!“ ابادی نے کہا تھا۔ ”لیکن میرے خیال میں یہ مناسب نہیں ہے بہر حال تمہارا فیصلہ مجھے منظور ہو گے۔“

یوں ابادی نے اسے آزادی بھی دی اور فیصلہ بھی کر دیا۔ تمام رات اس کے ذہن و دل میں جنگ ہوتی رہی۔ وہ جاگتا رہا۔ بالآخر صبح ہوتے ہوتے دل ہار گیا۔ شاید اس نے زندگی میں پہلی بار کوئی غیر جذباتی فیصلہ کیا تھا۔ اس کے باوجود الجھتارہا۔ ہیلن کا چہرو اس کی نگاہوں میں پھرتا رہا۔ وہ جتنے کا دن تھا اور اس زمانے میں جمعے کی چھٹی نہیں ہوتی تھی، بلکہ ہاف ڈے ہوتا تھا۔ وہ عموماً ہاف ڈے کی چھٹی کرنا چھٹی کا زیاد سمجھتا تھا لیکن اس روز وہ دفتر جانے کی پوزیشن ہی میں نہیں تھا۔ بارہ بجے تک وہ سوچتا رہا، الجھتارہا اور کڑھتا رہا پھر اسے نیند آگئی۔ وہ سو کر اٹھا تو پانچ بجے تھے۔ ہیلن نے اس کا کس کس طرح انتظار کیا ہو گکے۔ اس کے دل میں کیا کیا وسوسے آئے ہوں گے۔ وہ یہ سوچ کر پریشان ہو گیا۔ دل چاہا کہ وہ ہیلن کے گھر جائے لیکن نہ جانے کیوں، خیال آیا تھا کہ وقت نکل چکا ہے۔

اس روز کے بعد بھی اس نے بارہا ہیلن کے گھر جانے کے متعلق سوچا لیکن پیشانی کا بوجھ دن بے دن بڑھتا گیا۔ اب وہ اس کا سامنا کری ہی نہیں سکتا تھا پھر اس کی شادی ہو گئی اور آہستہ آہستہ ہیلن کی یاد بھی مٹتی گئی لیکن آج اسے دیکھ کر احساس ہوا تھا کہ وہ اسے

کبھی نہیں بھولا تھا۔

اب گھر میں کیا تھا۔ نہیں اور زینت کی شادیاں ہو چکی تھیں۔ دونوں اپنے اپنے گھر میں خوش تھیں۔ ای اور ابا اللہ کو پیارے ہو چکے تھے۔ شاہد کی شادی ہو چکی تھی اور وہ اپنی بیوی کے ساتھ الگ رہا تھا۔ یہاں وہ تھا، اس کی بیوی اور چار بچے۔

اس نے چونک کر دیکھا۔ شام ہو گئی۔ وہ ترپ کراٹھ بیٹھا۔ یہ شام..... یہ شام تو ہیلن کے نام ہے۔ آمنہ کو وہ نہیں جانتا تھا۔ وہ اب پرائی ہو چکی تھی، کسی اور کی امانت تھی، لیکن ہیلن تو اب بھی اس کی تھی۔ اس نے بیوی سے کہا کہ وہ باہر جا رہا ہے، ممکن ہے، دیر سے واپسی ہو۔ بیوی بڑبردا کر رہ گئی۔ وہ دروازہ کھول کر باہر نکل آیا۔

☆————☆————☆

وہ بغیر سوچے سمجھے، بغیر سست کا تعین کئے نکل کھڑا ہوا تھا پھر خود کار سے انداز میں اس کے قدم رک گئے۔ اس نے چونک کر دیکھا وہ کیفے اوڈین کے سامنے کھڑا تھا۔ بارہ سال اس نے یہاں آنے سے گریز کیا تھا۔ صرف یہی نہیں، ان بارہ سالوں میں اس نے ایسی ہر جگہ سے گریز کیا تھا، جہاں وہ کبھی ہیلن کے ساتھ گیا تھا۔ ایسی ہر رہگزرا اس کے لئے دکھ کی رہگزرا تھی۔ زندگی میں یو نہی کچھ دکھ کم ہوتے ہیں کہ انسان مزید دکھ خریدے! وہ بچوں کی فرمائش کے باوجود نہ کبھی چڑیا گھر لے کے گیا تھا اور نہ لکھن۔ اس کی بیوی اس بات پر جھنگلاتی تھی، کہتی تھی کہ اسے بچوں کا کوئی خیال نہیں ہے، بچوں سے بالکل محبت نہیں ہے۔ وہ اسے کیا بتاتا کہ ان بچوں کے لئے تو اس نے اپنی سب سے بڑی خوشی فربان کر دی ہے۔ آج شدت سے احساس ہو رہا تھا کہ وہ بچے تو اس کی توقعات پر پورے نہیں اترے۔ اس میں کس کا قصور تھا؟ خود اس کا؟ اس کی بیوی کا؟ درس گاہوں کا یا معاشرے کا، جس نے نئی نسل کو یہ مغربی ماحول دیا تھا اور انہیں کہیں کا بھی نہیں چھوڑا تھا؟

وہ کیفے اوڈین کے سامنے کھڑا اچکپاتا رہا، لیکن یہ بارہ سال پہلے والی اچکپاہٹ نہیں تھی۔ اب وہ ایک بختہ کار مرد تھا۔ وہ تنہ بھی اور جا سکتا تھا۔ فیلی کہ بن میں بیٹھ سکتا تھا۔ وہ اچکپا رہا تھا کہ اس کے ساتھ ہیلن نہیں تھی، لیکن جو لوگ اس طرح لئتے ہیں، ان کے ساتھ پچھڑے ہوئے لوگوں کے آسیب ہوتے ہیں۔ ان کے چہروں پر، ان کی آنکھوں میں

آئیں سائے منڈلاتے ہیں۔ وہ ریسورٹ میں داخل ہوتے ہوئے ڈر رہا تھا۔ وہ بھرا پڑا ریسورٹ اس کے لئے یادوں کا قبرستان تھا۔ اسے ڈر تھا کہ اندر قدم رکھتے ہی بے شمار یادیں اپنی اپنی قبروں سے انہ کھڑی ہوں گی، اس کی پذیرائی کے لئے۔ پھر اس نے سوچا کہ ڈرنے کی کوئی بات نہیں۔ وہ حسین یادیں دکھ دیں گی، لیکن وہ دکھ بھی حسین ہوں گے۔ وہ اسے خوشی بھی دیں گے۔ ایسی خوشی جو دکھوں میں بھیگی ہوئی ہوگی، لیکن اس خوشی کو وہ بارہ برس سے ترس رہا تھا۔

طبعاً وہ بے حد ذمہ دار آدمی تھا۔ وہ اس بات کا قائل تھا کہ آدمی کی اپنی زندگی صرف شادی تک ہوتی ہے۔ شادی کے بعد اس کی زندگی، اس کا ہر فعل بچوں کی امانت ہوتا ہے۔ وہ جانتا تھا کہ وہ وقت ضائع کر رہا ہے لیکن انسان کو بارہ برس میں چند گھنٹے اپنے لئے بھی ملنے چاہیں۔ مااضی میں جیئے کے لئے کیا وہ ان چند گھنٹوں کا بھی مستحق نہیں۔

وہ ریسورٹ میں داخل ہوا اور سیڑھیاں چڑھ کر اوپر پہنچ گیا۔ وہ اپنے جانے پہچانے فیملی کیبن میں گھسا تو جیسے ایک سایہ اس کے ساتھ تھا، لیکن نہیں، وہ سایہ نہیں تھا، وہ تو ہیلن تھی۔ البتہ اسے صرف وہی دیکھ سکتا تھا اور کسی کو وہ ہرگز نظر نہ آتی۔ یک لخت ہی کسی ٹلسٹ نے اسے اسیر کر لیا تھا۔

چند لمحے بعد ویٹر آیا۔ اسے جھٹکا گا، کیوں کہ وہ اسی پرانے ویٹر کی آمد کی توقع کر رہا تھا لیکن اسے یہ احساس پھر بھی نہیں ہوا کہ وہ بارہ سالوں کے بعد یہاں آیا ہے۔

”آپ اکیلے بیٹھے ہیں صاحب؟“ ویٹر نے پوچھا۔

”نہیں، کیا میں تمہیں اکیلا نظر آ رہا ہوں؟“

ویٹر گزرا گیا۔ ”میرا مطلب ہے کہ صاحب آپ اکیلے ہیں تو باہر بیٹھ جائیں۔“

”پھر وہی بات“ میں یہیں بیٹھوں گا۔ اس نے ترش سے لجھے میں کھا۔ ”کیا یہ بات

ریسورٹ کے خالیوں کے خلاف ہے؟“

”ایسی بات نہیں ہے سرا آپ تشریف رکھتے۔ کیا خدمت کروں آپ کی؟“

”دو چائے لے آؤ۔“

ویٹر نے حرمت اور خوف سے اسے دیکھا اور پھر پلٹ گیا۔ کبھی کبھی ریسورٹ میں

پاگل بھی تو آ جاتے ہیں۔ اب تو بھلتنا ہی پڑے گا، اس نے دل میں سوچا۔

ماجد سامنے بیٹھی ہیلن کو دیکھتا رہا، جو اس کی آنکھوں میں دیکھ رہی تھی، لیکن کسی بت کی طرح بے حس و حرکت تھی۔ کچھ دیر بعد دیٹر چائے لے آیا۔ ماجد نے ٹرے ہیلن کی طرف کھسکا دی اور پلٹ کرویٹر کو دیکھا۔ دیٹر کو اس کی آنکھوں میں آئیں سایہ نظر آیا۔ وہ خوف زدہ ہو کر وہاں سے کھسک آیا۔

ہیلن نے ٹرے کی طرف ہاتھ نہیں بڑھایا۔ وہ بے حس و حرکت بیٹھی ماجد کی آنکھوں میں دیکھتی رہی۔

”چائے نہیں بتاؤ گی؟“ ماجد نے پوچھا۔

اس کی آنکھوں میں نہ اقرار ابھر سکانہ انکار۔ وہ بے تاثر نظروں سے اسے دیکھتی رہی۔

”مجھ سے بہت ناراض ہو؟“

”نہ اس کے ہونٹ ہلے، نہ آنکھیں بولیں، لیکن ماجد نے اس کی آواز صاف سنی۔“ میں تم سے ناراض نہیں ہو سکتی جو! بس بات اتنی سی ہے کہ تمہاری ایک غلطی سے میں پتھر کی ہو گئی ہوں۔“

ماجد کی آنکھیں جلنے لگیں۔ ایسی چائے کا کیا فائدہ، جو ہیلن نے نہ بنا کر دی ہو۔ اس نے آنکھوں پر ہاتھ پھیراتو اسے نبی کا احساس ہوا۔

”ارے! میں تو رو رہا ہوں۔“ اس نے ہیلن سے کہا۔

”اچھا ہے دل کا بوجھ ہلکا ہو جائے گا۔ چائے نہیں پیو گے؟“ ہیلن کے لب اب بھی ساکت تھے لیکن آواز واضح تھی۔ ماجد کو احساس ہوا کہ وہ آواز باہر سے نہیں، اس کے اندر سے آ رہی ہے۔

”نہیں، اب میں چائے نہیں پیوں گا۔“

وہ دیر تک اس سے باشیں کرتا رہا۔ اس نے اسے سب کچھ تادیا۔ دیٹر مل لے کر آیا تو وہ ہیلن سے کہہ رہا تھا۔ ”یہاں سے تمہارے گھر چلیں گے اور پھر لکھنؤں، ٹھیک ہے؟“

ویٹر کے ہوش اڑ گئے۔ اس نے کانپتے ہوئے ہاتھوں سے بل کی ٹشرٹی میز پر رکھی اور برتن سمیٹ کر بھاگ بھاگ رخصت ہو گیا۔

ماجد نے طشتی کے نیچے دس کا نوٹ دبایا اور کیپن سے نکل آیا۔

☆ = = = = = ☆

صدر کا علاقہ خاصاً تبدیل ہو چکا تھا۔ پیشتر بوسیدہ عمارتوں کی جگہ نئی عمارتیں تعمیر ہو گئی تھیں۔ ہم کچھ پرانی عمارتیں بھی باقی تھیں۔ ہیلن والی عمارت بھی ایسی ہی عمارتوں میں سے تھی۔ ہیلن والے فلیٹ کا دروازہ بند تھا۔ ماجد نے دروازے پر دستک دی۔ پھر اس نے ادھر ادھر دیکھا۔ ہیلن اب اس کے ساتھ نہیں تھی۔

کچھ دیر میں دروازہ کھلا اور شیلا نظر آئی۔ شیلا کو پہچاننے میں ماجد کو ذرا دشواری نہیں ہوئی۔ وہ اب بھی پسلے جیسے تھی۔ بس اس کی شادابی میں اضافہ ہو گیا تھا۔
 ”کون ہے؟“ شیلا نے پوچھا اور اسے دیکھتی رہی پھر اچانک اس نے دروازہ پوری طرح کھول دیا اور سفہی آمیز لمحے میں چھپی۔ ”اوہ ماجد بھائی! آئی کانت لی لیو مائی آئز.....“

”یہ میں ہی ہوں شیلا۔“ ماجد نے کمزور آواز میں کہا۔

”اوہ پلیز کم ان۔ آئی ایم سو ایکسا یئنڈ ماجد بھائی!“

ماجد اندر چلا گیا۔ ڈرائیگ روم میں سب کچھ پسلے ہی جیسا تھا۔ ”آئیے ماجد بھائی!
 بیٹھئے۔“ شیلا نے صوفی کی طرف اشارہ کیا۔

ماجد بیٹھ گیا۔ اسی وقت دو نیچے کمرے میں آگئے، ایک لڑکا اور ایک لڑکی۔ لڑکا ہو بسو شیلا کی تصویر تھا۔ لڑکی کی بڑی بڑی شفاف آنکھیں ہیلن کی یاد دلاتی تھیں۔

”یہ میرے بچے ہیں۔“ شیلا نے کہا۔ ”یہ ہیلن اور یہ جیکب!“ پھر اس نے بچوں سے کہا۔ ”یہ تمہارے ماجد انکل ہیں، دش کرو انہیں۔“

”گذ ایونگ انکل!“ دونوں بچوں نے بیک آواز میں کہا۔

”گذ ایونگ۔“ ماجد نے جواب دیا۔

”اب جاؤ اور کھیلو۔“ شیلا نے دونوں بچوں کو ہدایت دی۔ وہ باہر چلے گئے۔

”ماجد بھائی! چائے لاوں آپ کے لئے؟“ شیلا نے پوچھا۔

”نہیں میں نے چائے چھوڑ دی ہے۔“ ماجد نے کہا۔

”اب آپ سنائیے، کمال غائب رہے؟ ہیلن نے بہت انتظار کیا آپ کا۔“

ماجد نے چونک کے سوالیے نظرؤں سے دیکھا۔

”مجھے معلوم ہے بھائی! ہیلن نے سب کو بتا دیا تھا کہ وہ آپ سے شادی کرنے والی ہے۔ لیکن آپ نہیں آئے۔ میں اس سے کہتی رہی کہ فون کر لے، آپ کے گھر جا کے دیکھے، لیکن وہ کہتی تھی کہ جو کو کچھ ہو گیا ہے۔ ورنہ وہ ضرور آتا۔ میں فون کر کے یا اس کے گھر جا کر کوئی بری خبر نہیں سننا چاہتی۔ میں کہتی، ضروری تو نہیں کہ کوئی نزیحہ ہوئی ہو۔ ممکن ہے، ’کوئی اور بات ہو، اس پر وہ کہتی‘ یہ اور بری بات ہو گی۔ میں نے اس کی ہر بات مان لی۔ میں لڑکی ہوں اس سے زیادہ کچھ نہیں کر سکتی۔ میری عزت کا اسے خیال کرنا چاہیے۔ اب اسے آنا ہو گا، اسے مجھ سے رابطہ کرنا ہو گا۔ میں ایسا کر سکتی ہوں، وہ اسی دن مسلمان ہو گئی تھی۔ ہم سے لڑتی تھی۔ کہتی تھی کہ خبردار، اب مجھے ہیلن کے نام سے نہ پکارتا۔ میں اب آمنہ ہوں۔ تمارے ساتھ جبکہ اُرہ رہی ہوں۔ جس دن میرا جو آئے گا، میں اپنے گھر ٹلی جاؤں گی۔ وہ ہم سب سے محبت کرتی تھی، لیکن چوتی بھی تھی۔ مما اور بیانے کبھی اس سے سختی سے بات نہیں کی، لیکن میری کو اس سے نفرت ہو گئی تھی۔ وہ اس گھر میں تمہاری مقدس کتاب جو پڑھتی تھی، نماز جو پڑھتی تھی۔ وہ دو سال آپ کا انتظار کرتی رہی ماجد بھائی! آخر میں میری کارویہ بہت خراب ہو گیا تھا۔ ہیلن روئی تھی کہتی تھی کہ میں اکیل ہوں، الگ مکان لے کر بھی نہیں رہ سکتی۔ مما اور بیانے بھی آپ کو بہت یاد کرتے تھے۔ پیا کہتے تھے کہ میرے نصیب میں بیٹا تھا ہی نہیں۔ دو سال کے بعد ہیلن نے ایک مسلمان سے شادی کر لی۔

”اس کا نام حیدر ہے۔ اچھا آدمی ہے وہ، لیکن کبھی آپ کی طرح ہمارے گھر نہیں آیا۔ ہیلن شادی کے بعد بھی سروس کرتی رہی۔ پوری تنخواہ لا کر ماما کے ہاتھ پر رکھ دیتی لیکن شادی کے بعد اس نے کبھی ہمارے گھر کا پانی تک نہیں پیا۔ ایک سال بعد میری نے بھی شادی کر لی۔ اگلے سال ہی میری بھی شادی ہو گئی۔ میرا ہبندز بھی بہت اچھا ہے۔ اس وقت ڈیولی پر گیا ہوا ہے ورنہ آپ کو اس سے ملتی۔“

”مما اور بیانے کہاں ہیں؟“ ماجد نے پوچھا۔

”دو سال پہلے وہ چلے گئے، آگے چھپے۔“ شیلانے اوس لمحے میں بتایا۔ ”ماجد بھائی!

اس روز آپ کیوں نہیں آئے تھے؟“

”میں مر گیا تھا شیلا!“

”مر گئے تھے!“ شیلانے اسے حیرت سے دیکھا۔

”ہاں مر گیا تھا۔ اتنی حیرت سے نہ دیکھو مجھے۔ کبھی کبھی آدمی مر کر بھی چلتا پھرتا ہے۔ زندہ تو میں اب بھی ہوں۔“ ماجد نے جواب دیا۔ اب وہ شیلا کو کیا بتا؟

”ماجد بھائی! آکی ایم سوری۔“

”پچھے نہیں ڈیر، آدمی کا اختیار ہے ہی کتنا۔ وہ بھی کبھی کبھی دوسرے لوگ اور کبھی معاشرہ سلب کر لیتا ہے۔ اب میں چلوں گا۔“

”درکیں ناپچھہ دیر۔ کھانا کھا کر جائیے گا۔“ شیلانے اصرار کیا۔

”نہیں میرا جاتا بہت ضروری ہے۔“ ماجد نے کہا اور انٹھ کھڑا ہوا۔ اس نے شیلا کو نہیں بتایا کہ اسے ہیلن سے ملنا ہے۔

☆-----☆-----☆

قدم یوں بے اختیاری سے اور اعتماد کے ساتھ انٹھ رہے تھے، جیسے وہ اپنی منزل سے باخبر ہو، حالاں کہ اسے پتا ہی نہیں تھا کہ وہ کس طرف جا رہا ہے۔ پھر وہ چونکا تو اس نے خود کو تانگا اسٹینڈ پر موجود پایا۔ پسلے تو اس کی سمجھ میں پچھے نہیں آیا پھر اسے یاد آیا کہ وہ رمضانی بیبا کی تلاش میں آیا ہے۔ وہ رمضانی بیبا نے وہ زندگی میں ایک بار ملا تھا..... جس کے تانگے پر بیٹھ کر وہ ہیلن کے ساتھ کلفشن گیا تھا، جس نے واپسی پر اس سے پیسے لینے سے بخوبی کلفشن کے ساتھ انکار کر دیا تھا، یہ کہہ کر کہ ہیلن اس کی بچیوں کی طرح ہے۔ ہاں، وہ اس تانگے کو کلفشن لے جانے کے لئے آیا تھا، جس کی اس نے ایک شام کو چبانی بھی کی تھی۔

رمضانی بیبا وہاں موجود نہیں تھا۔ اس نے پانچ منٹ انتظار کیا۔ وہ پانچ منٹ اسے ایک صدی کی طرح لگے پھر اس سے صبر نہ ہو سکا۔ اس نے ایک تانگے والے سے رمضانی بیبا کے متعلق پوچھا۔

”کون رمضانی بیبا؟“ تانگے والے نے حیرت سے کہا وہ چند لمحے ذہن پر زور دیتا رہا، پھر چونکا۔ ”اوہ، وہ رمضانی بیبا، اس کا تو سات سال پسلے انتقال ہو گیا تھا بابو!“ ماجد کے دل پر گھونسا سالگا۔ اسے شدید دکھ ہوا تھا یہ سن کر۔ اسے ایسا لگا، جیسے اس

کے اندر ایک عمد مر گیا ہو۔ اف، ایک شخص، جس سے صرف ایک مختصر ملاقات ہوئی، وہ اتنا اہم بھی ہو سکتا ہے۔ اس نے کبھی تصور بھی نہیں کیا تھا۔ وہ گم صم کھڑا رہا۔ تانگے والا کچھ کہہ رہا تھا لیکن اسے کچھ ہوش نہیں تھا۔ تانگے والا تھک ہار کر خاموش ہو گیا اور اسے عجیب سی نظروں سے دیکھنے لگا۔

چند لمحے بعد وہ سنبھلا۔ ”کیسیں چلتا ہے باپو؟“ تانگے والے نے پوچھا۔

”ہاں چلتا تو تھا، لیکن چھوڑو۔“ ماجد نے آہستہ سے کہا۔ وہ اسے کیا بتاتا کہ وہ بینے لمحوں کے قبرستان، سمندر کی طرف جا رہا ہے۔ سمندر جو بہت اچھا امانت دار ہوتا ہے۔ جو بیشہ لاشیں واپس کر دیتا ہے وہ اسے کیسے سمجھتا کہ اتنے تانگوں میں اسے وہی ایک تانگا درکار تھا، جواب اسے نہیں مل سکتا۔ کھوئی ہوئی تمام چیزوں، گزرے ہوئے لمحوں اور صربان، محبت کرنے والی پاکیزہ ہیلن کی طرح۔

وہ جلدی سے آگے بڑھا اور اس نے گزرتی ہوئی ایک نیکی کو اشارہ کیا۔ نیکی رک گئی۔ وہ بچھل نشت کی طرف بڑھا لیکن ٹھنک گیا۔ پھر اس نے اگلا دروازہ کھولا۔ ”سوری ڈیرا! اس طرح تو لوگ تمہیں ڈرامیور سمجھیں گے۔“ اس نے اگلی نشت پر بیٹھنے ہوئے کہا۔

ڈرامیور بری طرح گڑبڑا گیا۔ ”جی صاحب! میں تو ہوں ہی نیکی ڈرامیور۔“

”ہاں، ٹھنک ہے۔“ ماجد نے خالی الذہنی کی سی کیفیت میں کہا۔ ”کلفٹن چلو۔“

ڈرامیور چند لمحے اسے حیرت سے دیکھتا رہا، پھر اس نے گازی آگے بڑھا دی۔

وہ نیکی سے اترنا اور ساحل کی طرف چلنے لگا۔ وہاں بہت تبدیلیاں ہو گئی تھیں۔ پارک میں بے شمار جھولے نصب تھے۔ مختلف کھیلوں کے درجنوں امثال بن گئے تھے۔ وہ بڑھتا رہا۔ ساتھ ہی ساتھ اس کے دل کا بوجہ بھی بڑھ رہا تھا۔ اب تو وہ بے حس و بے حرکت ہیلن بھی ساتھ نہیں تھی، جسے اس کی ایک غلطی نے پتھر بنا دیا تھا۔

وہ چلتا رہا، اچانک اسے احساس ہوا کہ جس ریت پر اب وہ چل رہا ہے، وہاں تو بارہ سال پہلے ایک سمندر ہوا کرتا تھا۔ اب سمندر بہت دور تھا۔ ایک دیوار کے پیچے۔ ایسا لگتا تھا کہ وقت نے سمندر کو بھی بارہ برس پیچھے دھکیل دیا ہے۔ وہ تانگا لے کر ساحل تک جا بھی نہیں سکتا تھا۔ اچھا ہوا وہ تانگے لے کر نہیں آیا۔

وہ دیوار تک پہنچا تو اس نے دیکھا کہ سمندر تو دیوار سے بھی خاصا بیچھے ہے۔ اس وقت اسے تنائی کی ضرورت تھی۔ وہ دیوار کے ساتھ ساتھ چلتا ہوا بہت دور نکل آیا۔ اب ہر طرف سنا تھا۔ وہ دیوار پر چڑھا اور پار اتر گیا۔ بیچے ریت بہت سخت تھی۔ یعنی فرش کی طرح۔ سمندر خاصا بیچھے تھا لیکن آگے بڑھتا ہوا محسوس ہو رہا تھا۔ اچانک اسے جانی پہچانی خوبصورت محسوس ہوئی۔ اس نے نظریں اٹھا کر دیکھا۔ ہیلن اس کے سامنے تھی۔ وہ بے حس و حرکت تھی لیکن اس کی آنکھوں میں دیکھ رہی تھی۔

”یہیں چیز؟“ ماجد نے پوچھا۔

ہیلن کے لب نہیں بلے، آنکھیں نہیں بولیں، لیکن اس کی آواز سنائی دی۔

”ہاں!“

وہ یہیں جمع کرتا رہا۔ سورج غروب ہونے والا تھا۔ وہ تھک ہار کر کنارے کی طرف چلا آیا۔ موجود پیش قدی کر رہی تھیں۔ وہ ریت پر آلتی پالتی مار کر بیٹھ گیا۔ ہیلن اس کے سامنے تھی۔

”ریت پر میرا نام نہیں لکھو گے؟“ ہیلن کی آواز سنائی دی۔

”نہیں تمہارا نام ہی ایسا ہے کہ میں ریت پر نہیں لکھ سکتا۔ پھر اب میں فرق کچھ گیا ہوں۔ نام لکھنے والے خود غرض ہوتے ہیں۔ وہ کسی کا نام لکھتے ہیں تو اپنے لئے۔ گھروندے بنانے والے بہت ایچھے ہوتے ہیں۔ وہ گھروندے اس کے لئے بناتے ہیں، نہ چاہتے ہیں۔ میں تمہارے لئے گھروندہ بناؤں گا۔“

”اب نہیں بناسکتے۔“

”کیوں نہیں بناسکتا؟“

”دیکھتے نہیں ہو کہ اب ساحل کی ریت پتھر کی طرح سخت ہو گئی ہے۔ اب تم میرے لئے گھروندہ نہیں بناسکتے جو!“ آواز نے ”میرے لئے“ پر بالخصوص زور دیا تھا۔ ”میں بناؤں گا گھروندہ“ ضرور بناؤں گا۔“ ماجد نے کہا پھر اس نے انگلیوں سے ریت اکھاڑنا شروع کر دی۔ کام واقعی دشوار تھا۔ سمندر کے شور میں اضافہ ہو گیا تھا۔ سورج سمندر میں اترنے والا تھا۔ بالآخر ماجد نے گھروندہ بھر ریت جمع کر لی پھر اس نے اپنا پاؤں بیچے رکھا اور اپر ریت جمانے لگا۔ اسی وقت ایک زور دار موج آئی اور اس نے جبی ہوئی

ریت کو اکھاڑ کر بھاریا۔ ماجد نے ہیلن کو دیکھا۔ اس کی آنکھیں ساکت تھیں۔ ماجد نے پھر کوشش کی۔ اس بار قاتل موج پلے سے زیادہ تند تھی۔ اس کے باوجود وہ کوشش کرتا رہا لیکن ہر بار موجودوں نے گھروندے کو ابتدائی مرحلے میں ڈھا دیا پھر اس نے بار ہویں کوشش کی۔ نتیجہ اس بار بھی وہی تھا، بلکہ اب توپانی وہاں تک آپنچا تھا، جہاں وہ بیندا تھا۔

”اب کچھ نہیں ہو سکتا۔ سورج غروب ہو چکا ہے۔“ ہیلن کی آواز نے کہا۔

ماجد نے نظریں اٹھا کر دیکھا سورج واقعی غروب ہو چکا تھا۔ سمندر رات کی طرح تاریک نظر آرہا تھا۔ ”اب کچھ نہیں ہو سکتا؟“ ماجد کے لمحے میں سوال بھی تھا اور مایوسی بھی۔

”ہاں بھو! اب کچھ نہیں ہو سکتا۔ میرے لئے گھروندہ بنانے کا وقت گزر چکا ہے۔“

”شعر سنو گی؟“

”سناؤ۔“

”دو شعر سناؤں گا۔“ ماجد نے کہا۔

زمیں پر نام میرا روز وہ لکھنے محبت سے
ہوا مارے رقبابت کے سدا اس کو مٹا جائے
بنائے وہ مری خاطر گھر و ندا روز ساحل پر
کوئی موج سمندر روز ہی اس گھر کو ڈھا جائے

”واہ، بہت خوب بنت اچھے شعر ہیں۔“ ہیلن کی آواز نے کہا۔ ”غور سے سنو بھو!
اب میں جا رہی ہوں۔ تمہیں میری قسم، میرے پیچھے نہ آنا۔ تمہاری زندگی اب تمہارے
بچوں کی امانت ہے۔ آج کے بعد میرے بارے میں کبھی نہ سوچنا، یاد رکھنا کہ تم نے مجھے
ہمیشہ کے لئے ان پانیوں میں دفن کر دیا ہے۔“

ہیلن کا رخ ماجد کی طرف تھا اور وہ ائے قدموں سمندر کی طرف چل رہی تھی۔

ماجد سحر زدہ سا اس کی طرف بڑھ رہا تھا۔ ہیلن اب کر تک پانی میں تھی۔ پھر وہ اور پیچھے ہی۔ اب صرف اس کا چڑھ پانی کے اور پر تھا۔ خود ماجد گھننوں گھننوں پانی میں تھا۔

”ماجد تمہیں میری قسم واپس چلے جاؤ اور آئندہ یہاں نہ آنا۔ دکھ کی کسی رہگزرا پر نہ
جانا۔ بھو! مجھے حسرت ہے، کبھی مجھ سے کوئی ایسا وعدہ بھی کرلو، جو پورا کر سکو۔ وعدہ کرو

محب! "آواز میں انجام تھی۔

ماجد کو شدید جھٹکا سا لگا۔ واقعی اس نے ہیلن سے بہت وعدے کئے تھے، وفا ایک بھی نہیں کیا تھا۔ وہ جھٹک گیا۔ "میں وعدہ کرتا ہوں ہیلن! اور یہ وعدہ نبھاؤں گا۔" اس نے چیخ کر کہا۔

"شکریہ محب! بے حد شکریہ۔" اسی وقت پانی نے ہیلن کا چہرہ بھی نگل لیا۔ ماجد ایک قدم بڑھا، پھر اسے ہیلن سے کیا ہوا وعدہ یاد آگیا۔ اب وہ وعدہ اسے ہمیشہ یاد رکھنا تھا، وفا کرنا تھا۔ وہ پلٹا اور دیوار کی طرف بڑھ گیا۔ پانی اب دیوار کو چھوٹنے لگا تھا۔

میں نے کہا کہ تم سے بچھز کر میں کیا جیوں

اس نے کہا کہ عہد وفا تو وفا کرو

وہ دیوار پھاند کر اور پر آیا اور دوسری طرف اتر گیا۔ وہ اپنی ہیلن کو پانیوں میں دفن کر آیا تھا، سورج کے ساتھ۔ اس کے ذہن میں خیالات کا، سوالات کا ایک ہجوم تھا۔ کچھ بوجھ حکومتوں کے اٹھانے کے ہوتے ہیں۔ حکومتیں وہ بوجھ نہ اٹھائیں تو یہ ان کی نا اہلی ہے، لیکن جب وہی بوجھ فرد پر لاد دیا جاتا ہے تو فرد کا کیا حشر ہو گا ہے۔ یہ کیا ظلم ہے؟ کب تک ہو گا رہے گا یہ ظلم؟ وہ حکمراں کب آئیں گے، جو زبان سے جو کچھ کہیں گے، اس پر عمل بھی کریں گے؟ لوگ مذہب کے نام پر، معاشرے کے رواج کے نام پر دوسروں کی خوشیوں کو کب تک قتل کرتے رہیں گے؟ دوسروں کی آنکھوں میں تنگے تلاش کرنے والوں کو اپنی آنکھ کے شہتیر کب نظر آئیں گے؟ ان تمام سوالوں کے علاوہ اس کے ذہن میں ایک سوال اور بھی تھا کہ ان تمام سوالوں کے جواب کون دے گا؟

اس نے نظریں اٹھا کر دیکھا۔ روشنیاں دور تھیں، بست دور۔ وہ تنائی اور سکون کی تلاش میں بہت دور نکل آیا تھا۔ دور جہاں روشنیاں تھیں، وہیں سے اسے ٹیکسی یا رکشا ملنا تھا۔ اسے وہاں تک پہنچا چلنا تھا۔ راستہ بہت طویل اور وہ بہت تھکا ہوا تھا۔ لیکن اسے اپنے وعدے کی لاج رکھنا تھی۔ وہ پسلا اور آخری وعدہ تھا، جسے وہ ہر حال میں وفا کرنا چاہتا تھا۔ چنانچہ وہ تھکن کے باوجود چلتارہ، چلتا گیا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

زخم نہیاں

نفیاں ابھنوں کا شکار وہ نوجوان ایسے زخم نہیاں کا شکار تھا جو اسے کسی پل
چین نہ لینے دیتا تھا۔ وہ دور سے بلبلابھی نہیں سکتا تھا۔ وہ مسیحائی چاہتا تھا مگر کوئی
مسیحانہ تھا..... اس کے سینے میں ایک صحراء آباد تھا۔

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

یونیورسٹی کمپس پولیس اسٹیشن میں وہ کال اتوار کی شام موصول ہوئی۔ اس وقت انپکٹر منصور ذیوٹی پر تھا۔ اس نے فوری طور پر ایک ہینڈ کانٹیل کو ساتھ لیا اور یونیورسٹی کے ہائل کا رخ کیا۔

ہائل کے گران کا نام جمید تھا۔ اس نے انپکٹر کے استفسار پر بتایا۔ ”جی ہاں۔ راشد نے مجھے بتایا تھا کہ اس کے کمرے میں کوئی گزبرد ہے لیکن اس نے مجھے تفصیل نہیں بتائی۔ نہ ہی کمرے میں جانے دیا۔ کہنے لگا..... یہ پولیس کیس ہے۔ صرف پولیس ہی اندر جاسکتی ہے۔“ اس کے لمحے میں شکایت تھی۔ اس نے وہ دن بھی دیکھے تھے جب ہائل میں اس کے حکم کے بغیر پتا بھی نہیں بلتا تھا گراب تو زمانہ ہی اور تھا۔ ہائل میں اسلحے کی بھرپار تھی۔ لڑکوں کے لبوں پر دھمکیاں ہوتی تھیں۔ وہ کسی کوروک نوک نہیں سکتا تھا۔ اس کا بس چلا تو وہ نوکری پر لات مار کر چل دیا لیکن ریڈارمنٹ کے قریب پہنچ کر آدمی بزدل ہو جاتا ہے۔

”اس کمرے میں کون کون رہتا ہے؟“ انپکٹر نے پوچھا۔

”راشد نوید، مظفر ملک۔ ہر کمرے میں دو لاکے ہوتے ہیں۔“ جمید نے جواب دیا۔

”یہ دونوں لاکے ہیں کیسے؟“

”بہت اچھے۔“ جمید نے جلدی سے کہا۔ ”مجھے اسی پر تو حیرت ہے کہ ان کے کمرے میں کیا گزبرد ہو سکتی ہے۔ دونوں ہی بہت اچھے ہیں۔ کبھی کسی اسکی ولی سرگرمی میں ملوث نہیں ہوئے۔ اپنے کام سے کام رکھتے ہیں اور پڑھائی کو فل نامم جا ب سمجھتے ہیں۔ آج سے پہلے راشد نے مجھ سے اس لمحے میں بات نہیں کی تھی۔ وہ تو بیشہ میرا احترام کرتا تھا۔ اس جیسے چند لڑکوں ہی کی وجہ سے تو میرا بھرم قائم ہے۔“ اس کے لمحے میں دکھ اتر آیا تھا۔

زخم نسل ☆ 103

”آپ ہمیں ان کے کمرے تک لے چلے۔“

وہ کمرا دوسری منزل پر تھا۔ دروازہ نیم وا تھا۔ وہ کمرے میں داخل ہوئے۔ انپکٹر سب سے آگے تھا۔ اس کے پیچے جمشید اور پھر بیڈ کا نشیل تھا۔

کمرے میں داخل ہوتے ہی ان کی نظر ایک لڑکے پر پڑی جو کرسی پر بیٹھا کسی کتاب کے مطالعے میں محو تھا۔ کرسی کا رخ دروازے کی طرف تھا۔ وہ جھٹ پٹے کا وقت تھا۔ بلب روشن نہ ہونے کی وجہ سے کمرے میں روشنی بہت کم تھی لیکن لڑکے کو اس کی پروا نیں معلوم ہوتی تھی۔ وہ مطالعے میں پوری طرح منہک تھا۔

انپکٹر نے کمرے کا جائزہ لیا۔ ایک جانب ایک بیڈ تھا اور دوسری جانب دو رائمنگ تھا۔ درمیان میں ایک میز اور چار کرسیاں تھیں۔ بالی دو دیواروں کے ساتھ دو رائمنگ ٹیبلز تھیں۔ سامنے والی دیوار سے لگے ہوئے بیڈ پر کوئی چادر اوڑھے لیتا تھا۔ کرسی پر بیٹھا ہوا لڑکا اس نیم تار کی میں بھی خوب روئی کا بھرپور تاثر چھوڑ رہا تھا۔ بلکہ ایسے میں اس کی آنکھوں کی بے پناہ چیک اور نمایاں ہو گئی تھی۔ وہ یقیناً دراز قدم اور خوش بدن بھی تھا۔ چہرے کے نتوش یونالی بھنسوں جیسے تھے۔ اس کے اندازے لگاتا تھا کہ وہ گھنٹوں سے کرسی پر اسی طرح بیٹھا ہے..... بلا بھی نہیں۔

ان تینوں کے اندر آنے کے بعد لڑکے نے سراغھا کراٹھیں دیکھا۔ اس نے کتاب اپنے سینے پر نکالی اور بے نیازی سے سامنے والے بیڈ کی طرف اشارہ کر دیا۔

انپکٹر بیڈ کی طرف بڑھا لیکن سب کچھ غیر واضح تھا۔

”میرا نام راشد نوید ہے۔“ کرسی پر بیٹھے ہوئے لڑکے نے بتایا۔

”چکر کیا ہے؟“ انپکٹر نے قدرے سخت لمحے میں پوچھا۔ لڑکے نے کوئی جواب نہیں

دیا۔

جمشید نے آگے بڑھ کر لاست آن کر دی۔

ایک لمحے کو انپکٹر کی آنکھیں چندھیا گئیں۔ پھر اس نے بیڈ پر لیٹھے ہوئے لڑکے کا جائزہ لیا۔ وہ پیٹ کے بل لیتا تھا۔ پھر انپکٹر کو اس کے دونوں طرف خون کا تالاب سانظر آیا..... چہرے کے دونوں طرف، جمال لڑکے کے ہاتھ رکھے تھے۔ اس کی دونوں کلامیاں کئی ہوئی تھیں۔ غور سے دیکھنے پر داہمی سمت پر ابوا بیڈ نظر آیا جس

کنارے سرخ ہو رہے تھے۔

انپکٹر بھی، جو موت کو ہر روپ میں دیکھے چکا تھا، یہ منظر دیکھ کر بھر بھری لے کر رہ گیا۔ پھر جن اس نے آگے بڑھ کر لڑکے کے دل پر ہاتھ رکھ کر دیکھا تھا لیکن وہاں تو دھڑکن کا کوئی زخمی پر نہ، تنہ نہیں تھا۔ بجزے میں موت کا شانا تھا۔

انپکٹر کری پر بینخے لڑکے کی طرف متوجہ ہوا۔ اس کی عمر میں سال سے زیادہ ہرگز نہیں تھی۔ اس نے کتاب سے نظریں بھی نہیں ہٹائیں۔ انپکٹر کو یہ اداکاری نہیں گئی۔ وہ سفید قیض اور سیاہ پینٹ پہنے ہوئے تھا۔ کمرے کی دیوار پر نہیں کے کئی ریکٹ لکھے تھے اور لڑکے کا جسم گواہی دیتا تھا کہ وہ باقاعدگی سے نہیں کھیلتا ہے۔

”تو یہ لڑکا مظفر ملک ہے؟“ انپکٹر نے اس سے پوچھا۔

راشد نے کتاب سے نظریں اٹھائیں اور بولا۔ ”میں ہاں۔“

”اس کی عمر؟“

”انیس سال۔“

”لاش پہلی بار تم نے دیکھی؟“

”نہیں،“ میں نے اسے زندہ دیکھا..... اور پھر قدم قدم موت کی طرف بڑھتے..... اور بالآخر ختم ہوتے دیکھا۔“

انپکٹر گلگ ہو کر اسے دیکھتا رہا پھر بولا۔ ”کیا مطلب؟“

”میں نے بتایا تا..... جو کچھ ہوا، میری نظروں کے سامنے ہوا۔“ راشد نے جواب دیا۔

”میں دو بجے سے یہاں پر بیٹھا بڑھ رہا ہوں کوئی آدھا گھنٹا پہلے مظفر آیا اور مجھ سے بولا..... میں خود کشی کر رہا ہوں پھر اس نے ریزر نکالا اور بہن پر لیٹ کر پہلے اپنی داہنی اور پھر بائیس کلائی کاٹ ڈالی۔“

”اور تم نے کچھ بھی نہیں کیا! تماشہ دیکھتے رہے؟“

”نہیں۔“ اس نے کہا۔ ”میں ایک لمحے کے لئے اٹھا اور اسے دیکھا۔ وہ کلائیں کاٹ چکا تھا..... اور عجیب سی نظروں سے مجھے دیکھ رہا تھا۔“

انپکٹر چند لمحے اس کے بولنے کا انتظار کرتا رہا، پھر بولا۔ ”کہتے رہو۔“

”پھر اس نے سر اٹھائے بغیر منہ پھیر لیا..... دیاری طرف۔“

”تم نے کیا کیا؟“

”پھر میں پڑھنے میں مصروف ہو گیا۔ ایک باب ختم کرنے کے بعد مجھے خیال آیا کہ آپ لوگوں کو مطلع کرنا چاہئے۔ میں نے جمیشہ صاحب کو تھانے فون کرنے کو کہا۔“
کمرے میں خاموشی تھی۔ تینوں انزاد سائکٹ حڑے تھے۔ ”یعنی وہ یہیں پڑا مرتا رہا..... اس نے تمہاری موجودگی میں اپنی کلائیاں کافیں..... اور تم بیٹھے پڑھتے رہے؟“ انپکٹر کے لمحے میں حیرت تھی۔

”ہاں۔“

”کیوں؟“

”اے اپنے بارے میں فیصلہ کرنے اور فیصلے پر عمل کرنے کا حق تھا۔ وہ بھی ہم سب کی طرح ایک آزاد انسان، آزاد شری تھا۔ پھر نہ وہ پیچانہ چلایا، نہ اس نے مدد کے لئے کسی کو پکارا۔ آپ میری بات سمجھنے کی کوشش کریں۔“
اب انپکٹر سے گھور رہا تھا۔ اس کی آنکھوں میں ناپسندیدگی دیکھ کر راشد خفیف سماں مسکرا یا۔

”تمہیں یہ لڑکا اچھا لگتا تھا؟“ انپکٹر نے پوچھا۔ صورت حال اتنی غیر معمولی تھی کہ وہ آنیش کے روایتی طریقے بھول گیا تھا۔

”جی ہاں۔ بہت زیادہ۔“

”بہت عرصے سے جانتے تھے اے؟“

”جی ہاں ہم سکول میں ساتھ ہی پڑھتے تھے۔“ راشد نے جواب دیا۔ ”ہم اچھے دوست تھے۔ مجھے اس کی موت کا بہت افسوس ہے۔“

اس کا انداز جذبات سے عاری تھا۔ ایسا لگتا تھا جیسے وہ کسی علمی موضوع پر گفتگو کر رہا ہو۔ اس کی آواز ہموار، الجھ حقیقت پسندانہ اور بات کرتے ہوئے چہرہ بے تاثر تھا۔
اس کی پوری توجہ اپنی کتاب پر تھی جیسے اس میں سے کچھ پڑھ کر سن رہا ہو۔ ہیڈ کانٹریبل بھی اسے حیرت سے دیکھ رہا تھا۔

انپکٹر نے پوچھا۔ ”جب اس نے آکر خود کشی کا ارادہ ظاہر کیا تو تم نے اس سے کیا

کہا؟” مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”پچھے بھی نہیں۔“

”تو کیا تم اس سے ناراض تھے؟“

”ہرگز نہیں۔“

”تم اس سے نفرت کرتے تھے؟ تمہیں وہ برا گلتا تھا؟“

”ہرگز نہیں۔“

”تم چاہتے تھے کہ وہ مر جائے؟“

”ہرگز نہیں۔“

”تو تم نے اسے مرنے سے روکا کیوں نہیں؟“ انپکٹر جنمبلہ گیا۔ اس کی سمجھ میں کچھ نہیں آ رہا تھا۔

”اپنے اوپر سب سے زیادہ حق اس کا ہی تھا۔ میرا نہیں۔“

”میں اپنے آفس جا رہا ہوں۔“ ہائل انچارج جمیش نے کہا۔ ”مجھے دی سی صاحب کو فون کرنا ہو گا۔“

”ٹھیک ہے۔ فون کر کے سایکا نرست کو بھی طلب کر لیں۔“ انپکٹر نے ہدایت دی۔ پھر راشد سے پوچھا۔ ”تمارے والد کیا کرتے ہیں؟“

”وکیل ہیں۔“ راشد نے جواب دیا۔

”اسے تو قتل قرار دیا جانا چاہئے۔“ ہینڈ کافیبل نے دلی آواز میں انپکٹر سے کہا۔

”نہیں۔ قانوناً یہ قتل نہیں ہے۔“ انپکٹر نے جواب دیا۔ راشد نے یہ بات سن لی تھی..... اور وہ حیران رہ گیا تھا۔ قتل! اس نے تو سوچا بھی نہیں تھا کہ اس طرح کا کوئی الزام بھی عائد ہو سکتا ہے۔ اس نے کچھ بھی تو نہیں کیا تھا۔ اس نے ایک بد صورت اور افسوس ناک فعل سرزد ہوتے دیکھا تھا..... اور وہ بھی کسی اور کے ہاتھوں۔ اس نے خود کچھ بھی تو نہیں کیا تھا۔ وہ سوچتا اور الجھتا رہا۔

کچھ دیر بعد ایمبو لنس آگئی۔ راشد ایمبو لنس والوں کو اپنے دوست کی لاش اسٹریچر پر رکھ کر لے جاتے رکھتا رہا۔ وہ بدستور اسی کری پر کتاب ہاتھ میں لئے بیٹھا تھا۔ پھر سایکا نرست ڈاکٹر حشت آگیا۔ راشد احتراماً اٹھا اور اس نے ڈاکٹر سے ہاتھ

زخمِ نہاں ☆ 107

ٹایا۔ ڈاکٹر کی عمر چالیس سے پچھے اور پر ہو گی۔ وہ پست قد اور فربہ اندام تھا۔ اس کے آنے کے بعد انپکڑ اور ہیڈ کا نشیل بغیر ایک لفظ کے کمرے سے چلے گئے۔
ڈاکٹر نے کرسی پر بیٹھنے کے بعد ایک سگریٹ سلاگیا۔ اس نے ہاتھ جھنک کر دیا سلانی بجھائی اور راشد سے پوچھا۔ ”یہ مظفر کون تھا؟“

”میرا روم میٹ۔“ راشد نے جواب دیا۔

”تمہارا پورا نام کیا ہے؟“

”راشد نوید۔“

”تم مشور و کیل نوید کے بیٹے ہو؟“

”جی ہاں۔“

”وہی ناجولاہور بار ایسوی ایشن کے صدر رہے ہیں؟“

”جی ہاں۔“

ڈاکٹر حشمت نے میز پر رکھی ایش ٹرے اپنی طرف گھیٹ لی۔ اس نے ایش ٹرے میں راکھ گراتے ہوئے پوچھا۔ ”مظفر ملک نے خود کشی کیوں کی؟“

”مجھے نہیں معلوم۔“

”اگر تم نے خود کشی کی ہوتی تو اس کی کیا وجہ ہو سکتی تھی؟“

راشد نے محسوس کیا کہ وہ سوال بڑی ہوشیاری سے اسے گھیرنے کے لئے کیا گیا ہے۔ مطلب یہ تھا کہ اس نے مظفر کو خود کشی کیوں کرنے دی۔ اب اس کی سمجھ میں نہیں آرہا تھا کہ اس سوال کا کیا جواب دے۔ وہ خاموشی سے ڈاکٹر حشمت کو ایش ٹرے میں راکھ جھاڑتے دیکھتا رہا۔ حالانکہ کافی دیر سے اس نے کش بھی نہیں لیا تھا۔ ایسا لگتا تھا کہ وہ بس ایش ٹرے بھرنے کی کوشش کر رہا ہے۔

ڈاکٹر حشمت اس کے جواب کا انتظار کر رہا تھا۔

”کوئی وجہ نہیں ہوتی۔“ بالآخر راشد نے جواب دیا۔ ”اور آپ کا سوال خلاف

حقیقت بھی ہے۔ میں نے تو ایسی کوئی کوشش نہیں کی۔“

”لیکن تم نے اسے خود کشی کرنے دی۔“

”جی ہاں۔“

”کیوں؟“

”کیوں نہ کرنے دیتا۔ وہ سمجھدار تھا، بالغ تھا، اپنا اچھا برا سمجھتا تھا۔ اس نے جو کچھ کیا، وہ حادثے کی طرح نہیں تھا۔ اس نے بالا را دہ کیا تھا.....“

ایش ٹرے میں راکھ جھازنے کا عمل رک گیا۔ ڈاکٹر حشمت کا ہاتھ ٹھنکا۔ اس نے راشد کو بغور دیکھا۔ ”تم درست کہہ رہے ہو؟ تمیں اس پر یقین بھی ہے؟“

”جی ہاں میں آزادی رائے اور آزادی عمل پر پورا یقین رکھتا ہوں۔ آزادی عمل غلط طور پر استعمال کی جائے تو سزا بھی عمل کرنے والے ہی کو ملتی ہے۔ قانون کیوں بنایا گیا ہے..... آزادی عمل کا ناجائز فائدہ اٹھانے والوں کے لئے۔ ورنہ قانون کی ضرورت ہی کیا تھی؟“

سایکل ٹرست بیٹھا چند لمحے سوچتا رہا پھر بولا۔ ”تمہاری بات میری سمجھ میں نہیں آئی۔“ یہ کہہ کر اس نے سگریٹ ایش ٹرے میں مسل دیا پھر وہ اٹھا اور دروازے کی طرف بڑھ گیا۔ دروازے پر پہنچ کر اس نے پلٹ کر راشد کی طرف دیکھا۔ ”تم دونوں کے درمیان کوئی خاص تعلق تھا؟“ اس نے پوچھا۔

”ہم بت اتنے دوست تھے۔“

”اور کچھ؟“

”جی نہیں۔“

ڈاکٹر حشمت واپس آیا۔ اس نے جیب سے ایک میلٹ نکال کر میز پر رکھ دی۔

”نیند نہ آئے تو اسے پانی سے لے لیتا۔“

”آپ کے خیال میں مجھے اس کی ضرورت پڑے گی؟“

”پڑھتی ہے۔“

دروازے پر دستک ہوئی۔ ڈاکٹر نے دروازہ کھولा۔ دروازے پر ہائل انچارج کھڑا تھا۔ وہ اندر نہیں آیا۔ اس نے باہر کھڑے کھڑے کہا۔ ”راشد..... منگل کے روز تین بجے تمیں وی سی صاحب سے ملتا ہے۔“ پھر وہ ڈاکٹر حشمت کی طرف مڑا۔ ”اور آپ کو بھی۔“

”ٹھیک ہے۔“ راشد نے کہا۔ ڈاکٹر حشمت نے بھی اثبات میں سر ہلا دیا۔

راشد جانتا تھا کہ سائیکل نہ سڑ اب رخصت ہونے والا تھا لیکن وہ اسے رخصت کرنے کے لئے کھڑا نہیں ہوا۔ حالانکہ اس نے اس کا خیر مقدم کھڑے ہو کر کیا تھا لیکن اتنی دیر میں وہ راشد کی نظروں میں بے وقعت ہو چکا تھا۔

ڈاکٹر حشمت نے اس کی طرف دزنگ کارڈ بڑھایا۔ ”ضرورت پڑے تو مجھے فون کر لینا۔ تم مجھ سے بات کر کے دل کا بوجھ بھی بلکا کر سکتے ہو۔“

”جی، بہت بہتر۔“

ڈاکٹر کے جانے کے بعد بھی وہ اسی کرسی پر بیٹھا رہا۔ وہ بھی میز پر رکھی اپنی کتاب کو تھکتا اور کبھی ایش ٹرے کو..... اور پاؤں جھلاتا رہا۔ اس نے ایک باتحہ سے کرسی کے بہتھے کو مضبوطی سے پکڑ رکھا تھا۔ اس نے کمرے کا جائزہ لیا اور ذاتی طور پر اپنی چیزوں کو مظفر کی چیزوں سے الگ کرتا رہا۔ کمرا جتنا اس کا تھا اتنا ہی مظفر کا بھی تھا..... اور اب بھی تھا۔ میثل پیس پر چار کمرے رکھے تھے۔ ایک میز پر لگی ہوئی پینٹ، شرت اور نیس کا نیکر مظفر کا تھا۔ تقریباً آدمی کا میں بھی مظفر کی تھیں۔ اسے کتابوں کا جائزہ لے کر انہیں الگ الگ بھی کرنا تھا۔

وہ اٹھا اور کھڑکی کی طرف چلا گیا۔ باہر خاصاً اندھرا ہو گیا تھا۔ وہ باہر دیکھتا رہا۔ کیمپس کے درمیان چھوٹی سڑکوں کے بلب روشن ہو گئے تھے۔ ان کی روشنی دائروں کی شکل میں زمین پر پڑ رہی تھی۔ وہ پلتا اور کمرے سے نکل کر آفس کی طرف چل دیا۔ آفس میں روشنی تھی۔ جمیلہ میز کے پیچھے بیٹھا کچھ کافندات ادھر ادھر کر رہا تھا لیکن صاف پتا چل رہا تھا کہ اس کی توجہ کافندات پر نہیں ہے۔ وہ کسی گھری سوچ میں ڈوبا ہوا تھا۔

”ایکسکیوویزی۔“ راشد نے کہا۔ ”مجھے ایک فون کرنا ہے۔“

”ضرور..... ضرور۔“ جمیلہ نے اٹھتے ہوئے کہا۔ ”تم فون کرو۔ میں اپنے کمرے میں جا رہوں۔ آفس کا دروازہ لاک کر جائی۔“

اس کے جانے کے بعد راشد نے رسیور اٹھایا اور آپریٹر کو اپنا نام اور کر انبر بتانے کے بعد لاہور کا نمبر دیا۔ پھر وہ کال ملنے کے انتظار میں انگلیاں چھٹاتا رہا۔

پچھے دیر بعد سخنی بھی۔ اس نے ریسیور اٹھایا۔ ”لاہور بات کیجئے۔“ آپ بڑنے کما۔

اگلے ہی لمحے میں کی آواز ابھری۔ ”ہیلو.....؟“

”میں..... میں راشد یوں رہا ہوں.....“

”میں کھانا کھا رہی ہوں۔ راشد..... کیا تم کھانا نہیں کھاتے؟“

”میں..... ڈیڈی کماں ہیں؟ مجھے ان سے ضروری بات کرنا ہے۔“

”کیوں؟ کیا بات ہے؟ تم پریشان معلوم ہو رہے ہو۔“

”آپ مجھے یہ بتائیں، ڈیڈی کماں ہیں؟“

”وہ تو فیصل آباد گئے ہیں۔ بات کیا ہے راشد؟ کوئی پریشانی ہے تمہیں؟“ میں کے لمحے میں تشویش تھی۔

”آپ کسی طرح ان سے رابطہ کر کے کہیں کہ وہ مجھے ہائل فون کر لیں۔“

”نمیک ہے۔ میں کہہ دوں گی لیکن یقین جو بتاؤ۔ تم کسی مشکل میں تو نہیں پھنس گئے؟“

”آپ بے فکر رہیں۔ بس ان سے میری بات کر دیں۔“ یہ کہہ کر اس نے ریسیور رکھا اور دروازہ لاک کرتے ہوئے باہر نکل آیا۔

اپنے کمرے میں آ کر اس نے ایک کیسٹ لگایا اور موسمی سننے میں منہمک ہو گیا۔

پچھے دیر بعد دروازے پر دستک ہوئی۔ ”آپ کا فون ہے راشد صاحب۔“ رات

کے چوکیدار نے کما۔

وہ پھر آفس میں چلا آیا۔ آفس رات بھر کھلا رہتا تھا۔ صرف رات کا چوکیدار ڈیولی پر ہوتا تھا۔ اس نے ریسیور اٹھایا۔ ”ہیلو۔“

”راشد..... ابھی پچھے دیر پسلے تمہاری میں نے مجھے فون کر کے بتایا.....“

”جی ہاں ڈیڈی۔“

”کیا بات ہے بیٹے؟“

”ڈیڈی..... مظفر نے آج شام خود کشی کر لی۔“

”اوہ..... مجھے افسوس ہوا یہ سن کر۔“

”میں آپ کو یہ بتانا چاہ رہا تھا کہ ممکن ہے، عنقریب میں یونیورسٹی چھوڑ دوں۔“

”کیا یہ ضروری ہے بیٹا؟“

”بھی ہاں۔ ممکن ہے، مجھے یونیورسٹی سے خارج کر دیا جائے۔ منگل کو مجھے واپس چانسلر سے لئنا ہے۔“

”کیوں؟ یونیورسٹی سے کیوں خارج کیا جائے گا تمیس؟“

”اس نے میری موجودگی میں خودکشی کی تھی۔ میں نے وہ پورا منتظر دیکھا تھا۔“

”خودکشی کیسے کی اس نے؟“

”بلیڈ سے اپنی کلامیاں کاٹ لی تھیں۔“

دوسری طرف کچھ دری خاموشی رہی، پھر اس کے ذیلی نے پوچھا۔ ”تم کسی قانونی دشواری میں تو نہیں..... میرا مطلب ہے، نظر بندی یا قانونی تحویل میں.....“

”نہیں۔ ویسے پولیس والوں نے اس بیان پر کہ میں اسے خودکشی کرتے دیکھا رہا، قتلِ عمد کا تذکرہ ضرور کیا تھا.....“

”پاگل ہو گئے ہیں..... اور وہ اس بیان پر تمیس گرفتار بھی نہیں کر سکتے۔ دکھو بیٹھے..... مجھے کچھ ضروری کام نہ نہائے ہیں لیکن میں ہفتے تک گھروابیں آ جاؤں گا۔ دوسری طرف یونیورسٹی والے پھونک پھونک کر قدم رکھتے ہیں۔ مجھے یقین ہے، وہ اس وقت تک کوئی فیصلہ نہیں کر سکیں گے۔ پھر آگے میں دیکھ لوں گا۔“

”بہت بہتر ذیلی۔“

”مجھے ظفر کے متعلق سن کر بہت افسوس ہوا بیٹھے۔“

”ایک دن بھی کو جانا ہوتا ہے ذیلی۔“

”ٹھیک ہے بیٹھے۔ پھر ملاقات ہو گی۔“

وہ اپنے کمرے میں واپس آیا۔ کیست بدستور نج رہا تھا۔ اس نے کیست کو روایات ذکر کیا تاکہ پورا کیست سن جائے۔

☆ = = = = ☆ = = = = ☆

راشد کو فنلو گرانی سے جنون کی حد تک عشق تھا۔ وہ اس کی واحد تفریح تھی۔ اس عشق کا آغاز اس وقت ہوا، جب اس کی عمر صرف نو سال تھی۔ کسی نے ساگرہ کے موقع پر تختے میں اسے کیسو رہا تھا۔ وہ اس کمرے پر یوں فدا ہوا جیسے پچھے کسی بھی مس پسند چیز

پر فدا ہوتے ہیں۔ وہ کسرا کندھے سے نکالے پھرتا..... اور موقع پا کر بغیر بتائے کسی کی بھی تصوری کھینچ لیتا۔ بعض اوقات وہ ایک دن میں چھ رول تک استعمال کر لیتا۔ اس ابتدائی دور کی بعض تصویریں تواب تک اس کے پاس محفوظ تھیں۔ ایک تصوری اس کے کتے کی بھی تھی جس میں وہ گھر کے دروازے کے سامنے بیٹھا تھا۔ ایک تصوری ماں کی تھی جو ایک پارٹی کے دوران میں گئی تھی۔

پھر بذریعہ اس فن کا شعور آنے لگا۔ اس کی نظر ایک فکار کی نظر ہو گئی۔ اس کے انداز کی بے پرواہی رخصت ہو گئی۔ وہ بہت اختیاط سے تصویریں لینے لگا۔ اس میں تحمل آگیا۔ وہ مناسب ترین لمحے کا طویل انتظار بھی کر سکتا تھا۔ پہلے وہ کسی منظر کے بارے میں اندازہ لگاتا کہ کسی نہ کسی لمحے وہ قابل دید ہو گا..... اور پھر اس لمحے کا انتظار کرتا۔ پھر اس نے تصویریں خود ہی ڈیولپ کرنا شروع کر دیں۔ ایک کمرے کو اس نے ڈارک روم بنایا۔ پھر رنگین فلموں کا دور آیا..... اور وہ شوق خود بخوبی ہوتا گیا۔

پھر اس کے جیب خرچ کا بیشتر حصہ اچھے کیروں اور لینزز کی خریداری پر صرف ہونے لگا۔ اس کی کارکردگی پروفیشنل فوٹوگرافروں سے بہتر ہو گئی۔ وہ کسرا خریدتا تو اس کے متعلق سب کچھ جاننے کے لئے گھنٹوں دکاندار کا دماغ بھی چاٹا۔ عام طور پر دکاندار خوش ہوتے۔ اس کے شوق اور صدق طلب کو سراہتے۔ کیروں کے بارے میں اس کی معلومات سے متاثر ہوتے۔

پھر اس کی کھینچی ہوئی تصویریں کوالٹی کے اعتبار سے بہتر ہوتی گئیں۔ چھٹیوں میں اس کا ایک ہی مشغله ہوتا۔ وہ کسرا کندھے سے نکالتا اور گھر سے نکل جاتا۔ وہ لوگوں کو بغور دیکھتا..... اور موقع پا کر تصویر لے لیتا۔ اس کی کھینچی ہوئی کوئی کوئی تصویر تو یہ حد آرٹیسٹ ہوتی۔ کوئی کرکٹ یا ہاکی بیچ ہوتا تو اس کی بن آتی۔ وہ بیچ کے علاوہ بیچ دیکھنے والوں کا بھی مشاہدہ کرتا اور بعض اوقات کھیل کے میدان کے ایکشن کو نظر انداز کر کے کسی تماشائی کی ایسی تصویر کھینچتا جو یادگار کملانے کی حقدار ہوتی۔ ایک بار اس کی کھینچی ہوئی ایک تصویر کو ایک روزنامے کے تصویری مقابلے میں انعام بھی ملا تھا۔

وہ اور کسرا لازم و ملزم تھے۔ کسرا لئے بغیر وہ اسکوں بھی نہیں جا سکتا تھا۔ وہ جانتا تھا کہ عام سی صورت حال میں بھی غیر معمولی تصویر کی گنجائش نکل سکتی ہے۔ پھر کافی کے

میگرین میں اس کی تصویریں باقاعدگی سے چھپیں۔ وہ کیمرا ہر وقت اس لئے بھی ساتھ رکھتا تھا کہ لوگ اس کے عادی ہو جائیں۔ کیمرا کا شنس نہ رہیں۔ ان کے لئے اس کا کیمرا لباس سے زیادہ اہم نہ رہے۔ اس صورت میں وہ کسی بھی صورت حال میں اپنا فطری رو عمل ظاہر کر سکیں گے۔ یہ بھی نہیں کہ وہ ہر وقت تصویر کھینچتا ہو۔ ایسا کم ہی ہوا تھا..... اور جب ہوتا تھا تو وہ بے پناہ مشابہے اور مہارت کے ساتھ ہوا تھا۔ کیمرا اس کے لئے حرفِ انعام کی طرح تھا۔

چنانچہ اس رات وہ کیمرا کندھے پر ڈال کر چل تھی کے لئے نکلا تو کسی نے اس پر خصوصی توجہ نہ دی۔ حالانکہ شام کے وقت جو کچھ ہوا تھا، سب کے علم میں تھا۔ یونیورسٹی اس طرح کے معاملات کو اخبارات کے سخنگات سے دور رکھتی تھی کہ یہ اس کی تقدیس کا معاملہ تھا لیکن یونیورسٹی کے اندر خبریں پر لگا کر اڑتی تھیں۔ پھر راشد اور مظفر دونوں یونیورسٹی کے مقبول لڑکوں میں سے تھے۔ فونوگرافی کے علاوہ راشد یونیورسٹی کی نینس نیم کے لئے ایک مضبوط ستون کی حیثیت رکھتا تھا۔ گزشتہ سال انہر یونیورسٹی چمپئن شپ میں کامیابی اسی کی مرہون منت تھی۔ مظفر بہت اچھا مقرر تھا۔ اس کی یادداشت بہت اچھی تھی۔ کوئی کے مقابلوں میں اس کا کوئی ٹھانی نہیں تھا۔ اس کی مقبولیت میں اس کی خوش مزاجی کا بہت بڑا درخل تھا۔

دونوں کا موازنہ کیا جاتا تو مظفر زیادہ پسندیدہ قرار پاتا۔ اس کی وجہ یہ تھی کہ طلبائی رائے میں راشد قدرے مغرور اور بد دماغ تھا۔ حالانکہ وہ بس ریز رو رہنے کا قائل تھا۔ مظفر کا تعلق اسلام آباد سے تھا جبکہ راشد لاہور کا تھا۔ مظفر نے اپنی ای تعلیم لاہور ہی میں حاصل کی تھی۔ ویسے دونوں کا ساتھ ہوا تھا۔ میزک کے بعد راشد نے کراچی تعلیم حاصل کرنے کا ارادہ کیا تو مظفر نے بھی اپنے گھر والوں سے اجازت لے لی اور اب.....

کچھ یہ وجہ بھی تھی کہ مظفر کی موت کے چند گھنٹے کے بعد ہائل اور کیمپس والوں نے اسے کیمرا لکھے چیل تھی کرتے دیکھا تو انہیں کوئی حرمت نہیں ہوئی۔

راشد آنھ بجے کرے سے نکلا تھا۔ ہائل میں میں کھانے کا وقت سازھے سات بجے تھا۔ راشد نے دانتہ ڈائنگ ہال سے گرین کیا تھا۔ وہ جانتا تھا کہ اس کی میز کے قریب

کوئی نہیں پہنچنے گا۔ مگر سب اسے عجیب نظرؤں سے دیکھیں گے..... جیسے وہ اچانک ہی، بغیر کسی اعلان کے تبدیل ہو گیا ہو..... اچھوت ہو گیا ہو۔ اسے معلوم تھا کہ بال میں اس کی موجودگی لوگوں کے لئے پریشانی کا باعث ہو گی۔ انہیں ایسی باتوں پر اکسائے گی، جن سے وہ گریزیاں ہوں گے۔ وہ ایک دوسرے سے گفتگو کے دوران اس معاملے میں اس کے کردار پر تعجب کاظمیار کریں گے اور راشد کو موضوع گفتگو بنانا پسند تھا۔ یونیورسٹی کے باہر جھونپڑی میں ایک ہوٹل تھا جسے لڑکوں نے کیفیتی پہلوں کا نام دے رکھا تھا۔ وہ جب بھی ڈائینگ ہال میں کھانا کھاتا، کیفیتی پہلوں کا بڑھ کرتا۔ ویسے اتوار کی رات وہ بیشہ یہی کرتا تھا اور مظفر اس کا ساتھ دیتا تھا اور آج بھی اتوار تھا لیکن مظفر کھانے کی ضرورت سے بے نیاز ہو چکا تھا۔

کھانے کے بعد اس نے چائے پی اور پیسے ادا کر کے نکل آیا۔

یونیورسٹی میں پسلے چوک کے قریب گرلز ہاٹل کی طرف سے شینہ آتی دکھائی دی۔ اسے دیکھتے ہی وہ اس کی طرف پلکی۔

یہ ایک اور مسئلہ تھا۔ وہ تھائی پسند تھا لیکن لوگ اس کی طرف کھینچتے تھے۔ وہ اسے مداخلت تصور کرتا تھا۔ وہ بس میں بھی ایسی سیٹ پر بیٹھنا پسند کرتا تھا جو خالی ہوتی اور اگر کوئی اس کے آس پاس بیٹھتا تو اسے بہت برا لگتا لیکن اس سلسلے میں کچھ کیا بھی نہیں جا سکتا تھا۔ ڈائینگ ہال میں بھی وہ الگ تھلک بیٹھتا تھا۔ ہال بہت بڑا تھا..... اور وہ کھانا کھانے بیشہ دری سے جاتا تھا۔ ایسے میں کوئی نہ کوئی خالی میز مل ہی جاتی تھی۔ اس کے باوجود کوئی نہ کوئی اس کی میز پر آہی جاتا۔ کبھی کبھی تو بھیڑ ہی لگ جاتی۔ اس کے حوصلہ افزائی نہ کرنے کے باوجود دلوگ اس کی طرف بڑھتے۔ اس نے اس سلسلے میں سوچا اور اس نتیجے پر پہنچا کہ اس کا سبب محض اس کی شخصی خوبصورتی ہے۔ بہر حال وہ ناپسندیدگی کے باوجود سب سے خوش اخلاقی سے پیش آتا۔ اس نے کبھی کسی کی نجی زندگی میں مداخلت نہیں کی تھی..... تجسس نہیں کیا تھا۔ وہ تو اسے گناہ سمجھتا تھا اور اس کا انداز ہر شخص کو تنبیہ کرتا تھا کہ اس کی زندگی کے بارے میں بھی کوئی تجسس نہ کرے۔ وہ لوگوں سے ملا تھا تو اپنی شرائط پر۔

اس وقت بھی اسے شینہ کو اپنی طرف بڑھتے دیکھ کر دھشت ہونے لگی۔ شینہ، مظفر

کی پسند تھی۔ مظفر کا ہر انداز اس کی محبت کا غماز تھا۔ شینہ بھی اس سے بہت اچھی طرح لمحی تھی لیکن یہ بھی طے تھا کہ وہ مظفر سے محبت نہیں کرتی تھی۔ کبھی یوں بھی ہوتا کہ مظفر فلم دیکھنے جانے کے لئے کتابتو وہ منع کر دیتی۔ البتہ راشد ساتھ ہوتا تو وہ کبھی منع نہ کرتی۔ حالانکہ راشد کے ساتھ کوئی اور لازکی ہوتی۔ مظفر اور راشد دونوں کو اس بات پر حیرت ہوتی۔ ایسا لگتا کہ وہ صرف راشد کی قربت میں وقت گزارنے کی خاطر مظفر کو قبول کر رہی ہے۔ مظفر نے کبھی اس پر کوئی منفی رو عمل ظاہر نہیں کیا تھا۔ بلکہ وہ تو شینہ کی اس کمزوری سے پوری طرح فائدہ اٹھاتا۔ شینہ کو کہیں جانے کے لئے رضامند کرنا ہوتا تو وہ راشد کو رضامند کر لیتا۔ یہ سنتے ہی کہ راشد بھی ساتھ ہو گا، شینہ فوراً بیار ہو جاتی۔ راشد کو یہ بات عجیب لگتی۔ وہ سوچتا کہ آخر یہ لڑکی چاہتی کیا ہے؟

شینہ اس کے قریب آ کر رک گئی۔ ”مجھے معلوم تھا تم یہیں ملوگے۔“ وہ بولی۔ ”عظیم راشد نوید اپنے معمولات تو ترک نہیں کر سکتا۔ خواہ اس کا عزیز ترین دوست فرش پر خون کے تالاب میں نہا کر موت سے ہم کنار ہو چکا ہو۔“ اس کا لمحہ زہریلا تھا۔ ”وہ فرش پر خون کے تالاب میں نہیں نہیا۔.....“ ”تو پھر؟“ ”بیڈ پر۔“

اس نے نفترت آمیز نگاہوں سے راشد کو دیکھا۔ ”تم بہت کہنے ہو..... خبیث ہو۔“

اکاڈمیک طالبِ علم ان کے پاس سے گزرے مگر کسی نے توجہ نہ دی۔ وہ قدرے تاریکی میں تھے۔ شینہ کی میہیاں بھی ہوئی تھیں اور آنکھیں شعلے اگل رہی تھیں۔ ”اور تم یہاں کیا کر رہی ہو؟ اس کا..... اپنے تفریح کے ساتھی کا سوگ منانے کے لئے مژگشت؟“ راشد نے ہموار لمحے میں کہا۔

”میں تم سے ملنا چاہتی تھی۔ تمہیں بتانا چاہتی تھی کہ تم قاتل ہو۔“ راشد نے نظریں چرا لیں۔ اس کے لئے شینہ کی آنکھوں سے جھانکتی نفترت کا سامنا کرنا ممکن نہیں تھا۔ ”مجھے افسوس ہے۔“ اس نے کہا۔ ”میں شرمende ہوں کہ میں نے تم پر طنز کیا لیکن میں سمجھا تھا، تم مذاق کر رہی ہو۔“

”تم ناقابلِ برداشت، ناقابلِ فهم آدمی ہو راشد۔“

”اور میں بھول گیا تھا کہ جذبات بھی کوئی چیز ہوتے ہیں۔ دیسے یہ بتا دوں، مظفر اس لئے مرا کہ وہ مرتا چاہتا تھا۔“

”مجھے امید ہے کہ تم بھی اسی طرح مرتا چاہو گے۔“

راشد نے بڑی بے شکنی سے اسے دیکھا لیکن وہ اس سے بحث نہیں کرنا چاہتا تھا۔ اس کے جذبات سے اس کا کوئی تعلق بھی نہیں تھا۔ بحث کا کیا سوال ہے؟

”تم خود کو سمجھتے کیا ہو راشد؟“ وہ تقریباً چلا انھیں۔

”معلوم نہیں۔“

”تمہارے گلے میں اس وقت بھی کیمرا جھول رہا ہے۔ مجھے بتاؤ تم نے کامیاب کائے ہوئے بھی اس کی کوئی تصویر لی یا نہیں۔ خون کے تلاب کو..... اور اس کی بے نور آنکھوں کو بھی سیلوانیڈ پر منتقل کیا یا نہیں؟“

راشد نے ایک نظر اپنے کمرے میں ڈالی اور بولا۔ ”نہیں۔“

”مجھے شدید حیرت ہے کہ تم نے مرتبے وقت اس کے چہرے پر فلاش لائٹ مار کر اسے چونکایا بھی نہیں۔“

”فلاش لائٹ نہیں..... فلاش بلب کمو۔“ راشد نے تصحیح کی۔

شینے پر اچانک جنون طاری ہو گیا۔ اس نے اس کے کندھوں پر گھونسوں کی بارش کر دی پھر دیکھتے ہی دیکھتے اس کی آنکھیں دھنڈ لائیں۔ اب وہ بہوٹ بہوٹ کر رہا تھا۔

”آئی ایم سوری شینے۔ تم نے کھانا بھی نہیں کھایا شاید؟“ راشد نے ہمدردانہ لمحے میں کمل۔

”لعنت ہو تم پر۔ تم بے حص آدمی ہو پتھر۔ جانتے ہو، اس کی موت کے ذمے دار تم ہو۔ تمہاری وجہ سے میں نے اس کی محبت قبول نہیں کی۔ اگر تمہارا یہ روپ میں پسلے دیکھ لیتی تو کبھی ایسا نہ کرتی اور اب دیکھ لیا ہے تو کچھ کیا نہیں جا سکتا۔ تم نے اسے قتل اور مجھے زندہ درگور کر دیا ہے۔ بے رحم آدمی۔“ یہ کہہ کر وہ پڑی اور انہا دھنڈ گر لے باشیں کی طرف بھاگ کھڑی ہوئی۔ ”میں تم سے نفرت کرتی ہوں!“ اس نے ایک بار پلت کر

حقارت آمیز لمحے میں کھا۔

راشد کا ذہن الجھتا رہا۔ کیا شینہ بھی..... شاید وہ بھی مظفر سے محبت کرتی تھی..... اور اپنی محبت سے خود بھی بے خبر تھی۔ کیا پتا..... وہ ان دونوں کی دوستی سے چڑھتی ہو۔ محبت میں لاکیاں عجیب و غریب ہو جاتی ہیں۔ جہاں تک اس کا تعلق تھا تو اس نے شینہ میں کبھی دلچسپی نہیں لی تھی، نہ کبھی اس کی حوصلہ افروائی کی تھی۔ اس نے تو کبھی شینہ کے بارے میں سوچا بھی نہیں تھا۔ اسے مسترد بھی نہیں کیا تھا۔ اسے تو متعارف بھی مظفر نے کرایا تھا..... اور وہ اسے مظفر کی محبت کی حیثیت سے جانتا بھی تھا۔ اور کچھ تو اس نے کبھی سوچا بھی نہیں تھا۔ وہ دوست کی محبت پر ہاتھ ڈالنے کا تصور بھی نہیں کر سکتا تھا۔ اسی لئے شینہ کی وحشت، اس کے جذبات کی شدت اس کی کچھ سے بالآخر تھی۔

پھر اسے مظفر کے گھر والوں کا خیال آگیا۔ اس کے متعلق ان کے جذبات یقیناً اس سے بھی زیادہ شدید ہوں گے۔ انہیں اکلوتے بیٹھے کی موت پر کس قدر صدمہ ہو گا۔ کیا شاک پہنچے گا۔ اس کا اندازہ تھا کہ مظفر کے والدین نے موجودہ دور کے تقاضوں کے مطابق اپنی اولاد کو کس طرح آزادی دی ہو گی لیکن اب وہ اپنے بیٹھے کے پیرا یہ اظہار پر کس قدر شرمندہ ہوں گے۔ کتنے دلکھی ہوں گے کہ مظفر نے آزادی کا غلط استعمال کیا۔ اس میں کوئی شک نہیں کہ مظفر نے جو کچھ کیا، اس کے لئے وہ آزاد تھا مگر راشد زندگی اور اس سے متعلق حقوق کا بڑی بے رحمی سے تجزیہ کرنے کا قائل تھا۔ وہ یقین سے نہیں کہ سکتا تھا کہ مظفر کے والدین کے لئے وہ ہمدردی محسوس کرتا ہے..... یا وہ ہمدردی کے مستحق بھی ہیں۔

پسلے اسے خیال آیا کہ اسے مظفر کی تدفین میں شریک ہونا چاہئے۔ آخر وہ لاکپن کے زمانے سے اس کا دوست تھا۔ ان کی دلچسپیاں اور پریشانیاں مشترک رہی تھیں۔ ان کے مضمایں ایک تھے۔ وہ ہر موضوع پر گھنٹوں ایک دوسرے سے باتیں کرتے رہتے تھے۔ اس کا دل چاہا کہ اپنے بہترین دوست کی تدفین میں شریک ہو لیکن اسے یہ احساس بھی تھا کہ مظفر کے والدین اس موقع پر اس کی موجودگی پسند نہیں کریں گے۔ یونیورسٹی والوں نے تمام حقوق ان کے گوش گزار کر دیئے ہوں گے۔ ان کے نزدیک بھی مظفر کی موت کا

ذے دار وہی ہو گا۔ ان کا رو عمل خالصتا جذباتی ہو گا۔ اس کی تدفین میں شرکت ان کے لئے نفرت انگیز ہو گی۔

تدفین میں شرکت نہ کرنا اس کے لئے کوئی بوجھ نہیں تھا۔ اس نے خود کو ہمیشہ جذبات سے دور اور حفظ رکھا تھا۔ آدمی مر جائے تو پھر اس کے تعلق کے حوالے سے کسی چیز کی اہمیت نہیں رہتی۔ راشد کام کم یہی خیال تھا۔

☆-----☆-----☆

اگلے روز راشد کو کلاس انٹری کرنے کا خیال ہی نہیں آیا۔ یہ بات نہیں کہ وہ اپنے ہم جماعتوں سے من چھپا رہا تھا۔ وہ تو خود ان کی بستری کی خاطر ان سے گریزان تھا۔ اسے احساس تھا کہ اس کی موجودگی ان کے لئے پریشانی اور خجالت کا باعث ہو گی۔ وہ عادتاً لوگوں کے جذبات سے خود کو دور رکھتا تھا۔ چنانچہ اس روز وہ کوئی پیریڈ لینے کے بجائے مظفر کا سامان سمجھنے میں لگا رہا۔ سب سے پہلا کام اس نے یہ کیا کہ مظفر کے بستر کی خون آلود چادر جلا دی۔ یہ کام وہ گزشتہ رات ہی کر دیتا تھا اس وقت تک خون سوکھا نہیں تھا۔ چادر سے نہیں کے بعد اس نے مظفر کے کپڑے، کتابیں اور دیگر چیزیں لے کر کے ایک ٹنک میں رکھا دیں۔ پھر اس نے چپر اسی کو بلا کر ٹنک نیچے اسٹور میں بھجوادیا۔

یہ کام نہ لانا اس کی ذمے داری تھی۔ ایسے المناک موقعوں پر یہ کام مرنے والے کے روم میٹ کے سپرد کر دیا جاتا تھا۔ یہ ایک غیر تحریری ضابطہ تھا۔ یہ کام نواحیں نہیں کرتے تھے۔ کیونکہ وہ بے چارے تو وہاں آنے کا سوچ بھی نہیں سکتے تھے۔ خاص طور پر خود کشی کی صورت میں۔ شدید دکھ کے راستوں سے ہر شخص کترتا ہے۔ وہ تو کبھی سامان واپس لینے بھی نہیں آتے۔

میز کی درازیں خالی کرنے کے دوران میں راشد کو ایک تصویر ملی۔ اس نے تصویر کو بغور دیکھا۔ یہ تصویر وہ پسلے بھی دیکھا تھا۔ وہ مظفر کی بہن سیمرا کی تصویر تھی۔ تصویر زیادہ اچھی نہیں تھی لیکن اس سے انداز ہوتا تھا کہ سیمرا بہت حسین لڑکی ہے۔ اس کے انداز میں خود اعتمادی تھی اور آنکھوں میں ذہانت کی چک۔


مظفر اور راشد ایک دوسرے کے بہت قریب تھے لیکن راشد سیمرا سے کبھی نہیں ملا تھا۔ اس بات کی اہمیت کا راشد کو پسلے کبھی احساس نہیں ہوا لیکن اب سیمرا کی تصویر پر

نگاہیں جتائے وہ اسی سلسلے میں سوچ رہا تھا۔ یہ عجیب بات تھی کہ دوسرے شرروں میں تعلیم حاصل کرنے کے دوران نہ اسکول میں، نہ کالج میں، نہ یونیورسٹی میں..... اس کے گھر سے کبھی کوئی اس نے ملنے نہیں آیا تھا۔ موسم گرمائی چھٹیاں مظفر زیادہ تر اس کے ساتھ ہی گزارتا۔ گھروہ کم ہی جاتا۔ اس نے چھٹیاں گزارنے کے لئے راشد کو کبھی اپنے گھر مدد و بھی نہیں کیا تھا۔

راشد کو مظفر کے گھروں کے متعلق علم صرف ان کے خطوط سے ہوتا تھا جو مظفر کو کبھی کبھار موصول ہوتے تھے۔ کبھی کوئی عید کارڈ یا سالگردہ کے موقع پر مبارک باد کا کارڈ بھی موصول ہوتا۔ کبھی کبھی کوئی فون کال بھی آتی لیکن مظفر اپنے گھروں کے متعلق زیادہ بات نہیں کرتا تھا۔ البتہ اصرار کرنے پر وہ اپنے گھروں کے متعلق زیادہ بات نہیں کرتا تھا۔ البتہ اصرار کرنے پر وہ اپنے گھروں کے متعلق تھوڑی بہت گفتگو کر لیتا۔

مظفر کا باپ آر کینکٹ تھا۔ رہائش اسلام آباد میں تھی۔ ایک بنگا مری میں بھی تھا۔ سیرا مظفر سے ایک سال چھوٹی تھی۔ وہ بھی تعلیم کے سلسلے میں گھر سے دور رہتی تھی۔ اس سے آگے وہ کچھ نہیں بتاتا تھا۔ اپنی بھی زندگی کے یہ تھوڑے سے خالق وہ اس طرح بیان کرتا جیسے کسی فائل سے پڑھ کر سنارہا ہو۔ کچھ عرصے بعد راشد نے اپنے تجسس پر قابو پانا سیکھ لیا تھا۔ اسے اندازہ ہو گیا تھا کہ مظفر اپنے گھروں کے متعلق زیادہ جانتا نہیں ہے۔ وہ تعلیم کے سلسلے میں ان سے دور تھا..... اور وہ لوگ خود زیادہ تر سفر میں رہتے تھے..... کبھی یہاں، کبھی وہاں۔ نکل کر بیٹھنا تو جیسے انہیں آئی نہیں تھا۔

راشد مظفر کی مدفن میں شرکت کے لئے تو نہیں جا رہا تھا مگر وہ اس کے گھروں کے بارے میں جانتا چاہتا تھا۔ وہ سیرا کے بارے میں کچھ زیادہ ہی مجھس تھا۔ اس کے دل میں سیرا سے ملنے کی خواہش جاگ اٹھی تھی۔ سیرا کی تصویر مظفر کے سامان کی وہ واحد چیز تھی جو اس نے زنک میں نہیں رکھی۔ اسے معلوم تھا کہ یہ زنک تا ابد اشور میں پڑا رہے گا۔ کوئی اسے کھول کر دیکھنے گا بھی نہیں۔



منگل کی صبح وہ نینس کورٹ کی طرف نکل گیا اور پریمکس کی غرض سے ایک لڑکے

کے ساتھ تین سیٹ کھیلے۔ وہ سنگڑ کا بہترین کھلاڑی تھا۔ اس کی سروس بہت تیز اور صاف تھی اور ریشن وہ بہت بے رحمی سے دیتا تھا۔ یونیورسٹی کے دوسرے کھلاڑیوں میں اور اس میں نمایاں فرق تھا کہ اسے کوئی ہلا نہیں سکتا تھا اور وہ اعصاب زدہ کبھی نہیں ہوتا تھا کبھی دباؤ میں نہیں کھیلتا تھا۔ یوں اسے اپنے ہر حریف پر فوکسیت حاصل ہوتی تھی۔ اور زیادہ تر اس کے حصے میں فتح ہی آتی تھی۔ سنگڑ اسے پسند بھی تھا اور اس کے مزان کے عین مطابق بھی۔ اس میں ساری ذمے داری اس کی ہوتی تھی۔ اور سامنے صرف ایک حریف ہوتا تھا۔ اسے ٹیم ٹیم اچھے نہیں لگتے تھے۔ چند تجربات کے بعد وہ ٹیم گیمز سے تنفسی ہو گیا۔ ٹیم کی صورت میں تمام کھلاڑیوں کے درمیان ایک ہم آہنگی کی ضرورت ہوتی تھی جس کا پیدا ہونا بے حد مشکل تھا۔ کہیں نہ کہیں، کسی نہ کسی سے کوئی گز بڑا ضرور ہو جاتی تھی۔ جس سے کھیل کی خوبصورتی متاثر ہوتی۔ اس لئے اس کی تمام تر توجہ نہیں پر مرکوز ہو گئی تھی۔ وہ نہیں نہ تو خوشی کے لئے کھیلتا تھا اور نہ ہی کسی کو شکست دینے کے لئے۔ وہ تو بس اس کے لئے ایک جسمانی ورزش تھی۔ اسے ہار جیت سے بھی کوئی غرض نہیں تھی لیکن وہ بے داغ کھیل کھیلنے کا قائل تھا۔ عیوب سے پاک صاف ستھرا اور خوبصورت کھیل۔

شام تین بجے اسے واکس چانسلر سے ملتا تھا۔ واکس چانسلر کے کمرے میں واکس چانسلر کے علاوہ ہائل انچارج اور ماہر نفیات ڈاکٹر ڈشت موجود تھے۔ وہ کمرے میں داخل ہوا تو اسے سب کے انداز میں سرد مری محسوس ہوئی۔ واکس چانسلرنے اسے نظر انداز کر بھی نہیں دیکھا۔ اس کی میز پر کاغذات کا ذہیر تھا۔

”بینجھ جاؤ راشد۔“ بالآخر واکس چانسلرنے کہا۔

لیکن راشد کھڑا رہا۔ اس نے کہا۔ ”میں پہلے آپ کو یہ بتا دوں کہ میں جلد از جلد یونیورسٹی چھوڑنے کا ارادہ کر چکا ہوں۔ میں نے اس سلسلے میں اپنے ڈیڑی کو بھی مطلع کر دیا ہے۔ اور اس سلسلے میں تحریری اطلاع نامہ میری جیب میں موجود ہے۔“

واکس چانسلرنے پہلی بار نظر اندازیں اور اسے تو لئے والی لگاؤں سے دیکھا۔ راشد کی آواز اور لمحے میں نہ سرکشی تھی، نہ بد تیزی اور نہ ہی مایوسی اور سوگواری۔ اس کا لمحہ بے تاثر تھا۔ ”تم نے یہ کیوں کہا کہ پہلے آپ کو یہ بتا دوں؟“ واکس چانسلرنے

راشد سے پوچھا۔

”آپ کو زحمت سے بچانے کے لئے۔“ راشد کا الجہاب بھی بے تاثر تھا۔

”جو کچھ ہم کہنے والے ہیں، تم اس سے خوفزدہ ہو؟“ ذاکر دشمن نے پوچھا۔

”نہیں۔“

ان تینوں نے اسے بغور دیکھا..... اور جان لیا کہ اس نے پوری سچائی سے جواب دیا ہے۔ اس کی آنکھوں میں خوف کا شایب بھی نہیں تھا۔

”آپ کیا کہتے ہیں، کیا سوچتے ہیں، مجھے اس کی کوئی پروا نہیں۔“ راشد نے مزید کہا۔ پھر اس نے نظریں جھکالیں۔ ”یہ بات نہیں کہ میں آپ کا احترام نہیں کرتا۔ میری صاف گوئی کو بد تیزی نہ سمجھتے گا۔“ وہ تینوں اپنی اپنی جگہ خاموش بیٹھے رہے۔ راشد نے نظریں اٹھاتے ہوئے کہا۔ ”مگر میں ایک بات جانتا چاہتا ہوں۔ مجھ پر قتلِ عمد کا الزام تو نہیں عائد کیا گیا؟“

”نہیں۔“ واکس چانسلرنے کہا۔ ”میں نے ایس پی سے بات کی تھی۔ تم پر کوئی الزام نہیں۔ دراصل تمہارا جرم قانونی نہیں، اخلاقی ہے۔“

پھر اس نے راشد کا رو عمل دیکھنے کے لئے اسے بغور دیکھا لیکن راشد کا چہہ بے تاثر تھا۔ ”ایک بات بتاؤ راشد۔ تم یونیورسٹی کیوں چھوڑنا چاہتے ہو؟“ واکس چانسلرنے پوچھا۔

راشد نے نظریں اٹھا کر ذاکر دشمن کو دیکھا۔ وہ جانتا تھا کہ اب یونیورسٹی میں رہا تو اس کی بھی زندگی میں لڑ کے ایسے مداخلت کریں گے جیسے ایک دیوار گر جانے سے گھر را گہزر ہو جاتا ہے۔ ”میں اب یہاں خود کو کبھی آزاد محسوس نہیں کر سکوں گا۔“ اس نے جواب دیا۔


”تمہیں یہ خدشہ ہے کہ ہم تمہیں یونیورسٹی سے نکال دیں گے؟“
”میں نے ایسا سوچا ضرور ہے۔“

واکس چانسلرنے اپنے دونوں ہاتھ میز پر پھیلا کر ان پر نظریں جمادیں۔ ”اہم لڑکوں کو اس خطا کی بنیاد پر یونیورسٹی سے نکالنے کے قائل نہیں ہے ہم خود بھی سمجھ نہ سکیں۔“ اس نے آہستہ سے کہا۔ ”جس تو یہ ہے کہ ہم نہیں سمجھ سکتے کہ تم نے ایسا کیوں

کیا۔ درحقیقت ہم اس ملٹے میں نفیات کی مدد سے جانتا..... سمجھنا چاہتے ہیں لیکن تم ہم سے دور ہو کے خود کو ہماری مدد سے محروم کر رہے ہو۔"

"میں آپ کی بات سمجھ رہا ہوں۔" راشد نے اپنی جیب سے درخواست نکال کے وی سی کے سامنے رکھے ہوئے کاغذات پر رکھ دی۔ وہ جانتا تھا کہ کاغذات کا وہ ڈھیر بھی اس سے متعلق ہے۔ پھر اس نے سوالیہ نظرؤں سے وی سی کو دیکھا جیسے اجازت کا خوابیں ہو۔

وائس چانسلر نے ایک آہ بھری، سر اٹھا کے راشد کو دیکھا۔ پھر اس نے جو کچھ کہا، اس نے راشد کو حیران کر دیا۔ "خدا تمہاری مدد کرے راشد۔ میری دعائیں، میری نیک تمنائیں تمہارے ساتھ ہیں۔"
"شکریہ۔"



جھرات کی صبح تک وہ رو انگلی کے لئے تیار ہو چکا تھا۔ اس نے ماں کو فون پر بتا دیا تھا کہ وہ کس گاؤں سے آ رہا ہے۔ چنانچہ عمر دراز گاؤں لئے ایشیشن پر اس کا منتظر تھا۔ اس نے راشد کا سامان ڈکی میں رکھا۔ "کوئ عمر دراز..... تمہارا کیا حال ہے؟ اور ہاجرہ خالہ کیسی ہیں؟" راشد نے پوچھا۔

"ہم ٹھیک ٹھاک ہیں۔ تم اپنی سناو ماسٹر۔"

عمر دراز بہت پرانا ملازم تھا۔ ہاجرہ اس سے بھی پہلے کی تھی۔ عمر دراز نے ان کے ہاں ملازمت کے دوسرے ہی سال ہاجرہ سے شادی کر لی تھی۔ دونوں بے حد مستعد اور نفاست پسند تھے۔ اسی لئے راشد انہیں بست پسند کرتا تھا۔ دوسری طرف وہ دونوں بھی راشد کو پسند کرتے تھے..... اور شاید اس کی وجہ بھی وہی صفات تھیں۔ وہ اس کی تنائی پسندی سے بھی واقف تھے..... اور شاید اس کا سبب بھی جانتے تھے۔ گھر میں پار نیاں کثرت سے ہوتی تھیں۔ ایسے میں ہاجرہ خاموشی سے راشد کا لکھانا اس کے کرے میں پہنچا رہی تھی۔


"وہ تمہارا دوست کماں ہے..... مظفر؟" عمر دراز نے اچانک پوچھا۔

راشد نے اندازہ لگایا کہ عمر دراز حقائق سے بے خبر ہے۔ اس پر اسے حیرت ہوئی۔

کیونکہ عام طور پر ملازمین سے گھر کی کوئی بات چھپی نہیں رہ سکتی۔ وہ تو ایک کمرے سے دوسرے کمرے میں جاتے ہوئے ادھر ادھر کی سن کر..... کانٹہ کا کوئی پر زہ دیکھ کر سب کچھ جان لیتے ہیں۔ اس کا مطلب یہ ہو سکتا تھا کہ مظفرا کی موت نے ہر شخص کو دبلا دیا ہے کہ کوئی اس کا تذکرہ نہیں کرنا چاہتا۔ ورنہ عمر دراز کو معلوم نہ ہونے کا کوئی جواز نہیں۔ وہ تو گھر کے فرد کی حیثیت رکھتا تھا۔ بہر حال راشد نے سوچا کہ حقیقت بتانے میں کوئی حرج نہیں۔ ”مظفرا کا تو انتقال ہو گیا۔“ اس نے سادگی سے کہا۔

عمر دراز کو جھنکا لگ۔ اس کے چہرے پر تیرت..... اور پھر دکھ کا تاثر ابھرا۔ راشد کو اندازہ نہیں تھا کہ عمر دراز ظفر کو اتنا زیادہ پسند کرتا ہو گا۔ تاہم عمر دراز کے رد عمل سے اسے خوشی ہوئی۔ وہ جانتا تھا کہ عمر دراز کو تفتیش کی عادت نہیں ہے۔

گاڑی راشد ہی نے ڈرائیور کی۔ وہ گھر آتا تو اپنا ڈرائیور نگ کا شوق ضرور پورا کرتا تھا۔



اپنے کمرے میں پہنچ کر راشد کو اچانک چکر سے آئے۔ وہ اس کے لئے عجیب سا تجربہ تھا۔ ایسا لگ رہا تھا کہ درودیوار اسے اپنی طرف سکھنچ رہے ہیں..... اور اس کا جسم مزاحمت کر رہا ہے۔ اس کے ساتھ ہی اس کا جی مٹلانے لگا۔ اسے ایسے لگا جیسے ابھی تھے ہو جائے گی۔ اس نے اپنا منہ سختی سے بھینچا اور گھری گھری سانسیں لیں۔ یہ اس نے بہت پسلے جان لیا تھا کہ سانسیں ہموار کر لی جائیں تو جذبات پر فتح پائی جاسکتی ہے..... آدمی خود کو رونے سے بھی باز رکھ سکتا ہے۔ اس بار بھی سانسون نے اس کا ساتھ دیا۔ اس کا جسم..... اور جسم کے عضلات پر سکون ہو گئے۔ البتہ پیٹ میں گڑبرد کا احساس بدستور تھا۔ وہ ایسی کوئی خاص بات نہیں تھی۔ گزشتہ چند روز کے دوران وہ کھانے کے معاملے میں بہت بے پرواہ ہو گیا تھا۔

مگر پھر اس کی آنکھوں کے سامنے فلم سی چلنے لگی۔ وہ کبھی تصوراتی نہیں رہا تھا۔ اس نے خود کو تصوراتی بننے بھی نہیں دیا تھا۔ وہ فونو گرافر تھا۔ جو کچھ حقیقت میں نگاہوں کے سامنے ہوتا تھا، اسے صرف وہی دکھائی بھی دیتا تھا۔ فونو گرافر کی طرف اس کے جھنکاؤ کا ایک سبب یہ بھی تھا۔ اس کی آنکھ ایک فونو گرافر کی تربیت یافتہ آنکھ تھی۔ وہ ان

نہ نہیں ☆ 124

چروں کو نہیں دیکھتی تھی جو اس کے سامنے نہیں ہوتے تھے۔
لیکن اس لمحے وہ انسوںی ہو رہی تھی..... اور وہ کوشش کے باوجود اسے روک
نہیں پا رہا تھا۔ سب سے پہلے تو اسے اپنا پرانا کتا نظر آیا۔ وہ کتا جو مر گیا تھا۔ پھر اسے مان کا
چہرہ نظر آیا۔ وہ بانہیں پہلیائے جیسے کسی کا استقبال کر رہی تھی۔ اس کے چہرے سے خوشی
پہلوی پڑ رہی تھی۔ پھر وہی منظر مختلف مقامات کے پس منظر میں اسے نظر آیا۔ کبھی گھر کا
ڈرائیکٹ روم کبھی می کا بینڈ روم، کبھی کسی کے گھر ہونے والی کوئی پارلی..... اور می
جسے رسیبو کر رہی تھیں، وہ فریم سے باہر تھا لیکن راشد جانتا تھا کہ وہ کون ہے۔ البتہ وہ
اسے دیکھنا نہیں چاہتا تھا۔

پھر اسے مظفر و کھائی دیا۔ وہ آہستہ آہستہ سر گھما کر اس سے منہ پھیر رہا تھا.....
دیوار کی طرف رخ کر رہا تھا۔ اس کی بولتی ہوئی آنکھوں کا تاثرا سے بے حد واضح طور پر
نظر آیا۔ وہ آنکھیں کسی زخمی جانور کی آنکھوں سے مشابہ تھیں۔ وہ آہستہ سے گھومتا ہوا
سر، دیوار کی طرف مرتا ہوا..... پھر وہ عکس تسلیل کے ساتھ بار بار اسے نظر آتا رہا۔
جیسے ہر بار کوئی اسے رویا سند کر رہا ہو۔ راشد کوشش کے باوجود اس خیال سے یقیناً چھڑا
سکا کہ ان آنکھوں میں اذیت ہے..... شکایت ہے۔ وہ آنکھیں اسے الزام دے رہی
تھیں۔ پھر اسے روتنی ہوئی شمینہ کا چہرہ یاد آیا۔ اس کی آنکھوں سے بے پناہ نفرت جھانک
رہی تھی۔ ایک بار پھر مظفر کی نگاہیں ابھریں..... اور اس کے بعد جیسے ہر منظر صاف ہو
گیا۔

عمر دراز اس کی یہ کیفیت بغور دیکھ رہا تھا، بولا۔ ”طبیعت تو نجیک ہے تمہاری؟ چہرہ
بالکل سفید ہو گیا ہے۔“

راشد نے کوئی جواب نہیں دیا۔ اسے معلوم تھا کہ عمر دراز اب مزید کچھ نہیں
پوچھنے گا۔

☆ = = = = = ☆ = = = = =

نوید صن کا منحصر اگھرانا مثالی خوش حال گھر انہا تھا۔ وہ بہت نامور و کیل تھا.....
آنکم نیکس پیٹلٹ۔ اس کی پریکش بہت کامیاب تھی اور وہ بہت معروف آدمی تھا۔
وکالت کے علاوہ اس نے کچھ اچھی کپنیوں میں سرمایہ کاری بھی کر رکھی تھی۔ چنانچہ آمدی

بے حد و حساب تھی۔ ہن کا دیے بھی یہ مزاج ہے کہ برتا ہے تو ثوٹ کر برستا ہے۔ راشد جانتا تھا کہ رات کا کھانا اسے اپنے کمرے میں نہیں ملے گا بلکہ اسے نیچے جانا پڑے گا۔ یہ اصول کی بات تھی۔ اپنے گھروابی کی پہلی رات اسے کھانا ذرا سُنگ رومن بال میں ہی کھانا پڑتا۔

وہ نہا کر باقاعدہ رومن سے نکلا تو عمر دراز کو کمرے میں موجود پایا۔ ”تمہیں کھانے پر بلایا جا رہا ہے۔“ اس نے راشد سے کہا۔

”کون کون ہے؟“

”بیگم صاحبہ اور سلمان صاحب۔“ عمر دراز نے جواب دیا۔ ”کو تو جا کر منع کر دوں اور تمہارا کھانا اور پر بھجوادوں۔“ اس کے لئے میں شفقت اور تفہیم تھی۔

”نہیں۔ پہلی رات تو مجبوری ہے۔“

”تو پھر چلے آؤ۔“

راشد نے شلوار کرتا پہنا اور پھلی منزل کی طرف چل دیا۔ ڈائینگ رومن کا دروازہ تھوڑا سا کھلا ہوا تھا۔ اس نے اپنا ڈام سنا تو اندر جانے کے بجائے دروازے پر ہی رک گیا۔ وقت نے اسے ایسے موقعوں پر دروازوں سے کان لگانا سکھا دیا تھا۔

”راشد نیچے آنے ہی والا ہے۔“ اس کی ماں کہہ رہی تھی۔ ”تم مانند تو نہیں کرو

گے؟“

”میں کیوں مانند کرنے لگا۔“ یہ سلمان کی آواز تھی۔

”راشد کا ستارہ جدی ہے۔ کیسی یہ سب کچھ اسی وجہ سے تو نہیں۔ سردیوں میں پیدا ہونے والے بچے سرد مر ہوتے ہوں گے۔“

راشد پلنا اور اشٹی میں چلا گیا۔ ڈیوی کی میز کی دراز سے سگریٹ نکال کر اس نے سلگائی اور کرسی پر بینچ گیا۔ وہ کبھی کبھار ہی سگریٹ پیتا تھا۔

می اور سلمان کا تعلق گزشتہ آٹھ سال سے اس کے علم میں تھا۔ پہلی بار جب اس نے انہیں دیکھا تھا تو دھک سے رہ گیا تھا۔ اس روز دنیا کا سب سے قابلِ احترام رشتہ اس کی نظروں میں تقریر ہو گیا تھا لیکن جیسے اس کے سوا کسی کو اس بات کی پرواہی نہیں تھی۔ چنانچہ وہ بھی بے پرواہ ہو گیا۔ ممی اکثر سلمان کے ساتھ باہر بھی جاتی تھیں۔

سلمان ایک بینک کا نائب صدر تھا۔ ڈیڈی کی اس سے دوستی تھی۔ وہ اسے کافی حد تک پسند کرتے تھے۔ وہ دونوں ایک ہی کلب کے ممبر تھے..... اور اسکو ائش بھی ساتھ ہی کھلتے تھے۔ اسے تو ایسا لگتا کہ ڈیڈی بھی سب کچھ جانتے ہیں لیکن ان کے اور سلمان کے درمیان کوئی مفاہمت موجود ہے۔ ممکن ہے، گھر میں کبھی کوئی جذباتی بحران آیا ہو اور انہوں نے سکون سے بیٹھ کر کوئی تصفیہ کر لیا ہو گا۔ جو کچھ بھی رہا ہو، سامنے کبھی کچھ نہیں آیا تھا۔

تصفیہ تو خود راشد نے بھی کر لیا تھا۔ پہلی آگئی کی اذیت اسے اب بھی یاد تھی۔ اس وقت اسے لگتا تھا کہ وہ اذیت اسے مار ڈالے گی اور اسی وقت اسے اندازہ ہوا کہ جذبات بڑی سفاک شے ہوتے ہیں..... دو دھاری تکوار کی طرح۔ اسے یقین ہو گیا کہ وہ جذبات کے ہاتھوں ہی مرے گا۔ پننانچہ بقا کے لئے ضروری تھا کہ جذبات سے اپنا ناتھ توڑ لیا جائے۔ خود کو کبھی کسی جذبے میں ملوث ہی نہ کیا جائے۔ اس نے سُگریٹ ائش ٹرے میں ملا اور انھے کھرا ہوا۔

وہ ڈائیگ روم میں داخل ہوا۔ سلمان نے انھے کر اس سے ہاتھ ملایا۔ اس کی آنکھوں کی دھنڈ لابھ سے راشد کو اندازہ ہو گیا کہ وہ کسی حد تک نہیں میں ہے۔ ممی نے انھے کریوں باہمیں پھیلائیں، جیسے اس سے بانسیوں میں سما جانے کی توقع کر رہی ہوں۔

”واہ..... میرا راشد ہمیشہ کی طرح خوبصورت لگ رہا ہے۔“

اس نے ممی کی پیشانی پر پیار کیا۔ ”میری ممی۔“

وہ تینوں بیٹھے گئے۔ ممی کا استقبال کرنے کا وہ اندازاب بھی ویسا ہی تھا۔ وہ کسی کا بھی خیر مقدم کرتیں، اسی انداز میں کرتیں۔ وہ راشد ہوتا، سلمان ہوتا، ڈیڈی ہوتے یا کوئی اور۔ ان کا انشاکل یہی رہتا۔ چرے کا تاثر تک نہ بدلتا۔

”کم راشد..... نینس کیسی جارہی ہے؟“ سلمان نے پوچھا۔

”بہت اچھی۔“ راشد نے جواب دیا اور پھر ماں کی طرف متوجہ ہوا۔ ”آپ کیسی

ہیں؟“

”نمیک ٹھاک ہوں۔ تمہارے ڈیڈی کل شام کی فلاتٹ سے واپس آ رہے ہیں۔“

راشد نے کوئی جواب نہ دیا۔

”سلمان..... راشد کتنا پینڈ سم ہے، ہے تا؟“ می نے کہا۔ ”تم نے اتنا پینڈ سم لڑکا کبھی دیکھا ہے؟“

راشد کو اندازہ تھا کہ وہ دونوں کچھ پریشان ہیں۔ سلمان کچھ نئے میں تھا۔ اس وجہ سے اس کی بے چینی عیال تھی۔

”تم نہیک کہہ رہی ہو صفیہ لیکن میری سمجھ میں نہیں آتا کہ یہ تمہارا بیٹا کماں سے ہے..... کیسے ہے؟“ سلمان نے کہا۔

”کیا مطلب ہے تمہارا؟ یہ میرا بیٹا ہے۔ اتنا خوبصورت، اتنا پرفیکٹ بیٹا بھی کسی ماں کا ہو سکتا ہے..... سوائے میرے؟“

”پرفیکٹ..... او نہہ!“ سلمان کا لجھ خراب ہو گیا۔

راشد کو اندازہ ہو گیا کہ سلمان کو کوئی چیز کاٹ رہی ہے..... کوئی انجاماتا جذبہ، کوئی دلی تکلیف..... کچھ نہ کچھ تھا ضرور۔

”یہ لڑکا محبت کے قابل نہیں ہے۔“ سلمان نے مزید کہا۔

”کہیں باشیں کر رہے ہو؟“

”دیکھو صفیہ، تم میں گرم جوشی ہے..... درود مندی ہے..... زندگی ہے۔ تم ایسے سرد مزاج، پتھر جیسے بیٹی کی ماں نہیں ہو سکتیں۔ یہ تمہارا بیٹا نہیں ہو سکتا۔“

”بس کرو سلمان۔ راشد بہت خراب وقت گزار کے آیا ہے..... اور یہ گھر میں اس کی پہلی رات ہے۔“

سلمان، راشد کو یوں دیکھ رہا تھا جیسے چڑیا گھر میں بند کسی جانور کو دیکھ رہا ہو۔ جواب میں راشد بھی اس کی آنکھوں میں جھاٹکتا رہا۔

”ایک بات بتاؤ راشد۔“ بالآخر سلمان نے پوچھا۔ ”تم اپنی ماں سے محبت کرتے ہو؟“

راشد نے سرتاپا اس کا جائزہ لیا۔ ”نہیں۔ میرا خیال ہے، مجھے می سے محبت نہیں۔“

”اوہ..... میرے خدا!“ سلمان نے کہا۔

”آپ نے سوال کیا؟“ میں نے جواب دے دیا۔“

راشد کبھی ایک بار پسلے بھی می سے اپنے تعلق کا تجزیہ کر چکا تھا۔ اس نے دو طرف دلپی کا تجزیہ کیا تھا۔ وہ اس نتیجے پر پہنچا تھا کہ دونوں کے درمیان کوئی حقیقی اور پائیدار جذبہ نہیں تھا۔ اس نے جواب دیا تھا، وہ سچا تھا۔ اگرچہ اسے بد تیزی پر محمول کیا جا سکتا تھا اور وہ طبعاً بد تیزی نہیں تھا۔ وہ ہرگز حقیقت اس طرح نہ اگلتا۔ اس کا کریڈٹ سلمان کو جاتا تھا جس نے اس طرح بلا واسطہ سوال کیا تھا۔ حالانکہ اسے یہ پوچھنے کا کوئی حق نہیں تھا۔ ویسے وہ اس کے علاوہ کوئی جواب دیتا تو وہ می کے لئے بھی حیران کن ہوتا۔

”تم قاتل ہو..... خونی ہو۔“ سلمان غرایا۔ پھر وہ خاصی کوشش کے بعد کرسی سے اٹھا۔ ”صنیفہ نے مجھے بتا دیا ہے کہ تم نے یونیورسٹی میں کیا گل کھایا ہے اور پچھی بات یہ ہے کہ مجھے دھپکا پہنچا ہے یہ جان کر۔“

”می آزاد ہیں۔ جسے چاہیں بتا دیں۔“ راشد نے سرد لمحے میں کہا۔ اسے یہ سوچ کر غصہ آرہا تھا کہ سلمان کے خیال میں اس کے محسوسات کی اس کے نزدیک کوئی اہمیت ہے۔

”سلمان..... تم نہیں میں ہو۔ مجھے تم کو یہ بات نہیں بتانا چاہئے تھی۔“ می نے قدرے تیز لمحے میں کہا۔

”میں نہیں میں نہیں ہوں۔ مجھے تکلیف ہوئی ہے۔“ سلمان نے کہا۔ ”تم جیسی عورت کا بیٹا اتنا سفاک..... اتنا سرد مزاج..... اتنا ہے تعلق کیسے ہو سکتا ہے۔

راشد..... مجھے بتاؤ، تم اپنی ماں سے محبت نہیں کرتے؟“

”نہیں..... ذرا بھی نہیں۔“ سلمان نے دونوں ہاتھوں سے اپنی کنسپیاں دبائیں۔

”آپ کے نزدیک یہ سب کچھ بے حد ذاتی ہے؟ آپ کا اس سے تعلق ہے؟“ راشد نے پوچھا۔

سلمان پھر کرسی پر بیٹھ گیا۔ بیٹھا کیا..... ڈھیر ہو گیا۔ ”راشد..... میرے نزدیک تم بیٹوں کی طرح ہو۔“ اس نے لرزیدہ آواز میں کہا۔

راشد نے بڑی مشکل سے اپنی نہیں روکی۔ سلمان کے اپنے بھی دو بیٹے تھے..... اور وہ ہمیشہ اس کی توجہ سے محروم رہے تھے۔ ایسے میں پرانے بیٹوں کی کیا اہمیت ہو سکتی ہے؟ تاہم اس نے کہا کچھ نہیں۔ ”تم نے جو کچھ کیا، ناقابل معافی ہے۔“ سلمان نے کہا۔

”تم نے اپنے دوست کو خود اس کے ہاتھوں مرلنے دیا۔ میرے نزدیک تم انسان ہی نہیں رہے۔“

”اس سے کیا فرق پڑتا ہے؟“ راشد نے بے پرواہی سے کہا۔

”مجھے صرف اتنا بتا دو کہ تم اپنی ماں سے محبت کرتے ہو؟ زیادہ نہیں، کم سی۔ بہت

تحوڑی..... برائے نام سی۔“

”مسٹر سلمان، اگر مجھے اپنی میں سے برائے نام بھی محبت ہوتی تو تم اب سے آئندہ سال پسلے میرے ہاتھوں مر چکے ہوتے۔“ راشد نے ایک ایک لفظ پر زور دیتے ہوئے سرد لبجے میں کہا۔

سلمان کا چہرہ پسید پڑ گیا۔ وہ الفاظ تھے یا بم کا دھماکا، لیکن صفیہ حسن کا چہروں پر تاثر تھا۔ سلمان نے بڑی کوشش کے بعد خود کو سنبھالا اور انہوں کھڑا ہوا۔ ”صفیہ..... مانند نہ کرنا۔ میری طبیعت خراب ہو رہی ہے۔ میں کھانے پر تمہارا ساتھ نہیں دے سکوں گا۔“

”ٹھیک ہے سلمان۔ بہتر بھی یہی ہے۔“

”مجھے افسوس ہے راشد، میں تمہارے کسی کام نہیں آسکا۔ تمہاری کوئی مدد نہیں کر سکا۔“ سلمان نے جاتے ہوئے کہا۔

یہ پہلا موقع تھا کہ راشد نے سلمان کو بے اعتمادی کا شکار دیکھا ورنہ اس گھر میں اس کا رویہ مالکانہ ہوتا تھا۔ وہ ہمیشہ مسکرا تا رہتا۔ دعوتوں کے دوران میں ایسا لگتا کہ میزان وہ ہے۔ مہمانوں کے مذاق پر ہستا، ان کی خاطر تو واضح کرتا۔

وہ سوچتا رہا۔ صفیہ بھی خاموش تھی۔ پھر ہاجرہ نے کھانا میز پر لگا دیا۔

☆ ===== ☆ ===== ☆

کھانے کے بعد ہاجرہ فروٹ لے آئی۔ صفیہ نے راشد سے پوچھا۔ ”بیٹے..... خدا پر تمہارا ایمان ہے؟“

”ہاں“ ہے۔ میرا خیال ہے، انسان کو ایمان سے محروم نہیں ہونا چاہئے اور اس کا کوئی تبادل بھی نہیں ہوتا۔“

”مولانا نصیر یاد ہے تمہیں؟“


راشد کو مولانا نصیر یاد تھے۔ ان کا ایک مدرسہ تھا۔ جمال بچوں کو..... لذکوں کو

دینی تعلیم دی جاتی تھی۔ ممی اور ذیڈی و تھا فوچا مدارسے کی مالی امداد کے ذریعے اپنی اپنی عاقبت سنوارتے تھے۔ اس طرح نیکس کے سلسلے میں بھی بچت ہو جاتی تھی۔ راشد کو باپ کی شخصیت کا یہ پسلو بہت برا لگتا تھا۔ خالص کاروباری ذہن..... منافع کی اتنی زیادہ اہمیت۔ اسے لگتا تھا کہ ذیڈی نے کسی کاروباری مصلحت ہی کی وجہ سے ممی کی طرف سے آنکھیں بند کر لی ہیں۔ اسی لئے انہوں نے سلمان سے بھی ایک طرح کا ذہنی سمجھو ہا کر رکھا ہے۔

”جی ہاں..... یاد ہیں۔“ اس نے جواب دیا۔

”میں تمہیں ان سے ملوانا چاہتی ہوں۔ میرا خیال ہے، وہ تمہاری مدد کر سکیں گے۔“

”ممکن ہے۔“



کھانے کے بعد وہ چمل قدمی کی غرض سے نکل آیا۔ وہ سوچ رہا تھا۔ جب وہ گھر سے نکل رہا تھا تو ممی اسے چھوڑنے کی دروازے تک آئی تھی۔ وہ دروازہ کھوٹ کر نکلنے لگا تو بولیں۔ ”ممی کو پھی نہیں کرو گے؟“

اس نے بڑی سعادت مندی سے جھک کر ان کی پیشانی چوم لی۔ ممی نے اس کا سر اپنے کندھے سے نکالیا اور بولیں۔ ”تم مجھ سے محبت کرو یا نہ کرو راشد میں تم سے محبت کرتی ہوں۔“ پھر ان کے لبھے میں صرت اتر آئی۔ ”راشد..... تم مجھ سے ذرا سی محبت بھی نہیں کر سکتے؟“

اس نے نری سے خود کو چھڑا لیا۔ ”تکلیف وہ باقی میں پوچھا کریں ممی۔“

اسے احساس بھی نہیں ہوا کہ وہ سارہ کے گھر کی طرف نکل آیا ہے۔ سارہ اسی علاقے کے ایک چھوٹے سے فلیٹ میں تھا رہتی تھی۔ وہ ہیر و سئن بننے کے شوق میں گھر سے بھاگ کر لاہور چلی آئی تھی۔ فلکوں میں اسے چند چھوٹے موٹے روٹ ملے مگر وہ اپنے مزاج کی وجہ سے کامیاب نہ ہو سکی۔ البتہ ماڈلنگ میں وہ کامیاب رہی۔ وہ بہت حسین اور متناسب الاعضاء لڑکی تھی۔ جب وہ پہلی بار ملے تو سارہ نے اپنے تمام دکھ اسے سناؤ لے تھے۔ وہ بے حد تکون مزاج بھی تھی۔ ایک دن کچھ بننا چاہتی اور دوسرے دن

کچھ۔ اس کے اندر بڑی ہی بے سیئی تھی۔ راشد کو اس کامنے پھٹ ہونا بہت اچھا لگتا تھا۔ وہ بہت حساف گو تھی۔

اس وقت شاید اسے سارہ کی ضرورت تھی۔ تھائی بہت زیادہ کھل رہی تھی۔ اس نے فلیٹ کی سختی بھائی۔ سارہ نے پوچھا۔ ”کون ہے؟“ مگر جواب کا انتظار کئے بغیر ہی دروازہ کھول دیا۔ راشد کو دیکھتے ہی وہ کھل ائھی۔ ”ارے..... یہ تم ہو راشد۔ کب آئے تم؟“

”آج ہی آیا ہوں۔“ راشد نے جواب دیا۔

وہ اسے اندر لے آئی۔ اس کے بیٹھنے کے بعد وہ بولی۔ ”میں جانتی ہوں۔ میری ضرورت ہی تمہیں یہاں تک لے آئی ہے۔“ ”ٹھیک سمجھیں۔“

وہ اس کے قریب ہی بیٹھ گئی۔ ”کچھ پیو گے؟“ ”بال۔ چائے پلا دو۔“

وہ اس کے لئے چائے بنالائی۔ پھر قریب بیٹھ کر اسے چائے پیتے دیکھتی رہی۔ ”مجھے تمہاری آمد سے خوشی ہوئی۔ تم بہت خوبصورت آدمی ہو..... اور میں خوبصورتی کو ترس رہی ہوں کب سے۔“

”اچھا؟“ راشد نے پیالی خالی کر کے میز پر رکھ دی۔

”روشنی بری لگ رہی ہے نا؟“ سارہ نے پوچھا اور جواب کا انتظار کئے بغیر انھوں کر لائس آف کر دی۔

وہ سارہ کے پاس بارہا آچکا تھا۔ اس تعلق کی سب سے بڑی خوبی اسے یہ لگتی تھی کہ اس میں جذبات کا کوئی دخل نہیں تھا۔ وہ تو بس ایک حقیقت پسندانہ تعلق تھا..... ضرورت کا تعلق۔ البتہ سارہ جو جذبات شامل کرتی تھی، وہ اوپری ہوتے تھے..... اور یہ اس کے براں کا تقاضا تھا۔ اس لئے وہ جذبات راشد کو برے نہیں لگتے تھے۔ البتہ ایک بات وہ سچائی سے کہتی تھی..... وہ یہ کہ وہ اتنے لوگوں سے ملی ہے مگر آج تک اسے راشد سے اچھا کوئی نہیں ملا۔ راشد جانتا تھا کہ سارہ اس سے ڈرتی بھی ہے۔ شاید اس کی مردانہ وجہت سے۔ مگر اگر اپنی کیفیات میں مکمل ہو تو عورت اس سے از خود ڈرنے لگتی

زخم نہاں ☆ 132

ہے۔ سارہ بھی راشد سے ڈرتی تھی۔

”راشد..... کیا سوچ رہے ہو؟“

”پچھے بھی نہیں۔ میں سوچتا کہ ہوں۔ سوچنے والا آدمی ہی نہیں ہوں میں۔“

”میں تمہیں سکون دے سکتی ہوں؟“ سارہ کے لمحے میں بے یقینی تھی۔

”میں پر سکون ہوں۔“

سارہ نے ہاتھ بڑھا کر اس کے رخسار کو چھووا۔ ”راشد..... تم مجھ سے محبت کرتے ہوئے؟“

”نہیں۔“

”تم نے کبھی کسی سے محبت کی ہے؟“

راشد پچھے دری سوچتا رہا۔ پھر بولا۔ ”میرا خیال ہے، نہیں۔“

”لیکن انسان محبت کے بغیر زندہ نہیں رہتا۔“

”مجھے تو محبت ایک فضول سی چیز لگتی ہے۔“

”تم سے محبت کرنا ایک لا حاصل عمل ہے۔“ سارہ جنمبلائی۔ یہ پسلا موقع تھا کہ وہ جنمبلائی تھی۔

”آئی ایم سوری۔“ راشد نے کہا۔ ”لیکن یہ حقیقت ہے کہ تمہاری قربت مجھے اچھی لگتی ہے۔“

”لیکن تم مجھ سے محبت نہیں کرتے؟“

”ہرگز نہیں۔“

”کیوں؟“ سارہ نے پوچھا۔ وہ اس کے جواب کی منتظر تھی لیکن جواب نہیں ملنا تھا۔

”راشد..... ایک نہ ایک دن تم کسی سے شادی کرو گے۔“ تھک ہار کروہ ہی بولی۔

”کیوں کروں گا؟“

”کیونکہ سب کرتے ہیں۔ تم بھی کرو گے۔ مگر تم اپنی بیوی سے محبت نہیں کر سکو گے۔ کیونکہ محبت تمہارے خیر ہی میں نہیں ہے۔ بہر حال..... بھی نہ کبھی کوئی لڑکی تمہاری طرف بڑھے گی۔ تم سے کہے گی کہ تم اس سے شادی کرو لو۔ تو پسلے میں ہی کیوں نہ کہہ دوں۔“ سارہ نے اس کا ہاتھ تھام لیا۔ ”مجھ سے شادی کرو لو راشد پلیز.....“

پلیز..... پلیز..... ”

”تم یہ کیوں کہہ رہی ہو؟“

”اس لئے کہ میں تم سے محبت کرتی ہوں۔ میں بہت گناہ گار ہوں لیکن ہر لمحہ میرے دل سے تمہارے لئے دمانتکنی ہے۔ یہ وہ انسانی جذبہ ہے راشد نے لوگ محبت کہتے ہیں۔ کیا تم اتنی سی بات نہیں سمجھ سکتے؟“


راشد چند لمحے سوچتا رہا، پھر بولا۔ ”نمیں، میں نہیں سمجھ سکتا۔“ سارہ نے اپنا چہرہ تسلیکنے میں چھپا لیا۔ راشد کھڑا ہو گیا۔ ”سو سارہ،“ محبت ایک بہت بڑی کمزوری ہے۔ محبت میں آدمی اپنے لئے زکھنے کا..... چوت کھانے کا سامان کرتا ہے۔“

”کیسی چوت؟ کیسا وکھ؟“ سارہ نے جھٹکے سے سر انھیا۔ ”اوہ، راشد..... تمیں محبت نے بہت دکھ پہنچائے ہیں؟ بہت زخم دیئے ہیں۔“ اس نے راشد کی طرف ہاتھ بڑھایا۔

راشد تیزی سے چیچپے ہٹ گیا۔ ”مجھ پر ترس کھانے کی ضرورت نہیں۔ مجھے محبت کبھی دکھ نہیں دے سکتی۔ اس لئے کہ میں نے یہ راز پہلے ہی جان لیا تھا۔ میں نے کبھی محبت کی بھی نہیں۔ دکھ کیا ملتا۔“

”تم جا رہے ہو؟“ سارہ نے اسے دروازے کی طرف بڑھتے دکھ کر پوچھا۔
”ہاں۔ جانا تو ہے!“

”پھر آؤ گے؟“ سارہ کے لمحے میں خوف تھا۔
”ضرور۔“ راشد نے ہموار لمحے میں کہا۔ ”گڈ ناٹ۔“ پھر وہ فلٹ سے نکل آیا۔



صحیح ثہیک آٹھ بجے وہ ناشتے کی میز پر موجود تھا۔ وہ ایک غیر تحریری ضابطہ تھا۔ کھانا ساتھ کھایا جائے یا نہ کھایا جائے، ناشتا بہر حال ساتھ کیا جاتا تھا..... ثہیک آٹھ بجے۔ ناشتے کی میز پر خاموشی رہی۔ مگر اس سے نظریں چراتی رہیں۔

ناشته کے بعد اس نے پرس جیب میں ڈالا اور ٹھلتا ہوا اس پیٹ شاپ کی طرف چلا دیا جو گھر سے کچھ دور تھی۔ سڑک پر کافی چہل پہل تھی۔ لوگ اپنے اپنے کام پر جا رہے تھے۔ کچھ کے ہاتھ میں لفڑ کی پریز بھی تھے ہر شخص جلدی میں معلوم ہوتا تھا لیکن راشد کو ہر چڑھے نقاب جیسا معلوم ہو رہا تھا۔ اس نے مضامین میں نفیات کا انتخاب اسی لئے کیا تھا کہ وہ تقابوں کے پیچھے چھپے اصل چڑھے دیکھنا چاہتا تھا۔ اسے چڑھے دیکھنے میں بڑی دلچسپی تھی۔

پیٹ شاپ میں زیادہ تر پرندے تھے لیکن ایک کینٹ میں اچھی نسل کے چھوٹے چھوٹے پلے بھی تھی۔ وہ بست صحت مند لگ رہے تھے۔ ان کی آنکھیں چمکتی تھیں۔ اس نے شاپ کے مالک سے بات کی اور پلاؤں کو بغور دیکھا رہا۔ ایک کو کراپیسینیل اسے بہت اچھا لگا۔ وہ تین ماہ کا رہا ہو گا۔ اس کی براؤن آنکھوں سے ذہانت ہویدا تھی اور وہ کھلنڈر ابھی معلوم ہو رہا تھا۔ شاپ کے مالک نے اسے یقین دلایا کہ اس کا انتخاب بہترن ہے۔

اس نے قیمت ادا کی۔ دکاندار نے پنا اور زنجیر تھنٹا پیش کی۔ شاید پلے کی قیمت اس نے زیادہ ہی وصول کر لی تھی لیکن پلے کو پنا پسند نہیں آ رہا تھا۔ اس نے بھرپور مزاحمت کی لیکن بالآخر راشد اسے باندھنے میں کامیاب ہو گیا۔

جیسے ہی دہ پلے کو لے کر سڑک پر آیا، پلا بری طرح خوفزدہ ہو گیا اور اکڑ کر بیٹھ گیا۔ شاید یہ پسلا موقع تھا کہ وہ سڑک پر چلا تھا۔ بھیڑ بھاڑ اور ٹریک کا شور اس کے لئے باعث

دہشت مثبت ہو رہا تھا۔ وہ اس کا عادی نہیں تھا۔ وہ اپنے قریب سے گزرتی ہوئی نانگوں اور پیروں کو خوفزدہ نظروں سے دیکھتا اور سٹ جاتا۔ راشد نے اس عالم میں اس کی چند تصویریں لیں۔ پلا دکان میں واپس جانے کے لئے بے تاب ہو رہا تھا۔ اس کے خود چلنے کا سوال ہی نہیں تھا۔ راشد کو اسے گھیٹ کر گھر تک لے جانا پڑا۔

راشد کو مدتوں سے ایک اچھا کتابالئے کی آرزو تھی۔ پچھلے کتنے کی موت کے بعد سے یہ ترپ اس کے اندر موجود تھی۔ پچھلے کتنے اور اس کے درمیان محبت اور اعتبار کا ایک عجیب تعلق موجود تھا جس سے وہ کتنے کی موت کے بعد محروم ہو گیا تھا۔ اسے وہ تعلق بے حد عجیب لگتا لیکن وہ کوشش کے باوجود کبھی اسے جھٹک نہیں سکا۔۔۔۔۔ اس سے پہچھا نہیں چھڑا سکا۔ یہ خیال برسوں اس کے ذہن سے چپکا رہا۔ وہ اپنی جذباتیت پر خود بھی ہستا۔۔۔۔۔ اس کا مذاق اڑاتا لیکن اس سے فرق کچھ بھی نہیں پڑتا۔ کتنے کی موت کے فوراً بعد اس نے یہ دتیرہ بنا لیا کہ بڑی بہادری اور بے رحمی سے کتنے کی موت کو مزاجیہ پیرائے میں بیان کرتا لیکن اس کے اندر کی فضا پر جو سوگ طاری تھا، اس کی سُکنی کم نہ ہوئی۔ وہ ایک اور کتنے کی آرزو کرنے لگا۔

اس نے اپنی اس کمزوری کا تجویز کرنے کی کوشش کی لیکن وہ اداسی جو کتنے کی موت کا نتیجہ تھی، برسوں بعد بھی قائم رہی اور وہ بھی تجویز کی کوشش میں لگا رہا۔ وہ ہر جذباتی تعلق کو اپنے ذہن میں واضح دیکھنا چاہتا تھا۔ اسے احساس ہوا کہ اس کے اور دوسرے انسانوں کے درمیان کوئی گزبر۔۔۔۔۔ کوئی فرق ضرور ہے۔ کتنے کی محبت پر وہ اعتبار کر سکتا تھا۔ وہ کئی بار یہ بات کہہ چکا تھا کہ وہ انسانوں پر جانوروں کو ترجیح دیتا ہے۔ اس نے اس کا تجویز بھی کیا۔ درحقیقت کتاب اس کی محبت سے بے نیاز تھا۔ وہ کوئی مطالبه نہیں کرتا تھا۔ وہ راشد کے آگے پہچھے پھرتا۔ اچھل کر اس کی گود میں چڑھ جاتا۔ وہ زبان سے اس کا جسم چاٹتا۔ کتنے نے کبھی اپنی محبت اس سے چھپائی نہیں تھی۔ نہ کبھی اسے اس پر غصہ آیا تھا۔ اس نے کبھی اس سے نفرت کی تھی۔۔۔۔۔ اور نہ ہی کبھی منہ پھیرا تھا۔ اس نے کبھی بے وفائی بھی نہیں کی تھی۔ وہ غیر مشرد طور پر اس کا وفادار تھا۔۔۔۔۔ اور اس سے محبت کرتا تھا۔ اس کی محبت میں سرد مری تھی نہ دوری نہ کوئی اذیت۔ کبھی کبھی وہ اسے زیادہ توجہ اور محبت دے کر بگاڑ دیتا۔ مگر ذرا سی دیر میں وہ بگاڑ دور ہو جاتا۔ ایک میں سی

ڈپٹ..... یا بلکا سادھپ اسے سیدھا کر دیتا۔ کتاب پھر محتاط ہو جاتا لوگوں سے محبت میں یہ ممکن نہیں تھا۔

وہ گھر پہنچا تو بارش شروع ہو چکی تھی۔ وہ کتنے کمرے میں لے گیا اور فوراً ہی اس کی تربیت شروع کر دی۔ اس نے کتنے کام نہیں رکھا۔ واپس آتے ہوئے اس نے بست کا ایک ڈبایا اور گوشت خریدا تھا۔ اور آنے سے پہلے اس نے گوشت ہاجرہ کے حوالے کر دیا تھا کہ وہ اسے ابال دے۔

پہلے اس نے پہلے سے سخت گفتگو کی، ڈانٹا۔ پھر اخبار کا روول بنا کر اس کی ہلکی ہلکی پٹائی کی۔ وہ کتنے کو زدوس کرنا چاہتا تھا..... اور ذرا ہی دیر میں وہ اپنے اس مقصد میں کامیاب ہو گیا۔ نہیں خوفزدہ ہوا تو اس کے اندر اپنے آقا کو خوش کرنے کی خواہش پیدا ہوئی۔ اب بس اس کی رہنمائی باقی تھی۔ نہیں اس کے اشاروں کے مطابق رو عمل ظاہر کرنے لگا۔ جلد ہی وہ اپنے نام سے آشنا ہو گیا۔

شام تک وہ تربیتی کورس چلتا رہا۔ راشد نے نہیں کو ساکٹ میں سے پلگ نکالنا سکھا دیا۔ راشد انعام کے طور پر اسے بست یا ابلے ہوئے گوشت کی ایک بوٹی دیتا۔ ایسے میں سختا پلا اسے ممنونیت اور محبت سے دیکھتا۔ اس کے انداز میں والمانہ پن تھا۔

شام تک نہیں نے سیکھ لیا کہ آقا کو کس طرح خوش کیا..... اور خوش رکھا جاسکتا ہے۔ کس طرح انعام حاصل کیا جا سکتا ہے۔ اب وہ احکامات کو سمجھنے اور ان کے مطابق رو عمل ظاہر کرنے کا اہل ہو گیا تھا۔ شروع میں پلا، ”نہیں“ اور ”بیٹھو“ میں گزبری کر رہا تھا۔ مگر روول کئے ہوئے اخبار کی چند ضریوں نے وہ کشفیوڑن بھی دور کر دیا۔ شام تک نہیں تھک گیا..... اور اوٹھنے لگا۔

سازھے پانچ بجے ہاجرہ چائے اور بست لے آئی۔ اس رات بھی گھر میں دعوت تھی۔ ممی نے اسے بتا دیا۔ حسب معمول اس نے معدودت کرتے ہوئے کہا تھا کہ وہ اپنے کمرے میں کھائے گا۔ ممی کو اس پر کوئی اعتراض نہیں ہوا تھا۔ بلکہ وہ زیادہ مطمئن نظر آنے لگی تھیں۔

دعوتوں کا یہ سلسلہ تومدت سے چل رہا تھا اور وہ لڑکپن ہی سے ان سے گریزاں رہا۔ اسے لوگوں میں گھلنا لمنا اچھا نہیں لگتا تھا۔ تقریباً تمام لوگ اور پری دل سے لئے تھے

اور سطحی گفتگو کرتے تھے۔ دعوت میں شریک ہونے کا جواز سب کے پاس موجود تھا اور عموماً وہ جواز کاروباری ہوتا۔ ایسی دعوتوں میں تعلقات بنتے تھے۔ لوگ ایک دوسرے کو اپنے منادات کے لئے استعمال کرنے کی کوشش کرتے..... اور کہیں نہ کہیں خود بھی استعمال ہو جاتے تھے۔

راشد کو معلوم تھا کہ آج کی دعوت میں ڈینی شریک نہیں ہوں گے۔ میزانی کے فرائض سلمان اور ممی مل کر انجام دیں گے۔ ڈینی کو ساڑھے نوبجے کی فلاٹیٹ سے آتا تھا۔ گویا گھر پہنچتے پہنچتے انہیں دس نج جاتے۔ بشرطیکہ فلاٹ وقت پر پہنچتی، جس کا امکان کم ہی تھا۔

راشد نے کھانا اپنے کرے میں ہی کھایا۔ پھر وہ موسمی کا کیست لگا کر سنا رہا۔ اس کے بعد وہ کھڑکی میں جا کھڑا ہوا۔ پھر وہ اب بھی پڑ رہی تھی۔ اجائے کے پیش نظر پہنچی منی بوندیں چاندی کے تاروں جیسی لگ رہی تھی۔ سیاہ سرک یوں چک رہی تھی جیسے کہ اس کے اوپر پیش بچا دیا گیا ہو پھر اس کی پلکیں بھاری ہونے لگیں۔ اس نے نای کو جگایا اور چل قدمی کے لئے چل دیا۔ پارٹی سے پہنچنے کے لئے وہ عقیل دروازے سے نکلا۔ تھوڑی دور پہنچنے کے بعد اس کے پڑے بھیگ گئے۔ نای اس کے ساتھ چل رہا تھا۔ راہ میں الستادہ درخت بارش میں دھل کر چمکدار ہو گئے تھے۔ قریب سے بھری ہوئی یہکیاں گزر رہی تھیں۔ پیدل چلنے والا کوئی نہیں تھا۔

جب اسے اندازہ ہو گیا کہ نای تھک گیا ہے تو وہ گھر واپسی کے لئے مرجگیا۔ اس نے نای کو گود میں اٹھایا۔ کیونکہ نای سے اب چلا نہیں جا رہا تھا۔ نای اس کے سینے سے لگا کپکا رہا۔ گھر پہنچ کر اس نے نای کو خٹک کیا اور خود بھی گرم پانی سے نمایا۔ اس نے لباس تبدیل کیا اور نای کو گود میں لے کر بیٹھ گیا۔

پھر اس نے تھامس میں کی مختصر کمانیوں کا مجموعہ اٹھایا اور پڑھنے لگا۔ ٹوٹیو کرو گر نای کمانی اسے اچھی لگی۔ اسے فنوگرانی سے عشق تھا لیکن اس نے کبھی خود کو آرٹسٹ نہیں سمجھا تھا۔ کمانی کا مرکزی کروار کروگر ایسا ہی شخص تھا جسے فنوگرانی سے عشق تھا۔ اس عشق پر کئی برس صرف کرنے کے بعد اسے احساس ہوا کہ اس چکر میں وہ ان لوگوں سے دور ہو گیا ہے؛ جن سے محبت کرتا تھا۔ انہیں گنوا بیٹھا ہے۔ وہ ان سے ملنے کے لئے

تر پنے لگ۔ پھر راشد کمانی کے اس موڑ پر پہنچا جماں کرو گرنے فیصلہ کیا کہ وہ ٹوٹے ہوئے تعلقات دوبارہ استوار کرنے کی خاطر سب کچھ چھوڑ سکتا ہے..... ہر چیز سے دستبردار ہو سکتا ہے۔ وہاں تک پڑھنے کے بعد کمانی میں راشد کی دلچسپی ختم ہو گئی۔ اس کے لئے یہ حافظت ناقابلِ یقین تھی کہ ایک ایسا شخص، جو ایک فن میں کمال حاصل کرنے والا ہے، محض لوگوں سے ملنے جانے کی آرزو میں اس فن کو لات بھی مار سکتا ہے۔ تھامس مین نے ایک تھائی زدہ شخص کو لفظوں میں پینٹ کیا تھا اور اس صورت میں راشد کو اس سے کوئی ہمدردی نہیں ہو سکتی تھی۔ اس کے نزدیک تھائی انسان کے لئے قوت کافیع تھی لیکن اگر کوئی شخص خود کو تھا سمجھ کر خود رحمی میں مبتلا ہو جائے تو وہ کمزوری بن جاتی تھی اور ایسے کسی جذبے کو عظیم ہرگز قرار نہیں دیا جاسکتا۔

اس نے کمانی ختم کی ہی تھی کہ راہ داری میں قدموں کی چاپ ابھری۔ وہ سمجھ گیا کہ ڈیڈی آرہے ہیں۔ ڈیڈی پسلے ہی جیسے تھے۔ خوبرو، باوقار اور خوش لباس لیکن وہ ڈیڈی کی تجھی زندگی کے بارے میں زیادہ نہیں جانتا تھا۔ ان کی سلمان سے دوستی تھی اور جو کچھ ہو رہا تھا، اس کی انیس کچھ پروا بھی نہیں تھی لیکن ان کا اپنا بھی کچھ پتا نہیں چلتا تھا۔ ہر سال ڈیڑھ دو میئنے کے لئے وہ کہیں غائب ہو جاتے..... اور اس کا تعلق کام سے نہیں ہوتا تھا۔ وہ ان کا عرصہ تفریح تھا۔ راشد کو شک تھا کہ اس عرصے میں وہ بھی رنگ رلیاں مناتے ہیں۔ اسے احساس تھا کہ وہ ان کے بارے میں زیادہ نہیں جانتا لیکن اسے کسی کمی کا احساس بھی نہیں ہوتا تھا۔

”ہیلو ڈیڈی!“ اس نے انٹھ کران کا خیر مقدم کیا۔ ”پارٹی ختم ہوئی یا نہیں؟“
 ”پارٹی! مجھے تو نیچے کوئی بھی نظر نہیں آیا۔ تمہاری ممی اپنے کمرے میں جا چکی ہیں۔
 میری فلاٹ ڈیڑھ گھنٹے لیٹ تھی۔“ نوید حسن نے جیب سے ایک خط نکال کر بیٹھنے کی طرف پڑھایا۔ ”یہ پڑھ لو۔“

راشد نے لفافہ چاک کر کے خط نکالا۔ لفافے پر یونیورسٹی پوسٹ آفس کی مر تھی۔
 خط و اس چانسلر کے یونیورسٹی پر تحریر کیا گیا تھا۔

ڈیئر مسٹر حسن!
 آپ کے بیٹھے کی تحریری درخواست ہمارے پاس ہے جس میں

اس نے یونیورسٹی چھوڑنے کا ارادہ ظاہر کرتے ہوئے لکھا ہے کہ اس نے اس سلسلے میں آپ سے اجازت لے لی ہے۔ اب صورت حال یہ ہے کہ وہ یونیورسٹی چھوڑ چکا ہے..... اور ہمیں امید ہے کہ اب تک بخیریت گھر پہنچ چکا ہو گا۔

یہ بتانا ضروری ہے کہ اس کے اس فیصلے کا تعلق اس کے رومیٹ اور دوست مظفر ملک کی موت سے ہے۔ آپ کو یقیناً علم ہو گا کہ آپ کے بیٹے نے اتوار کی شام کو چار بجے پولیس کی مدد طلب کی تھی۔ پولیس والے آئے تو انہوں نے آپ کے بیٹے کو کمرے میں پایا۔ اس کا ساتھی مظفر ملک مر چکا تھا۔ اس نے بلیڈ سے اپنی دونوں کلاں کاٹ لیں تھیں۔ آپ کے بیٹے نے پولیس کو بیان دیتے ہوئے اعتراف کیا ہے کہ مظفر ملک نے خود کشی سے پسلے اپنا ارادہ ظاہر کیا تھا لیکن اس نے اس کی حوصلہ شکنی کی نہ حوصلہ افزائی، بلکہ جس دوران مظفر نے اپنی کلاں کاٹیں، وہ اسی کمرے میں موجود مطالعہ کرتا رہا۔ پولیس کے استفسار پر آپ کے بیٹے نے کہی باریہ کہا کہ مظفر آزاد انسان تھا اور اسے اپنے بارے میں پوری آزادی سے فیصلہ اور اس پر عمل درآمد کرنے کا حق تھا اور یہ کہ اسے مظفر کو باز کرنے کا کوئی حق نہیں تھا۔

یونیورسٹی میں آپ کے بیٹے کی تعلیم اور کھیل کے میدان میں کارکردگی کا ریکارڈ نہایت اعلیٰ رہا ہے۔ وہ اپنے ساتھی طلباء میں مقبول بھی ہے۔ ہم ایسے ہونمار طالب علم سے تعلق تو ہے کا کوئی ارادہ نہیں رکھتے تھے۔ بلکہ حقیقت یہ ہے کہ اگر وہ واپس آنے کا خواہاں ہو تو ہمیں خوشی ہو گی لیکن اس نے ہمارے ماہر نفیات ڈاکٹر حشمت کو زیادہ وقت نہیں دیا کہ وہ اس کا کیس سمجھ سکتے۔ تمہان کا خیال ہے کہ آپ کے بیٹے کو کسی ماہر نفیات کی رہنمائی اور ہمدردی کی ضرورت ہے۔

اگر آپ کو اس سلسلے میں معلومات درکار ہوں اور آپ یہاں آ سکیں تو ہمیں آپ کی مدد کر کے سرت ہو گی۔ پولیس روپورٹ اور اس ناخوشگوار داقعے کے سلسلے میں تملک ریکارڈ آپ کو دکھایا جا سکتا ہے۔

نیک تمناؤں کے ساتھ
راحت و سیم۔ واںس چانسلر

”تم اس سلسلے میں کیا کرتے ہو؟“ نوید حسن نے بیٹھے سے پوچھا اور اس کے بیٹھے پر نیم دراز ہو گئے۔ راشد کو کچھ جیرت ہوئی۔ اس نے انہیں بھی یوں ڈھیر ہوتے نہیں دیکھا تھا۔

”آپ کیسے ہیں ذیڈی؟“ اس نے پر تشویش لجھے میں پوچھا ”آپ کا سفر کیا رہا؟“
”بہت اچھا۔“ انہوں نے جواب دیا۔ ”سنورا شد..... قانونی طور پر تم سے کوئی جرم سرزد نہیں ہوا۔ لہذا تمہیں پریشان ہونے کی کوئی ضرورت نہیں۔“
”اور قانون سے ہٹ کر؟“

”میرا خیال ہے کہ تم نے شوپنہار کر بکثرت پڑھا ہے۔“
”جی ہاں۔“ راشد نے مسکراتے ہوئے کہا۔

”میرے خیال میں وجود کے بارے میں تم جس طرز عمل کا اظہار کر رہے ہو، وہ حقیقی نہیں ہے اور لوگوں نے اس سلسلے میں سوچا ہے..... اور اسے اختیار بھی کیا ہے۔ میرے خیال میں تمہیں ان انکار کو آزمائنا کا حق ہے۔ جو تمہارے خیال میں اس قابل ہیں۔“

راشد نامی کا کان سلاٹا رہا۔ نامی سوچ کا تھا۔ ”کیا آپ کے خیال میں مجھے کسی ماہر نفیات کی ضرورت ہے؟“

”جب تک یہ ثابت نہ کر دیا جائے کہ تمہیں برے بھلے کی تمیز نہیں ہے،“ قانونی طور پر تم ہوش مند انسان ہو۔ یہ ہوش مندی کی بے حد غیر معقول تعریف ہے۔ تمہارا نظریہ ہے کہ تمہیں اسے خود کشی سے روکنے کا کوئی حق نہیں تھا۔ یہ الگ بات ہے کہ تمہیں اس حق کا علم نہیں تھا، لیکن اس سلسلے میں ایک عام جذباتی آدمی کا نقطہ نظر یقینی طور پر یہی ہو گا کہ تم غلطی پر تھے۔ تم سے اخلاقی جرم سرزد ہوا۔“

راشد کچھ دیر تک انتظار کر کا رہا۔ پھر اس نے اپنا سوال دہرا�ا۔ ”مجھے ماہر نفیات کی مدد کی ضرورت ہے یا نہیں؟“

”میرے خیال میں تو ہر شخص کو اس کی ضرورت ہوتی ہے۔ اگر تم چاہو تو مل لو۔“

زخمِ نہاں ☆ 141

اس میں کوئی حرج نہیں۔ تمہارا کیا خیال ہے؟“

”میرا خیال ہے کہ اس کی ضرورت نہیں۔“

”اب یونیورسٹی تو تم چھوڑ چکے۔ آگے کیا ارادہ ہے؟“

”مجھے کچھ معلوم نہیں۔ فی الوقت میرا کوئی ارادہ نہیں۔“


”نہیک ہے سکون سے رہو اور سوچو۔ میرے ساتھ اسکواش کھیلو۔ میں تمہیں اپنے دوستوں سے ملاؤں گا۔“ نوید حسن انہے کھڑے ہوئے۔

”اوکے ڈیڈی۔“

”یہ کتاگماں سے آیا؟“ انہوں نے نای کی طرف اشارہ کرتے ہوئے کہا۔

”آج صحیح ہی خریدا ہے۔“

”اچھا بیٹی..... گذناٹ۔“



ڈیڈی نے اسے کلب میں مدعو کیا تھا۔ انہوں نے اسے بہت سے دوستوں سے ملوایا۔ ان لوگوں نے خوش مزاجی سے اس سے رسمی گفتگو کی اور پھر انہی باتوں میں لگ گئے۔ ان کا پسندیدہ موضوع کاروبار تھا۔ راشد جانتا تھا کہ وہ اس سے کیا توقع کر رہے ہیں۔ وہ چاہتے تھے کہ وہ ان کی باشی توجہ سے نہ اور کاروباری اسرار و رمزوز سمجھے۔

اس نے ڈیڈی کو دوسروں سے بات چیت کرتے بھی دیکھا۔ اسے احسان ہوا کہ جن لوگوں سے اس کے ڈیڈی کا کاروباری تعلق ہوتا ہے، وہ انہیں آرپار دیکھنے کی صلاحیت رکھتے ہیں۔ انہیں ان کی کمزوریاں ذرا دیر میں معلوم ہو جاتی ہیں۔ وہ جانتے ہیں کہ کب کون اپنے موقع پر ابتداء میں سختی سے ڈنے کے بعد اچانک پسپا ہو جائے گا اور کون غلطی پر ہونے کے باوجود اذار ہے گا۔ کس پر بچوں کی طرح قابو پالیا جا سکتا ہے۔ یہ سب کچھ ان کے لئے بے حد سادہ و آسان تھا..... ریاضی کے سوالوں کی طرح۔

پھر وہ اسکواش کھیلنے چلے گئے۔ راشد نے نوید حسن کو ایک پوائنٹ بھی نہیں لینے دیا۔ نوید حسن پورے کورٹ میں دوڑتے رہے۔ یہ نہیں کہ کھیل کے اور سخنیک کے اعتبار سے وہ کمزور ہوں لیکن راشد تو ناممکن قسم کی ریشن بھی بڑے آرام سے دے رہا تھا۔ انہوں نے کھیل شروع کرنے سے پہلے راشد سے کہہ دیا تھا کہ وہ یقینی طور پر جیتیں

گے اور سچ تو یہ ہے کہ انہوں نے پسلے گیم میں اپنی تمام مہارت اور تجربہ اور تمام تو اتنا یاں صرف کر دیں۔ انہوں نے بہت خوبصورت ڈرائپ شٹ کھیلے لیکن راشد کے پاس جیسے ہر شٹ کا جواب تھا۔ راشد اتنی آسانی اور وقار کے ساتھ کھیل رہا تھا کہ اسکواش جیسا سخت کھیل بھی آسان نظر آ رہا تھا۔

پھر نوید حسن نے چیلنج کیا کہ وہ کم از کم ایک پاؤٹھ ضرور لیں گے۔ مگر سرتوڑ کوشش کے باوجود وہ اپنے مقصد میں کامیاب نہ ہو سکے۔ راشد کو اس سے غرض نہ تھی کہ اس کے مقابل کون ہے۔ کھیل کی حرمت کے علاوہ کھیل کے دوران میں اسے کچھ یاد نہیں رہتا تھا۔ اسے ایک لمحے کو بھی خیال نہیں آیا کہ اس کا باپ اب بڑی طرح ہانپ رہا ہے۔ اس کی نافرمانی جواب دے رہی ہیں۔ وہ تو صرف یہ سوچ رہا تھا کہ ڈیڈی کو اس سے بہتر کھیلانا چاہئے۔

کھیل کے اختتام پر نوید حسن نے کہا۔ ”اچھی ایکسر سائز ہو گئی۔ ہمیں کھیلتے رہنا چاہئے۔“

وہ باہر نکلے۔ نوید حسن کو حیرت تھی کہ راشد نہ تو پسینے میں نمایا ہوا تھا اور نہ ہی اس کی سائیس خفیف سی بھی ناہموار تھیں۔

راشد نے اس کے بعد کبھی ان کے ساتھ اسکواش نہیں کھیلی تاہم وہ ہفتے میں کم از کم تین دن کلب ضرور جاتا اور دو تین گھنٹے درزش کرتا لیکن نہیں یا اسکواش کے لئے اسے پارٹنر مشکل ہی سے ملا تھا۔


منگل کو مولانا نصیر سے ملاقات ہوئی۔ مولانا بڑے زم خو اور بے حد نرم گفتار تھے۔ ان کی شخصیت ذہن پر بے حد خوشنگوار اثر مرتب کرتی تھی۔ دیر تک ادھر ادھر کی باتیں ہوتی رہیں پھر مولانا نے کہا۔ ”بیٹے..... یونیورسٹی میں تمہارے ساتھی کے ساتھ جو واقعہ پیش آیا، اس کے متعلق تمہاری ماں نے مجھے بتایا ہے۔ میں تمہیں یقین دلانا چاہتا ہوں کہ ہم تمہاری پوزیشن سمجھتے ہیں۔ خوف ایک فطری چیز ہے۔ بعض اوقات بڑے مضبوط لوگ بھی خوف کی گرفت سے نہیں بچ سکتے اور خوف انسان کو مفلوج کر دتا ہے۔ تمہیں کچھ نہ کچھ کرنا چاہئے تھا مگر تمہیں موقع ہی نہیں ملا۔ خوف نے تمہیں کچھ کرنے نہیں دیا۔ تم تو دیے بھی نوجوان ہو۔ یہ ملعون تو پختہ لوگوں کو بھی لرزاتا ہے، لیکن بیٹے

میں ایک چیز یاد دلانا چاہتا ہوں۔ وہ یہ کہ دوسروں کی تکلیف کو اپنی تکلیف کی طرح محسوس کرنا چاہئے۔ انہیں اس سے بچانے کی..... ان کا دکھ باشندے کی کوشش کرنا چاہئے۔ اگر وہ کوئی غلطی کریں تو انہیں نوکو۔ یہ کبھی نہ بھولو کہ خدا کے فضل و کرم سے تم مسلمان پیدا ہوئے ہو۔ تمہیں خدا کے احکامات کے مطابق زندگی گزارنا چاہئے۔ قرآن پاک کا مطالعہ کرو۔ نماز قائم کرو پھر کوئی خوف تمہیں چھو بھی نہیں سکے گا۔ ”مولانا یہ سب کہ کر بہت پر سکون ہو گئے۔

راشد کو وہ بہت اچھے لگے۔ انہیں جو کچھ کہنا تھا، اس کے لئے وہ تیاری کر کے آئے تھے اور وہ بچ جائے اپنی ذمے داری سمجھتے تھے لیکن دوسروں کی طرح صرف ظاہری طور پر نہیں۔ وہ اپنے طور پر اس کے احساسِ جرم کے لئے مرہم لے کر آئے تھے۔ یہ الگ بات کہ وہ خود نہ اپنے آپ کو مجرم سمجھتا تھا اور نہ ہی اسے کوئی احساسِ جرم تھا۔

راشد انہیں رخصت کرنے دروازے تک گیا۔ ”راشد..... تم کبھی ہمارے مدرسے بھی آؤ۔ وہاں تم جیسے نوجوانوں کی تعداد بھی کم نہیں۔ ”مولانا نے کہا۔ ”جی حضرت..... میں ضرور آؤں گا۔“

مولانا نے اس سے ہاتھ ملایا اور رخصت ہو گئے۔



سیمرا کا خط جمعرات کی شام کو موصول ہوا۔ راشد کہیں گیا ہوا تھا۔ واپس آیا تو خط اسے اپنے کمرے میں میر پر رکھا ملا۔ یونیورسٹی کا پتہ لکھا تھا۔ یونیورسٹی والوں نے وہ پڑا کاٹ کر اس کی جگہ اس کے گھر کا پتہ لکھ دیا تھا۔ اس نے خط کھول کر پڑھا۔

مسٹر راشد نوید!

مجھے تم سے نفرت ہے۔ میرا بھائی مظفر اچھا لڑکا تھا..... خوش مزاج۔ اسے لبی عمر گزارنے کا حق تھا۔ اسے بہت عرصہ جینا تھا لیکن وہ یقیناً شیطانی صحبت اور اثرات کا شکار ہوا ہو گا۔ اور مجھے یقین ہے کہ تم شیطان ہو۔ جو شخص اپنی موجودگی میں اپنے عزیز ترین دوست کو

کلائیاں کائیے دے..... اسے سُست روی سے قدم تقدم موت کی طرف بروختا دیکھے..... اور کچھ نہ کرے، وہ شیطان ہی ہو سکتا ہے..... برائی کا نہایتندہ!


مجھے امید ہے کہ اس کی اذیت ناک یاد کبھی تمہارا پیچھا نہیں چھوڑے گی۔ مجھے امید ہے کہ جو کچھ تم نے کیا ہے، وہ تمہیں تباہ دیر باد کر کے رکھ دے گا۔ مجھے امید ہے کہ تم تا ابد جنم کی آگ میں جلو گے۔ سیرا ملک

راشد نے خط طے کر کے لفافے میں رکھا اور لفافہ میز پر رکھ دیا پھر اس نے نای کو گود میں اٹھایا اور اسے اگلا سبق دینے لگا۔ نای بہت تیزی سے سیکھ رہا تھا۔ اب وہ پچھلی ٹانگوں پر کھڑا ہوا سیکھ گیا تھا۔ وہ راشد کو خوش کرنے اور انعام میں بیکث جیتنے کا شدت سے خواہاں تھا۔ راشد نے دو گھنٹے نای پر صرف کئے پھر سیرا کا خط دوبارہ پڑھا پھر اس نے دراز سے سیرا کی تصویر نکالی جو مظفر کے سامان سے نکلی تھی۔ وہ دیر تک خط اور تصویر سامنے رکھے اُنہیں دیکھتا رہا جیسے تحریر اور چہرے کے نقش سیکھا کر رہا ہو۔

اس رات اس نے فیصلہ کیا کہ وہ مظفر کے گھر والوں کو قریب سے دیکھنا چاہتا ہے۔ لفافے پر سیرا کا پتہ درج تھا۔ خط مری سے پوست کیا گیا تھا۔ یہ سال کا وہ حصہ تھا جب مری کا ماحول اپنے شباب پر ہوتا ہے۔ اس عرصے میں وہاں عام طور پر بڑے لوگوں کا جووم رہتا تھا لیکن کچھ لوگ ایسے بھی تھے جو جانتے تھے کہ مری میں خوشنگوار ترین وقت ماں اگست ہی ہوتا ہے۔ تاہم وہاں جون جولائی جیسی بھیڑ نہیں ہوگی۔

اس نے سوچا، اپنی اصلاحیت چھپانا کچھ دشوار نہیں ہو گا۔ اب اسے صرف تعصیات اور جزئیات طے کرنا تھیں۔

لیکن اس کی سمجھ میں اپنی اس خواہش کا جواز نہیں آ رہا تھا۔ وہ سیرا کی طرف اس طرح کیوں کھٹک رہا ہے۔ یہ بات اس کی سمجھ سے بالاتر تھی۔ پہلی بار..... زندگی میں وہ بغیر سوچے سمجھے ہو چکے اپنی کسی خواہش پر عمل کر رہا تھا۔



سب سے پلا کام اس نے یہ کیا کہ اپنا بینک اکاؤنٹ مری کے بینک میں منتقل کروا

دیا۔ وہ جیب خرچ سے کچھ زیادہ رقم نہیں بچاتا رہا تھا لیکن ایک سال پہلے بانڈ کے ذریعے اس کا ایک لاکھ روپے کا انعام نکلا تھا۔ اس میں سے اس نے کچھ خرچ نہیں کیا تھا۔ اس نے اپنا سامان پیک کیا۔ ٹائی کے لئے ایک سوت کیس میں سوراخ کیا اور ہوا کا بندوبست رہے پھر وہ مری کے لئے روانہ ہو گیا۔

مری میں اختر ملک کا بنگلا اس حصے میں تھا جہاں ہر سال موسم گرم میں تفریح کی غرض سے آنے والوں کے بے شمار بنتے تھے۔ اس علاقے میں ایک اعلیٰ درجے کا ہوٹل بھی تھا۔ مری پہنچتے ہی راشد نے اس ہوٹل کا رخ کیا مگر پھر کچھ سوچ کر اس نے یੱچے ایک عام سے ہوٹل میں ستاسا کرا لے لیا۔ اسے اپنی شخصیت بھی تو چھپا تھی۔ اس نے اپنا نام راشد حسن لکھوا یا تھا۔

ہوٹل میں سامان رکھنے کے بعد اس نے ہائی کو لیا اور ٹھلتا ہوا اس طرف چل دیا۔ جمل اختر ملک کا بنگلا تھا۔ وہ بنگلے کے سامنے سے گزراد بنگلے کے گیٹ پر اختر ملک کے نام کی نیم پلیٹ لگی تھی۔ تمام بنگلے تقریباً ایک جیسے تھے۔ اندر دیوار کے ساتھ درخت لگے تھے۔

ایک چکر لگانے کے بعد وہ قربی ہوٹل کی طرف چل دیا۔ ہوٹل کے ریسٹوران میں اس نے چائے پی پھر کاؤنٹر پر کھڑے شخص سے گفتگو کی۔ وہ شخص ہوٹل کا مالک تھا۔ اس کا نام رزاق خاں تھا۔ باقیوں ہی باقیوں میں راشد نے اسے بتایا کہ وہ طالب علم ہے اور تفریح کی غرض سے آیا ہے۔

”کچھ عرصے کے لئے کام مل سکتا ہے؟“ راشد نے پوچھا۔

”اب تو یعنی ختم ہونے والا ہے۔ بہر حال کام مل سکتا ہے۔ گھر سواری آتی ہے تمیں؟“ رزاق خاں نے پوچھا۔

”بھی ہاں مگر کام کی نویخت کیا ہو گی؟“

”پہلے تمیں یہ ثابت کرنا ہو گا کہ تمیں گھر سواری آتی ہے۔“ رزاق نے کہا پھر وضاحت کی۔ ”صاحب لوگوں کے بیٹے بیٹیاں گھر سواری کرنا چاہتے ہیں۔ ہم انہیں گھوڑے اور گھر سوار فراہم کرتے ہیں کیونکہ ان میں بیشتر کو گھر سواری نہیں آتی۔“

راشد کو خاصی مایوسی ہوئی۔ رزاق خاں کو اس کے چرے سے اس کی مایوسی کا

اندازہ ہو گیا۔ وہ جلدی سے بولا۔ ”ہم تھنواہ معقول دیتے ہیں۔ رہائش اور کھانا الگ..... ہوٹل کی طرف سے۔“

”یہ بات نہیں۔“

”اور کام بڑا دلچسپ ہے۔“ رزاق خاں نے بائیں آنکھ دبا کر کہا۔ ”تم خوبصورت ہو۔ اسی لئے تو میں تمہیں رکھ رہا ہوں۔“

”کیا مطلب؟“ راشد سے اپنی حیرانی چھپائی نہیں گئی۔

”یہ صاحبوں کا لازمی لوگ شری ہوتے ہیں نہ۔ بہت آزاد ہوتے ہیں۔ گھر سواری سے زیادہ گھر سوار میں دلچسپی لیتے ہیں۔ میرے پاس ایک متائی لڑکا ہے..... بہت خوبصورت ہے وہ۔ شمشیر نام ہے۔ شر کے کالج میں پڑھتا ہے۔ ہر سال گرمیوں میں یہاں آتا ہے تو میرے لئے کام کرتا ہے۔ اس کے چکر چلتے ہیں۔ لڑکوں سے دوستی ہو جاتی ہے۔ پیسے الگ۔ مجھے بھی فائدہ ہوتا ہے۔“


راشد کو اچانک کام میں دلچسپی محسوس ہونے لگی۔ اس نے سوچا، اس طرح سیرا ملک کو قریب سے دیکھنے اور اس سے ملنے کا موقع بھی مل سکتا ہے۔ وہ یقیناً یہاں آتی ہو گی پھر بھی تصدیق ضروری تھی۔ ”بنگلے والے بھی آتے ہیں یہاں گھر سواری کے لئے؟“ اس نے پوچھا۔

”ہاں بھی آتے ہیں۔ مگر اس وقت بیشتر بنگلے خالی پڑے ہیں۔“

”نہیں ہے، مجھے معاوضہ کیا ملے گا؟“

”پہلے گھر سواری کر کے دکھاؤ۔“

رزاق خاں اسے ہوٹل سے ملحق اعطلیل کی طرف لے گیا۔ اس نے ایک گھوڑے پر زین ڈالی اور پائیں راشد کو تھما دیں۔ ”یہ سامنے میدان ہے۔ اس میں اپنے جو ہر دکھاؤ۔“ اس نے ہوٹل کے سامنے والی سر بریز ڈھلان کی طرف اشارہ کیا۔



رزاق خاں راشد کی گھر سواری سے مطمئن ہو گیا تھا۔ اس نے ہوٹل کے ایک کرے کی چالی راشد کو دے دی۔ ایک ماہ کا معاوضہ دو ہزار روپے ملے پایا۔ کام کے اوقات صبح دس بجے سے شام چھ بجے تک تھے۔

”اب شمشیر کو مقابلہ کرنا پڑے گا۔“ رzac خال نے بنتے ہوئے کہا۔ ”پہلے ہر لڑکی صرف اس کے ساتھ گھر سواری کرنا چاہتی تھی۔“ راشد اپنا سامان نیچے والے ہوٹل سے انھا لایا۔ ہائی کی موجودگی پر کسی کو اعتراض نہیں تھا۔

شام کو اس کی ملاقات شمشیر سے ہوئی۔ شمشیر کی عمر ایس بائیس سال کے لگ بھگ تھی۔ وہ طویل القامت اور کرتی جسم کا مالک تھا۔ لڑکیاں یقیناً اس پر مند لاتی ہوں گی لیکن راشد کو اندازہ ہوا کہ وہ ذہن نہیں ہے۔ وہ مسکراتا تو چلاک لگتا۔ ویسے اس کے چہرے پر بڑی معصومیت تھی۔

ان کی ملاقات راشد کے کمرے میں ہوئی۔ شمشیر نے اس سے ہاتھ ملایا اور پھر سامان کھلوانے اور ترتیب سے لگانے میں اس کی مدد کرنے لگا۔ راشد کو اس بات پر اطمینان ہوا کہ شمشیر بالونی نہیں ہے۔ راشد نے شمشیر کو اپنے بارے میں بتایا لیکن ایک بات چھپا لی کہ وہ ایک متول گھرانے سے تعلق رکھتا ہے۔ شمشیر نے بتایا کہ یہ زن ابھی ختم نہیں ہو رہا ہے۔ بہت سے لوگ تو ابھی آنے والے ہیں۔ دونوں بہت جلد گھل مل گئے۔

شمشیر کا پسندیدہ موضوع گھر سواری اور لڑکیاں تھیں۔ وہ انہی کے بارے میں باتیں کرتا رہتا تھا۔ اس نے ذرا سی دیر میں دیسیوں رومانوی قصے سناؤالے۔

اگلے روز سے کام شروع ہوا۔ آنے والی لڑکیوں کی تعداد زیادہ نہیں تھی۔ راشد کی وجہ سے شمشیر کا کام بھی بلکا ہو گیا تھا۔ توقع کے عین مطابق لڑکیوں نے راشد کو بہت پسند کیا تھا۔

گھر سواری کے لئے ایک مخصوص روٹ تھا۔ پہلے ہی روز راشد کو اندازہ ہو گیا کہ لڑکیاں بہت آزاد رو ہیں لیکن وہ اس کے لئے کوئی نئی بات نہیں تھی۔ ہم اس نے کسی لڑکی کو زیادہ آگے نہیں بڑھنے کا موقع نہیں دیا۔

تین دن گزر گئے۔ سیرا اس طرف نہیں آئی۔ دوسری طرف اب ہر لڑکی گھر سواری کے لئے راشد کی خدمات حاصل کرنا چاہتی تھی۔ سب کی سب اسے ترغیب دینے والی نظروں سے دیکھتیں۔ بعض من چلی لڑکیاں تو فقرے بھی چست کر دیتیں۔

زخم نہاں ☆ 148

تیسرا شام راشد نے سیرا کے سلسلے میں شمشیر کو کریدا۔ ”اوہ..... وہ..... تم اسے جانتے ہو؟“ شمشیر نے پوچھا۔

”نہیں، اپنے ایک دوست سے تذکرہ سنا تھا۔“

”وہ یہاں کم ہی آتی ہے۔ اس بار آئی تھی لیکن تین چار دن کے لئے اسلام آباد گئی ہو گی۔ دو ایک دن میں واپس آجائے گی۔ اس کے والدین عام طور پر سفر میں رہتے ہیں۔ دیسے لڑکی بہت خوبصورت ہے۔“

”واقعی؟“

”ہاں، پہلے دنوں اس کے ساتھ ایک ٹریجڈی ہوئی ہے۔ اس کے ایک بھائی نے جو کراچی یونیورسٹی میں پڑھتا تھا، اپنے ہاصل کے کمرے میں خود کشی کر لی۔“

”تمہیں کیسے پہنچا؟“

”اسلام آباد اور مری میں قربی رشتے داری ہے۔ اسلام آباد میں کچھ ہو تو مری والے اس سے کبھی بے خبر نہیں رہتے۔“ شمشیر نے ہنسنے ہوئے کہا۔

”خود کشی کی وجہ؟“

”کسی لڑکی کا چکر تھا اور وہ لڑکی اس کے روم میٹ اور عزیز دوست پر فدا تھی۔ دوست بھی کیا، بہت بے رحم آدمی ہو گا۔ دوست کو اپنی جان لیتے دیکھتا رہا، یہ نہیں ہوا کہ اسے بتا دیتا کہ مجھے اس لڑکی سے کوئی دلچسپی نہیں۔ ارے..... اس نے تو اسے خود کشی سے باز رکھنے کی کوشش بھی نہیں کی۔ تماشا دیکھتا رہا۔“

لڑکی کے حوالے پر راشد کو شیئر کا خیال آگیا۔ بات اس کے حق سے نہیں اترتی تھی۔ مظفر جانتا تھا کہ اسے شیئر سے کوئی دلچسپی نہیں۔ اس نے خود کشی تو ممکن ہے، شیئر کی وجہ سے کی ہو۔ کم از کم وہ اس کا سبب ہرگز نہیں تھا پھر بھی اس نے شمشیر سے پوچھا۔ ”تو تمہارے خیال میں سیرا کے بھائی کی موت کا ذمہ دار اس کا روم میٹ اور دوست تھا؟“

”سو فی صد وہی ذمہ دار تھا۔ میں تو اسے قتل کوں گا۔ یوں کوئی کسی غیر کو بھی اپنے سامنے خود کشی کرتے نہیں دیکھ سکتا، دوست تو دور کی بات ہے۔“ شمشیر نے کما پھر اچانک بولا۔ ”ایک مشورہ دوں، سیرا سے دور ہی رہنا۔“

”کیوں؟“

”دیکھو وہ بڑے لوگ ہیں، بہت بڑے۔ ان کی زندگی میں مجھے جیسوں اور تم جیسوں کے لئے کوئی جگہ نہیں۔“


”اچھا؟“

”ہاں۔ اگر تم بھی دولت مند ہوتے تو اور بات تھی۔ لذا اس سے دور ہی رہتا۔ دیے یہاں لڑکیوں کی کوئی کمی نہیں۔“

”بشرطیکہ تم سے محفوظ رہیں۔“

شمشیر پھول گیا۔ ”ارے نہیں۔ ہم دونوں کی خوب نیجے گی۔ میں نے کچھ یونچ درختوں کے ایک جنڈ کے درمیان ایک کیبن بنایا ہے۔ تمہیں دکھا دوں گا۔ ضرورت پڑنے پر تم اسے استعمال کر سکتے ہو۔“

”شکریہ دوست!“



راشد سیمرا کو دیکھنے اور اس سے ملنے کے لئے بے چین تھا۔ دوسرا لڑکیوں کے لئے وہ پسندیدہ ترین موضوعِ گفتگو بن گیا تھا۔ ایسا لگتا تھا جیسے انہوں نے اس جیسا لڑکا پہلے کبھی دیکھا ہی نہ ہو۔ وہ سرگوشیوں سے اس کے متعلق باعث کرتیں، آپس بھرتیں۔ اسے مغدرور قرار دیتیں۔ ایک من چلی نے اس کا نام گلیشیر رکھ دیا۔ چند ایک نے تو اسے محبت بھرے خط تھما دیئے تھے۔

راشد جانتا تھا کہ ان میں سے بیشتر لڑکیاں صرف رومانس اور ایڈ و سپر کی خواہش مند ہیں۔ اس نے کبھی کسی لڑکی کو اس وقت تک خراب نہیں سمجھا جب تک لڑکی نے خود کو خراب ثابت نہیں کر دیا۔ ایسے میں وہ کوئی رعایت بھی نہیں کرتا تھا۔

ٹائی کو بہت زیادہ توجہ مل رہی تھی۔ سب جانتے تھے کہ وہ راشد کا پالتو کتا ہے۔ سب اسے گود میں اٹھائے اٹھائے پھرتے۔ ٹائی اس کا عادی نہیں تھا لیکن اسے وہ سب کچھ بہت اچھا لگتا تھا۔ اب وہ خاصا بڑا اور موٹا تازہ ہو گیا تھا۔ اس نے طرح طرح کے کھیل سیکھ لئے تھے اور اشاروں پر عمل کرتا تھا۔ اس کی تربیت بہت اچھی ہوئی تھی۔ وہ خوش اطوار تھا اور کبھی کسی کی پریشانی کا باعث نہیں بنتا تھا۔ البتہ اس کا کھلنڈ را پن پہلے سے

بہت زیادہ بہت بڑھ گیا تھا۔ پھر رزاق خال کی کیتا سے اس کی پینگیں بڑھنے لگیں۔ وہ اس پر بری طرح فدا تھا مگر دسری طرف سے اسے افٹ نہیں مل رہی تھی۔ لڑکوں کے لئے اس کا نام رومانس بھی دلچسپی کا باعث تھا۔ وہ کہتی تھیں کہ راشد کی سنگدی کی سزا اس کے کتنے کو مل رہی ہے..... بے چارہ! وہ ان سب کو ہی بہت پیارا لگتا تھا۔ یق تو یہ ہے کہ وہ اسے راشد تک پہنچنے کا ذریعہ سمجھتی تھیں۔ جس وقت راشد کسی کی گھر سواری کر رہا ہوا، لڑکیاں ہی نامی کا خیال رکھتی تھیں۔

راشد تین چار بار شمشیر کے کین بن میں جا پکا تھا۔ دن میں وہ جب بھی کجا ہوتے شمشیر لڑکوں کے متعلق باتیں کرتا رہتا۔ وہ لڑکوں کے اصطلاحوں جیسے نام رکھنے میں ماہر تھا۔ کسی کو بولنی قرار دیتا، کسی کو چھوٹی مرچ اور کسی کو تازہ کا خطاب دیتا۔ راشد سے کتنی لڑکیاں اظہارِ محبت کر چکی تھیں لیکن انہیں راشد کے بے تاثر چہرے پر کبھی کوئی رو عمل نظر نہیں آیا تھا..... نہ مثبت نہ منفی۔ جیسے وہ جانتا ہو کہ یہ بے ضرر سے رومانوی کھیل کا ایک حصہ ہے۔ البتہ جہاں اسے سمجھدی محسوس ہوتی، وہ سختی سے نوک دیتا۔ کتنا میں تو محبت کے بیجے بھی نہیں کر سکتا۔ اس سلسلے میں شمشیر کی پالیسی اور تھی۔ اظہارِ محبت کے جواب میں وہ اور زیادہ شدت سے اظہارِ محبت کرتا۔ وہ ہر لڑکی سے یہی کہتا..... روزے زمین پر تم جیسی حسین کوئی اور لڑکی ہو ہی نہیں سکتی۔

پھر ایک دن سیرا بھی آہی گئی۔ اس وقت تک راشد کے قیام کو ایک ہفتہ ہو چکا تھا۔ راشد نے کسی لڑکی کو اس کا نام لیتے سنا تو چونک کراس کو دیکھا۔ ویسے وہ اسے پہچان ہی نہیں پا سکا۔ وہ اپنی تصویر سے بہت زیادہ خوبصورت تھی۔ اسے دیکھ کر راشد کو اندازہ ہو گیا کہ وہ شنس کھیلتی رہی ہے۔

راشد نے جلدی کرنے کے بجائے تھل سے کام لیا۔ ایک تو یہ کہ وہ دلچسپی ظاہر نہیں کرنا چاہتا تھا کہ اس طرح راستے طویل بھی ہو سکتا تھا۔ دوسرا اسے یہ ڈر تھا کہ وہ اسے پہچان نہ لے۔ ممکن ہے، مظفر کے پاس اس کی کوئی تصویر رہی ہو جو سیرا نے دیکھی ہو۔ ویسے بھی وہ چاہتا تھا کہ سیرا اسے اردو گرد دیکھنے کی عادی ہو جائے تاکہ یہ مسئلہ حل ہو جائے کہ وہ اسے پہچانتی ہے یا نہیں۔

لیکن دو دن گزر جانے کے بعد اسے یقین ہو گیا کہ سیرا اسے نہیں پہچانتی۔ وہ ادھر

زخم نہان ☆ ۱۵۱

ادھر جاتے کن آنکھیوں سے اسے دیکھتا۔ وہ بھی زیادہ گھلتی ملتی نہیں تھی۔ تاہم اسے احساس ہو گیا کہ وہ بار بار بغور اسے دیکھتی ہے لیکن اس کی آنکھوں میں شناسائی کبھی نہیں جھلکی۔ راشد مطمئن ہو گیا۔

ایک شام وہ گھوڑے کو اصطبل کی طرف لے جا رہا تھا کہ کسی نسوتی آواز نے اسے پکارا۔ اس نے پلت کر دیکھا۔ وہ سیرا تھی۔
”میں سیرا ملک ہوں۔“

راشد تھیر گیا۔ وہ اس کی طرف چلی آئی۔ ”میں گھر سواری کرنا چاہتی ہوں۔“ وہ بولی۔

”لیکن اب میری چھٹی ہو گئی ہے۔“
”وہ مسکرا دی۔“ ”اسے اور نائم سمجھ لو۔“
”ٹھیک ہے۔“

راشد نے اسے گھوڑے پر بیٹھنے میں مدد دی۔ پھر وہ اسے لے کر مخصوص راستے پر چل دیا۔ گھوڑے کی باگیں اس کے ہاتھ میں تھیں۔ وہ تیزی سے کچھ سوپنے کی کوشش کر رہا تھا۔ سیرا اس سے ادھر ادھر کی باتیں کرتی رہی۔ وہ بے دھیانی سے جواب دیتا رہا پھر اس نے گھوڑے کا رخ شمشیر کے کیben کی طرف کر دیا۔ سیرا نے کوئی اعتراض نہیں کیا لیکن اس کی نظروں سے چوکناپن چھلنے لگا۔

راشد نے کیben پہنچ کر گھوڑے کو قربی درخت سے باندھا اور جیب سے چالی نکال کر کیben کا درہ ادازہ کھول دیا۔ ”اندر نہیں چلوگی؟“ اس نے آہستہ سے کہا۔
”کیوں؟“

”میں کچھ دری آرام کرنا چاہتا ہوں۔“

”کیوں؟“

”یہ مت بھولو کر اب میں ڈیوٹی پر نہیں ہوں۔“

”تم بھی ایک بات یاد رکھنا۔ میں ابھی آئی۔“ یہ کہہ کر اس نے گھوڑا کھولا، اچھل کر اس پر سوار ہوئی اور بڑی صارت سے اوپر پہنچ راستوں پر دوزانے لگی۔ راشد حیرت سے اسے دیکھتا رہا۔ اسے دیکھنے کے باوجود یقین نہیں آ رہا تھا کہ وہ اتنی اچھی

گھر سوار ہے۔

کچھ دور جا کر سیمرا نے گھوڑے کو واپس موڑا اور اسی رفتار سے دوڑاتی ہوئی کیبن تک لے آئی۔ پھر اس نے گھوڑے کو درخت سے باندھا اور اس کی آنکھوں میں دیکھنے لگی۔ ”اب چلو۔“ چند لمحے بعد اس نے کہا۔

وہ دونوں کیبن میں داخل ہوئے کیبن میں دو کرسیاں تھیں۔ ایک طرف ایک بلنگ بچھا ہوا تھا۔ راشد نے سیمرا کو کرسی پر بیٹھنے کا اشارہ کیا اور خود کونے میں رکھے ہوئے منکے کی طرف بڑھ گیا۔ اس نے منکے سے پانی نکال کر پیا۔ پھر سیمرا کی طرف بڑھا۔ اس کی طرف سیمرا کی پیٹھ تھی۔ وہ آہستہ آہستہ اس کی طرف بڑھتا رہا قریب پہنچ کر اس نے بڑی نری سے اس کے کندھوں پر ہاتھ رکھے۔ اور پھر اس کے بالوں پر اپنے ہونٹ رکھ دیئے۔

سیمرا اچھل کر کھڑی ہوئی۔ پلتے پلتے اس کا ہاتھ گھوم پکا تھا۔ راشد نے اس کا ہاتھ پکڑا اور اس کی آنکھوں میں جھانکتا رہا۔ وہ چند لمحے اس کی آنکھوں میں دیکھتی رہی مگر پھر دیکھتے ہی دیکھتے کیفیت بدلتی۔ اس نے اپنا جسم ڈھیلا چھوڑ دیا اور اس کے کندھے سے سر نکالیا۔

دیر تک وہ اسی طرح کھڑے رہے۔ پھر سیمرا نے اس کے کندھے سے سراخھائے بغیر کہا۔ ”تم وقت ضائع نہیں کرتے؟“

”ہاں مجھے ذرگلتا ہے، شاید وقت بہت کم ہے۔“

وہ کیبن سے نکلے اور اسی انداز سے واپس ہوئے جیسے آئے تھے۔ سیمرا اندازوں کی طرح گھوڑے کی پیٹھ پر بیٹھی تھی۔ راشد گھوڑے کی باگیں ہاتھ میں لئے پیدل چل رہا تھا۔

ششیر نے انہیں کیبن سے نکلتے دیکھ لیا تھا۔ تنالی کا موقع ملتے ہی اس نے راشد سے کہا۔ ”بے وقوف..... میں نے تمیں منع کیا تھا اس حالت سے۔“

”تم فکر نہ کرو..... وہ تفریح تھی..... خالص تفریح!“ راشد نے جواب دیا۔

☆=====☆=====☆

اگلی صفحہ راشد معمول کے مطابق جائیگ کر رہا تھا۔ جائیگ کے بعد وہ ایک درخت

سے نیک لگا کر کھڑا ہو گیا۔ سورج ابھی نہیں نکلا تھا۔ ہر طرف سکوت اور سنا تھا۔ ایسے میں اس نے سیرا کو اپنی طرف آتے دیکھا تو جران رہ گیا۔

”صحیح تھیر۔“ سیرا نے اس کے قریب آ کر کہا۔

”صحیح تھیر۔ کیسی ہو سیرا ملک؟“

”نہیک ہوں۔“ اس نے کہا پھر اچھاتے ہوئی بولی۔ ”تمیں احساس ہے کہ یہاں تمام لڑکیاں تم پر مرتی ہیں۔“

”ہاں مجھے معلوم ہے۔ ہے ناخوف ٹاک بات؟“

”تم خود فرمی کا شکار ہو؟ فریب بھی دیتے ہو؟“

”ذرا بھی نہیں۔ دونوں بائیں غلط ہیں۔“ راشد نے کہا۔ ”میرا نام راشد حسن ہے۔“

”مجھے معلوم ہے۔“ سیرا نے متانت سے کہا۔

وہ مسکراتے ہوئے اسے دیکھا رہا۔ اسے اندازہ تھا کہ اس کی کل کی حرکت غیر موزع ثابت نہیں ہوئی ہے۔ وہ شرمندہ بھی ہوئی تھی لیکن اسے اچھا بھی لگا تھا۔ وہ دعوے سے کہہ سکتا تھا کہ اس سے پسلے سیرا کو کسی نے اس طرح نہیں چھووا ہو گا۔ اب اس کی بے نیازی بسیرا کے لئے پریشان کن ہو گی۔

”تم یقینی طور پر دھوکے باز آدمی ہو۔“ سیرا نے کچھ دیر خاموش رہنے کے بعد کہا۔

”اور خود فرمی کے مرضی بھی ہو۔“

”کیوں؟ تم یہ اتنے یقین سے کیسے کہہ سکتی ہو؟“

”ایسا نہیں ہے تو کل تم نے میرے ساتھ وہ حرکت کیوں کی؟ تم نے یہ کیوں نہ سوچا کہ وہ مجھے برا الگ سکتا ہے۔“

”لیکن وہ حرکت تمہیں بری نہیں..... اچھی لگی تھی۔“

”میں مانتی ہوں تم نہیک کہہ رہے ہو لیکن تمہارے پاس اپنے اس اندازے پر یقین کرنے کا کوئی جواز نہیں تھا۔ بتاؤ..... تم نے ایسا کیوں کیا؟“

”اس لئے کہ اتنی شدت سے کسی چیز کو میرا دل نہیں چاہا۔“ سیرا کے رخسار تھتا

ائٹھے۔ ”میں سچ کہہ رہا ہوں۔ میرا کوئی گھنیا مقصد نہیں تھا۔ نہ میں تمہیں تکلیف پہچانا

چاہتا تھا۔“


”میں جانتی ہوں، لیکن تکلیف تو مجھے پہنچی نا۔“ یہ کہہ کر سیرا نے اس کا ہاتھ تھاما اور اپنے رخسار سے لگایا۔ ”پتا نہیں، مجھے کیا ہو گیا ہے۔“ وہ خواب تاک لجھے میں بولی۔ ”میں تصور بھی نہیں کر سکتی تھی کہ کبھی ایسی بھی ہو سکتی ہوں..... ایسا بھی کر سکتی ہوں۔“

راشد اپنے رو عمل پر خود بھی حیران رہ گیا۔ اس کے پورے جسم میں کیف و انبساط کی ایک لہر دوڑ رہی تھی۔ ایک مرتب آمیز سشن جو اس کے لئے ایک نئی چیز تھی۔ اسے احساس ہو رہا تھا کہ ایسے لس کا ذائقہ اس نے پسلے کبھی نہیں چکھا تھا۔ یہ حقیقت بھی تھی۔ پچھلی تمام قربتیں بھرپور ہونے کے باوجود اس کے لئے بے رنگ و بے کیف رہی تھیں۔

”تم عجیب آدمی ہو۔ لڑکیاں کہتی ہیں کہ تم بے حس ہو لیکن مجھے تو تم گوشت پوست کے محوسات سے لبریز انسان لگتے ہو۔“

محوسات..... جذبات! یہ وہ چیزیں تھیں جن سے وہ بچتا..... دامن چھڑرا تا آیا تھا مگر ای صورتِ حال کچھ اور تھی۔ وہ کچھ خوف زدہ ہو گیا۔ اس نے تھوک نگلے ہوئے کہا۔ ”میں محوسات سے عاری نہیں ہوں۔“ اور یہ حقیقت تھی، اس وقت وہ خود کو سرد بالکل محوس نہیں کر رہا تھا جیسا کہ لڑکیوں کی قربت میں ہیٹھ کرتا تھا۔ وہ دیر تک اس کے ہاتھ سے رخسار نکائے کھڑی رہی پھر اس نے بڑی نری سے اس کا ہاتھ چھوڑا اور بولی۔ ”اب میں چلتی ہوں پھر میں گے۔“ یہ کہہ کر وہ واپس چل دی۔ راشد بھی ہوئی کی طرف واپس چل دیا۔

سامنے والی پہاڑی کی اوٹ سے سورج کی پہلی کرن جھانک رہی تھی۔



اس روز راشد دیر تک خود کو سمجھنے کی کوشش میں اختارہ۔ جو کچھ ہوا، وہ اس کے لئے نیا تھا۔ اس لڑکی نے نہ جانے کیا سحر پھونکا تھا کہ برسوں کے نظریات ریت کی دیوار کی طرح بیٹھ گئے۔ اس نے بچپن سے جو پہلی چیز سمجھی تھی، وہ جذبات سے اور بالخصوص محبت سے ڈرنا تھا۔ محبت اور توجہ اسے کبھی ملی بھی تو نہیں تھی۔

وہ سیرا کے لس کا اب بھی تصور کرتا تو جسم میں زندگی کی ایک لردوڑ جاتی۔ جسم مرتعش ہو جاتا، جو کبھی نہیں ہوا تھا۔ حقیقت یہ ہے کہ اس تجربے نے اسے ہلا دیا تھا لیکن وہ یہ تسلیم کرنے پر مجبور تھا کہ وہ تجربے حد شاندار، نرم اور حدت آفرین تھا۔ اسے لطف آیا تھا مگر وہ اس بات سے پریشان تھا کہ اس میں کوئی گزبرہ کر دینے والی تبدیلی رونما ہو رہی ہے۔

صحیح دس بجے وہ باہر آیا تو سیرا سے سامنا ہو گیا۔ وہ شاید اس کی بخاطر تھی۔

”ساز سے سات بجے بچھے لینے میرے گھر پر آ جانا۔ یچے وادی میں گھونٹنے چلیں گے۔“ سیرا نے کہا اور یوں پلت کر چل دی جیسے صرف یہی کہنے آئی تھی۔
اس شام راشد نامی سے ہاتھ دھو بیٹھا۔

رزاق خال نے اسے اپنی گاڑی کی چاپیاں دیں اور یچے جا کر گوشت لانے کی ہدایت کی۔ راشد ایسے موقعوں پر خوش ہوتا تھا۔ اس طرح اس کا ڈرائیور گا شوق بھی پورا ہوتا تھا۔ راشد کا ارادہ تھا کہ شمشیر کو ساتھ لے جائے گا لیکن جب اس نے شمشیر کو لڑکیوں میں گھرے دیکھا تو ارادہ متوجی کر دیا۔ چنانچہ اس نے نامی کو پچھلی نشت پر بھایا اور گاڑی اشارت کر کے ہوٹل سے سرزاک پر لے آیا۔ اس نے کار کی کھڑکیوں کے شیشے نہیں چڑھائے تھے۔

نامی عقیقی نشت پر اپنے مخصوص انداز میں بیٹھا تھا۔ پچھلے پاؤں سیٹ پر اور دونوں اگلے پنجے اور تھوٹھنی کھلی ہوئی کھڑکی پر رکھی تھی۔ کار میں سیر کرنا اسے بت اچھا لگتا تھا۔ ایسے موقعوں پر اس کی خوشی دیدنی ہوتی تھی۔ وہ کبھی کبھی کھڑکی سے سر باہر نکال لیتا تھا۔ راشد نے گاڑی سرزاک پر موڑ دی۔ دوسری طرف سے ایک کار آ رہی تھی۔ اسی وقت روزاق خال کی کتیانے بھونکنا شروع کر دیا۔ نامی دیسے ہی اس پر فدا تھا..... اور کتیانے پہلی بار اسے پکارا تھا۔ وہ بے تابانہ کھڑکی پر چڑھا اور باہر چھلانگ لگادی۔ اس وقت تک دوسری طرف سے آنے والی کار بہت قریب آ چکی تھی۔ کار کے ڈرائیور نے بریک لگانے کی بست کوشش کی۔

راشد نے تیزی سے گاڑی روکی اور دروازہ کھول کر یچے اتر۔ دوسری کار کا ڈرائیور بھی یچے اتر چکا تھا اور بے بسی سے اپنی کار کے یچے دیکھ رہا تھا۔ راشد اس طرف

جپھٹا۔ اس نے دوسری کار کے ڈرائیور کو بالکل نظر انداز کر دیا۔

تای وصل کے چیچے پڑا تھا۔ وہ بڑی طرح زخمی ہوا تھا۔ وہ گھست کر اپنی محبوب کیتا کی طرف بڑھنے کی کوشش کر رہا تھا مگر خود کو گھینٹنا بھی اس کے لئے ناممکن تھا۔ راشد نے ہاتھ بڑھا کر اسے باہر کھینچ لیا۔ کچھ لوگ کار کے گرد جمع ہو گئے تھے۔ ڈرائیور صفائی پیش کر رہا تھا مگر راشد نے کچھ نہ سن۔ وہ تای کو بغور دیکھ رہا تھا۔ تای کی نگاہوں میں دہشت تھی۔ اس کی پچھلی نانگیں مخفی دھاگے جیسی کھال کی وجہ سے دھڑ سے جڑی ہوئی تھیں۔ درنہ ان کے الگ ہو جانے میں کوئی کسر نہیں رہی تھی۔ وہ خون میں نمایا ہوا تھا۔

راشد نے جان لیا کہ وہ اب بیچ نہیں سکتا۔ جلد از جلد موت ہی اس کے لئے بزر ہے لیکن سوال یہ تھا کہ وہ اسے ختم کیسے کرے۔ وہ جتنی دیر تک زندہ رہتا، اتنی ہی اذیت اٹھاتا۔ راشد نے اپنی جیب شٹول مگر اس میں چاقو نہیں تھا۔ بالآخر اس نے ختنی سے کتے کے گلے پر ہاتھ جما دیا لیکن موٹی کھال کی وجہ سے دباؤ پورا نہیں پہنچ پا رہا تھا۔ اس نے دونوں ہاتھوں سے دباؤ پورا ڈالا۔ اسے انگلیوں کے درمیان ربوڑی طرح نرم اور لپک دار زخم پھرپھڑاتا محسوس ہوا۔ کتاب زبان باہر نکال کر سانس لینے کی کوشش کر رہا تھا۔ اس کی تھو تھنی دوسری طرف تھی لیکن وہ کبھی کبھی سر گھما کر راشد کو دیکھتا۔ اس کی نگاہوں میں خوف بھی تھا، الجا بھی اور تحمل و برداشت بھی۔ اس کی سمجھ میں کچھ بھی نہیں آ رہا تھا لیکن جیسے اسے راشد پر اب بھی اعتبار تھا کہ وہ جو کچھ کر رہا ہے، اس کی بہتری ہی کے لئے کر رہا ہے۔


راشد کے ہاتھوں کا..... انگلیوں کا دباؤ بڑھتا رہا۔ زور لگانے سے اس کے ہاتھ اور کندھے لرزنے لگے۔ اسے یہ اندازہ نہیں تھا کہ کتنا گردن اتنی بخت ثابت ہو گی۔ راشد کی پیشانی سے پیسہ پھوٹ پھوٹ کر بس رہا تھا جس کی وجہ سے اسے آنکھیں بند کرنا پڑیں۔

شمیش بھی وہاں آگیا تھا۔ اس نے راشد کو روکنے کی کوشش کی لیکن راشد بدستور دباؤ بڑھاتا..... اور لرزتا رہا پھر اسے احساس ہوا کہ کوئی اس کے کندھے تھمک رہا ہے..... اور کتاب بھی بے جان ہو گیا۔ اس نے آنکھیں کھولیں اور لپٹ کر دیکھا۔ شمشیر اس کے کندھے تھپٹھپا رہا تھا۔ اس کی آنکھوں میں آنسو تھے۔ راشد نے تای کو دیکھا۔ وہ

مرچ کا تھا۔

راشد دیں سڑک پر بیٹھا رہا۔ اس نے کتے کی گردن سے انگلیاں ہٹالیں۔ اس کی انگلیاں خون میں لمحہ ہوئی تھیں..... اور بہت زیادہ زور لگانے کی وجہ سے ان میں اینٹھن پیدا ہو گئی تھی۔ وہ دکھ رہی تھیں۔ اس نے زندگی میں کبھی اتنا زور نہیں لگایا تھا۔ جھکن کا احساس اس کے رگ دپے میں اتر گیا تھا پھر وہ اٹھا..... اور اس نے جھک کر ٹائی کو اپنے ہاتھوں پر اٹھایا اور اسے اپنی گاڑی کی طرف لے آیا۔ گاڑی کی عقبی نشست پر ایک بڑا شاپنگ بیگ رکھا تھا۔ اس نے کتے کو بیک میں ٹھونس دیا پھر وہ ڈرائیونگ سیٹ پر آیا اور اس نے گاڑی آگے بڑھا دی۔

وہ نیچے بازار گیا۔ اس نے مطلوبہ سلمان خریدا۔ اس دوران اس نے کسی کو حادثہ کے بارے میں نہیں بتایا۔ سلمان کی خریداری کے دوران وہ خوش دل سے باتیں کرتا رہا۔ اس نے بک اسٹال سے ایک ڈاگجسٹ بھی خریدا۔ اس کا انداز ہر روز جیسا تھا۔ سلمان خرید کر وہ واپس آیا۔ اس نے سلمان رزاق خان کو دیا۔ اب اسے ٹائی کی تدفین کرنا تھی۔



ٹائی کو دفن کر کے آتے ہوئے وہ سوچ رہا تھا کہ اب اسے شمشیر کے الجھے ہوئے سوالات کا سامنا کرنا پڑے گا۔ وہ خود اپنی سوچوں کا بھی تجربہ کر رہا تھا۔ وہ اندازہ لگانے کی کوشش کر رہا تھا کہ اس کے نزدیک ٹائی کی کتنی اہمیت تھی۔ اسے احساس تھا کہ جو کچھ اس نے آج کیا تھا، ایسے منظر لوگ کبھی کبھار دیکھتے ہیں اور جب وہ دیکھتے ہیں تو ان کا جذباتی رو عمل بھی ہوتا ہے۔ خواہ ان کی حیثیت ایک عام تماشائی کی ہو اور راشد کو ایسے جذباتی رو عمل سے اور ایسے جذباتی لوگوں سے کوئی ہمدردی نہیں تھی۔ اس کے نزدیک یہ جذباتی فضول خرچی تھی۔ اس کا جی چاہتا تھا کہ لوگ خود کو اپنے جذبات سے علیحدہ رکھنا یکھ لیں۔ کیونکہ جذبات کے چکر میں وہ اپنا قیمتی وقت بھی ضائع کرتے ہیں اور تو انہی بھی۔ وہ اپنے کرے میں داخل ہوا ہی تھا کہ شمشیر آگیا۔ اس وقت راشد منہ دھونے کے بعد آئینے کے سامنے کھڑا بے دھیانی میں سیئی بخار رہا تھا۔ شمشیر آتے ہی اس کے بستر گر گیا۔ ”مجھے افسوس ہے راشد۔“ اس نے کہا۔

زخم نہان ہے ☆ 158

”کیا افسوس؟“ راشد کاسیئی بجانا موقوف ہو گیا۔

”ٹائی کے بارے میں۔ بہت اچھا کتا تھا وہ۔“

”مجھے افسوس ہے کہ مجھے اس کو اس طرح ختم کرنا پڑا۔ کاش، اس وقت میری جیب میں چاقو ہوتا!“

”واقعی..... بت تکلیف وہ کام تھا۔“ ششیر نے کہا۔ ”ٹائی جس شخص کی گاڑی کے نیچے آیا، وہ بے چارہ دیر تک مجھ سے باتمیں کرتا رہا۔ اس نے بتایا کہ ٹائی ایک دم ہی گاڑی کے سامنے آگیا تھا اور وہ کوشش کے باوجود یروقت گاڑی نہ روک سکا۔ وہ بہت افسرده ہو رہا تھا اس نے مجھے اپنا نام پتا بھی دیا۔“ نشیر نے اپنی جیب میں ہاتھ ڈالا۔

”تمہیں چاہئے اس کا نام اور پتا؟“

”نہیں۔“

”تو تم اس سے نہیں ملوگے؟“

”نہیں۔“

”وہ بے چارہ بت شرمندہ تھا۔“

”خواہ خواہ..... جب کہ اس کی کوئی غلطی بھی نہیں تھی۔“ راشد نے کہا۔

”اب میں اس سے ملوں گا تو وہ اور شرمندہ ہو گا۔“

”تمہاری مرضی۔ اب کیا پروگرام ہے؟“

”کسی کے ساتھ یہ رکونے کا ارادہ ہے۔ ہو سکتا ہے، کیونکی طرف بھی جاؤں۔“

”ٹھیک ہے۔ اب یہ بتاؤ کس کے ساتھ جا رہے ہو؟“

”سیرا ملک کے ساتھ۔“

”حافظت..... بے وقوفی۔“

”وہ کیوں؟“

”میں تمہیں بتا چکا ہوں۔ وہ کھیل کے لئے موزوں نہیں ہے۔ وہ بڑے گھر کی لڑکی ہے۔ اس کے لئے تو بڑا آدمی چاہئے۔“

”میں مستقبل کا بڑا آدمی ہوں۔“ راشد نے سینہ پھلا کر کہا۔

”ایک بات سنو راشد۔ تمہیں اپنے کتنے کو اپنے ہاتھوں بلاک کرنا پڑا۔ یہ ضروری

زخم نہاں ☆ 159

تھا؟“

”ہاں..... ضروری تو تھا۔“

”میں تمہاری جگہ ہوتا تو یہ سب کچھ نہ کر سکتا۔“

”میں جانتا ہوں۔“

”میرا مطلب ہے اتنی ہست کم لوگ ہی کر سکتے ہیں۔“

”میں یہ بھی جانتا ہوں، اب اس قصے کو چھوڑو۔ وہ مردود کتا تو مرچکانا.....“

..... شمشیر حیرت اور بے یقینی سے اسے دیکھا رہ گیا۔

☆ ===== ☆ ===== ☆

آخر ملک کے بنگلے کا دروازہ ایک پہاڑی عورت نے کھولا۔ راشد نے اسے بتایا کہ وہ سیرا ملک سے لٹا چاہتا ہے۔ ”آپ اندر آ جائیے۔“ ملازمہ نے کہا۔ وہ راشد کو ڈر انگ روم میں لے گئی اور اسے بخا کر خود اندر چلی گئی۔ تھوڑی دیر بعد سیرا آئی۔ عنابی رنگ کے سوت میں وہ بے حد حسین لگ رہی تھی۔ راشد اسے دیکھتا رہ گیا۔

”ہیلو..... یہ اتنے غور سے کیا دیکھ رہے ہو؟“ سیرا نے شوخ لمحے میں پوچھا۔
”میرے ساتھ جانے پر تمہارے والدین کو کوئی اعتراض تو نہیں ہو گا؟“ اس نے سیرا کے سوال کو نظر انداز کرتے ہوئے پوچھا۔

”ذرا بھی نہیں۔ وہ اپنی اولاد کو آزادی دینے کے قائل ہیں اور میں اس آزادی سے کبھی کوئی غلط فاکدہ نہیں اٹھاتی۔“ یہ کہتے کہتے سیرا کے چہرے پر ایک سایہ لہرا گیا۔ شاید اسے مظفر کا خیال آگیا تھا جس نے آزادی کا بدترین استعمال کیا تھا۔

”تو چلو۔“

وہ گھر سے نکل آئے۔ جناح روڈ کے ایک ریستوران میں انہوں نے کافی پی۔ وہاں سے اٹھئے تو سیرا نے پوچھا۔ ”اب؟“

”ای کیبین میں چلیں گے۔“ راشد نے کہا۔

سیرا نے اسے عجیب سی نظروں سے دیکھا لیکن انکار کیا۔ اعتراض۔ وہ خاموشی سے اس کے ساتھ چل دی۔ کیبین میں پہنچ کر وہ پینگ پر بینچ گئے۔ راشد نے سیرا کا ہاتھ تھام لیا۔ اس لمحے راشد کو پہلی بار احساس ہوا کہ وہ مخصوصیت کے لس سے اب تک نا آشنا تھا۔ وہ تصور بھی نہیں کر سکتا تھا کہ لس اس قدر مخصوص بھی ہو سکتا ہے۔ وہ لس اسے یہ بھی بتا رہا تھا کہ وہ اس وقت کچھ بھی کر لے، سیرا مدافعت نہیں کرے گی مگر وہ خود کو ایک عجیب سے بندھن میں بندھا محسوس کر رہا تھا۔ وہ سیرا کے بارے میں مختلف انداز

میں سوچ رہا تھا۔ وہ تو ایک بے حد حسین، بست تر نازک تعلق تھا جو ان لوگوں کے درمیان پچکے سے استوار ہو گیا تھا۔ اس انداز میں اس نے پسلے کبھی نہیں سوچا، کبھی نہیں محسوس کیا تھا۔ وہ سیرا کو مایوس نہیں کرتا چاہتا تھا..... اور اسے احساس ہو رہا تھا کہ اس کے نزدیک اس کی اہمیت بست زیادہ ہے اور اسے یقین تھا کہ وہ پاکیزہ اور اچھوتی ہے..... بہار کی پسلی کلی کی طرح۔ اگر وہ اسے توڑ لیتا تو بھی وہ اعتراض نہ کرتی مگر وہ خود سے مایوس ہوئے بغیر نہ رہتی۔ اپنے آپ پر جو اسے مان تھا، وہ نوٹ جاتا اور وہ ایسا نہیں کرتا چاہتا تھا۔

وہ اس کا ہاتھ تھا یہ سب کچھ سوچتا رہا۔ اسے احساس بھی نہ ہوا کہ وہ اسے بغور دیکھ رہی ہے۔ کچھ دیر بعد اس نے کہا۔ ”سیرا چلو گھر چلیں۔“

وہ اسے عجیب سی نظروں سے دیکھتی رہی۔ وہ نظریں بول رہی تھیں..... بتا رہی تھیں کہ وہ اس کے تمام محسوسات کو پوری طرح سمجھ رہی ہے۔ پھر اس نے راشد کا ہاتھ اپنے رخسار سے لگاتے ہوئے کہا۔ ”شکریہ راشد..... تم بست اچھے ہو۔“
وہ باہر نکل آئے اور ہاتھ میں ہاتھ ڈالے اور جانے والے راستے پر قدم بڑھاتے رہے۔

”کیا تم ساری لڑکیوں کے ساتھ ایسا ہی کرتے ہو؟“ سیرا نے پوچھا۔

راشد نے شاکی نظروں سے اسے دیکھتے ہوئے کہا۔ ”نہیں ایسا کبھی نہیں ہوا۔“

”مجھے یقین ہے تم ساری بات پر۔ سب لڑکیاں یہی کہتی ہیں کہ تم بست سرد مر ہو۔“

”اچھا! لڑکیاں میرے متعلق بات کرتی ہیں؟“

”تم ان کا پسندیدہ ترین موضوع گفتگو ہو۔“

”لڑکیوں میں یہ بڑی خرابی ہوتی ہے۔“

”سنورا شد..... میں تھمیں پسند کرتی ہوں۔“

”تو تم اس بیان کے ذریعے لڑکیوں میں میری ساتھ بحال کر دو گی؟“

”ہاں میں کہوں گی، راشد بست پیارا..... بست اچھا ہے۔ دل کا بھی اچھا ہے

اور.....“

”اور پیار کرنا بھی جانتا ہے۔“ راشد نے شری رنجے میں جملہ پورا کیا۔

”ہاں یہ بھی کہوں گی۔“

”یہ تو بہت اچھا ہو گا۔“

”لیکن پھر لڑکیاں مجھے عجیب قرار دینے لگیں گی۔“ سیرا نے فکر مندی سے کہا۔
”کہیں گی، دونوں ایک جیسے ہوں گے۔ تبھی تو یہ اس کے گن گاری ہے۔ نہیں
بھی..... بتیریکی ہے کہ میں کچھ نہ کہوں۔ بس گروں اکڑائے، سرا و نچا کئے پھرتی
رہوں گی۔ اس انداز سے سب کچھ لیں گے کہ کائنات میرے قدموں میں جھک آئی
ہے۔“

”ہاں..... یہ بتزر ہے گا۔“

سیرا نے چلتے چلتے سر اس کے کندھے سے نکا دیا۔ ”راشد..... تم واقعی مجھے
بہت اچھے لگتے ہو۔“ اس نے خواہناک لبے میں کہا۔

”شکریہ۔“ راشد نے کہا پھر بولا۔ ”سیرا..... تم عام طور پر گرمیوں کی چھٹیوں
میں یہاں نہیں آتیں۔ اس سال کیوں آئیں؟“ پھر اس نے سیرا کو چونکتے دیکھا تو تیزی
سے بات بنا لی۔ ”مجھ سے ملنے؟“ اس کے لبے میں شوخی تھی لیکن بدستور سنجیدہ رہی۔
اس نے راشد کے کندھے سے سرا نھالیا۔ ”مشیر نے بتایا تھا کہ تم یہاں کم ہی آتی ہو۔“
راشد نے وضاحت کی۔

”کچھ عرصہ پلے میرے بھائی کا انتقال ہو گیا تھا۔“ سیرا نے گھم بیر لبجے میں کہا۔ ”میں
یہ سوچ کر آگئی کہ ممکن ہے میری موجودگی میں ممی اور بیا بہل جائیں۔“ پھر وہ چند لمحوں
کے توقف کے بعد بولی۔ ”لیکن کچھ فائدہ نہیں ہوا۔ دونوں پینے لگے ہیں۔ بیان نہ میں
ہوتے ہیں تو غلگیں ہو جاتے ہیں اور ممی نشے میں رو نے لگتی ہیں۔“

”اور جب دونوں نشے میں نہیں ہوتے تو کیا کرتے ہیں؟“

”پیتے ہیں۔“ سیرا نے نہایت سنجیدگی سے کہا۔

”اوران کا یہ حال بیٹھے کی موت کی وجہ سے ہوا ہے؟“

”نہیں۔ پیتے تو وہ پلے بھی سمجھے۔ ہماری سوسائٹی میں بھی پیتے ہیں۔ بشرطیکہ میر
آجائے۔ صرف فرق اتنا پڑا ہے کہ پلے ذیڈی نشے میں ہوتے تھے تو انہیں یقین ہو جاتا تھا
کہ ان کا ہر نقطہ نظر درست ہے۔ جب کہ ممی کو نشے میں یقین ہو جاتا تھا کہ بیا غلطی پر

زخم نہاں ☆ 163

ہیں۔ اب مگر روتنی ہیں اور پیاپی چپ بیٹھے رہتے ہیں۔“

”ہس..... خود پر ترس کھانے کی ضرورت نہیں۔“

”میں خود رحمی کا شکار ہرگز نہیں ہوں۔ میرے بھائی نے خود کشی کی تھی۔“ سیرا کے ہاتھ پر راشد کے ہاتھ کی گرفت مضبوط ہو گئی جیسے وہ اسے سارا دن جاہ رہا ہو۔ ”وہ مجھ سے ایک سال بڑا تھا۔“ سیرا کہتی رہی۔ ”صرف انہیں سال کا تھا وہ۔ بہت ذہین، بہت خوش شکل تھا۔ تعلیمی ریکارڈ بھی بہت اچھا تھا اس کا۔“

”مگر اس نے خود کشی کیوں کی؟“ راشد نے چہرہ دوسری طرف کر لیا۔

”وہ اعصابی طور پر کمزور تھا۔ ایک لڑکی سے محبت کرتا تھا۔ وہ لڑکی اس کے عزیز ترین دوست اور روم میٹ کو پسند کرتی تھی۔ میرے بھائی نے اپنے روم میٹ کی موجودگی میں خود کشی کی اور وہ خبیث تماشا دیکھتا رہا۔ اس نے مظفر کو روکنے، اسے سمجھانے کی برائے نام بھی کوشش نہیں کی۔“


”تو کیا نئے میں تھے دونوں؟“ راشد کو اپنے سوال پر خود بھی حیرت ہوئی۔ ایسا لگتا تھا کہ وہ کسی تیرے فرد کے بارے میں گفتگو کر رہا ہے۔ جیسے وہ جو کچھ سن رہا ہے، وہ اس کے اپنے نہیں، کسی اور کے متعلق ہو..... اور پہلی بار سن رہا ہو۔

”نہیں وہ نئے میں نہیں تھے۔ مگر میری سمجھ میں نہیں آتا کہ مظفر نے ایسا کیوں کیا؟“

”مجھے تو نہیں معلوم۔ کاش..... میں تمہیں بتا سکتا۔“

”مجھے مظفر نے اپنے روم میٹ کے بارے میں اتنا بتایا تھا کہ وہ ہینڈ سم لڑکا ہے اور اس کا باپ وکیل ہے۔ اس سے زیادہ اس نے کبھی نہیں بتایا۔“

راشد سوچتا رہا۔ اس کے ذہن میں ایک خیال سر اٹھا رہا تھا۔ مگر اس کے خدوخال ابھی واضح نہیں تھے۔



تای کا گلا گھونٹا راشد کے لئے ذرا بھی تکلیف وہ نہیں رہا تھا لیکن اگلے دن ہوئی میں لوگ اسی موضوع پر گفتگو کر رہے تھے۔ وہ بہت افسرد تھے کہ تای کے مقدار میں ایسی سوت آئی۔ راشد کا رو عمل کسی کی بھی سمجھ میں نہیں آ رہا تھا۔ اس نے سب سے یوں

علیک سائیک کی جیسے کچھ ہوا ہی نہ ہو۔ وہ معمول کے مطابق ہنس رہا تھا..... بول رہا تھا..... مسکرا رہا تھا۔ وہ ذرا بھی افسردار نہیں لگ رہا تھا۔ کچھ لوگوں کا خیال تھا کہ وہ بے پناہ ضبط کا مظاہرہ کر رہا تھا لیکن راشد کی آنکھوں میں دیکھ کر انہیں بھی مایوسی ہوئی۔ انسان کتنا ہی گرا ہو، آنکھوں میں اس کے باطن کا بلکا سارنگ ضرور ابھر آتا ہے۔ راشد کی آنکھوں میں کوئی رنگ نہیں تھا۔

لوگوں کے نزدیک یہ بات بہت عجیب تھی۔ وہ کتنے بے بہت محبت کرتا تھا..... اس کا خیال رکھتا تھا۔ اس نے نامی کی تربیت پر یقیناً بہت زیادہ محنت کی ہو گی۔ تو کیا اسے نامی سے محبت نہیں تھی؟ اس کے رو عمل سے تو یہی ثابت ہوتا تھا۔ راشد کو اپنی طرف دیکھنے والی نگاہوں میں جو ابھسن نظر آئی، وہ اس کے لئے نہیں تھی۔ یہ چیزوں پر لے بھی دیکھے چکا تھا۔ اس کی کوئی پروا نہیں تھی۔ لوگ اس نے جذباتی رو عمل کی توقع رکھتے تھے..... اور وہ بھی ایک کتنے کی موت پر تو یہ ان کی حمافت تھی۔ یہ ان کی کمزوری تھی، اس کی نہیں۔ شام تک سب کو یقین ہو گیا کہ راشد پر کوئی اثر نہیں ہوا..... اور کوئی اثر نہ ہو گا۔ چنانچہ نگاہوں کی ابھسن دور ہو گئی۔

اس روز راشد نے جینک سے رقم نکلوائی اور راولپنڈی سے ایک موڑ سائیکل خرید لایا۔ شام کے وقت وہ ٹرائی کر رہا تھا۔ ہوٹل کے سامنے والی سڑک پر دو تین بڑے خطرناک موڑ تھے۔ وہ وہاں سے پوری رفتار سے موڑ سائیکل کو گزارتا اور اچانک بریک لگاتا کئی بار تو موڑ سائیکل سڑک سے ہٹ کر کچھ میں چل گئی۔ ایک انج اور باہر ہوتی تو سینکڑوں فٹ گھرے کھنڈے میں جا گرتی۔

راشد کے نزدیک موڑ سائیکل چلانا بھی ایک کھیل تھا اور وہ ہر کھیل پر فیکشن کے ساتھ کھلنے کا قابل تھا۔ اس کا اصول تھا کہ اگر ٹھیک طرح سے کھیلانے جائے تو آدمی کھیل کو خیریاد کہے دے۔ اچانک اسے احساس ہوا کہ اسے کوئی دیکھ رہا ہے۔ اس نے موڑ کا منٹ ہوئے کن آنکھیوں سے دیکھا۔ سڑک کے کنارے سیرا کھڑی اسے ٹکنلی باندھے دیکھ رہی تھی۔ راشد نے کچھ دور جا کر بریک لگائے۔ سیرا تیز تیز قدم اٹھاتی اس کے پاس آئی۔ راشد موڑ سائیکل پر بیٹھا رہا۔

”راشد حسن۔“ اس نے دونوں ہاتھ کر پر رکھتے ہوئے کہا۔ ”آئندہ کبھی ایسا نہ

کرن۔"

راشد نے موڑ سائیکل شینڈ پر کھڑی کی اور اس کے سامنے آگیا۔ "کیا نہ کرو؟" اس نے پوچھا۔

"آنندہ اس طرح موڑ سائیکل کبھی نہ چلان۔ تم نے مجھے مرجانے کی حد تک خوف زدہ کر دیا تھا۔ آئندہ کبھی..... کبھی ایسا نہ کرنا۔ کبھی نہیں۔"

"کیسی باتیں کر رہی ہو؟"

سیرا نے جواب میں جو کچھ کیا، وہ اس کے گمان میں بھی نہیں تھا۔ اس نے پوری قوت سے اس کے رخسار پر ٹھانچہ رسید کر دیا۔ تھپڑا تازور دار تھا کہ راشد لڑکھڑا گیا۔ اس کی کبھی میں کچھ نہیں آ رہا تھا۔

"آنندہ کبھی ایسا نہ کرنا۔ سمجھئے؟" وہ غرائی۔ اس لمحے وہ بچپنی ہوئی شیرنی لگ رہی تھی۔ پھر وہ پاؤں تختنے ہوئے، ہوٹل کی طرف چل دی۔ راشد سنائے کی سی کیفیت میں کھڑا رہا۔ زندگی میں کبھی ایسا نہیں ہوا تھا کہ کسی نے اسے مارا ہو۔ بالخصوص صرف نازک نے، اور کمال یہ تھا کہ سیرا کی یہ حرکت اسے بری نہیں لگی لیکن اس کی سمجھے میں سیرا کا اس طرح بچپنا نہیں آ رہا تھا۔

اس نے سیرا کو پکارا مگر سیرا نے پلت کر نہیں دیکھا۔ وہ اس کے پیچھے بھاگا۔ دروازے پر ہی وہ اس تک پہنچ سکا۔ وہ اپنی کار کی طرف بڑھتی رہی۔ "میری بات تو سنو۔" اس نے کہا۔ وہ دروازہ کھول کر ڈرائیور گک سیٹ پر بیٹھ گئی۔

راشد بونٹ پر کہنی نکا کر کھڑا ہو گیا۔ "تم نے تھپڑ کیوں مارا؟" اس نے پوچھا۔ "بچوں کی سی حماقت کرو گے تو تھپڑی کھاؤ گے۔ دکھادا اور بے پردازی بہت بڑی حماقت ہوتی ہے۔ تم زخمی بھی ہو سکتے تھے۔ تمہیں کوئی نقصان بھی پہنچ سکتا تھا۔"

"لیکن مجھے کوئی نقصان تو نہیں پہنچا۔"

"بس..... ہٹ جاؤ میرے سامنے سے۔" وہ غصے سے بولی۔

"کیا تم میری ذمہ دار ہو۔ میری ذمہ داری اپنے سر لے رہی ہو؟" یہ سوال خود بخود راشد کے منہ سے نکلا۔

"ہاں۔ بالکل لے رہی ہوں۔" یہ کہہ کر سیرا نے گاڑی اٹھارت کی اور آگے بڑھا

دی۔ راشد بڑی شکل سے ہٹ پایا۔

وہ چند لمحے سر کھجاتا اور جاتی ہوئی گازی دیکھتا رہا۔ اس کے ساتھ اتنا عجیب روایہ کبھی کسی کا نہیں رہا تھا۔ پتا نہیں کیوں..... لیکن اسے موڑ سائیکل چلاتے ہوئے دیکھ کر سیمرا خوف زدہ ہوئی تھی اور پھر غصے میں آپے سے باہر ہو گئی تھی۔ سوال یہ تھا کہ اس کے زخمی ہو جانے سے سیمرا کو کیا فرق پڑ سکتا تھا۔

سیمرا نے اس کے موڑ سائیکل چلانے کو دکھادا کہا تھا..... شوبازی سمجھا تھا۔

جب کہ وہ دکھادے کا آدمی نہیں تھا۔ اسے کبھی پروا نہیں ہوتی تھی کہ کون اس کے بارے میں کیا سوچ رہا ہے..... کیا سمجھ رہا ہے۔ وہ تو ہر کھیل پورے ڈھنگ سے، دیانت داری سے کھینٹنے کا قائل تھا۔ وہ اعلیٰ درجے کی یوفارمنس کا قائل تھا..... پر ٹیکشن کا عادی تھا۔ اس کے خیال میں اگر کوئی شخص پر ٹیکشن کے ساتھ موڑ سائیکل چلانے کا اہل نہیں تو اسے موڑ سائیکل چلاتا ہی نہیں چاہئے اور وہ اگر چلائے تو اسی قابل ہے کہ کسی لکھنڈ میں گر کر مر جائے..... کسی حادثے سے دو چار ہو جائے۔

یہ سب سوچتے سوچتے راشد کو غصہ آگیا۔ اس سے کبھی کسی نے اس طرح بات نہیں کی تھی پھر اس نے ذہن سے غصہ جھنکا اور سیمرا کے رو عمل کا تجویز کرنے کی کوشش کرنے لگا۔ سیمرا نے یہ کیوں سوچا کہ وہ اس کی ذمہ داری ہے۔ اس کے تحفظ کی سیمرا کو کیوں فکر لاحق ہوئی۔ اچانک وہ ٹھنک گیا۔ ڈر گیا۔ بات سادہ ہی تھی۔ سیمرا کو اس سے محبت ہو گئی تھی۔ وہ اسے معمولی ہی تکلیف میں بھی نہیں دیکھ سکتی تھی۔ یہی وجہ ہے اسے خطرناک انداز میں موڑ سائیکل چلاتے دیکھ کر خوف زدہ ہو گئی تھی..... مر جانے کی حد تک! ہاں..... یہی تو کہا تھا اس نے اور یہ رو عمل صرف اس لئے تھا کہ اسے اس کی پروا تھی۔ وہ اس سے محبت کرتی تھی۔

وہ خود بخود مسکرا یا۔ زندگی میں پہلی بار کسی نے اس کی پروا..... اس کی فکر کی تھی۔ بچپن میں وہ بارش میں ننگے بدن باہر نکل جاتا تو کوئی اسے نہ نوکتا..... نہ ممی نہ ڈیندی۔ دوسرے بچوں کو نوکا جاتا۔ ان کی مامیں دانت پیس پیس کر کہتیں مردود..... اس بارش میں بھیگے گا تو نمونیہ ہو جائے گا..... اور بھگتیں گے ہم، لیکن لفظوں کے بر عکس لمحہ بتاتا کہ انہیں بھگتتے کی نہیں، اپنے بچے کی جان کی فکر ہے لیکن ممی کبھی اس

کے لئے پریشان نہیں ہوئی تھیں۔ انہوں نے کبھی اسے اپنا خیال رکھنے کی ہدایت نہیں کی تھی۔ شاپید وہ اس لئے خود کو خطرات میں ڈالنے کا عادی ہو گیا تھا کہ کبھی بھی اسے نوک دیں مگر بھی نہیں نوکا۔ بڑے ہوتے ہوتے یہ خواہش لا شعور میں چلی گئی اور شعور اسے پر فیکشن کے حصول کی خواہش قرار دے بینجا۔ عادت فطرت بن گئی۔

وہ آپ ہی آپ ہنس دیا۔ اس کی محبت میں سیرا نے اس کی ذمے داری کو اپنا حق سمجھ لیا تھا۔

وہ چائے پینے کی غرض سے ہوٹل میں چلا گیا۔ وہ کاؤنٹر کی طرف بڑھ ہی رہا تھا کہ ایک خاتون نے اسے پکارا۔ وہ پلٹا اور اس کی میز کی طرف چل دیا۔ خاتون بڑے خوب صورت انداز میں سکرا رہی تھی۔ وہ نیا چہرہ تھا۔ خاتون کی آنکھوں میں سرفی اور آنکھوں کے نیچے سیاہ حلقت تھے۔ عمر چالیس سال کے قریب رہی ہو گی۔ مگر دیکھنے میں وہ پچاس سے زیادہ کی لگتی تھی۔ اس کے ساتھ جو مرد بینجا تھا، اس کی آنکھیں بھی ایسی ہی تھیں۔

”تم راشد حسن ہو نا؟“ خاتون نے پوچھا۔

”جی ہاں۔“

”میں سیرا کی بھی ہوں..... اور یہ اس کے پلے۔“ خاتون نے کما پھر پوچھا۔

”چائے پیو گے؟“

”جی نہیں، شکر یہ۔“

”پھر کچھ دیر نہیں میرے پاس۔ میں تم سے باش کرنا چاہتی ہوں۔“

راشد خاموشی سے جینہ گیا۔

”سیرا تمہیں بہت پسند کرنے لگی ہے۔ اس سے پلے اس نے کبھی کسی کا تذکرہ استثنے زور دشمن سے نہیں کیا تھا۔ ناہے کل تمارا پاتو کتا مر گیا؟“

”جی ہاں۔“

”مجھے السوس ہوا یہ سن کر۔ کتنے مجھے بھی بہت اچھے لگتے ہیں۔“

راشد خاموش رہا۔ خاتون اسے اچھی نہیں لگی تھی۔ اسے لگ رہا تھا کہ وہ اسے ذیل کرنے کی کوشش ضرور کریں گی۔

”سیرا کہہ رہی تھی کہ تم بہت ذہین ہو۔“

”جی ہاں۔ ذہین تو میں ہوں۔“

”یہ تو بہت اچھی بات ہے۔ ویسے تم پر تو بہت لڑکیاں مرتی ہوں گی۔“

”ممکن ہے مرتی ہوں۔ میں بہر حال زندہ رہتا ہوں۔“ سیرا کے باپ نے چونک کر اسے دیکھا..... اور دری تک بخوردیکھا رہا۔

”راشد حسن تمہارے والد کیا کرتے ہیں؟“

”وکیل ہیں۔“

”کیا نام ہے ان کا؟“

راشد نے دانستہ ملک کے مشہور ترین وکیل کا نام بتایا۔ وہ انیس یہ تاثر دنا چاہتا تھا کہ وہ جھوٹ بول رہا ہے۔ وہ اس میں کامیاب بھی ہوا۔ اختر ملک نے بڑی بے یقینی سے اسے دیکھا۔ جب کہ خاتون کی نگاہوں سے تمسخر جھلنکے لگا۔ ہم انسوں نے اسے کھل کر جھوٹا قرار نہیں دیا۔

”اور تم مستقبل میں کیا بننا چاہتے ہو؟“


”میں آرکینکٹ بنانا چاہتا ہوں۔“ راشد نے مضنکہ اڑانے والے لمحے میں کہا۔ لیکن اس پر کوئی ردِ عمل سامنے نہیں آیا۔

”خیر راشد..... میں تم سے یہ کہنا چاہتی ہوں کہ سیرا کا خیال دل سے نکال دو۔“ اچانک ہی خاتون کا لمحہ سخت ہو گیا۔

”آپ کو یہ خیال کیوں آیا کہ میرے دل میں سیرا کا خیال ہے؟“ راشد نے سادگی سے پوچھا۔

”سیرا کو تم سے طے دو دن ہوئے ہیں اور وہ ہم سے ہر وقت تمہاری باتیں کرتی رہتی ہے۔ مجھے ذر ہے، یہ سلسلہ مزید دو ایک دن جاری رہا تو بات آگے بڑھ جائے گی۔“

”میرے دل میں ایسی کوئی بات نہیں ہے لیکن اس کے دل میں کیا ہے، اس سے سیرا کوئی تعلق نہیں۔“ راشد نے کہا اور انھوں کو نظر کی طرف چلا آیا۔



اس شام وہ پھر ملے۔ سیرا نے سب سے پہلے اس تھیز کے سلسلے میں معدودت کی۔ راشد نے سکراتے ہوئے کہا۔ ”ابھی بائیس باتیں کا تھیز باقی ہے۔“

ذخیرہ نہال ☆ 169

”نیس..... میں وعدہ کرتی ہوں کہ کبھی ایسا نیس کروں گی، مجھے معاف کر پلیزا!“

”معاف کرنے کی کوئی بات نیس۔ تم جب چاہو یہ حرکت دھرا سکتی ہو۔“
سیمرا پچھہ دیر سوچتی رہی، پھر بولی۔ ”راشد..... تم مجھ سے محبت کرتے ہو تا؟“
”ہاں۔ میں زندگی بھر محبت سے بچتا رہا لیکن اب اعتراف کرنے پر مجبور ہوں۔ میں تم سے محبت کرتا ہوں۔“

”مجھ سے شادی کرنا چاہتے ہو؟“

”ٹھرسرو..... مجھے سوچنے دو۔ میں نے اس انداز میں کبھی نیس سوچا تھا۔“ راشد
نے کہا۔ اس کی آنکھوں میں سوچ کی پر چھایاں ابھر آئیں۔ سیمرا اسے بغور دیکھتی رہی
تھی۔ وہ کچھ زیادہ دیر تک ہی سوچتا رہا۔ پھر بولا۔ ”ہاں..... میں نے کبھی پسلے اتنی
شدت سے کوئی خواہش نیس کی۔“

”میں نے بھی۔ میری بھجھ میں نیس آتا کہ اتنے کم وقت میں کوئی کسی کے اتنا
قریب بھی آسکتا ہے۔“

”میں بھی یہی سوچتا ہوں۔“

”مجھ سے شادی کرو گے؟“

”ہاں۔ ضرور کروں گا۔“

”کب؟“

”جب تم کمو۔“

”آج اور ابھی۔ میں اسی وقت تم سے شادی کرنا چاہتی ہوں۔“
راشد بڑی طرح چونکا۔ ”اتی جلدی کیوں؟ اور تمہارے والدین.....؟“
”میں ان سے بات کرچکی ہوں۔“ اس پر رضا مند نیس ہیں۔“

”انیس مجھ میں کیا برائی نظر آئی؟“

”برائی تو کوئی نیس۔“ سیمرا نے ٹھنڈی سانس لے کر کہا۔ ”میں کہتی ہیں..... تم
انتے خوب رو ہو کہ صرف میرے ہو کر کبھی نیس رہ سکو گے۔ تمہاری زندگی میں لڑکیاں آتی
جائی رہیں گی۔“

”جب کہ تم جانتی ہو کہ ایسی کوئی بات نہیں.....“

”ہاں۔ میں جانتی ہوں، لیکن انہیں سمجھا نہیں سکتی۔ بس تم مجھ سے شادی کرو۔ میں ممی اور بیبا کی دی ہوئی آزادی کا غلط استعمال نہیں کر رہی ہوں۔“

”لیکن تم نے یہ نہیں سوچا کہ فی الحال میرا کوئی مستقبل نہیں۔ میری تعلیم بھی مکمل نہیں ہوئی۔ میں برسر روز گار بھی نہیں ہوں۔“

”مجھے کوئی پروا نہیں۔ تم اپنی تعلیم مکمل کر سکتے ہو میرے اکاؤنٹ میں خاصی رقم موجود ہے۔“

”لیکن میں یہ ہرگز نہیں چاہوں گا کہ.....“

”فضول باشیں مت کرو۔“ سیرا نے تیز لمحے میں اس کی بات کاٹ دی۔ ”محبت میں، میں اور تو کا فرق مت جاتا ہے۔ میں وہ کروں گی جو تم چاہو گے اور جسمیں وہ کرنا ہو گا، جو میں چاہتی ہوں۔“

راشد سوچتا رہا۔ شادی کے متعلق اس نے کبھی سوچا بھی نہیں تھا۔ کجا یہ کہ اتنا بڑا فیصلہ اتنی سرعت سے کرنا۔ ان چند لمحوں میں اس نے خود کو بہت اچھی طرح نٹولا لیکن جواب بہت واضح تھا۔ اسے سیرا پر انحصار کرنا بھی برا نہیں لگ رہا تھا۔ یہ بہت بڑا انقلاب تھا۔ ورنہ وہ تو والدین کا سارا لینا بھی پسند نہیں کرتا تھا۔

فوری طور پر شادی کرنے میں کوئی قباحت بھی نہیں تھی۔ موڑ سائکل خریدنے کے بعد بھی اس کے پاس خاصی رقم بچی تھی۔ وہ تعلیم مکمل کر سکتا تھا۔ اس کے بعد دیکھا جائے گا۔

”میں تمہاری طرف جس طرح کھنچتی ہوں، وہ خطرناک ہے۔ کسی بھی لمحے کچھ بھی ہو سکتا ہے۔ اس لیے میں تم سے آج ہی شادی کرنا چاہتی ہوں۔ میں نہیں چاہتی کہ ہماری محبت کے دامن پر کوئی داغ لگے۔ میں جانتی ہوں، تم بھی اسی طرح محسوس کرتے ہو۔ ایسے میں ہم کب تک اس طرح لڑیں گے۔“ سیرا نے اسے چونکا دیا۔

راشد نے نظریں انھا کر سیرا کو دیکھا اور اس کا ہاتھ تھامتے ہوئے بولا۔ ”تم نجیک کوئی ہو۔ آؤ..... چلیں۔“

شادی کے بعد رزاق خاں کے ہوٹل میں قیام مناسب نہیں تھا۔ اس کے کاروبار پر برائٹ پر بستا تھا۔ راشد نے بیچے ایک ہوٹل میں کراچے لیا اور رزاق خاں کو جا کر بتا دیا کہ اب وہ اس کے لیے کام نہیں کر سکے گا۔ اس نے واپس چلنے کی بھی تجویز پیش کی لیکن سیرا کچھ روز وہیں گزارنا چاہتی تھی۔

کچھ بھی سی۔ وقت بہت اچھا گزر رہا تھا۔ اختر ملک اور اس کی بیوی سعدیہ اسلام آباد واپس چلے گئے تھے۔ راشد کو ان پر ترس بھی آتا تھا۔ ایک ہی سال میں انہوں نے اپنے الکوتے بیٹے کو بھی گنوادیا تھا اور الکوتی بیٹی کو بھی اور ان کے اس دہرے زیاد کا ذمے دار ایک ہی شخص تھا..... وہ خود..... راشد نوید یا راشد حسن!

پھر دونوں ایک دوسرے میں گم ہو گئے۔ ایک عجیب سی بے فکری اور سرشاری نے انہیں اسیر کر لیا۔ وہ دونوں ہی صحرائے مگر دونوں ہی ایک دوسرے کے لیے دریا بھی تھے۔ وہ گھنٹوں بیٹھے ایک دوسرے کی آنکھوں میں دیکھتے رہتے۔

پھر ان کے بیچے وہ دیوار آگئی جس کے متعلق راشد نے شادی کے وقت سوچا بھی نہیں تھا۔ سیرا کی آنکھوں میں دیکھتے دیکھتے اسے مظفر کا خیال آ جاتا۔ اس کی آنکھوں سے خوشی اور سرشاری کے رنگ معلوم ہو جاتے۔ اسے خیال آتا کہ سیرا اس سے شدید اور بچی محبت کرتی ہے اور اس محبت نے اسے کچھ حقوق دے دیتے ہیں..... وہ ان حقوق کی حد کا کبھی تعین نہ کر پاتا۔ وہ ان حقوق کے بارے میں سوچتے ہوئے خوف زده ہو جاتا۔ اس نے پہلے کبھی کسی کو اپنی زندگی میں شامل نہیں کیا تھا..... دخیل ہونے کی اجازت نہیں دی تھی اور جب بھی کبھی کوئی اس کی زندگی میں اس کی مرضی کے خلاف بھی دخیل ہوا تھا تو اس کا انجمام دکھ اور اذیت ہی رہا تھا اور وہ دکھ سے..... اور اذیت سے بیش ذرتا آیا تھا۔ وہ یہ سوچ کر اس ہو جاتا کہ اب یہ مزاحمت اس کی فطرت میں شامل ہو چکی ہے کہ خود سے کسی کو محبت نہ کرنے دے..... اور نہ خود کسی سے نہت کرے۔ اب زندگی میں پہلی بار اس نے اجازت دی تھی..... اس کا دل چاہتا تھا کہ سیرا اس سے محبت کرے لیکن وہ خوف زده تھا کہ وہ سیرا کو خود سے محبت نہیں کرنے دے گا۔ وہ بہت الجھ گیا تھا۔ یہ سب کچھ سوچتے ہوئے سیرا کی آنکھوں میں دیکھتے ہوئے اسے احساس ہو جاتا تھا کہ اب اس کی نگاہوں میں والماں پن، محبت، سرشاری اور سرت کی جگہ ادا سی

کروں لے رہی ہے اور اگر سیرا پوچھے تو وہ اس کی کوئی وضاحت بھی نہیں کر سکے گا لیکن وہ کچھ کر بھی تو نہیں سکتا تھا۔

پھر ایک دن سیرا نے اسے ٹوک ہی دیا۔ ”راشد..... یہ تمہیں بیٹھنے بٹھائے کیا ہو جاتا ہے اچانک؟“

وہ اس بتتے ہے پر بیٹھنے تھے۔ راشد اٹھا اور کھڑکی کی طرف بڑھ گیا۔ شام کا وقت تھا۔ افق سرخ ہو رہا تھا۔

سیرا بھی انھوں کے پاس چلی آئی۔ ”کیا بات ہے؟“ اس نے پر تشوش لمحے میں پوچھا۔

”چلو، شلنے چلیں.....“ راشد نے پلٹ کر دیکھے بغیر کہا۔ وہ ہاتھ میں ہاتھ ڈالے جناح روڑ پر شلتے رہے۔ سیرا باتیں کیے جا رہی تھی لیکن راشد کا الجھا ہوا ذہن کہیں اور تھا۔ وہ محض ہوں ہاں کیے جا رہا تھا۔

سیرا کی قربت میں عجیب ساحر اور دل آوریزی تھی۔ قربت کے لمحوں میں راشد کے ذہن میں کوئی الجھن نہ رہتی۔ اس وقت تو بھری کائنات میں بس وہ دونوں ہوتے۔ کبھی کسی چیز کا خیال ہی نہ آتا تھا۔ وہ دونوں ایک دوسرے کے لیے بہت نرم و گداز اور صریان ثابت ہوتے۔ وہ ایک دوسرے کو یوں برستے ہیسے وہ انسان نہیں، نازک کانچ کا آئینہ ہوں جو ایک نہیں سے بھی نوت جاتا ہے۔ راشد کے لیے وہ جذبہ، وہ احساس بالکل ہی نئی چیز تھا۔ وہ ڈرتا کہ سیرا کو کوئی تکلیف نہ پہنچ جائے۔ وہ اسے کوئی مایوسی، کوئی پچھتاوا نہیں دینا چاہتا تھا مگر تکلیف وہ بات یہ تھی کہ وہ جانتا تھا اس کے دامن میں سیرا کے لیے پچھتاوں اور اڑیت کے سوا کچھ بھی نہیں ہے۔ وہ اس تصور ہی سے دہشت زده ہو جاتا کہ کبھی سیرا کو اس سے کوئی تکلیف پہنچے گی۔ وہ یہ بھی جانتا تھا کہ سیرا بھی اس کو کوئی تکلیف پہنچنے کے..... تکلیف میں دیکھنے کے تصور سے ڈرتی ہے۔ وہ اسے خطرات مول لیتے نہیں، کیجھ سکتی تھی۔

اس دوران شمشیر سے ملاقات ہوتی رہتی تھی۔ شمشیر اسے جادوگر قرار دیتا تھا کہ اس نے سیرا جیسی لڑکی کو تسبیح کیا ہے۔

”کیسی گزر رہی ہے دوست؟“ شمشیر نے پہلی ملاقات پر راشد سے پوچھا۔

زخمِ نہاں ☆ 173

”بہت اچھی۔ میں بہت خوش ہوں۔“

”تمہارے خوش ہونے سے زیادہ اہم سیرا کا خوش ہونا ہے۔“

”وہ بھی بہت خوش ہے۔ بلکہ حقیقت یہ ہے کہ وہ مجھ سے زیادہ خوش ہے۔“ راشد نے پوری سچائی سے جواب دیا۔

”اب تم اور بہت کم آتے ہو۔“

”اہم باہر کم ہی نکلتے ہیں۔“

شمشیر نے شرارت بھرا قہقہہ لگایا۔ ”وہ تم پر چھاگئی ہے بری طرح.....“

”اور کمال یہ ہے کہ یہ مجھے برا نہیں لگتا۔“

”اور اب تم اس کے لئے بڑے آدمی بھی بنو گے۔“

”بڑا آدمی تو میں ہوں۔“ راشد نے سینہ پھلا کر کہا۔

اسی وقت سیرا بھی آگئی۔ ”کیا باتیں ہو رہی ہیں؟“ اس نے خوش دل سے پوچھا۔

”شمشیر کرتا ہے کہ تم سے شادی کے لیے میرا بڑا آدمی ہونا ضروری ہے۔ پہلے نہیں بن سکتا اب بن جانا چاہیے۔“ راشد نے اسے بتایا۔

”راشد اب بھی بڑا آدمی ہے۔ مستقبل میں اور بڑا ہو جائے گا۔“ سیرا نے شمشیر سے کہا۔

”یہ درست ہے۔ بڑا آدمی نہ ہوتا تو تم سے شادی کیسے کرتا۔“ شمشیر نے ہمیٹ ہونے کہا۔

اس کے جانے کے بعد سیرا نے راشد سے پوچھا۔ ”تم اس سے ذاتی گفتگو تو نہیں کرتے..... خاص طور سے میرے متعلق؟“

”ہرگز نہیں۔ کر بھی نہیں سکتا۔ ویسے بھی یہ خُتم لڑکیوں ہی میں ہوتی ہے۔“

”ہاں۔ یہ تو ہے۔ بہر حال تم اس سے کبھی ایسی بات نہ کرنا۔ میں بھی کسی سے نہیں کرتی۔ ہمارے درمیان جو کچھ بھی ہے، میں اسے ایک حسین اور مقدس راز کی طرح رکھنا چاہتی ہوں۔ طلوعِ آفتاب کا جو منظر ہم دیکھتے ہیں، پھولوں کی جو ملک ہمارے مشامِ جاں کو معطر کرتی ہے، ہوا کے جھونکے جو ہمیں چھوٹتے ہیں..... اور ہماری آنکھیں ایک دد سرے سے جو کچھ کہتی ہیں..... یہ سب حسین اور مقدس راز ہیں۔“

”اچھا۔“

”ہاں۔ بس یہ میرے اور تمہارے لیے ہیں۔ ہمارے درمیان ہیں۔ میں ان کا شائبہ بھی کسی کو نہیں دے سکتی۔ تم بھی نہ رہتا۔“ وہ خوابناک لبجے میں بولی۔ سیمرا کی آنکھوں میں عجیب سی چمک تھی۔ راشد جانتا تھا کہ اس وقت وہ اس کے بارے میں سوچ رہی ہے۔ اس نے سیمرا کو ڈسٹرپ کرنا مناسب نہ سمجھا۔ بڑی نرمی سے اس کی پیشانی پر آئے ہوئے بال ایک طرف ہٹا دیئے۔

پچھے دری بعد وہ بولی۔ ”جانتے ہو“ میں سب پچھے سمجھ گئی ہوں۔“

”وکیا سمجھ گئیں؟“ راشد کے دل میں وسوے جاگ اٹھے۔

”میں تمہیں پوری طرح سمجھ گئی ہوں راشد حسن۔“

وہ مسکرا دیا لیکن اس مسکراہست میں خوشی نہیں تھی۔

”تم سننا چاہو گے؟“ سیمرا نے پوچھا۔

”ہاں..... کیوں نہیں۔“

”میں نے جان لیا ہے کہ تم بے حد حساس ہو۔ تکلیف وہ حد تک حساس! وہ حساسیت اتنی شدید اور بے پناہ ہے کہ تمہیں اذیت دینے کے سوا کچھ نہیں کر سکتی۔ تم بہت زیادہ محسوس کرتے ہو..... اور بہت زیادہ گھرائی میں محسوس کرتے ہو۔ اتنی گھرائی میں کہ تمہیں محسوس کرنے سے ذر لگتا ہے۔ تمہیں محبت کرنا بہت مشکل لگتا ہے۔ کیونکہ تم جانتے ہو کہ محبت بہت اذیت دیتی ہے۔ دوسرے لوگ محبت کرتے ہیں اور محبت کی دی ہوئی اذیت سہہ بھی لیتے ہیں لیکن تم اتنے احساس ہو کہ سمجھتے ہو، وہ اذیت تمہیں مار ڈالے گی۔ ٹائی سے محبت کرنا تمہاری ضرورت تھی مگر تم اس سے محبت نہ کر سکے۔ تم جانتے تھے کہ وہ کتا ہے اور ایک نہ ایک دن مر جائے گا۔ تم جانتے تھے کہ محبت کی صورت میں تم اس کی موت برداشت نہیں کر سکو گے۔ تم سے تو اپنے محبوب کتے کی موت بھی برداشت نہیں ہو سکتی تھی۔ کسی محبوب نہیں ہونے دیا۔ ابھی چند روز پہلے تم نے نہیں سکتے تھے۔ اس لیے تم نے کسی کو محبوب نہیں ہونے دیا۔ ابھی اور دشوار بھی۔ تم اس مرحلے سے صرف اس وجہ سے گزر گئے کہ کتے کے لیے تمہارے دل میں

زخم نہان ☆ 175

محسوسات ذرا بھی نہیں تھے۔“

راشد خاموشی سے ستارہ۔ اس کے منہ سے ایک لفظ بھی نہیں نکلا۔ سیرا نے اپنا سلسلہ کلام جاری رکھا۔

”تم اس بچے کی طرح ہو جو مال باپ کے غصے اور پٹائی سے بچنے کے لیے خود کو اپنے کرے میں بند کر لیتا ہے۔ تم تعلقات قائم کرنے سے گریز کرتے ہو کیوں کہ تمہیں خوف ہے کہ تعلقات کسی بھی وقت تمارے قابو سے باہر ہو جائیں گے۔ تم محسوسات سے ڈرتے ہو کہ اگر تم نے ایک بار انہیں اپنا لایا تو انہیں پابند نہ کر سکو گے..... حدود میں نہ رکھ سکو گے۔ وہ تم پر حاوی ہو جائیں گے۔ تم نے اپنے گرد غیر جذباتیت کا حصہ قائم کر رکھا ہے۔ تم سمجھتے ہو کہ جب تک تم اس حصہ میں ہو، محفوظ و مامون ہو۔“

راشد نے دل ہی دل میں کہا..... ”مگر اب تو وہ حصہ نوٹ چکا ہے۔“

”ہر شخص تمہیں سرد مزاج اور تہائی پسند سمجھتا ہے لیکن میں نہیں سمجھتی۔ میں جانتی ہوں، تم دنیا کے حساس ترین آدمی ہو۔“

راشد نے پھر بھی کچھ نہیں کہا۔ نہ اس نے اتفاق کیا نہ اختلاف۔ سیرا چند لمحے اسے دیکھتی رہی۔ اس نے منہ چھپانے کی کوشش بھی نہیں کی۔ ”میں نہیں کہہ رہی ہوں“

راشد نے اس کا ہاتھ اٹھا کر لوں سے لگایا۔ اس کی آنکھوں نے..... مسکراہٹ نے سیرا کو جواب دے دیا تھا کہ اس نے جو کچھ کہا درست ہے۔

☆=====☆=====☆

راشد زندگی میں اتنا خوش کبھی نہیں رہا تھا مگر پسلے کبھی اس نے کسی سے محبت بھی تو نہیں کی تھی۔ اسے ہر لمحے زندگی پر فتح مندی کا احساس ہوا رہتا تھا۔ سیرا بہت پیاری لڑکی تھی۔ محبت کرنے والی ’زم خود گزار طبیعت اور خوب صورت۔ سب سے بڑی بات یہ کہ وہ اسے سمجھتی تھی..... جانتی تھی۔ ورنہ اسے تو اس کے والدین نے بھی کبھی سمجھنے کی کوشش نہیں کی تھی۔ وہ خود بھی اپنے آپ سے اتنا واقف نہیں تھا۔ بہت سی باتیں تو اب سمجھے میں آ رہی تھیں۔ ماں نے بیشہ اس سے سرد مری بر تی تھی۔ محبت کی بھی تو اس کا اطمینان کبھی نہیں کیا تھا۔ اور پھر اس کے علم میں یہ بات آئی کہ اس کی ماں،

اس کے باپ سے بے وفائی کر رہی ہے۔ یوں وہ صرف ماں کے احترام ہی سے محروم نہیں ہوا باپ کا احترام بھی گیا..... اور صنفِ نازک کا احترام بھی۔ اب اسے خیال آتا تھا کہ اس نے صنفِ نازک پر اعتبار نہیں کیا۔ اس نے ہمیشہ اپنی وجہت سے فائدہ اٹھاتے ہوئے اسے کھلوبنے کی طرح استعمال کیا..... اس کی تحقیر کی۔ وہ جو ماں کو سزادینے کی قدرت نہیں رکھتا تھا، اس کی صنف کو عیم سزادی تارہا اور اب وہ ایک لڑکی کی محبت میں گرفتار تھا۔ صرف گرفتار نہیں، اسے ایک لمحے کے لیے بھی بے اعتباری کا احساس نہیں ہوتا تھا۔ وہ اس کے نزدیک بے حد محترم تھی۔ وہ اسے کوئی دکھ، کوئی تکلیف دینے کا تصور بھی نہیں کر سکتا تھا۔ سیرا نے اسے احساس دلایا تھا کہ وہ عمر بھر خود کو سمجھنے کی بے سود کوشش کرتا رہا۔ اسے حیرت ہوتی تھی کہ اسے اس بات کا احساس پلے کیوں نہیں ہوا۔ اسے حیرت تھی کہ وہ سیرا کی طرف اس طرح کیوں کھنچا۔ یہ کیفیت پلے کبھی کسی اور لڑکی کے ساتھ کیوں نہیں ہوئی۔ ان دونوں کے درمیان یہ کیسا تعلق استوار ہوا تھا۔ ایک جادو ساتھی۔ محبت، ایک دوسرے کی فکر، اندر اسینڈنگ..... اور یہ سب کچھ بغیر کسی کوشش کے ہوا تھا۔ خود بخود ہوا تھا..... جیسے پلے سے موجود ہو اور وہ اس کی وجہ سمجھنے سے قاصر تھا۔ یہ نافہی اسے بری طرح الجھا رہی تھی جو کچھ ہوا تھا غیر منطقی تھا..... لیکن بہت اچھا..... بہت خوب صورت بھی تھا۔

پلے وہ بھوک کو کبھی خاطر میں نہیں لاتا تھا مگر اب بھوک اس سے برداشت نہیں ہوتی تھی اور بھوک لگ بھی زیادہ رہی تھی۔ بعض اوقات کھانا کھانے کے آدھے گھنٹے بعد پھر بھوک لگتی تھی۔ دس دن میں اس کا وزن تین پونڈ بڑھ گیا تھا۔ اسے اپنا آپ بھاری لگنے لگا۔ جسمانی فتنہ کا خیال ایک طرف رکھا رہ گیا۔ سیرا نے اسے عجیب سا احساس تحفظ دیا تھا۔ اسے اعتماد تھا کہ وہ موٹا اور بھدا ہو جائے، تب بھی سیرا اس سے اسی طرح محبت کرے گی اور یہ احساس اس کے لیے بالکل نیا اور اچھی تھا۔

لوگ اس کے بارے میں کس انداز میں سوچتے ہیں..... اس کی اسے کبھی پروا نہیں رہی تھی۔ اب بھی نہیں تھی مگر اسے اپنے بارے میں سیرا کے خیالات اور اس کی رائے کی پروا تھی۔ اسے یہ گوارا نہیں تھا کہ سیرا پر اس کی شخصیت کا کوئی تأثیر نہ گوارتا تھا۔ مرتب ہو۔ اسے کبھی یہ خیال آتا کہ سیرا کبھی کسی بات پر اسے برا کچھے گی تو اس کی

ادیت کی کوئی حد نہ رہتی۔

وہ سوچتا کہ سیرا کو کبھی نہیں بتائے گا اس نے اس کے ساتھ کیا کیا ہے..... کتنی زیادتی کی ہے۔ وہ راشد نوید ناہی ایک شخص سے نفرت کرتی تھی اور وہ نفرت معقول اور فطری تھی۔ اور وہی راشد نوید، راشد حسن بن کر اس سے ملا تھا..... اور وہ اس کی محبت میں گرفتار ہو گئی تھی لیکن وہ محبت سیرا کے دل سے راشد نوید کی نفرت کو نہیں دھکیل سکی تھی۔ دونوں متصادم جذبے اپنی اپنی جگہ موجود تھے۔ وہ ان میں سے کسی کو مٹا سکتا تھا تو وہ صرف محبت تھی۔

راتوں کو سیرا کے سو جانے کے بعد وہ جاندا اور پریشان رہتا..... وہ سیرا کے ساتھ بے ایمانی نہیں کرنا چاہتا تھا۔ وہ جانتا تھا کہ ایک دن اسے سیرا پر یہ راز کھونا ہو گا اور راز جتنی دیر میں کھلتے گا، اذیتیں اور پیچیدگیاں اتنی ہی زیادہ ہوں گی۔ وہ خوف زده تھا۔ اس میں اتنا حوصلہ نہیں تھا۔ زندگی میں پہلی بار وہ کسی بات سے ڈر رہا تھا۔ اس کی وجہ یہ تھی کہ وہ بیش ہر صورت حال کا پوری طرح تجزیہ کرنے کا قابل تھا اس طرح بے خبری دور ہو جاتی تھی اور صرف حقائق اس کے سامنے ہوتے تھے۔ جب کہ اس وقت وہ ایک ایسی صورت حال سے دوچار تھا جہاں ہر چیز نامعلوم تھی..... ہربات معاشر تھی۔ سب کچھ جاننے پر سیرا کیا رو عمل ہو گا؟ کیا وہ اسے معاف کر سکے گی؟ وہ کوئی بات یقین سے نہیں کہہ سکتا تھا۔ باقی ہربات تو سیرا نے سمجھ لی۔ ممکن ہے، یہ بات بھی سمجھ جائے لیکن یہ شخص ایک امکان تھا۔ اب وہ خود کو دلن محسوس کر رہا تھا۔ اسے اپنا وجود برائگئے لگا تھا۔ اس عرصے میں سیرا نے ایک بار اور اس کی کھنچائی کی تھی۔ وجہ وہی تھی..... پرانی وجہ۔ موبائل سائیکل چلانے میں بے پرواہی اور شوبازی۔ راشد نے فوراً ہی مخذالت کر لی تھی..... اور دل سے تائب بھی ہو گیا تھا۔

اس کا یہ اندازہ بھی درست نکلا کہ وہ نہیں کھلتی ہے۔ ایک دن وہ مری کلب گئے اور انہوں نے نہیں کھیلی۔ سیرا کی سروس بہت اچھی تھی۔ ورنہ لزکیاں عموماً اچھی سروس سے محروم ہوتی ہیں۔ کھیل کے معاملے میں وہ اس کے یونیورسٹی کے ساتھیوں سے کسی طرح کم نہیں تھی۔ اس کی ریٹرن بہت تیز، اچھی اور ذہانت سے بھرپور ہوتی تھی..... دھوکا دینے والی۔ راشد کو اس کے ساتھ کھیل کر خوشی ہوئی، کئی صہنوں سے

وہ اتنی اچھی نہیں کھیل سکتا تھا۔ جب کہ اسے اس کھیل سے عشق تھا۔ سیرا بہت اچھا کھیل رہی تھی۔ راشد کی اچھی خاصی ورزش ہو گئی، اور سیرا بہت سمجھدگی سے کھیل رہی تھی۔..... جیتنے کے لیے! راشد نے زندگی میں پہلی بار خوشی سے اپنی شکست قبول کی..... اور اسے وہ شکست بہت اچھی بھی گئی۔ سیرا کو خوش دیکھ کر اس نے ایک بھرپور تقدیم لگایا۔ بظاہر مقابلہ بہت سخت ہوا۔ دونوں کی رفتار میں زیادہ فرق نہیں تھا مگر جتنا بھی تھا، راشد کے جیتنے کے لیے بہت کافی تھا مگر راشد نے سیرا کو اندازہ ہی نہیں ہونے دیا۔ سیرا کے جیتنے پر ششیر نے خوب تالیاں پیٹھیں۔

سیرا اپنے گھر، اپنے والدین کے بارے میں کثرت سے گفتگو کرتی تھی۔ وہ اسے اپنے اسلام آباد والے گھر کے متعلق بتاتی۔ وہ بڑی صاف گوئی اور سچائی سے سب کچھ بتاتی..... اس اعتدال کے ساتھ کہ وہ سب کچھ راشد کے بیانے میں محفوظ رہے گا۔ کہنی بار اس نے مظفر کی موت کے بارے میں بھی گفتگو کی۔ راشد خاموشی سے گرد پچھی کے ساتھ سنتا تھا ایکن وہ اپنے بارے میں کبھی بات نہیں کرتا تھا۔ وہ اپنے ماضی کے..... اپنے پس منظر کے بارے میں بات کرنا چاہتا تھا مگر ہمت ہی نہیں ہوتی تھی۔ وہ اپنے بارے میں سب کچھ بتاتا چاہتا تھا ایکن اس میں حوصلہ نہیں تھا اور پھر بتانے کو بھی بہت کچھ تھا۔

وہ پہلا موقع تھا کہ راشد کو مظفر کی محسوس ہوئی۔ اگر وہ زندہ ہوتا تو وہ اسے خط لکھتا..... بتاتا کہ وہ کتنا خوش ہے۔ کتنا اچھا وقت گزر رہا ہے۔ وہ مظفر سے دل کی بات، اپنے خیالات اور اپنے خواب سنانے سے کبھی نہیں بچکچایا تھا۔ ویسے ان دونوں کے درمیان خط و کتابت کم ہی ہوتی تھی ایکن وہ جب بھی خط لکھتے وہ دل کی باتوں سے عبارت ہوتا۔ کیا سوچا جا رہا ہے..... کیا دیکھا جا رہا ہے۔ کیا کیا جا رہا ہے۔ وہ ایک دوسرے سے بہت قریب تھے..... اور ایک دوسرے سے کچھ نہیں چھپاتے تھے۔ اسی لیے راشد کو حیرت تھی کہ مظفر نے اس سے شینہ کے بارے میں کیوں بات نہیں کی۔ شاید وہ سمجھ جیسا ہو کہ وہ شینہ میں دچپی رکھتا ہے حالانکہ راشد نے بارہا واضح کر دیا تھا کہ ایسا نہیں ہے۔

اب راشد اپنی زندگی کے خوش گوار ترین دونوں کے بارے میں کسی کو بتانا چاہتا تھا تو پہلی بار اسے احساس ہو رہا تھا کہ وہ اپنے عزیز ترین دوست کو کھو بھینا ہے۔ اب وہ کے بتاتا اور کہیے بتاتا کہ وہ خود کو بیرون نہیں، ولن محسوس کرتا ہے..... اور یہ کہ اسے جو

خوشیاں ملی ہیں، وہ ان کا حق دار نہیں تھا..... نہیں ہے۔ بات اس کی سمجھے میں نہیں آتی تھی۔ آتی بھی تو کیے؟ جس لڑکے کی خودکشی کے بارے میں بات کرتے کرتے سیرا دکھی ہو جاتی، وہ صرف راشد کا دوست نہیں تھا، سیرا کا بھائی بھی تھا۔ سیرا اس سے..... راشد حسن سے محبت کرتی تھی لیکن وہ راشد نوید سے نفرت بھی تو کرتی تھی اور راشد نوید..... ولن وہ خود تھا۔

راشد دل کا یہ بوجھ کسی کے سامنے ہلاک کرنا چاہتا تھا مگر اس کی زندگی میں کوئی ایسا دوست نہیں تھا۔ ایک تھا تو اسے اس نے خود گنوادیا تھا اور دوست اس نے بنائے ہی کب تھے؟ کون اسے سمجھتا کہ اس تھی کو کیسے سمجھایا جائے.....؟ اس نے مظفر کی خودکشی کی وجہ سمجھنے کی کوشش بھی کی تھی مگر وہ بے سود ثابت ہوئی۔ اس نے سوچا تھا کہ شاید سیرا اس سلسلے میں زیادہ جانتی ہو..... کچھ مدد کر سکے..... معلومات فرامہ کر سکے مگر نتیجہ صرف یہ نکلا کہ وہ خود کو ایک تنگ دائرے میں گھومتا محسوس کرنے لگا۔ وہ سیرا کو زیادہ سے زیادہ یوں کا موقع دیتا..... اور اس کی باشی خاموشی سے سنتا رہتا۔..... اس امید پر کہ شاید کبھی سیرا کی زبان سے عقدہ کشا جلد ادا ہو جائے لیکن اس کی معلومات میں کبھی کوئی اضافہ نہیں ہوا۔

اسے خود سے مالیوںی بھی ہوئی تھی۔ اس نے سوچا تھا کہ وہ کبھی کسی سے محبت نہیں کر سکے گا..... نہیں کرے گا مگر اسے محبت ہو گئی تھی۔ نہ صرف ہو گئی تھی بلکہ وہ محبوب ہستی اس کے مرحوم دوست مظفر کی بین تھی..... اور مظفر کی موت سے اس کا خود کا گمرا تعلق تھا۔ اب وہ مظفر کی خودکشی کے سلسلے میں سیرا کا نقطہ نظر سمجھنا چاہتا تھا مگر اسے اس میں بھی ناکامی ہوئی تھی۔

بالآخر ایک دن اس کے اعصاب جواب دے گئے۔ اس کا ضمیر اسے ملامت کرتا رہا تھا۔ وہ جو محبت کا قائل بھی نہیں تھا اور اب بھی نہیں تھا اسے سیرا نے وہ محبت دی تھی جس کا کوئی بدل نہیں تھا اور وہ اسے دھوکا دے رہا تھا۔ اس نے اس سے چھپایا تھا کہ وہ درحقیقت وہ شخص ہے جس سے وہ دنیا میں سب سے زیادہ نفرت لرتی ہے۔ اسے احساس ہو گیا کہ فریب کے سارے زندگی گزار کر خوش نہیں رہا جا سکتا۔ کون جانے کتنی عمر پڑی ہے۔ آدی تمام عمر تو جھوٹ نہیں بول سکتا۔

چنانچہ اس نے خود اپنے فریب کا پردہ چاک کرنے کا فیصلہ کر لیا۔

☆====☆====☆

اس روز وہ بہت چپ تھا۔ اس کا چہرہ سفید ہو رہا تھا۔ جیسے طبیعت خراب ہو۔ سیرا نے دو ایک بار اسے پکارا مگر اس نے اس کی آواز نہیں سنی۔ اس نے فیصلہ کر لیا تھا کہ آج سیرا کو سب کچھ بتادے گا۔ اسے احساس تھا کہ اس کی سمجھیگی اور چرے کے شکنیں تاثر نے سیرا کو خوف زدہ کر دیا ہے۔ سیرا کے چرے سے اندازہ ہو گیا تھا کہ وہ خود کو کسی انبوñی کے لیے تیار کر رہی ہے۔ حالانکہ وہ نوعیت کا اندازہ لگای نہیں سکتی تھی۔ راشد کو احساس تھا کہ جو کچھ اسے کہنا ہے، وہ بے حد دشوار ہے۔ کچھ دیر وہ سوچتا رہا پھر بولا۔ ”سیرا..... جانتی ہو، میں تم سے کتنی محبت کرتا ہوں۔“ اس کی آواز لرز رہی تھی۔ ”میں جانتا ہوں کہ تم ہربات سے پسلے اور ہربات کے بعد اس حقیقت کو یاد رکھو۔ یہ سب سے زیادہ اہم ہے۔ اس لیے بھی کہ میں نے اس سے پسلے یہ لفظ بھی کسی سے نہیں کئے۔ کسی سے بھی نہیں کئے۔ نہ ہی میں نے پسلے کبھی کسی کے لیے اپنے دل میں محبت محسوس کی تھی۔ میں تم سے بہت زیادہ محبت کرتا ہوں..... اتنی کہ تم اس کا تصور بھی نہیں کر سکتیں۔“

سیرا جانتی تھی کہ وہ جو کچھ کہ رہا ہے، لفظ ب لفظ درست ہے۔ ”میں جانتی ہوں راشد اور یہ محبت میری زندگی کا حاصل ہے۔“ اس نے آہستہ سے کہا۔

”لیکن مجھے ایک خوف ناک بات بتانا ہے تمہیں۔“

یہ تجسس اب سیرا کے لیے ناقابل برداشت ہوتا جا رہا تھا۔ راشد نے بہت آہستگی سے ایک ایک لفظ پر زور دے کر کہا۔ ”سیرا..... میرا نام راشد نوید ہے۔“

”مجھے معلوم وہ کہتے کہتے رکی۔ اس کے جسم کو جھکلا ساگا۔ پھر جیسے اچانک اس کے اعتراف کی..... اس جملے کی اہمیت اور معنویت اس پر واضح ہوئی۔ ”اوہ مائی گاڑ..... تم..... تم راشد نوید ہو..... مظفر کے دوست!“ اس کی آنکھیں پھیل گئیں۔ وہ راشد کو پھٹی پھٹی آنکھوں سے دیکھ رہی تھی۔ اس کا منہ کھلا ہوا تھا۔

راشد نے اس کے ہاتھ اپنے ہاتھوں میں تھام لیے۔ اس کا چہرہ آنسوؤں سے تر ہو چکا تھا۔ وہ بڑی طرح سک رہی تھی۔

”سیمرا..... تم مجھے معاف نہیں کر سکتیں؟“ راشد گزگزایا۔ ”تم نے مجھے دوسروں سے بہتر سمجھا ہے۔ تم سمجھ نہیں سکتیں، مجھے معاف نہیں کر سکتیں؟“
”مجھے یقین نہیں آتا..... میں یقین نہیں کر سکتی۔“ وہ بذریانی انداز میں بڑی روانے گلی۔

راشد اسے روئے، ہنگیوں کی لئے پر اس کے لرزتے جسم کو پینڈ پر بکھرتے دیکھتا رہا۔ اس کی سمجھ میں نہیں آ رہا تھا کہ کیا کرے۔ اسے اپنے جسم میں سے زندگی دھیرے دھیرے نکلتی محسوس ہو رہی تھی۔ وہ اس کا دکھ پوری طرح محسوس کر سکتا تھا۔ حالاں کہ اس نے کبھی خود کو بھی پوری طرح نہیں سمجھا تھا..... نہیں محسوس کیا تھا۔ وہ مجرم تھا۔ اسے خود پر شرم آ رہی تھی۔ کاش، زمین پھٹ جائے اور وہ اس میں سا جائے۔ اس کی سکیاں سنتے سنتے اس نے خود اپنی زبان دانتوں سے کاٹ ڈالی۔ وہ اس وقت کوئی بہت بڑی تکلیف اٹھانا چاہتا تھا..... تاکہ ضمیر کا بوجھ کچھ کم ہو جائے مگر زبان پر خون کے نمکین ذاتی کے سوا کچھ نہیں تھا۔ وہ بہت بے بی محسوس کر رہا تھا۔ وہ تو اسے اذیت دینے سے مر جانا بہتر سمجھتا تھا۔

سیمرا اٹھ کھڑی ہوئی۔ وہ اسے سوت کیس پیک کرتے دیکھتا رہا مگر نہ منہ سے کچھ بولا نہ اپنی جگہ سے ہلا۔ اس کا جسم جیسے پتھر کا ہو گیا تھا۔ وہ سوت کیس پیک کر کے کرے سے نکلی تو وہ اس کے پیچھے لپکا۔ وہ لاری اڈے کی طرف جا رہی تھی۔

”کھاں جا رہی ہو سیمرا؟“

”میں گھرو اپس جا رہی ہوں۔“ سیمرا نے رکے بغیر جواب دیا۔ اس کی آواز جیخ رہی تھی۔ وہ کسی سہی ہوئی شخصی سی بچی کی آواز تھی۔ اس آواز نے راشد کا دل چیڑ ڈالا۔ وہ اس کے ساتھ ساتھ چلتا رہا۔ اس کے پاس کئے کو کچھ بھی نہیں رہا تھا۔

”تم نے ایسا کیوں کیا راشد؟ تم یہاں کیوں آئے؟ تم نے مجھے اپنی محبت میں کیوں الجھایا؟ کیا ہو گیا تھا تمہیں؟“

راشد کی آواز لرز رہی تھی سڑک پر نظریں جھانا اس کے لیے مشکل ہو رہا تھا۔ ”میں بچ کرہ رہا ہوں۔ سیمرا یقین کر دی۔ میں نے سوچا بھی نہیں تھا کہ یوں ہو گا۔ سیمرا میں تم سے محبت آ رہا ہوں۔“

وہ خاموشی سے قدم قدم چلتے رہے۔ سیرا پکے پچکے روئے جا رہی تھی۔ راشد کا جی
چاہ رہا تھا کہ وہ مر جائے..... بیس..... اسی وقت!

”تم کبھی مجھے معاف نہیں کر سکو گی؟“ راشد نے چلتے چلتے کہا۔

”ممکن ہے راشد“ میں تمہیں معاف کر دوں لیکن میں نے ایسا کبھی کیا تو میں کبھی
خود سے بھی نہیں مل سکوں گی..... اپنے ساتھ کبھی نہیں رہ سکوں گی۔“

سیرا پندتی جانتے والی لوگوں میں بینہ گئی۔ راشد خاموش کھڑا اسے تکتا رہا۔ وہ اس
سے نظریں چڑھاتی رہی۔ راشد اس سے کہنا چاہتا تھا کہ واپس آ جاؤ..... مجھے چھوڑ کر
مٹ جاؤ لیکن وہ کس من سے کہتا۔

وگن چلی گئی۔ وہ موڑ مرنے تک خالی خالی نظروں سے اسے تکتا رہا۔ پھر پٹ کر
واپس چل دیا۔ اس وقت اس کا جی چاہ رہا تھا کہ خوب توڑ پھوڑ چجائے۔ کانج کی چیزیں توڑ
ڈالے بلکہ دنیا ہی کو تھس نہیں کر دے۔ وہ پہلا موقعہ تھا کہ وہ اپنے جذبات پر قابو پانے
میں ناکام رہا تھا اس نے سانسیں بموار کرنے کی ہر ممکن کوشش کر دیا مگر ناکام رہا۔ بے
ترتیب سانسیں ان تیز ہواں کی طرح تھیں جو گھنے درختوں کی شاخوں سے الجھ کر شور
چھاتی ہیں۔ اس نے اپنے ہونٹ کاٹ ڈالے لیکن سانسوں کا زیر دبم وہی رہا۔..... جسم
دیے تی لرزتا رہا۔

کمرے میں پینچ کر وہ سختے پانی سے نہیا۔ جسم بست نہ ہمال ہو رہا تھا۔ وہ پیٹ
کے بل بستر گر کر دنے لگا۔ اسے یاد نہیں آتا تھا کہ ہوش سنبھالنے کے بعد وہ کبھی روایا
ہو۔ آنسوؤں کا ذائقہ لبیوں پر..... اور زبان پر بے حد عجیب اور نامانوس لگ رہا تھا۔ نہ
جانے کتنی دیر تک وہ روتا رہا.....

☆ = = = = = ☆ = = = = = ☆

اگلے روز شمشیر اس سے ملنے آیا تو وہ بستر اسی طرح پڑا تھا۔ نیم جاں۔ اسے بستر
گرے ہوئے بیس گھنے ہو چکے تھے۔ اس عرصے میں اس نے کچھ کھایا تھا۔ نہ کچھ پیا تھا۔
نقابت اتنی زیادہ تھی کہ اٹھنے کی ہمت بھی نہیں ہو رہی تھی۔ شمشیر اس کی حالت دیکھ کر
پریشان ہو گیا لیکن اسے کام پر جانا تھا۔ اس نے چھٹی کرنا چاہی لیکن راشد نے اسے تھنی
سے منع کر دیا۔

”سیرا کمال ہے؟“ شمشیر نے پوچھا۔

”وہ کچھ دن کے لیے اسلام آباد پہنچی ہے۔“

”کوئی گز بڑا تو نہیں؟“

”گز بڑ کیا ہو سکتی ہے!“

شمشیر مطمئن تو نہیں ہوا تاہم چلا گیا۔

اس کے جانے کے بعد راشد بستر پر لیٹا رہا۔ کمزوری بہت زیادہ تھی۔ وجود میں عجیب تی تھکن اتر آئی تھی۔ اس نے خود کو اتنا کمزور، اتنا مردہ کبھی محسوس نہیں کیا تھا۔ اس کے خیال میں وہ روحانی تھکن تھی جس نے اسے نذر حال کر دیا تھا۔

دوپہر کے قریب وہ اٹھا۔ بھوک اب بھی نہیں لگ رہی تھی۔ وہ کمرے میں ٹھلا رہا۔ کبھی کھڑکی میں جا کر کھڑا ہو جاتا۔ اس نے کمانیوں کا ایک مجموعہ انخیا اور اسے پڑھنے کی کوشش کی مگر وہ ارٹکاز سے محروم تھا۔ پھر وہ جا کر سگریٹ کا پیکٹ خرید لایا۔ وہ سگریٹ باقاعدگی سے نہیں پینتا تھا مگر انتشار کے عالم میں سگریٹ سے بڑی مدد ملتی تھی۔ اس سے بھی کوئی فرق نہیں پڑا۔

شام کے وقت اس نے تھوڑا سا کھانا زہر مار کیا۔ پھر وہ موڑ سائیکل لے کر نکل کھڑا ہوا۔ کچھ دیر وہ بے مقصد موڑ سائیکل دوڑاتا رہا۔ پھر اس نے رزان خان کے ہوٹل کا رخ کیا۔ اسے احساس تھا کہ وہ سیرا کے گھر جانا چاہتا ہے لیکن وہ جانتا تھا کہ یہ بے سود ہو گا۔ سیرا اس کے پاس سے گئی تھی تو وہ بہت بے حال میں تھی۔ اسے ذہنی صدمہ پہنچا تھا۔ تقریباً سیری یا می سی کیفیت تھی اس نے جا کر یقیناً اپنے والدین کو سب کچھ بتا دیا ہو گا۔ بات اگر سیرا کی حد تک رہتی تو یقیناً بہتری کی کوئی صورت نکل آتی۔ وہ جانتا تھا کہ اختر ملک اور سعدیہ ملک سب کچھ جانے کے بعد سیرا کو اس سے کوئی رابطہ نہیں رکھنے دیں گے۔ وہ اسے کبھی سیرا سے ملنے نہیں دیں گے..... کبھی بات نہیں کرنے دیں گے۔

لیکن وہ سیرا کے بارے میں جانا چاہتا تھا۔ سیرا ٹھیک ٹھاک ہے یا نہیں۔ وہ اس صدمے سے کس انداز میں گزر رہی ہے۔ کیا گزر رہی ہے اس پر۔ وہ سوچتا رہا کہ شاید کوئی صورت نکل آئے۔ وہ شمشیر سے فون کرو اسکتا تھا لیکن اس صورت میں سیرا فوراً کچھ جائے گی کہ درحقیقت بات وہ کرے گا۔

اس کے باوجود اس نے اس ترکیب پر عمل کرنے کا فیصلہ کیا۔ اس نے شمشیر کو فون کرنے پر رضامند کر لیا۔

”میں تو پہلے ہی جانتا تھا کہ کوئی گز بڑ ہے۔“ شمشیر نے کہا تاہم وہ فون کرنے پر رضامند ہو گیا۔

لیکن نتیجہ وہی نکلا۔ سیرا نے شمشیر کا نام سنتے ہی فون روکھ دیا۔

راشد کا اندازہ تھا کہ سیرا کو سنبھلنے کے لیے کم از کم دو ہفتے کی مدت درکار ہو گی۔

پھر وہ شاید اس سے ملتا گوارا کر لے لیکن دو ہفتے سیرا کے بغیر گزارنے کا تصور بھی اس کے لیے جان لیوا تھا۔ اس کی مضبوط زندگی کا شیرازہ بکھر کر رہا گیا تھا۔ پہلے اس نے زندگی میں کبھی کوئی کام بے قاعدگی سے نہیں کیا تھا۔ وہ زندگی میں اطمینان اور ترتیب کا قائل تھا لیکن اب تو اسے خود پر اختیار ہی نہیں رہا تھا۔ کسی کی بات سنتا تو بے دھیانی سے اور خود کوئی بات ہی نہ کرتا۔ زیادہ وقت تھا بیٹھا خلااؤں میں گھورتا رہتا۔

شمشیر کو اس نے کچھ نہیں بتایا تھا لیکن شمشیر سمجھتا تھا کہ راشد اور سیرا کے درمیان کوئی بہت بڑی بات ہو گئی ہے لیکن ظاہر ہے، وہ وجہ کبھی نہیں سمجھ سکتا تھا۔ صورتِ حال کی سنگینی اس کی سمجھ سے بہت زیادہ بالاتر تھی۔ تاہم وہ راشد کا دل بسلانے کی بھروسہ کوشش کرتا تھا۔

ایک دن وہ راشد کو مری کلب لے گیا۔ اس نے لوگوں کو نہیں کھیلتے بار بادی کھا تھا مگر خود کبھی کھیلا نہیں تھا۔ پھر بھی اس نے راشد کی خاطر اس سے کھیلنے پر اصرار کیا۔ وہ شور مچاتا، چمکتا رہا لیکن اس کا تجربہ ناکام ثابت ہوا۔ راشد بے دل سے کھیلتا رہا جیسے اننا شمشیر کا دل رکھ رہا ہو۔ پھر اس نے جنبھلہ کر ریکٹ ایک طرف پھینک دیا۔

اس شام شمشیر اس کے کمرے میں رات بارہ بجے تک بیٹھا رہا۔ اس نے بہت کوشش کی کہ راشد اپنے دل کا بوجھہ بلکا کر لے مگر جب وہ تھک ہار کر اپنے ہوٹل کی طرف واپس چلا، تب بھی اس کی معلومات میں کوئی اضافہ نہیں ہوا تھا۔

اب راشد کا صرف ایک ہی رفیق تھا..... اس کی موڑ سائیکل۔ وہ موڑ سائیکل اٹھاتا اور کسی بھی طرف نکل جاتا۔ وہ نتھیا گلی تک ہو آیا لیکن اس نے دیکھا کچھ بھی نہیں تھا۔ وہ نتھیا گلی کے بارے میں کچھ بھی نہیں بتا سکتا تھا۔ کھانے پینے کی اسے بالکل پروا

نہیں رہی تھی۔ اس پر مستزادہ یہ کہ ورزش بھی چھوڑ دی تھی۔ نتیجہ یہ کہ وہ بہت کمزور لگنے لگا تھا۔

دو بہتے کا عرصہ اختتام کو پہنچ رہا تھا۔ آدھا سینٹ فٹم ہو چکا تھا۔ بیشتر ہوٹل بند ہو چکے تھے۔ سڑکوں پر ساتھا طاری رہنے لگا۔ شمشیر بھی واپس چلا گیا تھا۔ کوئی تھائی سی تھائی تھی۔ ان دس بارہ دنوں میں اگرچہ اس نے کسی سے تعلق نہیں رکھا اور پھر یہ کہ بنیادی طور پر وہ تھائی پسند بھی تھا۔ اس کے باوجود تھائی سے اب اسے وحشت ہونے لگی تھی۔

سوچنے کا بھی کوئی فائدہ نہیں تھا۔ وہ خود کو بدترین نشانگ کے لیے ذہنی طور پر تیار کرنے کی کوشش کرتا تھا۔ وہ اپنے تمام جذبے، تمام تعلقات، تمام اہم لوگوں کی شخصیات ذہن کے نہال خانوں سے نکال کر اپنی گود میں پھیلا کر بینھے جاتا تاکہ ان کا تجویز کر سکے، ان کی اہمیت کے لحاظ سے ترجیحات کا تعین کر سکے۔ میں؛ ذیڈی اور اختر ملک، سعدیہ ملک اور سیرا ملک، بواب سیرا راشد تھی۔ سیرا نے بتایا تھا کہ ان کے ہاں گھر میلوں جھگڑے بکثرت ہوتے تھے۔ دو ایک بار تو اختلافات بہت ہی شدید ہو گئے تھے۔ تاہم راشد کے اپنے والدین کے بر عکس سیرا کے والدین جدا جدا زندگی گزارنے کے قائل نہیں تھے۔ وہ ایک دوسرے کے معاملات میں دخیل ہوتے تھے۔ راشد فیصلہ نہ کر سکا کہ اس کے والدین بہتر ہیں یا سیرا کے۔ اس کے گھر کا ماحول زیادہ اچھا ہے یا سیرا کے گھر کا۔

تاہم اس کا خیال تھا کہ مظفر کی موت کے سلسلے میں اس کے والدین احساسِ جرم کا شکار تھے۔ انہوں نے بھی اس کے والدین کی طرح اپنے بیٹے کو توجہ، محبت اور شفقت سے محروم رکھا تھا۔ وہ بس صرف ضروریات پوری کر دینے کو محبت کا نام دیتے تھے۔ چنانچہ مظفر کی موت کے بعد انہیں احساسِ جرم ستاتا ہوا گماگراب اگر سیرا نے انہیں سب کچھ بتا دیا تھا تو انہیں اپنے احساسِ جرم سے چھکا کر اپانے کی سیل نظر آئی ہوگی۔ انہیں اس کی صورت میں وہ کندھا مل گیا ہو گا جس پر اپنا بوجھ..... اپنا احساسِ جرم لاد کر خود ہلکا چلکا ہوا جا سکے۔

مگر تجویزی سے اسے حاصل کچھ نہیں ہوا۔ صورت حال کی پیچیدگی اپنی جگہ تھی۔ اس کی ٹھیکانی کسی طور کم نہیں ہو سکتی تھی۔ اسے احساسِ غلبت بھی ستاتا تھا۔ اپنے بند باتیں اس کی گرفت نرم پرستی جاری تھی۔ یہ وہ غلبت تھی جس کا کبھی اس نے تصور

بھی نہیں کیا تھا۔

☆-----☆-----☆-----☆-----☆

دو بفتنے تک اس نے کسی طرح خود کو باندھ رکھا۔ دو بفتنے پورے ہوتے ہی اس کا ضبط جواب دے گیا۔ سیمرا کا اسلام آباد والا پتا اس کے پاس تھا۔ شام کو اس نے موڑ سائیکل نکلی اور اسلام آباد کی طرف چل دیا۔

آخر ملک کا بنگلا شر کے جس سینئر میں تھا، وہ ابھی پوری طرح آباد نہیں ہوا تھا۔ راشد وہاں پہنچا تو بوندا باندھی شوئ ہو گئی۔ پھر دیکھتے ہی دیکھتے بادل زور سے برس پڑے۔ راشد نے موڑ سائیکل دیوار کے ساتھ کھڑی کی اور گیٹ کی طرف پکا۔ گیٹ تک پہنچنے پہنچنے وہ خاصا بھیگ گیا۔ گیٹ کھلا ہوا تھا۔ اسی نے اسے دھکیلا اور تیز قدموں سے صدر دروازے کی طرف بڑھ گیا۔ اب وہ بارش سے بہر حال محفوظ تھا۔

گھنٹی کے جواب میں ایک خادم نے دروازہ کھولا۔ وہ پچکائی لیکن اس کا پڑا عناد انداز دیکھ کر ایک طرف ہٹ گئی اور اسے راستہ دے دیا۔ پھر اس نے ذرا نگ روم کی طرف اشارہ کیا۔

سیمرا اور اس کی ماں آتش دان کے قریب والے دیوان پر بیٹھی تھیں۔ آخر ملک ایک کرسی پر بیٹھا تھا۔ دروازے کی طرف اس کی پشت تھی۔ کرامے حد و سعی و عربیض تھا اور بہت خالی خالی لگ رہا تھا۔

سیمرا اور سعدیہ نے فوراً ہی راشد کو دیکھ لیا۔ انہیں دیکھ کر آخر ملک نے بھی پلت کر اسے دیکھا۔ راشد کا دل ڈوبنے لگا۔ اسے احساس ہونے لگا کہ وہ اپنی زندگی کے بدترین انسانی روئیے کا..... خوفناک ترین تجربے کا سامنا کرنے والا ہے۔ اسے احساس ہو گیا کہ اسے پوری شدت سے رد کیا جائے گا لیکن وہ منہ نہیں چھپا سکتا تھا۔ اسے حقائق کا سامنا کرنا تھا۔ اسے یہ احساس بھی ہو گیا کہ اسے یہ کرب ان تینوں کی خاطر سنا ہو گا۔ اس سے انہیں فائدہ ہو گا۔ وہ بلکے ہو جائیں گے۔ ان کے دل کی بھڑاس نکل جائے گی۔ اسے معلوم تھا کہ اس پر جذبات کے تھپڑ برنسے والے ہیں۔ اسے نفرت کا سامنا کرتا ہے۔ اس نے خود کو اس روں کے لیے تیار کر لیا تھا جو اسے ادا کرنا تھا۔ پھر اس نے ایک لمحے کو سوچا کہ اس کرب سے اسے بھی کچھ حاصل ہو گایا نہیں۔ پھر اس نے سوال کو ذہن سے

جھنک دیا۔ کچھ ملے یا نہ ملے۔ اس سے تو بہر حال گزرتا ہے۔ وہ راضی ہے رضا ہو گیا۔

آخر ملک اتی تیزی سے کری سے اٹھا کر کری اٹ گئی۔

”تم یہاں کیوں آئے ہو؟“ وہ غرایا۔

”میں سیرا کو دیکھنے آیا ہوں کہ یہ خیریت سے ہے یا نہیں۔“ راشد نے زم لبجھ میں کہا۔

سیرا اور سعدیہ اپنی جگہ بیٹھی اسے یوں لگئے جا رہی تھیں جیسے انہیں سکتے ہو گیا ہو..... پھر سعدیہ نے یوں سیرا کا ہاتھ تھاما جیسے اسے کسی آفت سے بچانا چاہ رہی ہو..... احساسِ تحفظ فراہم کر رہی ہو۔ سیرا نے آنکھیں موند لیں۔

”سیرا تمہاری صورت بھی نہیں دیکھنا چاہتی۔“ آخر ملک نے چیخ کر کہا۔ راشد سیرا کو بغور دیکھا رہا۔ وہ بے حد کمزور اور زرد ہو گئی تھی۔ چہرہ ستا ہوا تھا۔ آنکھوں کے نیچے گرسے سیاہ حلقت تھے۔ ”یہ فیصلہ سیرا ہی کو کرنے دیں کہ وہ مجھ سے ملا چاہتی ہے یا نہیں۔“

”میں جو تمہیں بتا رہا ہوں۔ سیرا تمہاری صورت بھی نہیں دیکھنا چاہتی۔“ آخر ملک کی آواز بلند ہو گئی۔ ”تم اسی وقت نکل جاؤ یہاں سے۔ دفع ہو جاؤ۔“

راشد کو اس کی آنکھوں سے شعلے نکلتے دکھائی دیے۔ اسے ہلکی سی حرمت ہوئی۔ اتنے شدید رہ عمل کی تو اسے توقع بھی نہیں تھی۔

”تم بہت غبیث ہو..... ذلیل۔“ سعدیہ ملک نے کہا۔ وہ اب سیرا کا ہاتھ تھیت پڑھا رہی تھی۔

”بس..... نکل جاؤ یہاں سے۔ ہم تمہیں ایک منٹ کے لیے بھی برداشت نہیں کر سکتے۔“ اس بار آخر ملک نے چتھاڑ کر کہا۔

”سیرا!“ راشد نے پکارا۔

سیرا نے سر اٹھا کر ڈیڈبائی آنکھوں سے اسے دیکھا۔ ”راشد..... تم چلے جاؤ۔“ میں اب تمہیں کبھی نہیں دیکھنا چاہتی..... کبھی نہیں ملنا چاہتی تم سے.....“ اس کے لمحے میں دکھ تھا۔ اس نے یوں رک رک کر الغاظ ادا کیے تھے جیسے انہیں ادا کرنا دنیا کا دشوار ترین کام ہو۔ اس نے بکشکل اپنی سکیوں پر قابو پایا تھا۔

اس کا کما ہوا ایک ایک لفظ راشد کے دل میں خبر کی طرح اتر گیا۔ وہ نفرت کی تذیل کی توقع لے کر آیا تھا۔ پھر بھی اس کے لیے یہ سب کچھ سنتا بت دشوار ثابت ہو رہا تھا۔ لیکن زمین نے اس کے پاؤں پکڑ لیے تھے۔ وہ کوشش کے باوجود اپنی جگہ سے جبکش نہ کرسکا۔ اس کی آنکھیں آنسوؤں سے دھنڈا گئیں۔ وہ بے بس، ساکت و صامت کھڑا رہا۔ پھر اسے خود پر شرم آنے لگی۔ ان تینوں نے دیکھ لیا تھا کہ وہ رو رہا ہے۔ انسوں نے مان لیا تھا کہ وہ نکست خورده ہے..... کمزور ہے۔ شاید اسی لیے اختر ملک دیوانوں کی طرح اس پر جھپٹ پڑا۔ وہ بری طرح دھاڑ رہا تھا..... اسے دھکیل رہا تھا..... دیوانہ وار مار رہا تھا۔ راشد کی سمجھ میں کچھ نہیں آ رہا تھا۔ اس نے بچاؤ کے لیے اپنے دونوں ہاتھ اپنے چہرے پر رکھ لیے تھے۔ اب اسے دکھائی کچھ نہیں دے رہا تھا۔ البتہ وہ سن سکتا تھا..... محسوس کر سکتا تھا۔ سعدیہ ملک بری طرح چیخ رہی تھی مگر یہ سمجھ میں نہیں آ رہا تھا کہ وہ کیا کہہ رہی ہے۔ اس کے جسم پر تھپڑ، گھونٹے پڑ رہے تھے۔ وہ لرز رہا تھا مگر اسے تکلیف کا مطلق احساس نہیں تھا۔

”پلیز راشد..... راشد پلیز..... چلے جاؤ یہاں سے پلیز.....“ سیرا کی آواز اس کی ساعت سے نکرائی۔

وہ پلٹا اور اندر صادرنہ دروازے کی طرف بھاگا۔ باہر بارش نے اس کے اوسمان کی حد تک بھال کر دیے مگر وہ پوری طرح اپنے حواسوں میں نہیں تھا۔ وہ جیسے تیسے گیٹ سے نکلا۔ موڑ سائیکل کو اسینڈ سے ہٹا کر اس نے گلک لگائی۔ اس کی نظریں صدر دروازے پر جبی ہوئی تھیں۔ باونڈری والی چھوٹی ہونے کی وجہ سے وہ صاف نظر آ رہا تھا۔ پورچ روشن تھا۔

موڑ سائیکل اشارت ہو گئی تھی۔ اسی لمحے صدر دروازہ کھلا اور اختر ملک نمودار ہوا۔ اس نے راشد کی طرف انگلی انداختی۔ اگلے ہی لمحے فضامیں فائز کی آواز گوئی۔ تب راشد کی سمجھ میں آیا کہ وہ ریو الور ہے۔ دوسرافائز ہونے سے پہلے راشد نے موڑ سائیکل اشارت کر کے بڑھا دی۔ اس کے باوجود اختر ملک نے دو فائز اور کئے۔

اب وہ مری جانے والی سڑک پر تھا۔ موڑ سائیکل کی رفتار بہت زیادہ تھی اور وہ جانتا تھا کہ یہ سڑک جو ویسے ہی خطرناک ہے، رات کے وقت زیادہ خطرناک ہو جاتی ہے۔


مگر اس نے موڑ سائیکل کی رفتار کم نہیں کی۔ سڑک پر کئی جگہ پے در پے خطرناک موڑ آتے تھے۔ ان پر اتنی رفتار سے موڑ سائیکل چلانا مسلک ثابت ہو سکتا تھا مگر وہ اس وقت ہوش میں نہیں تھا۔

اب وہ سوچ رہا تھا۔ اس نے جس پیچیدگی میں خود کو ملوٹ کیا تھا، اس سے نکلنے کی کوئی صورت نہیں تھی۔ صرف موت ہی اس کی الجھن کا حل تھی لیکن اس نے زندگی بھر زندگی سے محبت کی تھی۔ وہ موت قبول نہیں کر سکتا تھا۔ اس کے باوجود اس نے ابھی چند لمحے پہلے کی صورت حال کا تجزیہ کیا تو حیران رہ گیا۔ اختر ملک کے فائز کرنے کے بعد وہ بھاگا تھا مگر اس کا سبب زندگی سے محبت نہیں..... یہ احساس تھا کہ جن لوگوں کو وہ پہلے دکھ دے چکا ہے، اب انہیں ایک اور الجھن میں نہیں پھنسانا چاہئے۔ اگر یہ بات نہ ہوتی تو وہ وہیں ڈٹ گیا ہوتا۔

اس کے ساتھ ہی اسے سیمرا کا خیال آیا۔ اور سیمرا کا خیال آتے ہی موڑ سائیکل کی رفتار اس نے بلا ارادہ کم کر دی۔ سیمرا نے کہا تھا..... کبھی کوئی غیر ضروری خطرہ مول نہ لیتا۔ میں تمہیں تکلیف میں نہیں دیکھنا چاہتی۔ پھر وہ جھینجلا گیا۔ اب سیمرا کو کبھی اس کی پرواہ نہیں ہوگی۔ اس کی تکلیف سے کوئی غرض نہیں ہوگی۔ پھر احتیاط کا کیا فائدہ۔ اس نے موڑ سائیکل کی رفتار اتنا سک پہنچادی۔

اگلے موڑ پر سائیکل نظر آ رہا تھا..... احتیاط سے 'موڑ خطرناک' ہے۔ پھر دوسری طرف سے آئی کار کی ہیڈ لائنز نے اس کی آنکھیں چند ہیا دیں۔ موڑ سائیکل اس کے قابو سے باہر ہو گئی۔ کونکہ روشنی سے بچنے کے لئے اس نے ایک ہاتھ آنکھوں پر رکھ لیا تھا۔ موڑ بست تیزی سے قریب آ رہا تھا۔ پھر موڑ پیچھے رہ گیا۔ موڑ سائیکل رینگ سے نکرائی اور اچھل کر سینکڑوں فٹ گھرے کھڑے میں جا گری۔

زندگی کی وادی میں موت کا اندر ہمرا پھیل گیا۔ صرف موڑ سائیکل کا پیرہ متحرک تھا۔ درستہ ہر طرف سکوت ہی سکوت تھا۔



پانچ سال کا وہ پچ دسیع و عریض لان میں سائیکل چلا رہا تھا۔ وہ لان کا چکر لگاتا اور پھر سومنگ پول کی طرف چا جاتا۔ وہ سومنگ پول کی منڈیر پر چلاتے ہوئے پورا چکر کاتا۔

زخم نہاں ☆ 190

موڑ پر بھی سائیکل کی رفتار کم نہ ہوتی۔ سائیکل چلانا سمجھتے ہوئے وہ اس کا دوسرا ہی دن تھا۔

بوزہ می باد قار عورت بچے کو بغور دیکھ رہی تھی۔ وہ بچہ اس کے اندر بیشہ متفضاد جذبات جگاتا تھا۔ اس سے نفرت بھی محسوس ہوتی اور ثوٹ کرپیار بھی آتا۔ اس وقت بھی وہ ان متفضاد جذبات میں گھری ہوئی اسے دیکھے جا رہی تھی۔

بچہ سائیکل چلانے میں اس طرح محظا کہ اسے کسی کی موجودگی کا احساس ہی نہیں تھا مگر پھر سومنگ پول کی طرف جاتے ہوئے اسے اپنے وجود میں نگاہوں کی چھین کا احساس ہوا۔ اس نے کن انگھیوں سے دیکھا۔ سفیدے کے درخت کے نیچے اس کی ماں کھڑی اسے گھور رہی تھی۔ وہ شاید ابھی آئی تھی۔ بچہ گڑبردا گیا۔ سائیکل کے پینڈل پر اس کا کنٹرول نہیں رہا۔ توازن بھی گزرا۔ وہ سائیکل سمیت نیچے گر گیا۔ تاہم اس کے چوت نہیں لگی۔

”منظفر اشد۔“ ماں نے اسے پکارا۔

اس نے نظریں اٹھا کر ماں کو دیکھا۔ ”جی می؟“

”سائیکل وہیں چھوڑ دو اور یہاں آؤ۔“ ماں کا الجھ سخت تھا۔ بچہ سائیکل چھوڑ کر ماں کے پاس آگیا۔ اس کی نگاہوں میں سوال تھا۔ ماں اس سے کبھی سخت لمحے میں بات نہیں کرتی تھی۔ اگلے ہی لمحے اسے اپنے سوال کا جواب مل گیا۔ ماں نے پوری قوت سے اس کے رخسار پر ٹھما نچہ مارا تھا۔

بچہ کی آنکھوں میں آنسو آگئے۔ ”می! آپ نے مجھے کیوں مارا؟“

”تم اس طرح سائیکل کیوں چلا رہے تھے؟ سومنگ پول میں گر پڑتے تو کیا ہوتا؟“

”لیکن می..... میں گرا تو نہیں۔“

”گرے نہیں مگر گرتے سکتے تھے۔ آئندہ ایسا نہ کرنا۔ بلاوجہ خود کو خطرے میں ڈالنا بہت بڑی بات ہوتی ہے۔ اللہ میاں ناراض ہوتے ہیں..... بولو..... آئندہ ایسا کرو گے؟“

بچہ چند لمحے سوچا رہا پھر بولا۔ ”نہیں میں کبھی نہیں۔“

ماں نے اسے سینے سے بھینچا اور اس کے چہرے پر بوسوں کی بارش کر دی۔ ”اب

زخم نہاں ☆ 191

جاوے۔ میں نے میز پر تمہارا دودھ کا گلاس رکھ دیا ہے۔ پی نو۔"

بچے کے جانے کے بعد وہ بوڑھی عورت سے مخاطب ہوئی۔ "میں..... آپ اسے منع نہیں کر سکتی تھیں؟"

"تو اس میں براہی کیا تھی؟" بوڑھی عورت نے بے نیازی سے کہا۔

"اگر وہ سومنگ پول میں گر جاتا تو.....؟ اسے تو تمہارا بھی نہیں آتا۔"

"تو کیا ہوتا۔ وہ مر جاتا۔"

"آپ کو اس کی کوئی پروا نہیں؟" لڑکی کے لہجے میں حیرت تھی۔

"کیوں ہو، وہ میرا کیا لگتا ہے؟"

"نو اسے ہے آپ کا۔"

"نہیں۔ وہ میرے بیٹے کے قاتل کا بینا ہے۔"

"آپ کب تک اس انداز میں سوچتی رہیں گی؟ وہ آپ کا بینا ہے۔ آپ کا مظفر اور میرا راشد۔ میرے راشد نے جاتے جاتے اپنی غلطی کی حلائی کر دی تھی۔"

بوڑھی عورت کچھ دیر سوچتی رہی۔ اس کے چہرے سے اس کی باطنی کشنش کا اظہار ہو رہا تھا۔ کچھ دیر بعد وہ سراخنا کر بولی۔ "شاید..... شاید تم نحیک کرتی ہو مگر مجھے اس حقیقت کو قبول کرنے میں نہ جانے کتنا وقت لگے گا۔" پھر وہ اٹھی اور اندر چلی گئی۔

سمیرا دیر تک وہیں بیٹھی رہی، یہ بات میں جانتی تھی مگی، اس نے خود کلائی کی۔ اس لیے میں نے آپ سے اور پیا میے یہ راز چھپائے رکھا۔ اس وقت تک جب تک سب کچھ خود عیال نہیں ہو گیا اور اس وقت کچھ بھی نہیں ہو سکتا تھا۔

وہ دن، وہ کبھی نہیں بھول سکتی تھی جب اسے پہلی بار معلوم ہوا تھا کہ راشد نے اپنی محبت اور شادی کی نشانی اسے سونپ دی ہے۔ وہ وہی دن تو تھا..... راشد کی زندگی کا آخری دن جب وہ چلی اور آخری بار اس گھر میں آیا تھا..... اور انگلے روز اخبار میں اس کی موت کی خبر چھپی تھی.....

☆ ===== ختم شد ===== ☆